

ധനകാര്യം

2018-19 സാമ്പത്തിക വർഷത്തേയ്ക്കുള്ള ബഡ്ജറ്റിലെ

ധനാഭ്യർത്ഥനകളിൻമേലുള്ള ചർച്ചയും വോട്ടെടുപ്പും.

ജലവിഭവ വകുപ്പുമന്ത്രി (ശ്രീ. മാത്യു. ടി. തോമസ്): സർ, ശുദ്ധജല വിതരണവും ശുചീകരണവും എന്ന XX -ാം നമ്പർ ധനാഭ്യർത്ഥനയുടേയും ജലസേചനം എന്ന XXXVIII-ാം നമ്പർ ധനാഭ്യർത്ഥനയുടേയും പേരിൽ കാര്യവിവരപ്പട്ടികയിൽ സൂചിപ്പിച്ചിട്ടുള്ള ലിസ്റ്റിൽ പ്രസ്തുത ധനാഭ്യർത്ഥനകൾക്കു നേരെ 5-ാം കോളത്തിൽ കാണിച്ചിട്ടുള്ള തുകകൾ 2018-19 സാമ്പത്തിക വർഷത്തിലെ ചെലവുകൾ പൂർത്തീകരിക്കുന്നതിനായി അനുവദിക്കണമെന്ന പ്രമേയം ഞാൻ അവതരിപ്പിക്കുന്നു.

കൃഷി വകുപ്പുമന്ത്രി (ശ്രീ. വി. എസ്. സുനിൽകുമാർ): സർ, കൃഷി എന്ന XXIX-ാം നമ്പർ ധനാഭ്യർത്ഥനയുടെ പേരിൽ കാര്യവിവരപ്പട്ടികയിൽ സൂചിപ്പിച്ചിട്ടുള്ള ലിസ്റ്റിൽ പ്രസ്തുത ധനാഭ്യർത്ഥനയ്ക്കു നേരെ 5-ാം കോളത്തിൽ കാണിച്ചിട്ടുള്ള തുക 2018-19 സാമ്പത്തിക വർഷത്തിലെ ചെലവുകൾ പൂർത്തീകരിക്കുന്നതിനായി അനുവദിക്കണമെന്ന പ്രമേയം ഞാൻ അവതരിപ്പിക്കുന്നു.

		ബഡ്ജറ്റ് എസ്റ്റിമേറ്റ് 2018-2019		
		സഭയുടെ വോട്ടിന് സമർപ്പിക്കുന്ന ധനാഭ്യർത്ഥനയുടെ തുക		
ധനാഭ്യർത്ഥന നമ്പർ	ധനാഭ്യർത്ഥനയുടെ പേര്	റവന്യൂ (രൂപ)	മൂലധനം (രൂപ)	ആകെ (രൂപ)
(1)	(2)	(3)	(4)	(5)
XX	ശുദ്ധജലവിതരണവും ശുചീകരണവും	452,46,77,000	1041,26,00,000	1493,72,77,000
XXIX	കൃഷി	3636,75,59,000	341,76,27,000	3978,51,86,000
XXXVIII	ജലസേചനം	436,34,27,000	405,10,22,000	841,44,49,000

മത്സ്യബന്ധനവും ഹാർബർ എഞ്ചിനീയറിംഗും കശുവണ്ടി വ്യവസായവും

വകുപ്പുമന്ത്രി (ശ്രീമതി ജെ. മേഴ്സിട്രിയമ്മ): സർ, ഞാൻ പ്രമേയത്തെ പിൻതാങ്ങുന്നു.

ധനകാര്യവും കയറും വകുപ്പുമന്ത്രി (ഡോ. ടി. എം. തോമസ് ഐസക്): സർ,

ശുദ്ധജല വിതരണവും ശുചീകരണവും എന്ന XX -ാം നമ്പർ ധനാഭ്യർത്ഥനയേയും,

ജലസേചനം എന്ന XXXVIII-ാം നമ്പർ ധനാഭ്യർത്ഥനയേയും, കൃഷി എന്ന

XXIX -ാം നമ്പർ ധനാഭ്യർത്ഥനയേയും സംബന്ധിക്കുന്ന സബ്ജക്ട് കമ്മിറ്റി

റിപ്പോർട്ടിന്റെ ശിപാർശകളിന്മേൽ ചട്ടം 236 (3) പ്രകാരമുള്ള പ്രസ്താവന ഞാൻ

മേശപ്പുറത്ത് വയ്ക്കുന്നു.

ധനാഭ്യർത്ഥന നമ്പർ XX  
ശുദ്ധജലവിതരണവും ശുചീകരണവും

നയനിരാകരണത്തിനുള്ള വെട്ടിക്കുറയ്ക്കൽ ആവശ്യപ്പെടുന്ന ഉപക്ഷേപങ്ങൾ

ശ്രീ. പി. ടി. തോമസ്: സർ, ശുദ്ധജലവിതരണവും ശുചീകരണവും എന്ന XX-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 1493,72,77,000 രൂപ ഒരു രൂപയായി കുറവു ചെയ്യേണ്ടതാണ്. (പ്രഖ്യാപിക്കപ്പെട്ട കുപ്പിവെള്ള ഉല്പാദന പദ്ധതി നടപ്പിലാക്കുന്നതിൽ പരാജയപ്പെട്ടതായി പറയപ്പെടുന്നത് സംബന്ധിച്ച് ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. അനൂപ് ജേക്കബ്: സർ, ശുദ്ധജലവിതരണവും ശുചീകരണവും എന്ന XX-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 1493,72,77,000 രൂപ ഒരു രൂപയായി കുറവു ചെയ്യേണ്ടതാണ് (ജലസൗകര്യം അനുഭവപ്പെടുന്ന പ്രദേശങ്ങളിൽ കുടിവെള്ളം ലഭ്യമാക്കുന്നതിൽ കാലതാമസം ഉണ്ടാകുന്നതായി പറയപ്പെടുന്നത് ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. എം. ഉമ്മർ: സർ, ശുദ്ധജലവിതരണവും ശുചീകരണവും എന്ന XX-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 1493,72,77,000 രൂപ ഒരു രൂപയായി കുറവു ചെയ്യേണ്ടതാണ് (കുടിവെള്ളത്തിന്റെ ഗുണനിലവാരം

പരിശോധിച്ച് ഉറപ്പുവരുത്തുന്നതിൽ വീഴ്ചയുള്ളതായി പറയപ്പെടുന്നത് സംബന്ധിച്ച് ചർച്ച ചെയ്യുന്നതിന്)എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. സി. മമ്മൂട്ടി: സർ, ശുദ്ധജലവിതരണവും ശുചീകരണവും എന്ന XX-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 1493,72,77,000 രൂപ ഒരു രൂപയായി കുറവു ചെയ്യേണ്ടതാണ് (കുടിവെള്ളം മലിനമാകുന്നതു തടയാൻ നടപടി സ്വീകരിക്കാത്തതായി പറയപ്പെടുന്നത് സംബന്ധിച്ച് ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. എൻ. എ. നെല്ലിക്കുന്ന്: സർ, ശുദ്ധജലവിതരണവും ശുചീകരണവും എന്ന XX-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 1493,72,77,000 രൂപ ഒരു രൂപയായി കുറവു ചെയ്യേണ്ടതാണ് (കുടിവെള്ള മോഷണം തടയാൻ നടപടി സ്വീകരിക്കാത്തതായി പറയപ്പെടുന്നത് സംബന്ധിച്ച് ചർച്ച ചെയ്യുന്നതിന്)എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. മോൻസ് ജോസഫ്: സർ, ശുദ്ധജലവിതരണവും ശുചീകരണവും എന്ന XX-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 1493,72,77,000 രൂപ ഒരു രൂപയായി കുറവു ചെയ്യേണ്ടതാണ് (അതിരൂക്ഷമായ വരൾച്ചയും കുടിവെള്ള പ്രശ്നവും സംബന്ധിച്ച് ചർച്ച ചെയ്യുന്നതിന്)എന്ന ഖണ്ഡനോപക്ഷേപം

ഞാൻ അവതരിപ്പിക്കുന്നു.

ശ്രീ. എൻ. ഷംസുദ്ദീൻ: സർ, ശുദ്ധജലവിതരണവും ശുചീകരണവും എന്ന XX-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 1493,72,77,000 രൂപ ഒരു രൂപയായി കുറവു ചെയ്യേണ്ടതാണ് (കടുത്ത വരൾച്ച മൂലമുണ്ടായ കുടിവെള്ളക്ഷാമം പരിഹരിക്കുന്നതിന് ഫലപ്രദമായ നടപടി സ്വീകരിക്കാത്തതായി പറയപ്പെടുന്ന വിഷയം ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. അബ്ദുൽ ഹമീദ് .പി.: സർ, ശുദ്ധജലവിതരണവും ശുചീകരണവും എന്ന XX-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 1493,72,77,000 രൂപ ഒരു രൂപയായി കുറവു ചെയ്യേണ്ടതാണ്(കൊടും വരൾച്ചയെ നേരിടുന്നതിനുള്ള മുൻകരുതൽ നടപടികൾ സ്വീകരിക്കാത്തതായി പറയപ്പെടുന്നത് ചർച്ച ചെയ്യുന്നതിന്)എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. വി. കെ. ഇബ്രാഹിം കുഞ്ഞ്: സർ, ശുദ്ധജലവിതരണവും ശുചീകരണവും എന്ന XX-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 1493,72,77,000 രൂപ ഒരു രൂപയായി കുറവുചെയ്യേണ്ടതാണ് (ജലസ്രോതസ്സുകൾ പരിപാലിക്കാത്തതായി പറയപ്പെടുന്നത് സംബന്ധിച്ച് ചർച്ച ചെയ്യുന്നതിന്)എന്ന

ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. പി. ഉബൈദുള്ള: സർ, ശുദ്ധജലവിതരണവും ശുചീകരണവും എന്ന XX-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 1493,72,77,000 രൂപ ഒരു രൂപയായി കുറവു ചെയ്യേണ്ടതാണ് (ജലസംരക്ഷണത്തിനും ജലസ്രോതസ്സുകളുടെ ദുരുപയോഗം തടയുന്നതിനും പ്രത്യേക പദ്ധതികൾ നടപ്പാക്കാത്തതായി പറയപ്പെടുന്ന വിഷയം ചർച്ച ചെയ്യുന്നതിന്)എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. അനിൽ അക്കര: സർ, ശുദ്ധജലവിതരണവും ശുചീകരണവും എന്ന XX-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 1493,72,77,000 രൂപ ഒരു രൂപയായി കുറവു ചെയ്യേണ്ടതാണ് (സംസ്ഥാനത്തെ 50% പുഴകളും തോടുകളും കിണറുകളും ഉപയോഗശൂന്യമായിട്ടും അവയെ പുനരുജ്ജീവിപ്പിക്കുന്നതിന് ക്രിയാത്മകമായ നടപടികൾ സ്വീകരിക്കാത്തതായി പറയപ്പെടുന്നത് സംബന്ധിച്ച് ചർച്ച ചെയ്യുന്നതിന്)എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. മഞ്ഞളാംകുഴി അലി: സർ, ശുദ്ധജലവിതരണവും ശുചീകരണവും എന്ന XX-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 1493,72,77,000

രൂപ ഒരു രൂപയായി കുറവു ചെയ്യേണ്ടതാണ് (അനിയന്ത്രിതമായ കഴൽക്കിണർ നിർമ്മാണം മൂലം ഭൂഗർഭജലനിരപ്പ് താഴുന്നതായി പറയപ്പെടുന്ന വിഷയം ചർച്ച ചെയ്യുന്നതിന്)എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. ടി. വി. ഇബ്രാഹിം: സർ, ശുദ്ധജലവിതരണവും ശുചീകരണവും എന്ന XX-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 1493,72,77,000 രൂപ ഒരു രൂപയായി കുറവു ചെയ്യേണ്ടതാണ് (ഭൂഗർഭ ജലനിരപ്പ് ഉയർത്തുന്നതിനായി മഴവെള്ള സംഭരണികൾ വ്യാപകമാക്കുന്നതിന് നടപടി സ്വീകരിക്കാത്തതായി പറയപ്പെടുന്നത് സംബന്ധിച്ച് ചർച്ച ചെയ്യുന്നതിന്)എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

സൂചക വെട്ടിക്കുറയ്ക്കൽ ആവശ്യപ്പെടുന്ന ഉപക്ഷേപങ്ങൾ

ശ്രീ.റോഷി അഗസ്റ്റിൻ: സർ, ശുദ്ധജല വിതരണവും ശുചീകരണവും എന്ന XX- ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 1493,72,77,000 രൂപയിൽ നിന്ന് നൂറ് രൂപ കൂറവ് ചെയ്യേണ്ടതാണ്. (പൊതുവായി ചർച്ചചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ധനാഭ്യർത്ഥന നമ്പർ XXIX - കൃഷി

നയനിരാകരണത്തിനുള്ള വെട്ടിക്കുറയ്ക്കൽ ആവശ്യപ്പെടുന്ന ഉപക്ഷേപങ്ങൾ

ശ്രീ. എൻ. എ. നെല്ലിക്കുന്ന്: സർ, കൃഷി എന്ന XXIX -ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 3978,51,86,000 രൂപ ഒരു രൂപയായി കുറവു ചെയ്യേണ്ടതാണ് (നെൽകൃഷിയുടെ പ്രോത്സാഹനത്തിനായി അടിസ്ഥാന സൗകര്യങ്ങൾ ഒരുക്കുന്നതിൽ വീഴ്ചയുള്ളതായി പറയപ്പെടുന്ന വിഷയം ചർച്ച ചെയ്യുന്നതിന്)എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. അനൂപ് ജേക്കബ്: സർ, കൃഷി എന്ന XXIX -ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 3978,51,86,000 രൂപ ഒരു രൂപയായി കുറവു ചെയ്യേണ്ടതാണ് (നെൽകൃഷി ചെയ്യുന്ന കൃഷിഭൂമിയുടെ വിസ്തൃതി കുറയുന്നതായി പറയപ്പെടുന്ന വിഷയം ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. അടൂർ പ്രകാശ്: സർ, കൃഷി എന്ന XXIX -ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 3978,51,86,000 രൂപ ഒരു രൂപയായി കുറവു ചെയ്യേണ്ടതാണ് (നെൽവയലിന് റോയൽറ്റി നൽകും എന്ന ബജറ്റ് പ്രഖ്യാപനം നടപ്പിലാക്കാൻ കഴിയാത്തതായി പറയപ്പെടുന്ന വിഷയം ചർച്ച ചെയ്യുന്നതിന്)എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. കെ. മുരളീധരൻ: സർ, കൃഷി എന്ന XXIX -ാം നമ്പർ ധനാഭ്യർത്ഥനയുടെ



പേരിൽ വകകൊള്ളിച്ചിട്ടുള്ള 3978,51,86,000 രൂപ ഒരു രൂപയായി കുറവു ചെയ്യേണ്ടതാണ് (നാളികേര കൃഷി പ്രോത്സാഹിപ്പിക്കാൻ കോടികണക്കിന് രൂപ ചെലവഴിച്ചിട്ടും നാളികേര ഉത്പാദനം 2016-17 ലെ 5873 ദശലക്ഷത്തിൽ നിന്നും 2017-18-ൽ 5384 ദശലക്ഷമായി കുറഞ്ഞതായി പറയപ്പെടുന്ന സാഹചര്യം ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. അബ്ദുൽഹമീദ്. പി: സർ, കൃഷി എന്ന XXIX -ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 3978,51,86,000 രൂപ ഒരു രൂപയായി കുറവു ചെയ്യേണ്ടതാണ് (തെങ്ങുകളെ കാറ്റുവീഴ്ച രോഗത്തിൽ നിന്ന് സംരക്ഷിക്കുന്നതിന് നടപടി സ്വീകരിക്കാത്തതായി പറയപ്പെടുന്ന വിഷയം ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. തിരുവഞ്ചൂർ രാധാകൃഷ്ണൻ : സർ, കൃഷി എന്ന XXIX -ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 3978,51,86,000 രൂപ ഒരു രൂപയായി കുറവു ചെയ്യേണ്ടതാണ് (റബ്ബർ വിലസ്ഥിരത പദ്ധതിക്കായി 2017-18 സാമ്പത്തിക വർഷത്തിൽ വകയിരുത്തിയ 500 കോടി രൂപയിൽ 73.34 കോടി രൂപ മാത്രമേ ചെലവഴിച്ചുള്ളൂ എന്നു പറയപ്പെടുന്ന വിഷയം ചർച്ച ചെയ്യുന്നതിന്)

ശ്രീ. മോൻസ് ജോസഫ്: സർ, കൃഷി എന്ന XXIX -ാം നമ്പർ

ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 3978,51,86,000 രൂപ ഒരു രൂപയായി കുറവു ചെയ്യേണ്ടതാണ് (സംസ്ഥാനത്തെ റബ്ബർ കർഷകരും മറ്റു നാണ്യവിള കർഷകരും ഗുരുതരമായ പ്രതിസന്ധി നേരിടുന്നതായി പറയപ്പെടുന്ന വിഷയം ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. കെ. സി. ജോസഫ്: സർ, കൃഷി എന്ന XXIX -ാം നമ്പർ

ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 3978,51,86,000 രൂപ ഒരു രൂപയായി കുറവു ചെയ്യേണ്ടതാണ് (സംസ്ഥാനത്തെ നാണ്യവിളകളായ റബ്ബർ, കുരുമുളക്, ഏലം എന്നിവയുടെ വില കുത്തനെ ഇടിയുന്ന സാഹചര്യത്തിൽ ക്രിയാത്മകമായ നടപടികളിലൂടെ കർഷകരെ സംരക്ഷിക്കാൻ യാതൊരു നടപടിയും സ്വീകരിക്കാത്തതായി പറയപ്പെടുന്ന വിഷയം ചർച്ചചെയ്യുന്നതിന്)എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. മഞ്ഞളാംകുഴി അലി: സർ, കൃഷി എന്ന XXIX -ാം നമ്പർ

ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 3978,51,86,000 രൂപ ഒരു രൂപയായി കുറവു ചെയ്യേണ്ടതാണ് (നാണ്യവിളകളുടെ വിലയിടിവ് തടയാത്തതിനെ തുടർന്ന് കർഷകർക്കുണ്ടായതായി പറയപ്പെടുന്ന പ്രശ്നങ്ങൾ ചർച്ച ചെയ്യുന്നതിന്)എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. ടി. വി. ഇബ്രാഹിം : സർ, കൃഷി എന്ന XXIX -ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 3978,51,86,000 രൂപ ഒരു രൂപയായി കുറവു ചെയ്യേണ്ടതാണ് (അന്യസംസ്ഥാനങ്ങളിൽ നിന്നും കേരളത്തിലേയ്ക്ക് കൊണ്ടുവരുന്ന പച്ചക്കറികളിലും, പഴവർഗ്ഗങ്ങളിലും കീടനാശിനി ഉപയോഗിക്കുന്നത് തടയാൻ കഴിയാത്തതായി പറയപ്പെടുന്ന വിഷയം ചർച്ചചെയ്യുന്നതിന്)എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. എം. ഉമ്മർ : സർ, കൃഷി എന്ന XXIX -ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 3978,51,86,000 രൂപ ഒരു രൂപയായി കുറവു ചെയ്യേണ്ടതാണ് (ജൈവകൃഷി പ്രോത്സാഹിപ്പിക്കുന്നതിന് കൃഷി ഭവനുകൾ പുതിയ പദ്ധതികൾ ആവിഷ്കരിക്കാത്തതായി പറയപ്പെടുന്ന വിഷയം ചർച്ചചെയ്യുന്നതിന്)

ശ്രീ. വി. ടി. ബൽറാം: സർ, കൃഷി എന്ന XXIX -ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 3978,51,86,000 രൂപ ഒരു രൂപയായി കുറവു ചെയ്യേണ്ടതാണ് (കർഷക പെൻഷൻ മുടങ്ങുന്നതായി പറയപ്പെടുന്ന വിഷയം ചർച്ച ചെയ്യുന്നതിന്)എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. എൻ. ഷംസുദ്ദീൻ: സർ, കൃഷി എന്ന XXIX -ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 3978,51,86,000 രൂപ ഒരു

രൂപയായി കുറവു ചെയ്യേണ്ടതാണ് (കർഷക പെൻഷൻ വർദ്ധിപ്പിക്കുന്നതിനും യഥാസമയം വിതരണം ചെയ്യുന്നതിനും നടപടി സ്വീകരിക്കാത്തതായി പറയപ്പെടുന്ന വിഷയം ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. എ. പി. അനിൽകുമാർ: സർ, കൃഷി എന്ന XXIX -ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 3978,51,86,000 രൂപ ഒരു രൂപയായി കുറവു ചെയ്യേണ്ടതാണ് (വിവിധ ജില്ലകളിൽ കർഷക ആത്മഹത്യകൾ നടന്നിട്ടും അതു തടയാൻ നടപടി സ്വീകരിക്കാത്തതായി പറയപ്പെടുന്ന വിഷയം ചർച്ചചെയ്യുന്നതിന്)

ശ്രീ. പി. ഉബൈദുള്ള: സർ, കൃഷി എന്ന XXIX -ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 3978,51,86,000 രൂപ ഒരു രൂപയായി കുറവു ചെയ്യേണ്ടതാണ് (പരമ്പരാഗത കൃഷിരീതികൾക്ക് പകരം ആധുനിക സാങ്കേതിക വിദ്യകളും ഉല്പാദന തന്ത്രങ്ങളും കർഷകർക്ക് പരിചയപ്പെടുത്തുന്നതിൽ വകുപ്പുതല ഏകോപനം ഇല്ലാത്തതായി പറയപ്പെടുന്നത് ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. സി. മമ്മൂട്ടി: സർ, കൃഷി എന്ന XXIX -ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 3978,51,86,000 രൂപ ഒരു രൂപയായി കുറവു

ചെയ്യേണ്ടതാണ് (കാർഷിക ഗവേഷണഫലങ്ങൾ സാധാരണക്കാരായ കർഷകർക്ക് ലഭ്യമാക്കാൻ നടപടി സ്വീകരിക്കാത്തതായി പറയപ്പെടുന്ന വിഷയം ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. വി.കെ .ഇബ്രാഹിം കുഞ്ഞ് : സർ, കൃഷി എന്ന XXIX -ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 3978,51,86,000 രൂപ ഒരു രൂപയായി കുറവു ചെയ്യേണ്ടതാണ് (പ്രകൃതിക്ഷോഭം മൂലം കൃഷിനാശം സംഭവിച്ചവർക്ക് യഥാസമയം ധനസഹായം നൽകാത്തതായി പറയപ്പെടുന്ന വിഷയം ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. പി. കെ. ബഷീർ: സർ, കൃഷി എന്ന XXIX -ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 3978,51,86,000 രൂപ ഒരു രൂപയായി കുറവു ചെയ്യേണ്ടതാണ് (കാർഷിക രംഗത്ത് സമസ്ത മേഖലകളിലും തളർച്ച നേരിടുന്നതായി പറയപ്പെടുന്ന വിഷയം ചർച്ച ചെയ്യുന്നതിന്)എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

സൂചക വെട്ടിക്കുറയ്ക്കൽ ആവശ്യപ്പെടുന്ന ഉപക്ഷേപങ്ങൾ

ശ്രീ. റോജി. എം. ജോൺ: സർ, കൃഷി എന്ന XXIX-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 3978,51,86,000 രൂപയിൽ നിന്ന്

നൂറ് രൂപ കുറവു ചെയ്യേണ്ടതാണ് എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ.റോഷി അഗസ്റ്റിൻ:സർ, കൃഷി എന്ന XXIX-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 3978,51,86,000 രൂപയിൽ നിന്ന് നൂറ് രൂപ കുറവു ചെയ്യേണ്ടതാണ് എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ധനാഭ്യർത്ഥന നമ്പർ XXXVIII

ജലസേചനം

നയനിരാകരണത്തിനുള്ള വെട്ടിക്കുറയ്ക്കൽ ആവശ്യപ്പെടുന്ന ഉപക്ഷേപങ്ങൾ

ശ്രീ. വി. ഡി. സതീശൻ: സർ, ജലസേചനം എന്ന XXXVIII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 841,44,49,000 രൂപ ഒരു രൂപയായി കുറവു ചെയ്യേണ്ടതാണ് (പറമ്പിക്കുളം-ആളിയാർ പദ്ധതിയിൽ നിന്നും കേരളത്തിന് കരാർ പ്രകാരമുള്ള വെള്ളം ലഭിക്കാത്ത പ്രശ്നം പരിഹരിക്കുന്നതിൽ പരാജയപ്പെട്ടതായി പറയപ്പെടുന്ന വിഷയം ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. എം. ഉമ്മർ: സർ, ജലസേചനം എന്ന XXXVIII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 841,44,49,000 രൂപ ഒരു രൂപയായി കുറവു ചെയ്യേണ്ടതാണ് (പറമ്പിക്കുളം-ആളിയാർ കരാർ ലംഘനം

തടയാൻ അടിയന്തിര നടപടി സ്വീകരിക്കാത്തതായി പറയപ്പെടുന്ന വിഷയം ചർച്ച ചെയ്യുന്നതിന്)എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. മഞ്ഞളാംകുഴി അലി: സർ, ജലസേചനം എന്ന XXXVIII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 841,44,49,000 രൂപ ഒരു രൂപയായി കുറവു ചെയ്യേണ്ടതാണ് (പറമ്പിക്കുളം-ആളിയാർ കരാർ പുതുക്കുന്നതിന് നടപടി സ്വീകരിക്കണമെന്നത് സംബന്ധിച്ച വിഷയം ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ.അനൂപ് ജേക്കബ്: സർ, ജലസേചനം എന്ന XXXVIII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 841,44,49,000 രൂപ ഒരു രൂപയായി കുറവു ചെയ്യേണ്ടതാണ് (നിലവിലുള്ള ജലസേചനപദ്ധതികളുടെ പ്രവർത്തനം ഇഴഞ്ഞു നീങ്ങുന്നതായി പറയപ്പെടുന്ന വിഷയം ചർച്ച ചെയ്യുന്നതിന്)എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ.പി.കെ.ബഷീർ: സർ, ജലസേചനം എന്ന XXXVIII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 841,44,49,000 രൂപ ഒരു രൂപയായി കുറവു ചെയ്യേണ്ടതാണ് (വിവിധ ജലസേചന പദ്ധതികളിൽ നിന്നും ഗുണഭോക്താക്കൾക്ക് പ്രയോജനം ലഭിക്കാത്ത സാഹചര്യമുള്ളതായും പുതിയ

പദ്ധതികൾ ആവിഷ്കരിക്കാത്തതായും പറയപ്പെടുന്നത് സംബന്ധിച്ച് ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. മോൻസ് ജോസഫ്: സർ, ജലസേചനം എന്ന XXXVIII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 841,44,49,000 രൂപ ഒരു രൂപയായി കുറവു ചെയ്യേണ്ടതാണ് (കുടിവെള്ള പദ്ധതികളും ജലസേചന പദ്ധതികളും മുടങ്ങിക്കിടക്കുന്നതായി പറയപ്പെടുന്ന വിഷയം ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. പി. ഉബൈദുള്ള: സർ, ജലസേചനം എന്ന XXXVIII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 841,44,49,000 രൂപ ഒരു രൂപയായി കുറവു ചെയ്യേണ്ടതാണ് (ജലസേചന പദ്ധതികൾ സ്ഥാപിക്കുന്നതിന് കുടിയൊഴിപ്പിക്കപ്പെട്ട കുടുംബങ്ങൾക്ക് പുനരധിവാസ പദ്ധതികൾ നടപ്പാക്കുന്നതിൽ കാലതാമസം ഉള്ളതായി പറയപ്പെടുന്ന വിഷയം ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. അബ്ദുൽ ഹമീദ്.പി: സർ, ജലസേചനം എന്ന XXXVIII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 841,44,49,000 രൂപ ഒരു രൂപയായി കുറവു ചെയ്യേണ്ടതാണ് (ജലനിധി പദ്ധതികൾ സമയബന്ധിതമായി



പൂർത്തിയാക്കാത്തതായി പറയപ്പെടുന്ന വിഷയം ചർച്ച ചെയ്യുന്നതിന്)

ശ്രീ. വി. കെ. ഇബ്രാഹിം കുഞ്ഞ്: സർ, ജലസേചനം എന്ന XXXVIII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 841,44,49,000 രൂപ ഒരു രൂപയായി കുറവു ചെയ്യേണ്ടതാണ് (നദീതടങ്ങൾ സംരക്ഷിക്കാൻ നടപടി സ്വീകരിക്കാത്തതായി പറയപ്പെടുന്ന വിഷയം ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. സി. മമ്മൂട്ടി: സർ, ജലസേചനം എന്ന XXXVIII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 841,44,49,000 രൂപ ഒരു രൂപയായി കുറവു ചെയ്യേണ്ടതാണ് (നദികളും നദീതീരവും സംരക്ഷിക്കാൻ ജില്ലാതല വിദഗ്ദ്ധ സമിതിയെ നിയോഗിക്കണമെന്ന വിഷയം ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. എൻ. എ. നെല്ലിക്കുന്ന്: സർ, ജലസേചനം എന്ന XXXVIII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 841,44,49,000 രൂപ ഒരു രൂപയായി കുറവു ചെയ്യേണ്ടതാണ് (നദികളുടെ സംരക്ഷണത്തിന് പരിസ്ഥിതിക്ക് അനുയോജ്യമായ പദ്ധതികൾ ആവിഷ്കരിച്ചു നടപ്പിലാക്കാത്തതായി പറയപ്പെടുന്ന വിഷയം ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. എൻ. ഷംസുദ്ദീൻ: സർ, ജലസേചനം എന്ന XXXVIII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 841,44,49,000 രൂപ ഒരു രൂപയായി കുറവു ചെയ്യേണ്ടതാണ് (നദികളും തോടുകളും കായലുകളും മലിനമാകുന്നതു തടയാൻ നടപടി സ്വീകരിക്കാത്തതായി പറയപ്പെടുന്ന വിഷയം ചർച്ച ചെയ്യുന്നതിന്)എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. ടി. വി. ഇബ്രാഹിം: സർ, ജലസേചനം എന്ന XXXVIII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 841,44,49,000 രൂപ ഒരു രൂപയായി കുറവു ചെയ്യേണ്ടതാണ് (വരൾച്ച മൂലം കൃഷി നാശം സംഭവിക്കുന്നത് തടയാൻ വേണ്ടി ചെക്ക് ഡാമുകൾ നിർമ്മിക്കാത്തതായി പറയപ്പെടുന്നത് സംബന്ധിച്ച് ചർച്ച ചെയ്യുന്നതിന്)എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

സൂചക വെട്ടികുറയ്ക്കൽ ആവശ്യപ്പെടുന്ന ഉപക്ഷേപങ്ങൾ

ശ്രീ.റോഷി അഗസ്റ്റിൻ:സർ, ജലസേചനം എന്ന XXXVIII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 841,44,49,000 രൂപയിൽ നിന്ന് നൂറ് രൂപ കുറവു ചെയ്യേണ്ടതാണ് എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. കെ. വി. വിജയദാസ്: സർ, ഞാൻ ഈ മൂന്ന് ധനാഭ്യർത്ഥനകളെയും സർവ്വാത്മനാ പിന്തുണയ്ക്കുകയാണ്. 'ജയ് ജവാൻ ജയ് കിസാൻ' എന്ന് ഇന്ത്യൻ പ്രധാനമന്ത്രി ലാൽ ബഹദൂർ ശാസ്ത്രി വിശേഷിപ്പിച്ചത് കർഷക ജനതയെയാണ്. ഇന്ത്യാ രാജ്യത്തെ 57 ശതമാനത്തോളം വരുന്ന കർഷകജനത ഇന്ന് അസ്വസ്ഥരാണ്. അവർ ഇന്ന് ആരാലും സഹായിക്കപ്പെടാതെ കഷ്ടപ്പെടുകയാണ്. കർഷകരുടെ ക്ഷേമം നോക്കുന്നതിനേക്കാൾ നല്ലത് കോർപ്പറേറ്റ് താല്പര്യങ്ങൾ സംരക്ഷിക്കുന്ന നയം സ്വീകരിക്കുന്നതാണെന്ന് കരുതി മുൻ പ്രധാനമന്ത്രി നരസിംഹറാവു മുതൽ നരേന്ദ്ര മോദി വരെ ഇപ്പോൾ ഒരേ നയം സ്വീകരിച്ചിരിക്കുകയാണ്. അതിന്റെ ഫലമായി ഇന്ത്യാ രാജ്യത്തെ കർഷകർ ഉത്പാദിപ്പിക്കുന്ന ഭക്ഷ്യ ഉത്പന്നങ്ങളായാലും ശരി നാണ്യവിളകളായാലും ശരി എല്ലാ വിളകളും ഇന്ന് ഇറക്കുമതി ചെയ്തു കൊണ്ടിരിക്കുകയാണ്. തത്ഫലമായി കാർഷിക ഉത്പന്നങ്ങൾക്ക് ഭയാനകമായ രൂപത്തിൽ വിലത്തകർച്ചയുമുണ്ടായിരിക്കുന്നു. രാസവളത്തിന് വില വർദ്ധനവുണ്ടാക്കി, ഡീസൽ പെട്രോൾ വിലക്കയറ്റം സർവ്വ സാധാരണമാക്കി, സംഭരണമില്ലായ്മ ഇന്ന് സാധാരണയാണ്. കാർഷിക മേഖലയോടുള്ള കേന്ദ്രസർക്കാരിന്റെ അവഗണന, സർക്കാരിന്റെ ഫണ്ടിൽ വെട്ടിക്കുറവ്, ബാങ്ക് വായ്പയുടെ അപര്യാപ്ത, ജപ്തി

നടപടികൾ ഇതെല്ലാം കൃഷിക്കാരെ നേരിട്ട് വലിയ തോതിൽ ബാധിച്ചിരിക്കുകയാണ്. ഇവിടെ ഇന്ത്യൻ നാഷണൽ കോൺഗ്രസാണ് ഈ നയങ്ങൾ കൊണ്ടുവന്നതെന്ന പ്രസക്തമായ കാര്യം നമുക്ക് കാണാതിരിക്കാൻ കഴിയുമോ? കൃഷിക്കാരെ ഈ ദുരിതത്തിലേയ്ക്ക് തള്ളിവിട്ടത് നരസിംഹറാവു ഗവൺമെന്റ് കൊണ്ടുവന്നിട്ടുള്ള പുത്തൻ കാർഷിക സാമ്പത്തിക നയമാണ്. അന്ന് ഈ സാമ്പത്തിക നയത്തെ എതിർക്കാൻ ഇന്ത്യയിലാദ്യമായി മുന്നോട്ടു വന്നത് സി.പി.ഐ.(എം)-ന്റെ അന്നത്തെ ജനറൽ സെക്രട്ടറി സഖാവ് ഹർകിഷൻ സിംഗ് സുർജിത്തായിരുന്നു. നിങ്ങൾ കൊണ്ടു വരുന്ന ഈ നയംമൂലം ലാറ്റിൻ അമേരിക്കൻ രാജ്യത്തിലെ കൃഷിക്കാർ ആത്മഹത്യയിലേയ്ക്ക് പോകുന്നതുപോലെ ഇന്ത്യയിലെ കൃഷിക്കാരെയും ആത്മഹത്യയിലേയ്ക്ക് നയിക്കും, ഇത് തെറ്റാണ്, തിരുത്തണമെന്നാണ് അദ്ദേഹം ശ്രീ. നരസിംഹറാവുവിനോട് ആവശ്യപ്പെട്ടത്. അന്ന് കോൺഗ്രസ് എന്താണ് പറഞ്ഞത്? നരസിംഹറാവു 18 ഭാഷകൾ അറിയുന്ന ആളും ബുദ്ധി ജീവിയുമാണ്. അദ്ദേഹത്തിന്റെ സാമ്പത്തിക നയങ്ങൾ നടപ്പിലാക്കുന്നത് മൻ മോഹൻ സിംഗാണ്. മൻമോഹൻ സിംഗ് റിസർവ് ബാങ്കിന്റെ ഗവർണ്ണറും വേൾഡ് ബാങ്കിന്റെ ഡയറക്ടറും ആയിരുന്നയാളും ഏറ്റവും വലിയ സാമ്പത്തിക ശാസ്ത്രജ്ഞനാണ്. ബുദ്ധിജീവിയും സാമ്പത്തിക ശാസ്ത്രജ്ഞനും

കൂടിച്ചേർന്നാണ് ഇന്ത്യാ രാജ്യത്ത് ഈ നയങ്ങൾ നടപ്പിലാക്കുന്നത്. ഇത് ഇന്ത്യാ രാജ്യത്തെ പുരോഗതിയിലേയ്ക്ക് നയിക്കും, ഇവിടെ ഇടതുപക്ഷ പാർട്ടിക്കാർ എന്തുചെയ്യുകയാണെങ്കിലും മൂക്കു മുറിച്ച് ശക്തം മുടക്കുന്ന നിലപാടാണ് സ്വീകരിക്കുക, അത് ഇന്ത്യൻ ജനത തള്ളിക്കളയണം, എന്നല്ലേ കോൺഗ്രസ് നേതാക്കൾ കൂട്ടത്തോടെ ആവശ്യപ്പെട്ടത്. സാമ്പത്തിക നയം നടപ്പിലാക്കിയിട്ട് ഇപ്പോൾ 25 കൊല്ലമായി. ആ 25 കൊല്ലത്തെ സാമ്പത്തിക നയത്തിന്റെ ഭാഗമായി 2.5 ലക്ഷം കൃഷിക്കാർ ഇന്ത്യയിൽ ആത്മഹത്യ ചെയ്തിരിക്കുന്നു. അതിൽ എന്തെങ്കിലും തരത്തിലുള്ള പ്രയാസം കോൺഗ്രസിനും ആ നയം നടപ്പിലാക്കിയ ആളുകൾക്കുമുണ്ടോ? ഇന്നും അഭംഗൂരം ആ നയം നടപ്പിലാക്കിക്കൊണ്ടിരിക്കുകയാണ്. ഇന്ത്യാ രാജ്യത്തെ പാവപ്പെട്ട കൃഷിക്കാർ ആരാലും ശ്രദ്ധിക്കപ്പെടാതെ ഇന്ന് നട്ടം തിരിയുകയാണ്. തെറ്റായ കാർഷിക നയമായിരുന്നുവെന്ന് നിങ്ങൾ ഇപ്പോഴെങ്കിലും പറയുന്നുണ്ടോയെന്നാണ് ഞങ്ങൾക്ക് ചോദിക്കാനുള്ളത്. കേരളത്തിൽ 'ആസിയാൻ' കരാർ നടപ്പിലാക്കിയപ്പോൾ, ആ കരാറിനെതിരെ ഇവിടെ ഇടതുപക്ഷ ജനാധിപത്യ മുന്നണി വൻതോതിൽ പ്രചരണം സംഘടിപ്പിച്ചു. കേരളത്തിന്റെ വടക്കേയറ്റം മുതൽ തെക്കേയറ്റം വരെ മനുഷ്യചങ്ങല സംഘടിപ്പിച്ചു. ലക്ഷക്കണക്കിന് ജനവിഭാഗങ്ങൾ അതിൽ കണ്ണികളായി. എന്നാൽ

മനുഷ്യചങ്ങല കൊണ്ട് ഒരു കാര്യവുമില്ല, കേരളത്തിലെ കൃഷിക്കാർക്ക് നല്ലകാലം വരാൻ പോകുകയാണ്, റബ്ബറിന്റെയും കുരുമുളകിന്റെയും മറ്റു നാണ്യവിളകളുടെയും വില കുറയാൻ ഒരു ശക്തിക്കും കഴിയില്ല. ഈ പ്രചരണം തെറ്റാണെന്ന് നാടുനീളെ ജാഥ സംഘടിപ്പിച്ചും പൊതുയോഗം സംഘടിപ്പിച്ചും യു.ഡി.എഫും കോൺഗ്രസും വാതോരാതെ പ്രസംഗിച്ചു. എന്നാൽ ഇപ്പോൾ റബ്ബർ കൃഷിക്കാരുടെ സ്ഥിതിയെന്താണ്? ഒരു കിലോ റബ്ബറിന് 260 രൂപയുണ്ടായിരുന്നത് 110 രൂപയിലേയ്ക്ക് താഴ്ന്നു. റബ്ബറിന്റെ വില ചുരുങ്ങുകയാണെങ്കിൽ സൂര്യൻ തെക്ക് വടക്ക് ഉദിക്കുമെന്നാണ് കോൺഗ്രസ് നേതാക്കൾ പ്രസംഗിച്ചത്. സൂര്യൻ ഇപ്പോഴും കിഴക്ക് പടിഞ്ഞാറ് തന്നെയാണ് ഉദിക്കുന്നത്. റബ്ബറടക്കം എല്ലാ നാണ്യവിളകളുടെയും വില പോയില്ലേ, കോൺഗ്രസിന് എന്തെങ്കിലും ചെയ്യാനും പറയാനുമുണ്ടോ? മൻമോഹൻ സിംഗ് പത്ത് കൊല്ലക്കാലം രാജ്യം ഭരിച്ചിട്ടും കൃഷിക്കാർക്കുവേണ്ടി എന്തെങ്കിലും ചെയ്തോ? ഒന്നും ചെയ്തില്ല. രാജ്യത്ത് ആത്മഹത്യകൾ വർദ്ധിച്ചു. കേരളത്തിലെയും ഇന്ത്യാ രാജ്യത്തെ കൃഷിക്കാരെയും ഇത്തരത്തിൽ ദ്രോഹിച്ച ഒരു പാർട്ടി ഇന്ത്യൻ നാഷണൽ കോൺഗ്രസ് അല്ലാതെ മറ്റൊരു പാർട്ടിയുമല്ല എന്നുതന്നെ പറയാൻ സാധിക്കും. ഇന്ത്യാ രാജ്യത്ത് ഇത്രയും കർഷക ആത്മഹത്യകളും കർഷക ദ്രോഹ നടപടികളും തുടരുമ്പോൾ ഇന്ത്യൻ നാഷണൽ കോൺഗ്രസിന്റെ പ്ലീനറി സമ്മേളനം

ഡൽഹിയിൽ നടന്ന. ആ പ്ലീനറി സമ്മേളനത്തിലെങ്കിലും ആത്മഹത്യ ചെയ്ത കൃഷിക്കാരോട് ഒരനുഭാവം പ്രകടിപ്പിച്ചുകൊണ്ട് ഒരനുശോചനമെങ്കിലും നിങ്ങൾ രേഖപ്പെടുത്തിയോ? പതിനായിരക്കണക്കിന് കൃഷിക്കാർ ഈ ദുർനയങ്ങൾകൊണ്ട് ആത്മഹത്യ ചെയ്തു, മരണപ്പെട്ടു, അവർ ജീവൻ വെടിഞ്ഞതിൽ ഞങ്ങൾ അനുശോചനം രേഖപ്പെടുത്തുന്നു എന്നെങ്കിലും പറയാനുള്ള സമ്മനസ്സ് കോൺഗ്രസിനുണ്ടായോ എന്നാണ് ഞങ്ങൾ ചോദിക്കുന്നത്.

ശ്രീ. റോജി എം. ജോൺ: സർ, ഡൽഹിയിൽ നടന്ന പ്ലീനറി സമ്മേളനത്തിൽ അവതരിപ്പിക്കപ്പെട്ട പ്രമേയങ്ങൾ അങ്ങ് കാണുകയെങ്കിലും ചെയ്തിട്ടുണ്ടോ?

ശ്രീ. കെ. വി. വിജയദാസ്: സർ, ഞങ്ങളൊക്കെ വായിച്ചറിഞ്ഞ പ്ലീനറി സമ്മേളനം ഡൽഹിയിൽ തന്നെയല്ലേ നടക്കുന്നത്. അതൊക്കെ ഞാൻ വായിച്ചു. കാർഷിക മേഖലയോടും കൃഷിക്കാരോടും ചെറിയ ഒരു അനുശോചനമെങ്കിലും രേഖപ്പെടുത്തിയോ എന്നാണ് ഞാൻ ചോദിച്ചത്. ഇന്ത്യയിലെ 57 ശതമാനം വരുന്ന കൃഷിക്കാരോട് കോൺഗ്രസിന് ഇത്രയേ താല്പര്യമുള്ളൂ എന്ന് ഇന്ത്യൻ ജനത തിരിച്ചറിഞ്ഞു എന്നതാണ് യാഥാർത്ഥ്യം. കർഷക പ്രശ്നങ്ങൾക്ക് പരിഹാരം കാണണമെന്ന് ആവശ്യപ്പെട്ടുകൊണ്ട് കൃഷിക്കാർ വലിയ സമരം നടത്തുമ്പോൾ,

യു.പി.-യിലെ പാവപ്പെട്ട കൃഷിക്കാരൻ കടമെടുത്ത മുപ്പതിനായിരം രൂപ  
 തിരിച്ചടയ്ക്കാത്തതിനാൽ ട്രാക്ടർ നെഞ്ചത്തുകയറ്റി കൊന്നു. അതാണ് ബി.ജെ.പി.  
 ഗവൺമെന്റ്, യു.ഡി.എഫ്.-നും കോൺഗ്രസിനും അവിടെയെങ്കിലും പോയി  
 നോക്കിക്കൂടെ? ഇന്ത്യയിലെ മുഴുവൻ കൃഷിക്കാരെയും വലിയ തോതിൽ  
 അടിച്ചമർത്തുകയാണ്. ഭീകരമായ നിയമങ്ങൾ അവിടെയുണ്ടാകുന്നു. കോൺഗ്രസ്സിന്  
 ഒരു ശ്രദ്ധയുമില്ല. ഈ രാജ്യത്തെ കൃഷിക്കാരുടെ താല്പര്യം സംരക്ഷിക്കാൻ  
 കോൺഗ്രസ്സിനാകില്ലെന്നാണ് ഇവിടെ തെളിഞ്ഞത്. കോൺഗ്രസ്സിന്റെ അതേ  
 നയങ്ങൾതന്നെയല്ലേ ശ്രീ. നരേന്ദ്ര മോദിയും ഇവിടെ നടപ്പാക്കുന്നത്. മോദി  
 സർക്കാർ അധികാരത്തിൽ വരുന്നതിനുവേണ്ടി പാവപ്പെട്ട കൃഷിക്കാർക്ക് ഉല്പാദന  
 ചെലവിന്റെ ഒന്നര ഇരട്ടി താങ്ങുവില കൊടുക്കുമെന്ന് പറഞ്ഞു. ഒന്നര ഇരട്ടി  
 പോയിട്ട് ഒന്നും കൊടുത്തില്ല. പാവപ്പെട്ട കൃഷിക്കാർ താങ്ങുവില ലഭിക്കാതെ  
 രൂക്ഷമായ വിലത്തകർച്ചമൂലം നരകയാതന അനുഭവിക്കുന്നു. അങ്ങനെ നരകയാതന  
 അനുഭവിക്കുമ്പോഴാണ് 13000 കോടി രൂപയുമായി നീരവ് മോദിയും 9000 കോടി  
 രൂപയുമായി വിജയ് മല്ലയ്യും രാജ്യം വിട്ടത്. നോക്കിയിരിക്കുകയല്ലാതെ ഒരു  
 കാര്യവും ഗവൺമെന്റ് ചെയ്തില്ല. പാവപ്പെട്ട കൃഷിക്കാരൻ പണം അടച്ചില്ലെങ്കിൽ  
 ജപ്തി നടപടി സ്വീകരിക്കുന്നു, അവന്റെ നെഞ്ചത്തുകൂടി ട്രാക്ടർ കയറ്റിക്കൊല്ലുന്നു



ഇതാണ് മോദി ഗവൺമെന്റ് സ്വീകരിക്കുന്ന നയം. ഈ നയത്തിനെതിരെ ഒരു ചെറുവിരൽ അനക്കാൻ കോൺഗ്രസ്സിന് അപ്പോഴും കഴിഞ്ഞില്ല. രാജ്യത്തെ ജനങ്ങളുടെ മേൽ നടപ്പാക്കുന്ന കർഷക വിരുദ്ധ, ജനവിരുദ്ധ നയങ്ങൾക്കെതിരെ അതിശക്തമായ പോരാട്ടങ്ങൾക്കാണ് മഹാരാഷ്ട്രയിലെ കർഷകർ മാതൃക കാണിച്ചത്. പതിനായിരക്കണക്കിന് കൃഷിക്കാർ രാവ്യം പകലുമില്ലാതെ അവിടെ ആറു ദിവസം നീണ്ടുനിൽക്കുന്ന ഒരു ലോംഗ് മാർച്ച് നടത്തി. അവരുടെ പ്രശ്നങ്ങൾ രാജ്യത്തെ ജനങ്ങളുടെ മുമ്പാകെ അവതരിപ്പിക്കാൻ പാവപ്പെട്ട കൃഷിക്കാർക്ക് സാധിച്ചു. ആത്മഹത്യ അല്ല, പോരാട്ടമാണ് പരിഹാരമെന്ന സന്ദേശം ഇന്ത്യയിലെ മുഴുവൻ കൃഷിക്കാർക്കും കൊടുക്കാൻ മഹാരാഷ്ട്രയിലെ കർഷകർക്ക് സാധിച്ചു. ഇത് ഇന്ത്യയിലെ ജനങ്ങൾക്ക് നൽകുന്ന നല്ലൊരു സന്ദേശമാണ്. ഞാൻ ദീർഘിപ്പിക്കുന്നില്ല. ഇന്ത്യയിലെ കർഷകരോടുള്ള അവഗണന തുടരുമ്പോൾ കേരളത്തിൽ എല്ലാ കാര്യങ്ങളും നല്ല രീതിയിൽ നടപ്പിലാക്കാൻ സാധിച്ചു. കേരളത്തിൽ കർഷക ആത്മഹത്യയില്ല. കടാശ്വാസ നിയമവും സംഭരണവും നടപ്പിലാക്കി. നെല്ല് സംഭരണവും നാളികേര സംഭരണവും നടത്തി. റബ്ബർ സംഭരണം നടത്താൻ തീരുമാനിച്ചു. കൃഷിക്കാർക്ക് ബോണസ് കൊടുക്കാൻ തീരുമാനിച്ചു.

മി. ചെയർമാൻ : പ്ലീസ്, ദയവായി അവസാനിപ്പിക്കൂ...

ശ്രീ. കെ. വി. വിജയദാസ്: സർ, കാർഷിക മേഖലയിൽ ഇപ്പോൾ നല്ല

പ്രതീക്ഷയാണുള്ളത്. കേരള ഗവൺമെന്റ് പതിനായിരക്കണക്കിന് ഏക്കർ നികത്തിയ കൃഷിഭൂമി തിരിച്ചുപിടിച്ച് ആറനൂറ്റു ബ്രാന്റ് അരി കൊടുക്കാൻ തീരുമാനിച്ചു. കേരളത്തെ ഹരിത കേരളമായി നിലനിർത്താൻ ഈ ഗവൺമെന്റ് നല്ല നിലപാട് സ്വീകരിച്ചു. ഈ നാട്ടിലെ പാവപ്പെട്ട കൃഷിക്കാരുടെ താല്പര്യം സംരക്ഷിക്കുന്നതോടൊപ്പം കുടിവെള്ളവും സംരക്ഷിക്കണം. കുടിവെള്ളവും ജലസേചനവും കൃഷിയും ഒരു വകുപ്പാക്കി ഒരു മന്ത്രിയുടെ കീഴിൽ കൊണ്ടുവരണമെന്നാണ് ഞാൻ ആഗ്രഹിക്കുന്നത്. ഈ രാജ്യത്ത് കൃഷിയും ജലസേചനവും അവിഭാജ്യ ഘടകമാണ്. എങ്കിൽ മാത്രമേ കൃഷിയെയും ജലസേചനത്തെയും രക്ഷപ്പെടുത്താൻ സാധിക്കൂ. പറമ്പിക്കളം-ആളിയാർ കരാർ പ്രകാരം കേരളത്തിനും വെള്ളം ലഭിക്കുന്നില്ല. അക്കാര്യത്തിൽകൂടി ഇടപെട്ട് കുടിവെള്ളം ലഭ്യമാക്കാനുള്ള നടപടി സ്വീകരിക്കണം. ഇതിനുവേണ്ടി വാട്ടർ ബഡ്ജറ്റിംഗ് നടത്തി റിവർ ബേയ്സിൻ്റെ നടപടികൾ ഏറ്റെടുക്കാൻ തയ്യാറാകണം എന്നുകൂടി പറഞ്ഞുകൊണ്ട് ഈ ധനാഭ്യർത്ഥനകളെ പിന്താങ്ങിക്കൊണ്ട് ഞാൻ അവസാനിപ്പിക്കുന്നു.

ശ്രീ. പി. ടി. തോമസ്: സർ, ഈ ധനാഭ്യർത്ഥനകളെ ഞാൻ

എതിർക്കുകയാണ്. മാർച്ച് 22 ലോക ജലദിനമാണ്. ലോകത്തിലെ മൊത്തം ജലം 100 ലിറ്റർ എന്ന് സങ്കല്പിച്ചാൽ കേവലം 0.003 ലിറ്റർ അതായത് അര ടീസ്പൂൺ മാത്രമേ ശുദ്ധജലമുള്ളൂ എന്ന് കണക്കാക്കിയിരിക്കുന്നു. 2050-ഓടുകൂടി ലോക ജനസംഖ്യയുടെ പകുതിയിലധികം പേരും കുടിവെള്ള ക്ഷാമത്തിന്റെ പിടിയിലാകുമെന്നാണ് കണക്ക്. 2025 ആകുമ്പോൾ ഇന്ത്യ ഉൾപ്പെടെ ഏകദേശം 40 ശതമാനത്തോളം വരുന്ന ലോക ജനസംഖ്യ ഉൾപ്പെടുന്ന 55 രാജ്യങ്ങൾ, 320 കോടിയോളം ജനങ്ങൾ രൂക്ഷമായ കുടിവെള്ള ക്ഷാമത്തിന്റെ പിടിയിലകപ്പെടുമെന്നാണ് കണക്കാക്കിയിരിക്കുന്നത്. തെക്കേ ഇന്ത്യയുടെ ജല ഗോപുരമെന്നാണ് പശ്ചിമഘട്ടം അറിയപ്പെടുന്നത്. മഴക്കാലത്ത് പെയ്യുന്ന ജലത്തെ സൂക്ഷിച്ചുവെച്ച് വേനൽക്കാലത്ത് അരുവികളായി, പുഴകളായി സമതലങ്ങളിലേയ്ക്ക് ഒഴുകിയെത്തുന്ന ഈ സംവിധാനം ഇന്ന് തകർച്ചയുടെ വക്കിലാണ് എത്തിനിൽക്കുന്നത്. ഭാരതപ്പുഴയടക്കം കേരളത്തിലെ ചെറുതും വലുതുമായ പുഴകളിലെ ജലസ്രോതസ് അനുദിനം കുറഞ്ഞുവരികയാണ്. പശ്ചിമഘട്ടം നല്ല നിലയിൽ സംരക്ഷിക്കുന്നില്ലെങ്കിൽ വളരെ ദുരവ്യാപകമായ പ്രത്യാഘാതം കേരളം ഉൾപ്പെടെയുള്ള തെക്കൻ സംസ്ഥാനങ്ങളിലുണ്ടാകും. അതുകൊണ്ട് പശ്ചിമഘട്ടം

സംരക്ഷിക്കാനുള്ള നടപടി ഗൗരവതരമായി കാണണം എന്നു ഞാൻ ബഹുമാനപ്പെട്ട ഗവൺമെന്റിനോട് അഭ്യർത്ഥിക്കുകയാണ്. അന്തരീക്ഷത്തിലേയ്ക്ക് തള്ളുന്ന കാർബൺഡൈ ഓക്സൈഡിന്റെ അളവ് കുറയ്ക്കാനും ഊർജ്ജ ഉപയോഗം കഴിയുന്നത്ര കുറച്ചു കൊണ്ടുവരാനും വർദ്ധിച്ച തോതിൽ ശ്രദ്ധ വയ്ക്കുന്നില്ലെങ്കിൽ ഈ പ്രശ്നം കൂടുതൽ വഷളാകും. സാമൂഹ്യ വനവൽക്കരണ നടപടികളിലൂടെ മാത്രമേ കാലാവസ്ഥാ വ്യതിയാനത്തെ നമുക്ക് നേരിടാൻ കഴിയൂ. പ്രശസ്ത അന്തരീക്ഷ സമുദ്ര ഗവേഷണ സ്ഥാപനമായ നോവ 2015-ൽ താപനിലയെ സംബന്ധിച്ച് പുറത്തുവിട്ട റിപ്പോർട്ടിലെ കണക്ക് പ്രകാരം 135 വർഷങ്ങൾക്കിടയിൽ ഏറ്റവും കൂടിയ ചൂട് ഈ കാലഘട്ടത്തിലാണെന്ന് പറഞ്ഞിട്ടുണ്ട്. ലോകത്തിലെ ഏറ്റവും കൂടുതൽ മഴ കിട്ടുന്ന പ്രദേശങ്ങളിലൊന്നാണ് കേരളമെങ്കിലും കുടിവെള്ളം കിട്ടാത്ത അവസ്ഥ നേരിട്ടിരിക്കുകയാണ്. ഇത്തരം സാഹചര്യത്തെ നേരിടാൻ സംസ്ഥാന സർക്കാരിന് ദീർഘകാല അടിസ്ഥാനത്തിൽ എന്തെങ്കിലും നടപടി സ്വീകരിക്കാൻ പദ്ധതിയുണ്ടോ; ഒന്നുമില്ല എന്നുള്ളതാണ് സത്യം. 2017 -2018-ൽ പ്രഖ്യാപിച്ച ബഡ്ജറ്റ് തുകയായ ഏകദേശം 515.93 കോടി രൂപ ചെലവഴിക്കാൻ കഴിഞ്ഞിട്ടില്ല. പദ്ധതിയേതര സഹായമായി പത്ത് ഗഡുക്കളായി നൽകേണ്ടിയിരുന്ന 316 കോടി രൂപയിൽ രണ്ടു ഗഡുക്കൾ ഇതുവരെ നൽകിയിട്ടില്ല. ശമ്പള പരിഷ്കരണവുമായി

ബന്ധപ്പെട്ട് വാട്ടർ അതോറിറ്റിയിലും ജലസേചന വകുപ്പിലും കൊടുക്കേണ്ട കുടിശ്ശിക കൊടുത്തു തീർക്കാൻ കഴിഞ്ഞിട്ടില്ല. ജീവനക്കാരുടെ ശമ്പളം പെൻഷൻ തുടങ്ങിയ ആനുകൂല്യങ്ങൾ കൊടുക്കാൻ കഴിഞ്ഞിട്ടില്ല. അങ്ങനെ വളരെ ഗുരുതരാവസ്ഥയിലാണ് ജലസേചന വകുപ്പ് പൊതുവായി നിൽക്കുന്നതെന്ന് പറയാൻ ഞാൻ ആഗ്രഹിക്കുന്നു. എന്റെ നിയോജക മണ്ഡലവുമായി ബന്ധപ്പെട്ട് രണ്ടു പ്രധാനപ്പെട്ട കാര്യങ്ങൾ ചൂണ്ടിക്കാണിക്കുകയാണ്. ഒന്ന്, വാട്ടർ അതോറിറ്റിയുടെ പൈപ്പ് ലൈൻ കടന്നു പോകുന്ന പൈപ്പ് ലൈൻ റോഡ് നന്നാക്കാത്തതുകൊണ്ട് വളരെ ഗുരുതരമായ പ്രശ്നമാണ്. ഇടപ്പള്ളി തോടിന് കുറുകെയുള്ള പാലം ഗുരുതരാവസ്ഥയിൽ ആയിരിക്കുകയാണ്. മറ്റാരുകാര്യം, അന്തർ സംസ്ഥാന നദീജലം ഫലപ്രദമായി ഉപയോഗിക്കാൻ കേരള സർക്കാർ ആവശ്യമായ പദ്ധതികൾ സമർപ്പിക്കാത്തതുകൊണ്ട് കാവേരി ട്രിബ്യൂണലിന്റെ വിധി വന്നപ്പോൾ കാര്യമായി നമുക്കൊന്നും കിട്ടിയില്ലെന്നു മാത്രമല്ല വരുന്ന കുറേക്കാലത്തേക്ക് ഒന്നും കിട്ടാത്ത സാഹചര്യമാണ്. പറമ്പിക്കുളം-ആളിയാർ കരാറിന്റെ വിഹിതംപോലും വാങ്ങിയെടുക്കാൻ ഈ ഗവൺമെന്റിന് കഴിഞ്ഞിട്ടില്ല എന്നുള്ളത് ഭാരതപ്പുഴയെ ആശ്രയിക്കുന്നവർക്ക് മാത്രമല്ല എല്ലാവർക്കും വളരെ ഗുരുതരമായ ഒരു പ്രശ്നമാണ്. അത് ഗൗരവമായി പരിശോധിക്കണമെന്ന ആവശ്യം ഞാൻ മുന്നോട്ടുവയ്ക്കുകയാണ്.

സ്വീവേജ് ടീറ്റ്മെന്റ് കേരളത്തിന്റെ വലിയൊരു ലക്ഷ്യമായി ഗവൺമെന്റ് നടപ്പാക്കണം. അല്ലെങ്കിൽ നമ്മുടെ മാലിന്യങ്ങളെല്ലാം അടിഞ്ഞുകൂടി വല്ലാത്ത ഒരു സാഹചര്യമുണ്ടാകും. ഇപ്പോൾ കിട്ടുന്ന ശുദ്ധജലത്തിന്റെ അളവുപോലും ഇല്ലാതാകും. കേരളത്തിലെ ഭൂരിഭാഗം കിണറുകളും ഇ-കോളി ബാക്ടീരിയകളാൽ അപകടകരമായ നിലയിൽ നിറഞ്ഞിരിക്കുകയാണ്. കള്ളസ് മാലിന്യങ്ങൾ വ്യാപകമായി ജലസ്രോതസ്സിൽ എത്തിച്ചേരുന്ന സാഹചര്യം ഒഴിവാക്കാൻ സ്വീവേജ് ടീറ്റ്മെന്റ് സംവിധാനം മുനിസിപ്പാലിറ്റികളിലും കോർപ്പറേഷനുകളിലും അടിയന്തരമായി നടപ്പിലാക്കാനുള്ള സംവിധാനമുണ്ടാകണം. അതിന് വാട്ടർ അതോറിറ്റിയിൽ ഒരു ചീഫ് എഞ്ചിനീയറെ പ്രത്യേകമായി നിയമിച്ചുകൊണ്ട് ഇക്കാര്യത്തിൽ ഗൗരവതരമായ നടപടി സ്വീകരിക്കണമെന്ന് അഭ്യർത്ഥിക്കുകയാണ്. സർക്കാർ ഉണർന്നു പ്രവർത്തിക്കുന്നില്ലെങ്കിൽ കെ.എസ്.ആർ.ടി.സി.-യുടെ അതേ ഗതിതന്നെ വാട്ടർ അതോറിറ്റിക്കുമുണ്ടാകും എന്ന കാര്യത്തിൽ യാതൊരു സംശയവുമില്ല. ഇവിടെ എനിക്ക് മുമ്പ് സംസാരിച്ച ബഹുമാനപ്പെട്ട അംഗം കൃഷിക്കാരെപ്പറ്റി ചില കാര്യങ്ങൾ പറയുകയുണ്ടായി. ആസിയൻ കരാർ നടപ്പാക്കിയപ്പോൾ സി.പി.ഐ. നേതാവായ ചതുരാനൻ മിശ്രയായിരുന്നു കേന്ദ്രത്തിൽ കൃഷി വകുപ്പുമന്ത്രിയെന്ന് എല്ലാവർക്കുമറിയാം. എന്തെങ്കിലും കാർഷിക വിരുദ്ധ നടപടിയുണ്ടായിട്ടുണ്ടെങ്കിൽ

അദ്ദേഹത്തിന്റെ ഭാഗത്തുനിന്ന് വന്നിട്ടുള്ളതാണ്. അല്ലാത്തതെല്ലാം പൊതുവായി സ്വീകാര്യമായിട്ടുള്ള കാര്യങ്ങളാണ്. 72000 കോടി രൂപ കർഷകർക്കുവേണ്ടി എഴുതിത്തള്ളിയ ഏതെങ്കിലും ഗവൺമെന്റുണ്ടോ; അത് മൻമോഹൻസിംഗിന്റെ ഗവൺമെന്റാണ്. അത് മനസ്സിലാക്കാതെ കർഷക വിരുദ്ധമാണെന്ന് പ്രസംഗിച്ചാൽ മതിയോ. കർഷകന് കൂടുതൽ അംഗീകാരം നൽകണം. കൃഷിയിലേയ്ക്ക് ചെറുപ്പക്കാരെ ആകർഷിക്കാനുള്ള നടപടിയുമുണ്ടാകണം. അതോടൊപ്പം കർഷകന് ജീവിക്കാനാവശ്യമായ സാഹചര്യമുണ്ടാക്കണം. എന്റെ മണ്ഡലമായ തൃക്കാക്കരയിലെ വൈറ്റില നെല്ല് ഗവേഷണകേന്ദ്രം കൂടുതൽ ശാസ്ത്രീയമായ ഗവേഷണത്തിനുവേണ്ടി വികസിപ്പിച്ചെടുക്കണം. അങ്ങ് അവിടെ വന്നിട്ടുള്ളതാണ്. അഗ്രിക്കൾച്ചർ യൂണിവേഴ്സിറ്റിയെപ്പറ്റി ഒരു കാര്യം മാത്രം പറയാം. അഗ്രിക്കൾച്ചർ യൂണിവേഴ്സിറ്റിയുടെ മികവ് പീരിയോഡിക്കലായി വിലയിരുത്തി അതിനെ മുന്നോട്ട് കൊണ്ടുപോകാൻ കഴിയണം. കാലാകാലങ്ങളിൽ നാട്ടിൽ നടക്കുന്ന എല്ലാ പുരോഗമന കാര്യങ്ങളും ഞങ്ങളുടെ വകയാണെന്ന മട്ടിലാണ് ഇവിടെ പ്രസംഗിച്ച ബഹുമാനപ്പെട്ട അംഗങ്ങൾ, പ്രത്യേകിച്ച്, ഇടതുപക്ഷ സ്പോഹിതൻമാർ പ്രസംഗിക്കുന്നത്. എന്ത് കാര്യം വന്നാലും ഞങ്ങളുടെ വകയാണെന്നാണ് പറയുന്നത്. അക്കാര്യത്തിൽ എട്ടുകാലി മമ്മൂത്തിന്റെ നിലപാടാണ് അവർ സ്വീകരിക്കുന്നത്. ഉദാഹരണത്തിന്, ഭൂപരിഷ്കരണ

നിയമത്തിന്റെ കാര്യമെടുത്താൽ, 1954-ൽ പി. എസ്. നടരാജപിള്ള കൊണ്ടുവന്ന ഭൂപരിഷ്കരണ നിയമത്തെ പിന്തുണച്ചുകൊണ്ട് ഇന്ത്യക്ക് മാതൃകയായ നിയമമാണിതെന്ന് ശ്രീമതി കെ. ആർ. ഗൗരിയമ്മ ഈ സഭയിൽ പ്രസംഗിച്ചിട്ടുണ്ട്. അതിനുശേഷം 1957-59 കാലഘട്ടത്തിൽ ശ്രീമതി കെ. ആർ. ഗൗരിയമ്മ കൊണ്ടുവന്ന നിയമം പ്രസിഡന്റ് തിരിച്ചയക്കുകയും പിന്നീട് അത് കാലഹരണപ്പെടുകയുമുണ്ടായി. അതിനുശേഷം 1960-ൽ ആ നിയമം പട്ടം താണപിള്ള ഭേദഗതി ചെയ്ത് കൊണ്ടുവന്നപ്പോൾ അത് ഹൈക്കോടതിയും സുപ്രീം കോടതിയും റദ്ദാക്കി. പിന്നീട് 1963-ൽ പി.ടി ചാക്കോ കൊണ്ടുവന്ന 1964 ആക്ട് 1 എന്ന ഭൂപരിഷ്കരണ നിയമമാണ് ഇന്ത്യക്ക് മാതൃകയായ ഭൂപരിഷ്കരണ നിയമം. അതിനെ 9-ാം ഷെഡ്യൂളിൽപ്പെടുത്തി സംരക്ഷിച്ചു. എന്നിട്ട് ലോകം മുഴുവൻ പറഞ്ഞു നടക്കുന്നത് ഇന്ത്യയ്ക്ക് മാതൃകയായ ഭൂപരിഷ്കരണ നിയമം കൊണ്ടുവന്നത് ഞങ്ങളാണ് എന്ന്. ആ നിയമം കാലഹരണപ്പെടുപോയി, നടപ്പാക്കാൻ കഴിഞ്ഞില്ല. മാത്രമല്ല, സ്റ്റാന്റേർഡ് ഏക്കർ അതിൽ നിർവ്വഹിച്ചിരുന്നില്ല. അതുപോലെ ദേവസ്വം ഭൂമിയെപ്പറ്റി കാര്യങ്ങൾ പറഞ്ഞിരുന്നില്ല. ഒരു കൃഷിക്കാരന് കൈവശം വയ്ക്കാവുന്ന ഭൂമിയുടെ അളവ് പി.ടി. ചാക്കോ കൊണ്ടുവന്ന നിയമത്തിൽ 12 ഏക്കറാണ്. ശ്രീമതി കെ. ആർ. ഗൗരിയമ്മ കൊണ്ടുവന്ന നിയമത്തിൽ അത് 15 ഏക്കറായിരുന്നു.



ഇങ്ങനെയുള്ള പുരോഗമനാത്മകമായ നിയമനിർമ്മാണം കൊണ്ടുവന്ന കോൺഗ്രസിനെ എപ്പോഴും കുറ്റപ്പെടുത്തുകയും ആക്ഷേപിക്കുകയും കൊണ്ടുവരാത്ത നിയമത്തിന്റെ പേരിൽ ഞങ്ങളാണ് ഈ നാട്ടിലെ ഭൂപരിഷ്കരണ നിയമത്തിന്റെ വക്താക്കളെന്നു പറഞ്ഞു നടക്കുന്ന ആളുകൾ 1963-ലെ പി.ടി. ചാക്കോ കൊണ്ടുവന്ന 1964 ആക്ട് 1 വായിച്ചുനോക്കണമെന്ന് വിനയപൂർവ്വം പറയാൻ ആഗ്രഹിക്കുന്നു. ഇല്ലാത്ത കാര്യങ്ങളുടെ അവകാശവാദം ഉന്നയിക്കുന്ന ഈ നടപടി തെറ്റാണ്. ത്രിപുരയിൽ 99 ശതമാനം പോളിംഗ് നടന്നപ്പോൾ 73 ശതമാനം വോട്ട് സി.പി.ഐ.(എം)-ന് ലഭിച്ചു. ഇപ്പോൾ 43 ശതമാനം വോട്ടാണ് സി.പി.ഐ.(എം)-ന് ലഭിച്ചിരിക്കുന്നത്. നിങ്ങൾ അതു സംബന്ധിച്ച് പഠിക്കണം. ലെനിനെപ്പറ്റി പറഞ്ഞപ്പോൾ ഇവിടെ വലിയ ആക്ഷേപം പറഞ്ഞു. റെഡ് ടെററിസത്തിന്റെ പേരിൽ 50000 ആളുകളെ കൊലപ്പെടുത്തിയ ആളാണ് ലെനിൻ എന്നുള്ളത് ചരിത്രം രേഖപ്പെടുത്തിയിട്ടുള്ള കാര്യമാണ്. അതൊന്നും നിങ്ങൾക്ക് നിഷേധിക്കാൻ കഴിയില്ല. അതൊക്കെ ചരിത്രം വായിക്കുന്നവർക്കറിയാം. അതുകൊണ്ട് നിങ്ങളുടെ പൊള്ളയായ അവകാശ വാദങ്ങൾ അവസാനിപ്പിക്കണം എന്നുപറഞ്ഞുകൊണ്ട് ഈ ധനാഭ്യർത്ഥനകളെ എതിർക്കുകയാണ്.

ശ്രീ. മുഹമ്മദ് മുഹസിൻ. പി : സർ, ഞാൻ ഈ ധനാഭ്യർത്ഥനകളെ

പൂർണ്ണമായി പിന്തുണയ്ക്കുകയാണ്. ഇടതുപക്ഷ ജനാധിപത്യ മുന്നണി സർക്കാർ അധികാരത്തിൽ വന്നതിനുശേഷം കേരളത്തിന് നഷ്ടപ്പെടുപോയ കാർഷിക സംസ്കാരം തിരിച്ചുപിടിക്കാനുള്ള ശ്രമങ്ങളാണ് കൃഷി വകുപ്പ് നടത്തിക്കൊണ്ടിരിക്കുന്നത്. എല്ലാവരും കൃഷിക്കാരാകുക, എല്ലായിടത്തും കൃഷിയിറക്കുക എന്ന ഉദ്ദേശ ലക്ഷ്യത്തോടുകൂടി കേരളത്തിൽ ഒരു ജനകീയ കാർഷിക വിപ്ലവമാണ് നടക്കുന്നത്. കാർഷിക മേഖലയിൽ സ്വയം പര്യാപ്തത കൈവരിക്കുകയെന്നത് വിദൂര സ്വപ്നമാണെങ്കിലും അതിലേയ്ക്കുള്ള പടിപടിയായ ചുവടുവെച്ചാണ് ഇപ്പോൾ നടന്നുകൊണ്ടിരിക്കുന്നത്. ഇതര സംസ്ഥാനങ്ങളിൽനിന്ന് വ്യത്യസ്തമായി കേരളത്തിലെ കൃഷി വകുപ്പ് കർഷകന് മുന്തിയ പരിഗണന കൊടുക്കുന്നുണ്ട്. അതുപോലെ ഇടതുപക്ഷ ജനാധിപത്യ മുന്നണിയുടെ രണ്ടുവർഷത്തെ ഭരണകാലത്ത് കാർഷിക മേഖലയ്ക്ക് വിപ്ലവകരമായ പുരോഗതിയാണ് കൈവരിക്കാൻ കഴിഞ്ഞിട്ടുള്ളത്. കേരളീയരുടെ പ്രധാന ആഹാരമാണ് അരിഭക്ഷണം. പലപ്പോഴും ഇതര സംസ്ഥാനങ്ങളിൽനിന്നാണ് അരി കൊണ്ടുവരുന്നത്. അരി ആഹാരത്തിന് പ്രാധാന്യം കൊടുത്തുകൊണ്ട് സർക്കാരിന്റെ ആദ്യവർഷംതന്നെ നെൽവർഷമായി ആചരിക്കുകയാണ് ഈ സർക്കാർ ചെയ്തത്. ആ ക്യാമ്പയിന്റെ ഭാഗമായി സംസ്ഥാനത്തിന്റെ വിവിധ ഭാഗങ്ങളിൽ നെൽകൃഷി

വ്യാപിപ്പിക്കുന്നതിനുള്ള ക്യാമ്പയിനുകളും പ്രവർത്തനങ്ങളും നടന്നു. അതിന്റെ ഫലമായി കാർഷിക വിസ്തൃതി വളരെയേറെ വർദ്ധിച്ചിട്ടുണ്ട്. 2015-16-ൽ 196870 ഹെക്ടർ സ്ഥലത്താണ് നെൽകൃഷി ഉണ്ടായിരുന്നതെങ്കിൽ ഇപ്പോൾ അത് 220448 ഹെക്ടറായി വർദ്ധിച്ചിട്ടുണ്ട്. മാത്രമല്ല, ജനകീയ മുന്നേറ്റത്തിലൂടെ 34000 ഏക്കർ സ്ഥലത്ത് നെൽകൃഷി വ്യാപിപ്പിക്കാനും കഴിഞ്ഞിട്ടുണ്ട് എന്നുള്ളത് ഈ സർക്കാരിന്റെ നേട്ടം തന്നെയാണ്. ഈ സർക്കാർ അധികാരത്തിൽ വന്നതിനുശേഷം പച്ചക്കറി കൃഷിയുടെ കാര്യത്തിലും വലിയ രീതിയിലുള്ള മുന്നേറ്റമാണ് ഉണ്ടായിട്ടുള്ളത്. 2015-16 കാലഘട്ടത്തിൽ 46500 ഹെക്ടർ സ്ഥലത്തുണ്ടായിരുന്ന പച്ചക്കറി കൃഷി 55000 ഹെക്ടർ സ്ഥലത്ത് വ്യാപിപ്പിക്കാൻ ഈ സർക്കാരിന് കഴിഞ്ഞിട്ടുണ്ട്. കഴിഞ്ഞ സർക്കാരിന്റെ കാലത്ത് പച്ചക്കറി കൃഷിയുടെ ഉല്പാദനം ഏകദേശം 6 ലക്ഷം മെട്രിക് ടൺ ആയിരുന്നത് ഈ സർക്കാരിന്റെ കുറഞ്ഞ കാലയളവിനുള്ളിൽ 10 ലക്ഷം മെട്രിക് ടൺ ആയി ഉല്പാദനം വർദ്ധിപ്പിക്കാൻ കഴിഞ്ഞിട്ടുണ്ട്. കേരളത്തിലെ കൃഷി മന്ത്രി ശ്രീ. വി. എസ്. സുനിൽ കുമാരിന്റെ നേതൃത്വത്തിലുള്ള പ്രവർത്തനങ്ങളുടെ പ്രത്യേകത, എല്ലാവർക്കും കൃഷി ചെയ്യാനുള്ള ആവേശമുണ്ടാക്കിക്കൊടുക്കാൻ നമ്മുടെ പ്രവർത്തനം കൊണ്ട് കഴിഞ്ഞിട്ടുണ്ട് എന്നതാണ്. മാത്രമല്ല, കാർഷിക മേഖലയെ പിടിച്ചുനിർത്താൻ

പറ്റുന്ന രീതിയിൽ 21 വർഷങ്ങൾക്കുശേഷം വിള ഇൻഷുറൻസിന്റെ തുക വർദ്ധിപ്പിച്ചുകൊണ്ട് സർക്കാർ വലിയൊരു പ്രവർത്തനമാണ് മുന്നോട്ടുവെച്ചത്. തെങ്ങിന്റെ നഷ്ടപരിഹാരത്തുക, തെങ്ങൊന്നിന് 1000 രൂപയിൽനിന്ന് രണ്ടായിരം രൂപയാക്കി ഉയർത്തിയിട്ടുണ്ട്. വാഴയൊന്നിന് 50 രൂപയിൽനിന്ന് 300 രൂപയാക്കിയും നെല്ല് ഒരു ഹെക്ടറിന് 15000 രൂപയിൽനിന്ന് 35000 രൂപയാക്കിയും ഇഞ്ചി ഹെക്ടറൊന്നിന് 40000 രൂപയിൽനിന്ന് 80000 രൂപയാക്കിയും മഞ്ഞൾ കൃഷിക്ക് 40000 രൂപയായിരുന്നത് 60000 രൂപയാക്കിയും ഉയർത്തിയിട്ടുണ്ട്. അതുപോലെ 2016-17 കാലഘട്ടത്തിൽ വിള ഇൻഷുറൻസായി 247.8 ലക്ഷം രൂപ വിതരണം ചെയ്തിട്ടുണ്ട്. അതുപോലെ 2017-18-ൽ 305.68 ലക്ഷം രൂപ വിതരണം ചെയ്യാൻ സർക്കാരിന് കഴിഞ്ഞിട്ടുണ്ട്. സർക്കാർ നടപ്പിലാക്കിയ ഏറ്റവും പ്രധാനപ്പെട്ട തീരുമാനം, കർഷക പെൻഷൻ 500 രൂപയിൽനിന്ന് 1100 രൂപയായി വർദ്ധിപ്പിച്ചു എന്നതാണ്. സാധാരണക്കാരായ പാവപ്പെട്ട കർഷകർക്ക് ഇത് വലിയൊരാശ്വാസമാണ് നൽകിയിരുന്നത്. കഴിഞ്ഞ യു.ഡി.എഫ്. സർക്കാരിന്റെ കാലത്ത് 287.25 കോടി രൂപയുടെ കുടിശ്ശികയാണുണ്ടായിരുന്നത്. ഈ സർക്കാർ അധികാരത്തിൽ വന്നതിനുശേഷം കർഷക പെൻഷൻ ഇനത്തിൽ 700 കോടി രൂപയോളം കൊടുത്തുകഴിഞ്ഞു.

ഇത്തരത്തിൽ വലിയ രീതിയിലുള്ള മാറ്റങ്ങളാണ് ഈ സർക്കാർ അധികാരത്തിൽ വന്നതിനുശേഷം ഉണ്ടായിട്ടുള്ളത്. മാത്രമല്ല, നെല്ല് സംഭരണം വലിയൊരു പ്രശ്നമായി നമ്മുടെ മുന്നിലുണ്ടായിരുന്നു. അത് സമയബന്ധിതമായി നടപ്പാക്കാൻ ഈ സർക്കാർ ശ്രമിച്ചിട്ടുണ്ട്. അതിൽ ഏറ്റവും പ്രധാനം, മില്ലടമകൾ വലിയ രീതിയിലുള്ള സമരങ്ങളുൾപ്പെടെ നടത്തി സമയബന്ധിതമായി നെല്ല് ഏറ്റെടുക്കാതിരിക്കാനുള്ള ശ്രമങ്ങൾ നടത്തുന്ന സാഹചര്യത്തിൽ 415 അരി മില്ലുകളും 13 സംസ്കരണ യൂണിറ്റുകളും ആരംഭിക്കാൻ ഈ സർക്കാരിന് കഴിഞ്ഞിട്ടുണ്ട്. കർഷകർക്ക് അവർ ഉല്പാദിപ്പിക്കുന്ന നെല്ല് ഇത്തരത്തിലുള്ള സംവിധാനത്തിലൂടെ സംസ്കരിച്ച് പാഠശേഖര സമിതി വഴി സ്വന്തം ബ്രാൻഡിൽ വിൽക്കാനും അതുവഴി സ്വന്തം കാലിൽ നിൽക്കാനുമുള്ള സാഹചര്യമാണ് സർക്കാർ ചെയ്തുകൊടുത്തിട്ടുള്ളത്. കൃഷി വകുപ്പ്, ഹോർട്ടികോർപ്പ്, വി.എഫ്.പി.സി.കെ. എന്നിവയുടെ സഹകരണത്തോടെ നടത്തിയ ഓണവിപണി ഏറ്റവും ശ്രദ്ധേയമായിരുന്നു. 1350 ഓണവിപണികളാണ് കേരളത്തിലുണ്ടായത്. വിഷരഹിതമായ പച്ചക്കറി വിതരണം ചെയ്യാൻ ഇതിലൂടെ കഴിഞ്ഞിട്ടുണ്ട്. അതിന്റെ പ്രത്യേകത, കർഷകർ ഉല്പാദിപ്പിക്കുന്ന ഉല്പന്നത്തിന് ഉയർന്ന വില കൊടുക്കാനും എന്നാൽ വിപണിയിൽനിന്ന് 30 ശതമാനം വില കുറച്ച് വിതരണം ചെയ്തുകൊണ്ട് വിലക്കയറ്റം പിടിച്ചുനിർത്തി സാധാരണക്കാരനെ

സഹായിക്കാനും ഈ സർക്കാരിന് കഴിഞ്ഞിട്ടുണ്ട്. ഓണവിപണിക്കുവേണ്ടി 3042 മെട്രിക് ടൺ പച്ചക്കറി കേരളത്തിൽ മാത്രം ഉല്പാദിപ്പിക്കാൻ കഴിഞ്ഞിട്ടുണ്ട്. മറ്റൊരു പ്രത്യേകത ജൈവ കാർഷിക നയമാണ്. കഴിഞ്ഞ ഇടതുപക്ഷ സർക്കാരിന്റെ കാലത്തുണ്ടായിരുന്ന ആ നയം കൂടുതൽ ഊർജ്ജിതമായി നടപ്പാക്കാൻ ഈ സർക്കാരിന് കഴിഞ്ഞിട്ടുണ്ട്. ജൈവ രീതിയിൽ ഉല്പാദിപ്പിക്കുന്ന പച്ചക്കറികൾക്ക് ഉയർന്ന വില നൽകി കേരള ഓർഗാനിക് എന്ന ബ്രാൻറിൽ വില്പന നടത്തി, അതൊരു പ്രത്യേക ബ്രാൻറാക്കി മാറ്റാനും ഈ സർക്കാരിന് കഴിഞ്ഞിട്ടുണ്ട്. അതുപോലെ കീടനാശിനിയുടെ ഉപയോഗം നിയന്ത്രിക്കാനും പ്രകൃതിക്കും പരിസ്ഥിതിക്കും അപകടം വരുന്ന രീതിയിലുള്ള കീടനാശികളുടെ ഉപയോഗം തടയാനും എല്ലാ മാസവും ഇത്തരത്തിലുള്ള വില്പന ശാലകളിൽ പരിശോധന നടത്താനും തീരുമാനിച്ചിട്ടുണ്ട്. സമയക്കുറവുകൊണ്ട് ഞാൻ കൂടുതൽ കാര്യങ്ങൾ പറയുന്നില്ല. ആറന്മുള അടക്കം തരിശ് കിടന്ന നിരവധി സ്ഥലങ്ങളിലും വിവിധ വികസനങ്ങൾ പറഞ്ഞ് വയൽ നികത്തിയ സ്ഥലങ്ങളിലുമടക്കം നമുക്ക് കൃഷി ഇറക്കാൻ കഴിഞ്ഞു. റാണി കായൽ, മെത്രാൻ കായൽ, ആറന്മുള വിമാനത്താവളത്തിനുവേണ്ടി ഉപയോഗിച്ച പ്രദേശം, കോഴിക്കോട് ജില്ലയിലെ ആവളപ്പാണ്ടി, സന്തോഷ് മാധവന്റെ

സ്ഥലം- തീവെട്ടിക്കൊള്ള എന്ന് കഴിഞ്ഞ ഗവൺമെന്റിന്റെ കാലത്ത് അവരുടെ കൂട്ടർ തന്നെ പറഞ്ഞിരുന്ന ആ സ്ഥലത്ത് ഉൾപ്പെടെ നമുക്ക് കൃഷി ഇറക്കാൻ കഴിഞ്ഞിട്ടുണ്ട്. ഓണത്തിന് 'ഒരു മുറം പച്ചക്കറി' അടക്കമുള്ള കാമ്പയിനിലൂടെ കേരളത്തിലെ സാധാരണക്കാരായ വീട്ടമ്മമാർ അടക്കമുള്ളവർ കാർഷിക മേഖലയിലേയ്ക്ക് വരികയും സ്വന്തം ആവശ്യത്തിനുള്ള പച്ചക്കറികൾ അവർക്ക് ഉല്പാദിപ്പിക്കാൻ കഴിയുന്ന രീതിയിലുള്ള മാറ്റം കേരളത്തിൽ കൊണ്ടുവരാനും കഴിഞ്ഞിട്ടുണ്ട്. 63 ലക്ഷം കുടുംബങ്ങൾക്ക് പച്ചക്കറിവിത്ത് ഇത്തരത്തിൽ വിതരണം ചെയ്തുകൊണ്ട് വലിയ മാറ്റമാണ് നാട്ടിൽ നടന്നുകൊണ്ടിരിക്കുന്നത്.

പ്രത്യേകമായി പറയാനുള്ളത്, സാമ്പത്തികമായ പ്രതിസന്ധികളും മറ്റ് പരിമിതികളും ഉണ്ടെങ്കിലും കർഷകർക്ക് വേണ്ട സഹായങ്ങൾ ചെയ്ത്, കർഷകർ താരതമ്യേന മെച്ചപ്പെട്ട് നിൽക്കുന്ന ഇന്ത്യയിലെ ഏക സംസ്ഥാനമാണ് കേരളമെന്ന് നമുക്ക് അഭിമാനത്തോടെ പറയാം. കഴിഞ്ഞ 20 വർഷംകൊണ്ട് രാജ്യത്ത് 35 ലക്ഷം കർഷകർ ആത്മഹത്യ ചെയ്തവെന്നാണ് അനുഭവോദ്യോഗിക കണക്കുകൾ പറയുന്നത്. കഴിഞ്ഞ വർഷം മാത്രം 11400 കർഷകർ ആത്മഹത്യ ചെയ്തവെന്നാണ് പറയുന്നത്. 2015-ൽ 12602 കർഷകരാണ് ആത്മഹത്യ ചെയ്തിട്ടുള്ളത്. നാഷണൽ ക്രൈം റെക്കോർഡ് ബ്യൂറോയുടെ

കണക്കുകാരമാണ് ഇത് പറയുന്നത്. യഥാർത്ഥത്തിൽ കർഷകരുടെ ആത്മഹത്യ ഇതിലും കൂടും. എന്നാൽ കേരളത്തിൽ ഇടതുപക്ഷ ജനാധിപത്യ മുന്നണി സർക്കാർ അധികാരത്തിൽ വന്നതിനുശേഷം കർഷക ആത്മഹത്യ ഉണ്ടായിട്ടില്ല എന്ന് വളരെ സന്തോഷത്തോടുകൂടി പറയാം. ഒരു കർഷകനെയും ആത്മഹത്യയിലേയ്ക്ക് വിടാത്ത നയമാണ് നമ്മൾ പിന്തുടരുന്നത്, അത് തന്നെയാണ് ഈ സർക്കാരിന്റെ ഏറ്റവും വലിയ മെച്ചവും. രാജ്യത്തിന്റെ വിവിധ ഭാഗങ്ങളിലായി ആയിരക്കണക്കിന് കർഷകരാണ് സമരം ചെയ്യുന്നത്. മഹാരാഷ്ട്രയിലെ ലോംങ് മാർച്ച് ആണെങ്കിലും രാജസ്ഥാൻ, കർണ്ണാടക സംസ്ഥാനങ്ങളിലെ കർഷകരുടെ സമരങ്ങളാണെങ്കിലും അതെല്ലാം വലിയ രാഷ്ട്രീയ മാറ്റത്തിന്, പുത്തൻ സാമ്പത്തിക നയത്തിന് എതിരായുള്ള ജനകീയ പോരാട്ടമായി ഉയർന്നുവരികയാണ്. കോൺഗ്രസ്സിന് ബി.ജെ.പി.-യിൽ നിന്ന് വ്യത്യസ്തമായ സാമ്പത്തിക കാഴ്ചപ്പാടാണ് ഉള്ളതെന്ന് കോൺഗ്രസ്സിലെ എന്റെ സുഹൃത്തുകൾ പറഞ്ഞു. എനിക്ക് ശേഷം ശ്രീ. കെ. കൃഷ്ണൻ കുട്ടി സംസാരിക്കുന്നുണ്ട്. കോൺഗ്രസ്സുകാർ കൊണ്ടുവന്ന പല കരാറുകളെക്കുറിച്ചും അദ്ദേഹം പറയും. അതിൽ നിന്ന് വ്യത്യസ്തമായ കാഴ്ചപ്പാട് ഉണ്ടെങ്കിൽ തീർച്ചയായും ഇന്നലെകളിൽ കോൺഗ്രസ്സും യു.പി.എ.-യും നടപ്പിലാക്കിയ



ആസിയാൻ കരാറുകൾ ഉൾപ്പെടെയുള്ളവയെ തള്ളിപ്പറഞ്ഞുകൊണ്ട് കർഷകർക്ക് അവരുടെ സ്വന്തം കാലിൽ നിൽക്കാനുള്ള സാഹചര്യം ഉണ്ടാക്കിക്കൊടുക്കേണ്ടതുണ്ട്. ഈ സർക്കാർ ചെയ്യുന്ന നല്ല പ്രവർത്തനങ്ങളെ പൂർണ്ണമായും പിന്തുണയ്ക്കുന്നു.

ജലവിഭവ വകുപ്പുമായി കുറച്ചധികം കാര്യങ്ങൾ പറയാനാണെങ്കിലും സമയക്കുറവുകൊണ്ട് ഒന്നരണ്ട് കാര്യങ്ങൾ മാത്രം പറയാം. നെല്ലായ-കുലുക്കല്ലൂർ കുടിവെള്ള പദ്ധതി ഉടൻ നടപ്പിലാക്കി, ഈ വരൾച്ചയ്ക്ക് ആളുകൾക്ക് കുടിക്കാനുള്ള വെള്ളം ലഭ്യമാക്കാനുള്ള ശ്രമമുണ്ടാകണം. ഭൂഗർഭ ജലം വളരെയേറെ താഴ്ന്നുകൊണ്ടിരിക്കുകയാണ്. ഇപ്പോൾ ജലവിഭവ വകുപ്പ് കിണറുകൾ റീ-ചാർജ്ജ് ചെയ്യാനും മഴവെള്ള സംഭരണികൾ അടക്കമുള്ള കാര്യങ്ങൾ വ്യാപിപ്പിക്കാനുമുള്ള പ്രവർത്തനങ്ങൾ നടത്തുന്നുണ്ട്. തീർച്ചയായും അതിനെ പൂർണ്ണമായും പിന്തുണയ്ക്കുന്നു. ഒരു ജലനയം കേരളത്തിൽ പുതിയ രീതിയിൽ ഉണ്ടാക്കാനുള്ള ശ്രമമുണ്ടാകണം. കൃഷി വകുപ്പുമായി ചേർന്നുകൊണ്ട് ഇറിഗേഷൻ പ്ലാൻ ഉണ്ടാക്കണമെന്നുകൂടി അഭ്യർത്ഥിച്ചുകൊണ്ടും ധനാഭ്യർത്ഥനകളെ പൂർണ്ണമായി പിന്തുണച്ചുകൊണ്ടും നിർത്തുന്നു.

ശ്രീ. സി. മമ്മൂട്ടി: സർ, ഞാൻ ഈ ധനാഭ്യർത്ഥനകളെ എതിർക്കുകയാണ്.

കേരളം സമൃദ്ധമായ നദികൾകൊണ്ട് സമ്പന്നമാണ്. എന്നാൽ കുടിവെള്ളത്തിനായി അത് ഉപയോഗപ്പെടുത്തുന്ന കാര്യത്തിൽ നാം പാപ്പരാണ്, ദരിദ്രരാണ്. എല്ലാ ജില്ലകളിലും ഓരോ നദിയെങ്കിലും ശുദ്ധമായി സംരക്ഷിക്കാനും അതിലെ മാലിന്യങ്ങൾ നീക്കം ചെയ്ത് റിസർവോയർ പോലെ സൂക്ഷിക്കാനും കഴിഞ്ഞാൽ ആ ജില്ലയിലെ മുഴുവൻ ജനങ്ങൾക്കും കുടിവെള്ളം സമൃദ്ധമാകും. നമുക്ക് ധാരാളം വെള്ളമുണ്ടെങ്കിലും കുടിവെള്ളത്തിന്റെ കാര്യത്തിൽ വളരെ പാപ്പരാണെന്ന ദുഃഖകരമായ അവസ്ഥയുണ്ട്. അതുസംബന്ധിച്ച് ഒരു ജലനയം വേണം. ആ നയം മാത്രമല്ല, പൈപ്പുകൾ എവിടെയൊക്കെയാണെന്ന് യാതൊരു മാപ്പിംഗും ഇല്ല. നമ്മുടെ സംസ്ഥാനത്ത് പുതിയ പദ്ധതികൾ വരുമ്പോഴും പഴയ പൈപ്പ്ലൈനുകൾ റീപ്പേസ് ചെയ്യുമ്പോഴും സ്വീകരിക്കേണ്ട ചില സമീപനങ്ങളുണ്ട്. പൈപ്പ് മാറ്റി സ്ഥാപിക്കുന്നതിനുപകരം, ദീർഘകാലം നിലനിൽക്കുന്ന ക്വാളിറ്റിയുള്ള പൈപ്പുകൾ മാത്രമേ സ്ഥാപിക്കുവെന്ന് ഉറപ്പുവരുത്തണം. ഇക്കാര്യത്തിൽ വളരെ മോശമായ സമീപനമാണ് കഴിഞ്ഞ കാലത്ത് സ്വീകരിച്ചതെന്ന് പൈപ്പ് മാറ്റുമ്പോൾ നമുക്ക് മനസ്സിലാകുന്നുണ്ട്. നമ്മുടെ നാട്ടിൽ സമ്പന്നമായ ജലം

പൂർണ്ണമായും കുടിവെള്ളത്തിനായി ഉപയോഗപ്പെടുത്തുന്നതിന് ഒരു ജലനയം രൂപീകരിക്കുകയും റിസർവോയർപോലെ ഉണ്ടാക്കി ജലം മലിനമാകാതെ സംരക്ഷിക്കണമെന്നാണ് എനിക്ക് ആദ്യമായി അപേക്ഷിക്കാനുള്ളത്. ഇപ്പോൾ സർക്കാർ വെള്ളമടിക്കാനുള്ള സൗകര്യങ്ങൾ ധാരാളം ചെയ്യുന്നുണ്ട്. കുടിക്കാനുള്ള വെള്ളത്തിന്റെ കാര്യത്തിലും അത്തരത്തിലുള്ള സൗകര്യം ചെയ്യണമെന്നാണ് എനിക്ക് പറയാനുള്ളത്. ജീവൻ നിലനിർത്താനുള്ളത് ഇല്ലാതെ പോകുകയും ജീവൻ അപകടത്തിലാകുന്നത് സുലഭമാകുകയും ചെയ്യുന്ന അവസ്ഥയാണുള്ളത്..... ശ്രീ. ആർ. രാജേഷിന് അറിയാത്തതുകൊണ്ടാണ്. ഇങ്ങനെ മദ്യം കൊടുക്കുകയാണെങ്കിൽ അടുത്ത തവണ വോട്ട് തരില്ലെന്ന് രാജേഷിന്റെ ഭാര്യ തന്നെ പറയും. മദ്യശാലകൾ വ്യാപകമാകുന്നതും കുടിവെള്ളം ലഭിക്കാത്തതും സ്ത്രീകൾ ഭയപ്പെടാൻ കാരണമാകുന്നുണ്ട്. ഇത് രണ്ടും ഇവിടെ സംഭവിക്കുന്നുണ്ട്. കുടിവെള്ളത്തിനുവേണ്ടി രാജ്യങ്ങൾ തമ്മിൽ യുദ്ധമുണ്ടാകുമെന്ന് പറഞ്ഞു. ഇതേ അവസ്ഥ നിലനിൽക്കുകയാണെങ്കിൽ നാട്ടിൽ കലാപം ഉണ്ടാകുന്ന അവസ്ഥയാണുള്ളത്.

കഴിഞ്ഞ ഗവൺമെന്റിന്റെ കാലത്ത് 2016-17-ൽ ഏതാണ്ട് 672.5 കോടി രൂപ ബഡ്ജറ്റ് അലോക്കേഷൻ വന്നു. അനുവദിച്ചത് 497 കോടി രൂപയാണ്.

2017-18 ആയപ്പോൾ അതിലും കുറഞ്ഞു. 678 കോടി രൂപ ബഡ്ജറ്റ് അലോക്കേഷൻ വന്നു. പക്ഷേ അനുവദിച്ചുകിട്ടിയത് 273 കോടി രൂപ മാത്രമാണ്. ഇത്തവണ 2018-19-ൽ 776 കോടി രൂപ അലോക്കേഷൻ വന്നിട്ടുണ്ട്. സെൻട്രൽ ഗവൺമെന്റിന്റെ 200 കോടി രൂപ മാച്ചിംഗ് ഫണ്ട് ഉൾപ്പെടെയാണത്; എത്ര കിട്ടുമെന്ന് പറയാൻ കഴിയില്ല. ഇതിൽ പ്രധാനപ്പെട്ട കാര്യം, കഴിഞ്ഞ ഗവൺമെന്റ് ആവിഷ്കരിച്ച ടെണ്ടർ ചെയ്ത പല കുടിവെള്ള പദ്ധതികളും കേന്ദ്ര സർക്കാരിന്റെ ആവശ്യമായ ഫണ്ട് കിട്ടിയില്ലെന്ന കാരണത്താൽ നിർത്തിവയ്ക്കുകയോ മരവിപ്പിക്കുകയോ ചെയ്തിട്ടുണ്ട്. ഉദാഹരണത്തിന് എന്റെ നിയോജകമണ്ഡലത്തിൽ 33 കോടി രൂപയുടെ തലക്കാട്-വെട്ടം കുടിവെള്ള പദ്ധതി ആവിഷ്കരിച്ചു. പഞ്ചായത്ത് സർവ്വെ നടത്താൻ ഫണ്ട് കൊടുത്തു, സർവ്വെ നടത്തി, പദ്ധതി തയ്യാറാക്കി ഗവൺമെന്റിന് സമർപ്പിച്ച് ടെണ്ടർ ചെയ്തു. ബഹുമാനപ്പെട്ട മന്ത്രി സത്യപ്രതിജ്ഞ ചെയ്ത് ആദ്യമായി മീറ്റിംഗ് വിളിച്ചുകൂട്ടിയപ്പോൾ ആ മീറ്റിംഗിൽ അങ്ങ് പറഞ്ഞത്, ആ പദ്ധതി ഉടൻ നടപ്പിലാക്കാമെന്നാണ്. അങ്ങ് ഇക്കാര്യം ശ്രദ്ധിക്കുമെന്ന് അറിയാം. ഇപ്പോൾ മാച്ചിംഗ് ഫണ്ടായി 200 കോടി രൂപ കേന്ദ്ര ഗവൺമെന്റ് സ്കീമിൽ ഉൾപ്പെടുത്തിയതിൽ, അന്ന് ഉപേക്ഷിക്കപ്പെട്ട

പദ്ധതിക്ക് മുൻഗണന കൊടുക്കണം. ഇക്കാര്യം ഞാൻ അങ്ങയോട് അറിയിച്ചത് പറയുകയാണ്. കഴിഞ്ഞ ഗവൺമെന്റ് 10 കോടി രൂപ അനുവദിച്ചത് റദ്ദ് ചെയ്തതാണ്. അതിനാൽ ഇക്കാര്യം പ്രത്യേകം ശ്രദ്ധിക്കണം, പ്രസ്തുത പദ്ധതി അനുവദിക്കണമെന്ന് അഭ്യർത്ഥിക്കുകയാണ്. അതുപോലെ നമ്മുടെ നാട്ടിൽ നിലവിൽ ചില പദ്ധതികളുണ്ട്. അവ മിക്കതും നീണ്ടുപോകുകയാണ്. രണ്ടുമൂന്ന് കാരണങ്ങളുണ്ട്. ഒന്ന്, പി.ഡബ്ല്യു.ഡി.-യുമായുള്ള തർക്കമാണ്. ഒരു പൈപ്പ്ലൈൻ കൊണ്ടുപോകണമെങ്കിൽ പി.ഡബ്ല്യു.ഡി.-യുടെ കൺസെന്റ് വേണം. അതിന് എസ്റ്റിമേറ്റ് എടുക്കാൻ 6 മാസം വേണം, എസ്റ്റിമേറ്റ് എടുത്തുകൊടുത്തുകഴിഞ്ഞാൽ സാംഗ്ഷൻ ആകാൻ പിന്നെയും കുറേ സമയം വേണം. അവസാനം, പൈപ്പ് കുഴിക്കാൻ പോകുമ്പോൾ ജൂൺ മാസം ആയിട്ടുണ്ടാകും. ജൂൺ മുതൽ ഒക്ടോബർ മാസംവരെ പൈപ്പ് കുഴിക്കാൻ പാടില്ല. മഴക്കാലമായതുകൊണ്ട് റോഡ് കുഴിക്കുന്നതിന് നിരോധിത സമയമാണ്. പിന്നീട് ഒക്ടോബർ കഴിഞ്ഞ് വീണ്ടും റോഡ് കുഴിക്കാൻ പോകുമ്പോഴാണ് കട്ടിംഗ് പ്രശ്നങ്ങളുണ്ടാകുന്നത്. റബ്ബറൈസ്ഡ് റോഡായിരിക്കും, കുഴിക്കാൻ സമ്മതിക്കുകയില്ല. ഇങ്ങനെയുള്ള പ്രശ്നങ്ങൾ തീർക്കാൻ ഒരു സ്ഥിരം കോ-ഓർഡിനേഷൻ ഉണ്ടാകണമെന്ന് പറഞ്ഞ്

പി.ഡബ്ല്യു.ഡി.-യും വാട്ടർ അതോറിറ്റിയുംകൂടി ഒരു ഉത്തരവ് ഇറക്കിയിരുന്നു.

പക്ഷെ ആ ഉത്തരവ് ഇപ്പോൾ മരവിപ്പിച്ചിട്ടുണ്ടെന്നാണ് ഞാൻ

മനസ്സിലാക്കുന്നത്. ഒരു വർക്ക് അറേഞ്ച് ചെയ്ത് റോഡ് റബ്ബറൈസ് ചെയ്യാൻ

വേണ്ടി ടെണ്ടർ കൊടുത്തു, കോൺട്രാക്ട് എടുത്തു, അവിടെ പണിയും നടക്കണം,

ആ റോഡിലൂടെത്തന്നെ പൈപ്പ്ലൈനും പോകണം. അതിനുദാഹരണമാണ്

എന്റെ നിയോജക മണ്ഡലത്തിലെ കടുങ്ങാത്തുകുണ്ട്-വാരിയത്ത്-കുറുത്താണി

റോഡ്. അവിടെ റോഡ് റബ്ബറൈസ് ചെയ്യുകയും പൈപ്പ്ലൈൻ

സ്ഥാപിക്കുകയും വേണം. ടെണ്ടർ എടുത്ത് പണി തുടങ്ങാൻ പോകുമ്പോഴാണ്

വാട്ടർ അതോറിറ്റി പൈപ്പ് ഇടാൻ പോകുന്നത്. പക്ഷെ കെട്ടിവയ്ക്കേണ്ട പണം

ഇല്ല എന്നതിന്റെ പേരിൽ താമസിച്ച്. പണം ആസ്തി വികസന ഫണ്ടിൽനിന്ന്

നൽകാമെന്ന് അറിയിച്ചെങ്കിലും ആസ്തി വികസന ഫണ്ട് ഇതിനായി

ഉപയോഗിക്കാൻ സാധിക്കില്ലെന്നാണ് അറിയാൻ കഴിഞ്ഞത്. എങ്കിൽ

ഗവൺമെന്റ് ഫണ്ട് അനുവദിക്കണം. അവസാനം ബഹുമാനപ്പെട്ട മന്ത്രി

ഇടപെട്ട് അക്കാര്യത്തിൽ പണം അനുവദിച്ചുതന്നു. കോൺട്രാക്ടർ സൈറ്റ്

ഹാൻഡ് ഓവർ ചെയ്തുകൊണ്ട് പണി തുടങ്ങണമെങ്കിൽ ഗവൺമെന്റിന്റെ

പ്രത്യേക സാംഗ്ഷൻ വേണം. ഇങ്ങനെയുള്ള പ്രശ്നങ്ങൾ വരുമ്പോൾ മാസങ്ങൾ

വർഷങ്ങളാകുകയും വർഷങ്ങൾ എത്രയോ കവിഞ്ഞുപോകുകയും ചെയ്യുന്നതുകൊണ്ട് ഒരു കുടിവെള്ള പദ്ധതി നടപ്പാക്കാൻ മൂന്ന് പതിറ്റാണ്ട് എടുക്കുകയാണ്. ഇവിടെ ശ്രീ. ടി. വി. ഇബ്രാഹിം ചീക്കോട് കുടിവെള്ള പദ്ധതിയെക്കുറിച്ച് പറഞ്ഞു. അതുപോലുള്ള പദ്ധതികൾ, എന്റെ നാട്ടിലെ തിരുനാവായ കുടിവെള്ള പദ്ധതി 1982-ൽ ആരംഭിച്ചതാണ്. 2015-ലാണ് കമ്മീഷൻ ചെയ്തത്. എന്നാൽ പൂർണ്ണമായും പ്രവർത്തനക്ഷമമായിട്ടില്ല.

ശ്രീ. പി. ഉബൈദുള്ള: സർ, റോഡുകൾ ഇപ്പോൾ ബി.എം. ആന്റ് ബി.സി.

ചെയ്യുകൊണ്ടിരിക്കുകയാണ്. അങ്ങനെയുള്ള റോഡ് വർക്ക് പകുതിയാകുമ്പോഴാണ് പി.ഡബ്ല്യു.ഡി. അവിടെ പൈപ്പ്ലൈൻ പുനഃസ്ഥാപിക്കാൻ ടെണ്ടർ ചെയ്തത്. ആ പ്രശ്നം എന്റെ മണ്ഡലത്തിലുമുണ്ട്. മുളമ്പാറ-കോണിക്കൽ-ഇരുമ്പുഴി റോഡിന്റെ പണി തടസ്സപ്പെട്ടു നിൽക്കുകയാണ്.

ശ്രീ. സി. മമ്മൂട്ടി: ഞാൻ അതാണിവിടെ സൂചിപ്പിച്ചത്. ശാശ്വതമായി

ഈ പ്രശ്നം തീർക്കുന്നതിന് സംസ്ഥാനലതത്തിൽ ഒരു കോ-ഓർഡിനേഷൻ കമ്മിറ്റി വേണം. അങ്ങ് പുറപ്പെടുവിച്ച ഉത്തരവ് നടപ്പിലാക്കണം. ഒരു വർക്കിന് ഹാൻഡ് ഓവർ ചെയ്ത റോഡുകൾ പി.ഡബ്ല്യു.ഡി. തന്നെ ചെയ്യണം.

കാരണം അവർക്ക് റോഡ് കുഴിക്കുമ്പോൾ പൈപ്പ്ലൈൻ ചെയ്യാൻ എളുപ്പമാണ്, പൈസയും കുറയും. അതേ അവസരത്തിൽ ഹാൻഡ് ഓവർ ചെയ്യാതെ കിടക്കുന്ന റോഡുകളുടെ പണി വാട്ടർ അതോറിറ്റിയും ചെയ്യണം. ഇങ്ങനെ വരുമ്പോൾ അവർക്ക് ആ പണി ചെയ്യാൻ എളുപ്പമാണ്. ഒരിക്കലും കാലതാമസമുണ്ടാകില്ല. വേറെ പ്രശ്നങ്ങളും വരില്ല. അതുകൊണ്ട് അക്കാര്യത്തിൽ അങ്ങ് പ്രത്യേകം ശ്രദ്ധിക്കണമെന്ന് അഭ്യർത്ഥിക്കുകയാണ്. ഏതായാലും ഈ കാര്യങ്ങൾ അങ്ങ് വളരെ ഗൗരവത്തോടുകൂടി കാണണം. ഇറിഗേഷനുവേണ്ടിയുള്ള പദ്ധതികൾ ആവിഷ്കരിക്കണം.

എനിക്ക് ബഹുമാനപ്പെട്ട കൃഷി വകുപ്പുമന്ത്രിയോട് പറയാനുള്ളത്, ഇപ്പോൾ കൃഷി മേഖലയിൽ 800 മുതൽ 900 രൂപവരെ കൂലിയുണ്ട്. കർഷകരെ സംബന്ധിച്ചിടത്തോളം യന്ത്രങ്ങൾ പരമാവധി നൽകണം. എല്ലാവർക്കും വാങ്ങാൻ കഴിയില്ല. ഇപ്പോൾ ഡ്രിപ്പ് ഇറിഗേഷൻ, വളരെ എളുപ്പത്തിൽ ചെയ്യാവുന്നതാണ്, കുറച്ച് വെള്ളം മതി, എല്ലാ സ്ഥലത്തും മാനുവലായി ചെയ്യേണ്ടതില്ല, എളുപ്പത്തിൽ ചെയ്യാൻ കഴിയും. ഇത് വ്യാപകമാക്കണം. വളം ചെയ്യുന്നതിനും അടയ്ക്കു പഠിക്കുന്നതിനും യന്ത്രമുണ്ട്. പക്ഷെ എല്ലാ കർഷകർക്കും ഇവ വാങ്ങാൻ കഴിയില്ല. 800, 850 രൂപ കൂലികൊടുക്കുന്ന സ്ഥാനത്ത്



യന്ത്രമുപയോഗിച്ചാൽ കർഷകർക്ക് ലാഭകരമാണ്. അതുകൊണ്ട് കൃഷി ഓഫീസുകളിൽ നിർബന്ധമായും ഇത്തരം യന്ത്രങ്ങൾ വാടകയ്ക്ക് കൊടുക്കുന്നതിനോ സബ്സിഡി റേറ്റിൽ നൽകുന്നതിനോ ഉള്ള നടപടി സ്വീകരിക്കണം. ഇത് പൂർണ്ണമായും നടപ്പാക്കിയ വെട്ടം പഞ്ചായത്തിൽ മുഹമ്മദ് എന്ന ഒരു മാതൃകാ കർഷകനാണ്. അദ്ദേഹം ഇതൊക്കെ മനോഹരമായി നടത്തുന്നു. വേണ്ടത്ര തൊഴിലാളികളിലെങ്കിലും ലാഭകരമായി നന്നായി നടത്തുന്നു. ഈ രീതിയിൽ ഭംഗിയായി, ലാഭകരമായി നടത്താനുള്ള സൗകര്യമുള്ളതുകൊണ്ട് യന്ത്രം കൂടുതൽ നൽകുന്നതിന് ശ്രദ്ധിക്കണം. അങ്ങനെയൊന്നിൽ മാത്രമേ കൃഷി ലാഭകരമായി നടത്താൻ കഴിയുകയുള്ളൂ.

മി. ചെയർമാൻ: താങ്കൾക്ക് അനുവദിച്ച സമയം അവസാനിച്ചു. പ്ലീസ്..

ശ്രീ. ടി. വി. ഇബ്രാഹിം: സർ, ചീക്കോട് പദ്ധതി പൂർത്തിയാകാതെ കിടക്കുകയാണ്. എയർപോർട്ടിലേയ്ക്ക് വെള്ളം കൊണ്ടുപോകുന്നത് ഇന്നലെ ജനങ്ങൾ തടഞ്ഞിരിക്കുകയാണ്. ജനങ്ങൾക്ക് വെള്ളം കൊടുക്കുന്നില്ല. എയർപോർട്ട് അതോറിറ്റിക്ക് വെള്ളം കൊടുക്കാൻ യാതൊരു സാങ്കേതിക തടസ്സങ്ങളുമില്ല. ഇങ്ങനെയൊരു വിഷയംകൂടി ഉണ്ട്. ബഹുമാനപ്പെട്ട മന്ത്രിയുടെ ശ്രദ്ധയിൽകൊണ്ടുവരാൻ താങ്കൾ ശ്രമിക്കുമോ?

ശ്രീ. സി. മമ്മൂട്ടി: ഏതായാലും കുടിവെള്ളത്തിന്റെ പ്രശ്നവും കാർഷിക

പ്രശ്നവും ഞാനിവിടെ പറഞ്ഞു. ഈ രണ്ട് കാര്യത്തിലും ബഹുമാനപ്പെട്ട മന്ത്രിമാർ ജനങ്ങൾക്കനുകൂലമായ..., കുടിവെള്ളത്തിന്റെ കാര്യം നിലനിൽപ്പിന്റെ പ്രശ്നമാണ്. കൃഷി എന്നുപറയുന്നത് അതിനെക്കാൾ പ്രശ്നമാണ്. ജൈവ കീടനാശിനികൾ പല സ്ഥലത്തും ലഭ്യമല്ല. കുറുകിയ തെങ്ങുകൾ വ്യാപകമായി സപ്ലൈ ചെയ്യുന്നതിനുള്ള സംവിധാനമുണ്ടാക്കണം. ഇത്തരത്തിൽ ജനങ്ങൾക്ക് ഗുണകരമായ രീതിയിൽ കൊണ്ടുവരുന്നതിൽ പ്രത്യേകം ശ്രദ്ധിക്കണമെന്നുപറഞ്ഞുകൊണ്ട് ഈ ധനാഭ്യർത്ഥനകളെ എതിർത്തുകൊണ്ട് അവസാനിപ്പിക്കുന്നു.

ശ്രീ. കെ. കൃഷ്ണൻകുട്ടി: സർ, ഈ ധനാഭ്യർത്ഥനകളെ പിന്തുണയ്ക്കുകയാണ്.

ഇന്നലെ നിയമസഭ ഐക്യകണ്ഠേന നമ്മുടെ ശമ്പള വർദ്ധനവ് പാസ്സാക്കി. സന്തോഷമുണ്ട്, അതാവശ്യമാണ്. ഇവിടത്തെ ജീവനക്കാർക്ക് ആനുകൂല്യങ്ങൾ കൊടുക്കുന്നുണ്ട്. അതൊക്കെവേണം, ആവശ്യമാണ്. കൃഷിക്കാർക്ക് ഇതൊന്നും ബാധകമല്ലേ; അവർക്ക് ഈ വർദ്ധനവോ ക്ഷാമബത്തയോ വിലകയറ്റങ്ങളോ ഒന്നും ബാധകമല്ലേ? അവരുടെ വരുമാനമെന്താണ്, കൃഷിക്കാരുടെ ആവരേജ് വരുമാനമെന്തെന്ന് ഞാൻതന്നെ ഒരു ചോദ്യം ചോദിച്ചു. അതിന്റെ മറുപടി

തന്നിട്ടില്ല. എന്താണ് അവരുടെ വരുമാനം; പത്ത് ഏക്കർ ഭൂമിയുള്ള ഒരു നെൽകർഷകന്റെ വരുമാനമെന്താണ്? അങ്ങുതന്നെ എഴുതിത്തന്ന കണക്കുപ്രകാരം മാസവരുമാനം 10,000 രൂപയാണ്. 10,000 രൂപകൊണ്ട് ജീവിക്കാൻ സാധിക്കുമോ? ഇനി ഇപ്പോൾ നരേന്ദ്ര മോഡിയുടെ 1.5 ശതമാനം വർദ്ധനവ് വന്നാൽത്തന്നെ എത്ര കിട്ടും; 15000 രൂപ കിട്ടും. 15000 രൂപകൊണ്ട് ഭാര്യയും ഭർത്താവും രണ്ട് കുഞ്ഞുങ്ങളും ജീവിക്കുമോ; അവർക്ക് മറ്റാവശ്യങ്ങളില്ലേ, സ്കൂളിൽ കുട്ടികളെ പഠിപ്പിക്കണ്ട, വിദ്യാഭ്യാസം നൽകണ്ട, ഇതൊന്നും സാധിക്കില്ല എന്നതാണ് വസ്തുത. ഇതുകൊണ്ടാണ് ഈ കൃഷിയിൽ ആരും നിൽക്കാത്തത്. കൃഷിയിൽ ആളുകൾ നിൽക്കണമെങ്കിൽ അവർക്ക് മതിയായ വരുമാനമുണ്ടാകണം. നാളികേരത്തിന് നല്ല വിലയുണ്ട്. പക്ഷെ നാളികേരം ഇല്ലാത്ത അവസ്ഥയാണ്. ഇപ്പോൾ പുതിയ കരാർ വന്നതോടുകൂടി നാളികേരത്തിന് 8-ഉം 9 ഉം രൂപ താഴ്ന്നിരിക്കുകയാണ്. ഒരു കൃഷിക്കാരന് എങ്ങനെ പിടിച്ചുനിൽക്കാൻ സാധിക്കും? കൃഷിക്കാരെ നിലനിർത്തണമെങ്കിൽ അതിനുള്ള പദ്ധതികൾ ആവിഷ്കരിക്കണം. അങ്ങ് കർഷക ക്ഷേമബോർഡ് കൊണ്ടുവരുമെന്ന് പറഞ്ഞു. ഞാൻ തന്നെ ആ പ്രൈവറ്റ് ബിൽ അവതരിപ്പിച്ചു, വളരെ നല്ല കാര്യം. അതിന് പണം എവിടെനിന്ന് കണ്ടെത്തും, റൂൾ 130

അനുസരിച്ചുള്ള സ്റ്റേറ്റ്‌മെന്റ് അങ്ങ് ഇറക്കി. അതിൽ സന്തോഷമുണ്ട്. എന്താണെന്നുവെച്ചാൽ അതിൽ അവകാശലാഭം കൊണ്ടുവരുമെന്ന് പറഞ്ഞു.

ശ്രീ. മുല്ലക്കര രത്നാകരൻ: സർ, കൃഷിക്കാരനെയും കൃഷിയെയും കുറിച്ച് ഏറ്റവും നന്നായി പഠിച്ച് സമർപ്പിച്ച റിപ്പോർട്ട് സ്വാമിനാഥൻ കമ്മിറ്റിയുടേതാണ്. ആ റിപ്പോർട്ടിൽ കൃഷികൊണ്ടുമാത്രം ജീവിക്കുന്നവരെ, കൃഷിക്കാരനെ പ്രത്യേകം ഡിഫൈൻ ചെയ്തിട്ടുണ്ട്. ആ റിപ്പോർട്ട് 2008-ൽ കേന്ദ്രഗവൺമെന്റ് അംഗീകരിച്ചതാണ്. ഒരു കൃഷിക്കാരന് പ്രതിമാസം ഒരു ക്ലാസ് ഫോർ ജീവനക്കാരന്റെ വരുമാനമുണ്ടെന്ന് ഉറപ്പാക്കണമെന്നുള്ളതാണ് അതിലെ പ്രധാന നിർദ്ദേശം. അത് നടപ്പാക്കേണ്ടത് കേന്ദ്രമാണ്. അതിൽ അങ്ങ് വിശ്വസിക്കുന്നുണ്ടോ?

ശ്രീ. കെ. കൃഷ്ണൻകുട്ടി: അത് ശരിയാണ്. അങ്ങനെയാണെങ്കിൽ 15,000 രൂപ വേണമെന്നാണ് സുപ്രീം കോടതിതന്നെ പറഞ്ഞിരിക്കുന്നത്. അതിപ്പോൾ 20,000 രൂപയാക്കിയിട്ടുണ്ട്. പത്തേക്കർ ഭൂമിയുള്ള ഒരു കൃഷിക്കാരന് കിട്ടാൻ പോകുന്നത് ഇപ്പോഴത്തെ പുതിയ സ്വാമിനാഥൻ കമ്മീഷൻ റിപ്പോർട്ടിന്റെ അടിസ്ഥാനത്തിൽ 1.5 ശതമാനം വെച്ചാൽപ്പോലും 15000 രൂപയാണ്. ആ സ്ഥിതിയിൽ എങ്ങനെയാണ് കൃഷി നിലനിൽക്കാൻ

പോകുന്നത്? ഇത് വളരെ ഗൗരവമായി കണക്കാക്കണം. ഞാൻ തന്നെ ചെയർമാനായ കമ്മിറ്റി അവകാശലാഭം വേണമെന്ന് പറഞ്ഞപ്പോൾ അത് നടപ്പാക്കാമെന്ന് പറഞ്ഞു. അതിന്റെ വഴി കണ്ടെത്തുമെന്നാണ് മറുപടിയിൽ പറഞ്ഞിരിക്കുന്നത്. വഴി കണ്ടെത്തണം. ഇപ്പോൾ കൃഷിയിൽ എഫ്.ഡി.ഐ. (ഫോറിൻ ഡയറക്ട് ഇൻവെസ്റ്റ്മെന്റ്) അനുവദിച്ചു. ഏകദേശം ആയിരത്തിൽപ്പരം കോടി രൂപ മുതൽമുടക്കി അഞ്ച് കമ്പനികൾ വന്നു. പെപ്പിയും കൊക്കോകോളയുമൊക്കെ അഗ്രികൾച്ചർ പ്രോസസിംഗ് വരികയാണ്. അപ്പോൾ മൂല്യവർദ്ധിത ഉൽപ്പന്നങ്ങളുണ്ടാക്കുമ്പോഴുള്ള ലാഭത്തിന്റെ ഒരു വിഹിതം നമ്മൾ വാങ്ങിയെടുക്കണമെന്നാണ് പറയുന്നത്. 50 ഗ്രാം ഉരുളക്കിഴങ്ങ് ഉൽപ്പാദിപ്പിക്കുന്നത് 25 രൂപയ്ക്കാണ്. 25 രൂപയുടെ ഉരുളക്കിഴങ്ങ് 400 രൂപയ്ക്കാണ് വിൽക്കുന്നത്. അതുപോലെതന്നെയാണ് അരിയും നെല്ല്. ഞാൻ അതൊക്കെ നേരത്തെ പറഞ്ഞതുകൊണ്ട് ഇപ്പോൾ പറയുന്നില്ല. റോയൽറ്റി കൊടുക്കണം. റോയൽറ്റി കൊടുക്കാൻ ഇപ്പോൾ കാശില്ല എന്നുപറഞ്ഞ് മാറ്റിവയ്ക്കുകയാണ്. എല്ലാ കമ്പനികളും ഇവിടെ കൂപ്പി വെള്ളം വിൽക്കുന്നുണ്ടല്ലോ; അതിലെ ഒരു രൂപ എടുത്താൽ നമുക്ക് എത്ര രൂപ കിട്ടും; റോയൽറ്റി കൊടുക്കാനുള്ള പൈസയാകില്ലേ? ഒരു ഹെക്ടർ

നെൽകൃഷിക്കാരൻ നെൽകൃഷി നിലനിർത്തുമ്പോൾ ഐക്യരാഷ്ട്രസഭയുടെ കണക്ക് പ്രകാരം 22.5 ലക്ഷം രൂപ പരിസ്ഥിതിക്ക് ഗുണം കിട്ടുന്നുവെന്നാണ് പറയുന്നത്. ഇവിടെ വലിയ മാളുകൾ കെട്ടുന്നുണ്ട്. മാളുകൾ കെട്ടുന്നത് വലിയ ബോർവെല്ലുകളിലാണ്. ആ ബോർവെല്ലിന് ഒരു ചാർജ്ജ് ഈടാക്കിക്കൂടെ? 3000 സ്ക്വയർ മീറ്ററിൽ കൂടുതൽ വലിപ്പമുള്ള വീടുകൾ ഇവിടെ വയ്ക്കുന്നുണ്ട്. അതിന് വേണമെങ്കിൽ നികുതി ഈടാക്കാമല്ലോ. ജി.എസ്.ടി. വന്നതുകൊണ്ട് ഇതിന് നിവൃത്തിയില്ലെന്നാണ് ഇപ്പോൾ പറയുന്നത്. അങ്ങനെയൊന്നെങ്കിൽ പണം കണ്ടെത്താനുള്ള വഴിയില്ലേ? 10-15 കോടി രൂപയുടെ വീട് നിർമ്മിച്ച് ഇവിടത്തെ മലയുൾപ്പെടെ ആളുകൾ ഇടിച്ചുകൊണ്ട് പോകുന്നില്ലേ? അതിനൊരു നിയന്ത്രണം കൊണ്ടുവന്നുകൂടെ, അതിനൊരു സൂപ്പർ ടാക്സ് കൊണ്ടുവന്നുകൂടെ? എന്തിനധികം പറയുന്നു, ഒരു വിവാഹം 10000-20000 ആളുകളെ വിളിച്ചുകൂട്ടി നടത്തുന്നു. ഇതിനെല്ലാം ടാക്സ് ഏർപ്പെടുത്തുന്നതിനെക്കുറിച്ച് ഗൗരവമായി ആലോചിക്കണം. നമുക്ക് പറ്റിയ ചില പാളിച്ചകൾ ഞാൻ ചൂണ്ടിക്കാണിക്കുകയാണ്. 2016-17-ൽ ആർ.കെ.വി.വൈ. പദ്ധതിയിൽ 258 കോടി രൂപയുടെ പദ്ധതികളാണ് തയ്യാറാക്കിയത്. അതിൽ 157.71 കോടി രൂപ കേന്ദ്ര സഹായമായിരുന്നു,

ഇതിൽ കേന്ദ്രത്തിൽ നിന്നും ലഭിച്ചത് 92.76 കോടി രൂപയാണ്. ബാക്കി 64.95 കോടി രൂപ ചെലവാക്കാത്തതുകാരണം നമുക്ക് കിട്ടിയില്ല. അതുപോലെ തന്നെയാണ് ഈ വർഷം 214 കോടി രൂപയുടെ പദ്ധതികളാണ് തയ്യാറാക്കിയത്. 128.44 കോടി രൂപ കേന്ദ്ര സഹായമായിരുന്നു. ഇതിൽ ആകെ ലഭിച്ചത് 51.5 കോടി രൂപ. ബാക്കി 76.9 കോടി രൂപ ഇനിയും ലഭിക്കാനുണ്ട്. ഈ സാമ്പത്തിക വർഷം അവസാനിക്കാൻ കുറച്ച് ദിവസമേ ബാക്കിയുള്ളൂ. അത് സാധിക്കാൻ വലിയ പ്രയാസമാണെന്നാണ് എനിക്ക് തോന്നുന്നത്. ഇതുപോലെ തന്നെയാണ് കേന്ദ്രാവിഷ്കൃത പദ്ധതിയായ പി.എം.കെ.എസ്.വൈ. ഇതിൽ നമ്മൾ ഏറ്റവും പിന്നോക്കം നിൽക്കുകയാണ്. വേണ്ട രീതിയിൽ നമ്മൾ അതിനുള്ള ശ്രമം നടത്തിയില്ലെന്നതന്നെ പറയാം. കഴിഞ്ഞ ജൂണിലാണെന്ന് തോന്നുന്നു ഞാൻ ബഹുമാനപ്പെട്ട മുഖ്യമന്ത്രിക്ക് കത്ത് കൊടുത്തതിനുശേഷമാണ് ഡിസ്ട്രിക്ട് ഇറിഗേഷൻ പ്ലാൻ തയ്യാറാക്കുന്നത്. അത് തയ്യാറാക്കി നമ്മൾ വേണ്ട രീതിയിൽ അവതരിപ്പിച്ചില്ല. അതിൽ നമ്മൾ ഇപ്പോൾ അവതരിപ്പിച്ചത് 30570 കോടി രൂപയുടെ പദ്ധതികളാണ്. 2020-ൽ അത് പൂർത്തിയാക്കണം. 2020-ൽ ഇത് പൂർത്തിയാക്കണമെങ്കിൽ ഇനി കുറച്ച് സമയമേ ബാക്കിയുള്ളൂ. ഒരു കൊല്ലം 15000 കോടി രൂപയെങ്കിലുമുണ്ടെങ്കിലേ

അത് നടപ്പിലാക്കാനാകൂ. ഈ മേഖലയിലെ കൃഷിക്കാരെയും കുടിവെള്ളവും സംരക്ഷിക്കാനുതകുന്ന പദ്ധതിയാണത്. വേണ്ട രീതിയിൽ അത് അവതരിപ്പിച്ച് തുക വാങ്ങിയെടുക്കുന്നതിൽ നമുക്ക് വീഴ്ച വന്നിട്ടുണ്ട്. ഇപ്പോൾ അതിന്റെ വിഹിതമായി നമ്മൾ 6808 കോടി രൂപ വയ്ക്കണം. അത് വളരെ ഗൗരവമായി ശ്രദ്ധിക്കണം. നമ്മുടെ കൃഷിക്കാരെ ഒരുപരിധിവരെ രക്ഷിച്ചെടുക്കാൻ സാധിക്കുന്നതാണ് ആ പദ്ധതി. അതുപോലെ തന്നെ വളരെ പ്രധാനപ്പെട്ടതാണ് ഗ്രീൻ ക്ലൈമറ്റ് ഫണ്ട്. ഇതിന്റെ സ്ഥിതിയെന്താണ്? എന്റെ ചോദ്യത്തിന് ബഹുമാനപ്പെട്ട മുഖ്യമന്ത്രി നൽകിയ മറുപടി അയച്ചുവെന്നാണ്. സ്കീനിംഗ് കമ്മിറ്റിപോലും ഇനിയും ചേർന്നിട്ടില്ലെന്നതാണ് യഥാർത്ഥ വസ്തുത. ഒറീസ 300 കോടി രൂപ വാങ്ങി; നമുക്കും കിട്ടേണ്ടതല്ലേ? അതുപോലെ വേൾഡ് ബാങ്കിന്റെ സ്കീമിൽ തമിഴ്നാട് വാങ്ങി. നമ്മൾ അങ്ങനെയൊരു പ്രോജക്ടോ പ്രൊപ്പോസലോ കൊടുക്കാത്തതു കാരണം നമ്മുടെ നാട്ടിലെ പാവപ്പെട്ട ആളുകൾക്ക് കുടിവെള്ളത്തിനുൾപ്പെടെ കിട്ടാത്ത അവസ്ഥയാണുള്ളത്. ഇക്കാര്യം വളരെ ഗൗരവമായെടുക്കണം. അതുപോലെ ആർ.കെ.വി.വൈ., റഹ്മാർ 15722 കോടി രൂപയുടെ പദ്ധതിയാണ്. പദ്ധതി കൊടുത്തില്ലെങ്കിൽ അതിൽ ഒരു രൂപ പോലും നമുക്ക് ലഭിക്കാത്ത അവസ്ഥ



വരും. അതും നമ്മൾ കൊടുക്കണം. ഇപ്രാവശ്യത്തെ കേന്ദ്ര ബഡ്ജറ്റിൽ ഗ്രീൻ റൈലൂഷനായി 13908 കോടി രൂപ വച്ചിട്ടുണ്ട്. അതിനുള്ള പദ്ധതികൾ നമ്മൾ ആവിഷ്കരിക്കണം. പണ്ടത്തെപ്പോലെല്ല ഇപ്പോൾ പ്ലാനിംഗ് കമ്മീഷനില്ല, നീതി ആയോഗാണ്. പ്രോജക്ട് കൊടുത്താലേ തുക ലഭിക്കുകയുള്ളൂ. അത് കൊടുക്കാനുള്ള യാതൊരു സംവിധാനവും ചെയ്യുന്നില്ല.

മി. ചെയർമാൻ: അങ്ങ് കേരളത്തിലെതന്നെ അറിയപ്പെടുന്ന കർഷകനാണ്. ഇന്ന് മുഴുവനും പ്രസംഗിക്കാൻ അങ്ങയുടെ കയ്യിൽ വിഷയമുണ്ട്. പക്ഷെ സമയമില്ല.

ശ്രീ. കെ. കൃഷ്ണൻകുട്ടി : കാർഷിക രംഗത്തെ വളരെ ഗൗരവമായ കാര്യങ്ങളാണ്. ഇറിഗേഷനുമായി ബന്ധപ്പെട്ട് ഒന്നരണ്ട് കാര്യംകൂടി പറയാനാണ്. ബഡ്ജറ്റിൽ ഇറിഗേഷനുവേണ്ടി നമ്മൾ പണം വയ്ക്കുന്നുണ്ട്. അത് ചെലവഴിക്കാനുള്ള നടപടി സ്വീകരിക്കേണ്ട? ബഡ്ജറ്റിൽ തുക നീക്കിവച്ചാൽ ആ വർഷംതന്നെ എ.എസ്./ടി.എസ്. കൊടുക്കാനുള്ള നടപടി സ്വീകരിക്കേണ്ടതല്ലേ? ആരോഴ് ചീഫ് എഞ്ചിനീയർമാരാണ്. എന്റെ മണ്ഡലത്തിലെ കുറെ പ്രോജക്ടുകൾക്ക് ഇനിയും എ.എസ്. കൊടുത്തിട്ടില്ല. ഇറിഗേഷൻ വകുപ്പ് ഇങ്ങനെ കൊണ്ടുപോകണോ? ഇത്രയും

എഞ്ചിനീയർമാരുണ്ടായിട്ടും പദ്ധതികളൊന്നും നടക്കുന്നില്ലെങ്കിൽ അവരുടെ പേരിൽ ശക്തമായ നടപടി സ്വീകരിക്കാൻ ഇറിഗേഷൻ വകുപ്പുമന്ത്രി തയ്യാറാകണമെന്നാണ് എനിക്ക് അഭ്യർത്ഥിക്കാനുള്ളത്. യോഗത്തിന് വിളിച്ചാൽപ്പോലും ചീഫ് എഞ്ചിനീയർമാർ വരാത്ത സ്ഥിതിയാണുള്ളത്. സബ്ജക്ട് കമ്മിറ്റിയിൽ വിളിച്ചാൽ വരില്ല. പദ്ധതിയുടെ പേര് ഇവിടെ പറയാൻ സമയമില്ലാത്തതുകൊണ്ടാണ്. കാവേരിയിൽ നമുക്ക് കിട്ടിയ വെള്ളം ഉപയോഗിക്കാനുള്ള പദ്ധതികൾ, അതിനായി പണം നീക്കിവെച്ചിട്ടും ഒരു രൂപ പോലും ചെലവഴിക്കാൻ നമുക്ക് സാധിച്ചിട്ടില്ല. പണിയെടുക്കാത്ത ഉദ്യോഗസ്ഥന്മാരെക്കൊണ്ട് പണിയെടുപ്പിക്കാനുള്ള നടപടി ഇറിഗേഷൻ വകുപ്പുമന്ത്രി സ്വീകരിക്കണം.

ശ്രീ. തിരുവഞ്ചൂർ രാധാകൃഷ്ണൻ: സർ, അങ്ങ് ചോദിക്കുന്നതിന്റെ അർത്ഥം

ഈ വകുപ്പ് വളരെ പരാജയമാണ് എന്നുതന്നെയല്ലേ. അത് പച്ചയ്ക്ക് പറഞ്ഞുകൂടേ?

ശ്രീ. കെ. കൃഷ്ണൻകുട്ടി: ശക്തമായ നടപടി സ്വീകരിക്കണമെന്നാണ് ഞാൻ

പറഞ്ഞത്. ഉദ്യോഗസ്ഥന്മാരുടെ പേരിൽ ശക്തമായ നടപടി സ്വീകരിച്ചില്ലെങ്കിൽ അത് നമ്മുടെ സ്റ്റേറ്റിനെത്തന്നെ അപകടത്തിലാക്കും. ഈ

കാര്യങ്ങളിലെല്ലാം വളരെ ഗൗരവമായ നടപടി സ്വീകരിച്ച് നമുക്ക് കിട്ടേണ്ട പദ്ധതികളിൽ, പ്രത്യേകിച്ച് കേന്ദ്രാവിഷ്കൃത പദ്ധതികളിൽ നമ്മൾ വളരെ ശ്രദ്ധാപൂർവ്വം നടപടി സ്വീകരിക്കണം. ഈ ധനാഭ്യർത്ഥനകളെ ഞാൻ അനുകൂലിക്കുന്നു.

ശ്രീമതി വീണാ ജോർജ്ജ്: സർ, ശുദ്ധജല വിതരണവും ശുചീകരണവും, കൃഷി, ജലസേചനം എന്നിവയിന്മേലുള്ള ധനാഭ്യർത്ഥനകളെ ഞാൻ പൂർണ്ണമായി പിന്തുണയ്ക്കുകയാണ്. കഴിഞ്ഞ 21 മാസം നിങ്ങൾ ചെയ്ത ശരികളൊന്നുമില്ല, ഞങ്ങൾ ചെയ്ത തെറ്റുകൾ എന്തിനാണ് പറഞ്ഞുകൊണ്ടിരിക്കുന്നതെന്ന് കഴിഞ്ഞ ദിവസം ബഹുമാനപ്പെട്ട ഒരു പ്രതിപക്ഷാംഗം ഇവിടെ ചോദിക്കുന്നത് കേട്ടു. എനിക്ക് ബഹുമാനപ്പെട്ട പ്രതിപക്ഷാംഗങ്ങളോട് പറയാനുള്ളത് നിങ്ങൾ ചെയ്ത ചരിത്രപരമായ തെറ്റുകളെ തിരുത്തുകയെന്നുള്ള ഉത്തരവാദിത്വമാണ് കേരള ജനത സഖാവ് പിണറായി വിജയൻ സർക്കാരിൽ ഏൽപ്പിച്ചിരിക്കുന്നത്. ഇവിടെ അല്പം മുമ്പ് ശ്രീ. പി. ടി. തോമസ് വളരെ ആവേശത്തോടുകൂടി കോൺഗ്രസിന്റെ കാർഷിക നയങ്ങളെക്കുറിച്ച് പറഞ്ഞു. ശ്രീ. പി. ടി. തോമസ്, അങ്ങ് വിദർഭ മരണപോയോ; കോൺഗ്രസിന്റെ ആഗോളവത്കരണ നയങ്ങൾ കരിനിഴൽ

വീഴി ഇല്ലാതാക്കിയ വിദർഭയിലെ കർഷകരെ അങ്ങ് മറന്നുപോയോ; ഓരോ മിനിറ്റിലും ഒരു കർഷകൻ വീതം ആത്മഹത്യ ചെയ്ത വിദർഭയെക്കുറിച്ച് എന്തുകൊണ്ടാണ് അങ്ങ് മൗനം പാലിച്ചത്? ഈ തെറ്റുകളെ തിരുത്തുകയെന്ന വലിയ ഉത്തരവാദിത്വം ഏറ്റെടുത്തുകൊണ്ട് വിവിധ മിഷനുകളിലൂടെ - ഹരിത കേരളം, ആർദ്രം, ലൈഫ്, പൊതുവിദ്യാഭ്യാസ സംരക്ഷണയജ്ഞം തുടങ്ങിയ വിവിധ യജ്ഞങ്ങളിലൂടെ വലിയൊരു സമഗ്രമായ പരിപാടിയാണ് ഈ സംസ്ഥാനത്ത് സർക്കാർ ആവിഷ്കരിച്ചിരിക്കുന്നത്. വർത്തമാന കാലത്തിന്റെ ഏറ്റവും വലിയ അപചയം മനുഷ്യ മനസ്സുകളിലെയും മണ്ണിലെയും നനവ്, ആർദ്രത നഷ്ടപ്പെടുവെന്നുള്ളതാണ്. വിശക്കുന്നവന് മൂന്നിൽ ഈശ്വരൻ അന്നമായി അവതരിക്കുമെന്ന് പറഞ്ഞ ഗാന്ധിജിയുടെ നാട്ടിൽ വിശപ്പടക്കുവാൻ മാനസിക വിഭ്രാന്തിയിൽപ്പെട്ട ഒരു ആദിവാസി സഹോദരൻ എന്തോ മോഷ്ടിച്ചുവെന്നാരോപിച്ച് തല്ലിച്ചതയ്ക്കുകയും അവിടെ നിന്നുകൊണ്ട് സെൽഫിയെടുക്കുകയും ചെയ്ത മനുഷ്യനിൽ നഷ്ടപ്പെട്ടത് മാനസികമായിട്ടുള്ള മനസ്സിന്റെ ആർദ്രതയാണ്. ഈ ഓണക്കാലത്തെ സമൃദ്ധിയിലേക്ക് കുലയ്ക്കുമെന്ന് നാം കരുതിയിരുന്ന വാഴകൾ ഈ വേനൽക്കാലത്ത് പഴുത്ത് ഒടിഞ്ഞുപോയത് മണ്ണിന്റെ ആർദ്രതയില്ലാതായതുകൊണ്ടാണ്. ഇങ്ങനെ ആർദ്രത നഷ്ടമാകുന്ന

ഈ കാലഘട്ടത്തിൽ മനസ്സിന്റെ നന്മ നഷ്ടമാകാത്ത ഒരു വിഭാഗമാളുകളാണ്. അത് ഇവിടെ അല്പമുഖ് സംസാരിച്ച ശ്രീ. കെ. കൃഷ്ണൻകുട്ടിയെപ്പോലെയുള്ള കർഷകരാണ്. മുംബൈയിൽ നമ്മൾ കണ്ടത്, ആസാദ് മൈതാനത്തേയ്ക്ക് നടന്നടുത്ത 50000-ത്തോളം കർഷകർ അഞ്ച് ദിവസം നടന്നിട്ട് ഒരു ദിവസം രാത്രിയിൽ വിശ്രമിച്ചശേഷം വേണമെങ്കിൽ മുംബൈ നഗരത്തിലേയ്ക്ക് പ്രവേശിക്കാമായിരുന്നു. അങ്ങനെ വേണമെങ്കിൽ ഭട്നവിസ് സർക്കാരിനെ മുൾമുനയിൽ നിർത്താമായിരുന്നു. പക്ഷെ മുംബൈയിൽ പരീക്ഷയെഴുതാൻ പോകുന്ന പത്താം ക്ലാസിലെ വിദ്യാർത്ഥികളെ സഹായിക്കുവാൻവേണ്ടി മുംബൈ നഗരത്തെ സ്തംഭിപ്പിക്കാതിരിക്കാൻവേണ്ടി ആ രാത്രിയിൽ ഉറക്കമിളച്ചുകൊണ്ട് തളർച്ചയും ക്ഷീണവും വകവയ്ക്കാതെ അവർ നടന്ന് ആസാദ് മൈതാനത്തേയ്ക്കെത്തുകയാണ് ചെയ്തത്. അതാണ് കർഷകരുടെ മനസിലെ നന്മ. ആ നന്മയുള്ള കർഷകരെ ഇല്ലാതാക്കാനാണ്, അവരുടെ ജീവിതങ്ങളെ ഇലയ്ക്കാനാണ് വാസ്തവത്തിൽ നരേന്ദ്ര മോദി സർക്കാർ ശ്രമിച്ചുകൊണ്ടിരിക്കുന്നത്. ഇപ്പോൾ കേന്ദ്രത്തിൽ അവതരിപ്പിച്ച ബഡ്ജറ്റിൽ 2022-ൽ രാജ്യത്തെ കർഷകരുടെ വരുമാനം ഇരട്ടിയാക്കുമെന്ന് പ്രഖ്യാപിക്കുന്നത് കേട്ടു. ഒരു തമാശയായാണ് അത് തോന്നിയത്. കാരണം

അംബാനിയെയും അദാനിയെയും അവർ നടത്തുന്ന ബിസിനസ്സിലെയും കൃഷിയായി കണക്കുകൂട്ടിയാൽ 2022 അല്ല, ഇപ്പോൾത്തന്നെ അവരുടെ വരുമാനം വർദ്ധിച്ചിട്ടുണ്ട്, ആ വരുമാനം ഇരട്ടിയാകുമെന്നല്ല, നൂറിരട്ടിയായി വർദ്ധിപ്പിക്കാൻ അദാനിയെയും അംബാനിയെയുമെല്ലാം കർഷകരായി കണക്കുകൂട്ടിയാൽ ഒരു പക്ഷെ മോദി സർക്കാരിന് കഴിയും. ഇവിടെ നമ്മൾ ചർച്ച ചെയ്യുന്ന വിഷയങ്ങൾ, കൃഷിയും ജലസേചനവും ഈ സർക്കാർ അധികാരത്തിലെത്തിയതിനുശേഷം ഇവിടെ ബഹുമാനപ്പെട്ട ഭരണപക്ഷത്തെ അംഗങ്ങൾ ഇതിനോടകം ഇവിടെ സൂചിപ്പിച്ചുകഴിഞ്ഞു. കഴിഞ്ഞ 21 മാസത്തിനുള്ളിൽ 34,000 ഏക്കർ സ്ഥലത്താണ് പുതിയതായി നെൽകൃഷിയിറക്കിയത്. കഴിഞ്ഞ വർഷം ആറനൂറ്റിയും മെത്രാൻ കായലുമുൾപ്പെടെ നിരവധിയായ തരിശ് പ്രദേശങ്ങളിൽ കൃഷിയിറക്കി. ബഹുമാനപ്പെട്ട മുഖ്യമന്ത്രി വന്ന് വിത്തേറിഞ്ഞ് ഉദ്ഘാടനം ചെയ്ത ആറനൂറ്റിലെ നെൽകൃഷി പദ്ധതിയിൽ കഴിഞ്ഞവർഷം ഞങ്ങൾ കൊയ്തെടുത്തത് 252 ഏക്കറിലെ നെല്ലാണ്. ഇത്തവണ ആ സ്ഥാനത്ത് ഞങ്ങൾ കൃഷി ചെയ്തത് 1573 ഏക്കറാണ്. ഇതിൽ 887 ഏക്കറും തരിശ് കൃഷിയാണ്. എനിക്ക് എടുത്തുപറയാനുള്ളത് ബഹുമാനപ്പെട്ട കൃഷി വകുപ്പുമന്ത്രി നേരിട്ട് എല്ലാ കാര്യങ്ങളിലും ഇടപെട്ടുകൊണ്ടുള്ള പ്രവർത്തനരീതി

അവിടെയും സംസ്ഥാനത്തുടനീളവും സ്വീകരിച്ചു. രണ്ടു വകുപ്പുകളുടെയും കൃത്യമായ ഏകോപനത്തിലൂടെയുള്ള പ്രവർത്തനങ്ങളാണ് ഇവിടെ നടന്നുകൊണ്ടിരിക്കുന്നത്. അതിന്റെ ഫലമായാണ് തരിശായി കിടന്ന പാടങ്ങളിൽ പൊന്ന് വിളയിക്കാൻ ഞങ്ങൾക്ക് കഴിഞ്ഞത്. സംസ്ഥാനത്ത് പച്ചക്കറിയുടെ ഉത്പാദനം 6 ലക്ഷം മെട്രിക് ടണ്ണിൽ നിന്ന് 10 ലക്ഷം മെട്രിക് ടണ്ണായി ഉയർത്തിയിട്ടുണ്ട്. വിഷാംശമില്ലാത്ത പച്ചക്കറി കേരളീയർക്ക് ഓണക്കാലത്തുൾപ്പെടെ ഭക്ഷിക്കുവാനുള്ള അവസരം കൃഷി വകുപ്പുണ്ടാക്കിക്കൊടുത്തു എന്നതാണ് ഏറ്റവും പ്രധാനപ്പെട്ട കാര്യമായി ഞാൻ കാണുന്നത്. ഇവിടെ ജൈവ കീടനാശിനികൾ നമുക്കില്ലെന്ന് പറഞ്ഞു. ഗുഡ് അഗ്രികൾച്ചറൽ പ്രാക്ടീസ് നടപ്പാക്കുവാനാണ് ഇപ്പോൾ കൃഷി വകുപ്പ് ശ്രമിച്ചുകൊണ്ടിരിക്കുന്നത്. ഏതാണ്ട് 20-21 വർഷത്തിനുശേഷമാണ് നെല്ലിനും പച്ചക്കറികൾക്കും മറ്റ് സുഗന്ധവിളകൾക്കുമുള്ള ഇൻഷുറൻസ് തുക നല്ല രീതിയിൽ വർദ്ധിപ്പിച്ചിരിക്കുന്നത്. അതോടൊപ്പം എടുത്തുപറയേണ്ടത് ആദിവാസികൾ മഹാരാഷ്ട്രയിലും ഗുജറാത്തിലുമൊക്കെ സമരം ചെയ്യുന്നത് നമ്മൾ കണ്ടു. ആദിവാസി കർഷകനായ ശ്രീ. ചെറുവയൽ രാമനെ കേരള കാർഷിക സർവ്വകലാശാലയുടെ കൗൺസിലിൽ അംഗമാക്കിയ ചരിത്രപരമായ ഇടപെടലാണ് ഇടതുപക്ഷ ജനാധിപത്യ മുന്നണി സർക്കാർ

നടപ്പിലാക്കിയത്. ബഹുമാനപ്പെട്ട കൃഷി വകുപ്പുമന്ത്രിയോട് എനിക്ക് അഭ്യർത്ഥിക്കാനുള്ളത് കൃഷി ഓഫീസർമാർക്ക് ഫീൽഡിലിറങ്ങി പ്രവർത്തിക്കുന്നതിനുള്ള സാഹചര്യമുണ്ടാകുന്നില്ല. ക്ലറിക്കൽ ജോലികൾ ചെയ്യുവാനാണ് അവർ നിയോഗിക്കപ്പെടുന്നത്. അവരുടെ അനുഭവവും അവരുടെ പ്രാവീണ്യവും കർഷകർക്ക് നേരിട്ട് അനുഭവവേദ്യമാകുവാനും അത് കാർഷിക നിലങ്ങളിൽ പ്രയോജനപ്പെടുത്താനുമുള്ള സാഹചര്യമുണ്ടാകണം. ഇപ്പോൾ കർഷകരുടെ അപേക്ഷയും കരം അടയ്ക്കുന്ന രസീതുമുൾപ്പെടെ അപ്ലോഡ് ചെയ്യുന്നത് കൃഷി ഓഫീസർമാരാണ്. അവരുടെ വർക്കിൽ റീ അറേഞ്ച്മെന്റ് നടത്തണമെന്ന് ഞാൻ അഭ്യർത്ഥിക്കുകയാണ്. കൃഷിയിടങ്ങളിൽ വച്ചുതന്നെ ടാബ്ലെറ്റ് ഫോണും മറ്റും ഉപയോഗിച്ച് കരം അടച്ച രസീതും മറ്റ് രേഖകളും അപ്ലോഡ് ചെയ്തുകൊണ്ട് കർഷകർക്ക് സബ്സിഡി ലഭിക്കുന്നതിനാവശ്യമായ പ്രവർത്തനങ്ങൾ നടത്തത്തക്ക രീതിയിൽ കൃഷി ഓഫീസർമാരുടെ സേവനത്തെ റീ അറേഞ്ച് ചെയ്യണമെന്ന അഭ്യർത്ഥന ബഹുമാനപ്പെട്ട കൃഷി വകുപ്പുമന്ത്രിയോട് ഈ അവസരത്തിൽ നടത്തുകയാണ്. ഈ സർക്കാർ അധികാരത്തിലെത്തിയതിനുശേഷം ജൈവ ക്ലിനിക്കുകൾ തുടങ്ങിയിട്ടുണ്ട്. ഗവേഷണത്തിന് പ്രാധാന്യം കൊടുത്തിട്ടുണ്ട്. മണ്ണിന്റെ അമ്ലാംശം ഉൾപ്പെടെ പരിശോധിച്ചുകൊണ്ട് അതിനനുസൃതമായ രീതിയിൽ വളവും



മറ്റ് കൃഷിയും നടത്തുന്നതിനുള്ള പ്രവർത്തനങ്ങൾ നടത്തുന്നുണ്ട്. ഇപ്പോൾ നമ്മൾ ചെയ്യുന്നത് എല്ലാ വീടുകളിലും ജൈവ പച്ചക്കറി കൃഷിയും, തരിശുപാടങ്ങളിൽ കൃഷിയുമാണ്. നമുക്ക് അടുത്ത ഘട്ടത്തിലേയ്ക്ക് നീങ്ങണം. ഓരോ മണ്ണിന്റെയും രാസഘടന പരിശോധിച്ചുകൊണ്ട് അതാത് പ്രദേശങ്ങളിൽ ഏറ്റവും കൂടുതലായി ഉത്പാദിപ്പിക്കാൻ കഴിയുന്ന പച്ചക്കറികൾ ഉത്പാദിപ്പിച്ചുകൊണ്ട് കയറ്റുമതി ചെയ്യത്തക്കരീതിയിലുള്ള സംഭരണശാലകളും ടെക്നോളജിയും ഉണ്ടാകണം. അഭ്യസ്തവിദ്യരായ യുവാക്കൾ കൂടുതലായി കൃഷിയിലേക്ക് വരുന്ന സാഹചര്യമുണ്ട്. ആ രീതിയിലുള്ള പ്രവർത്തനം കൂടി കൃഷി വകുപ്പ് നടത്തണമെന്ന് അഭ്യർത്ഥിക്കുകയാണ്. ധാരാളം തുക സബ്സിഡിയും മറ്റുമായി കർഷകർക്ക് നൽകുന്നുണ്ട്. ഒരു കാർഷിക ആഡിറ്റ് സംസ്ഥാനത്തുണ്ടാകേണ്ടതാണ്. അതിന് കൃഷി വകുപ്പ് മുൻകയ്യെടുക്കണമെന്ന് അഭ്യർത്ഥിക്കുകയാണ്. ഇന്ന് ബഹുമാനപ്പെട്ട ശ്രീ. പി. ടി. തോമസ് സംസാരിച്ചപ്പോൾ നാളെ ലോക ജലദിനമാണെന്ന് പറഞ്ഞു. ലോക ജല ദിനത്തിൽ ഐക്യരാഷ്ട്ര സഭയുടെ ആഹ്വാനം, “ ജല ദൗർലഭ്യത്തെ നേരിടുവാൻ പ്രകൃതിയെ സജ്ജമാക്കുകയെന്നുള്ളതാണ്”. അതുകൊണ്ടുതന്നെയാണ് ഞാൻ ഈ വകുപ്പിന്റെ ധനാഭ്യർത്ഥനകളെ പിന്തുണയ്ക്കുന്നത്. വരട്ടാൻ ഉൾപ്പെടെയുള്ള മരണമടഞ്ഞ പുഴകളും കുളങ്ങളും വീണ്ടെടുക്കുവാൻ ഹരിത കേരള മിഷന്റെ

പ്രവർത്തനത്തിലൂടെ ഈ സർക്കാരിന് കഴിഞ്ഞു. വളരെ മാതൃകാപരമായ പ്രവർത്തനമാണ് ഈ വകുപ്പ് കാഴ്ചവച്ചിരിക്കുന്നതെന്നുള്ളത് എടുത്തുപറയേണ്ടതാണ്. പ്രത്യേകിച്ച് കഴിഞ്ഞ വരൾച്ചാ കാലയളവിൽ തിരുവനന്തപുരം നഗരത്തിൽ വെള്ളമെത്തിക്കുവാൻ വകുപ്പുകാണിച്ച നേതൃപാടവത്തെ ബഹുമാനപ്പെട്ട മന്ത്രിയുൾപ്പെടെ കാണിച്ച ഇച്ഛാശക്തിയെ അഭിനന്ദിക്കുന്നു. എനിക്ക് പലപ്പോഴും തോന്നുന്നത് ഒരു മാന്ത്രിക വിദ്യ അല്ലെങ്കിൽ ഒരു മാന്ത്രികന്റെ പാടവമാണ് ബഹുമാനപ്പെട്ട ജലവിഭവ വകുപ്പുമന്ത്രിക്ക് വേണ്ടതെന്ന് തോന്നിപ്പോവുകയാണ്. കാരണം ജലമില്ല. അച്ചൻകോവിലാറ്റുൾപ്പെടെ കേരളത്തിലെ 44 നദികളിലും വെള്ളമില്ല. ജലമെടുക്കാൻ കഴിയാത്തവിധം പുഴകളിൽ ജലമില്ലാത്ത അവസ്ഥയുണ്ട്. ഇല്ലാത്ത ജലം ആളുകൾക്കെത്തിക്കേണ്ട വലിയ ഒരു മാന്ത്രികവിദ്യ ഈ വകുപ്പ് നടത്തേണ്ടതായിട്ടുണ്ട്.

ശ്രീ. കെ. കൃഷ്ണൻകുട്ടി: ഒരു ഡിഗ്രി ചൂട് കൂടിയാൽ 49 ആളുകൾ മരിക്കുമെന്നതാണ് കാലിഫോർണിയയിലെ ഇൻസ്റ്റിറ്റ്യൂട്ടിന്റെ കണക്ക്. ഏഴ് ഡിഗ്രി ചൂടുകൂടാനുള്ള സാധ്യതയുണ്ടെന്നതാണ് പുതിയ റിപ്പോർട്ട്. അതിന്റെ പ്രത്യാഘാതം എത്ര വലുതായിരിക്കുമെന്ന് ചിന്തിച്ചിട്ടുണ്ടോ?

ശ്രീമതി വീണാ ജോർജ്ജ്: അത് ചിന്തിക്കാൻ കഴിയാത്തതാണ്. ധ്രുവ

പ്രദേശങ്ങളിലെ മഞ്ഞ് ഉരുകി കടലിലെ ജലനിരപ്പ് ഉയരുന്ന സാഹചര്യമാണുണ്ടാകുന്നത്. അത് വളരെ ഗൗരവത്തോടെ നാം കാണേണ്ടതാണ്. നമുക്ക് ഒരു ജലനയം ഉണ്ടാകണം. കഴിഞ്ഞ ധനാഭ്യർത്ഥന ചർച്ചയിൽ ഇവിടെ പറഞ്ഞ ഒരു കാര്യമാണ് ജലസാക്ഷരത കേരളത്തിലുണ്ടാകണമെന്നത്. ജലസാക്ഷരതാ യജ്ഞം നമ്മുടെ സംസ്ഥാനത്ത് തുടങ്ങേണ്ട കാലഘട്ടം അതിക്രമിച്ചിരിക്കുകയാണ്. സൂര്യകളിലൂടെയും കേളേജുകളിലൂടെയും ആ രീതിയിലുള്ള വിദ്യാഭ്യാസം കൂടി നമ്മുടെ വിദ്യാർത്ഥികൾക്ക് നൽകേണ്ടതായിട്ടുണ്ട്. ബഹുമാനപ്പെട്ട മന്ത്രി, നമുക്ക് ജലഗ്രാമസഭകൾ നടത്താം. കാരണം ജനങ്ങൾ അറിയണം. ഒരു വ്യക്തിക്ക് ഉപയോഗപ്പെടുത്താൻ കഴിയുന്ന ജലത്തിന്റെ അളവെത്രയാണ്, ഒരു കുടുംബത്തിന് ചെലവഴിക്കാൻ കഴിയുന്ന വെള്ളത്തിന്റെ അളവെത്രയാണ്, ജല ലഭ്യതയെത്രയാണ് എന്നതു സംബന്ധിച്ച ശാസ്ത്രീയമായ അവബോധം ജനങ്ങൾക്കുണ്ടാകണം. ഇവിടെ സമുദ്രത്തിന്റെ കാര്യം സൂചിപ്പിച്ചതുകൊണ്ട് ഒരു കാര്യംകൂടി പറയണമെന്ന് ആഗ്രഹിക്കുകയാണ്. ഒരു ലിറ്റർ വെള്ളം അഞ്ചു പൈസ വിലയ്ക്ക് നൽകുന്നതിനുള്ള പദ്ധതി ഇപ്പോൾ തമിഴ്നാട്ടിൽ ആവിഷ്കരിച്ചിരിക്കുകയാണ്. സമുദ്രത്തിലെ ജലം കുടിവെള്ളമാക്കി അഞ്ചു പൈസയ്ക്ക് ഒരു ലിറ്റർ വെള്ളം കൊടുക്കുകയാണ്. നമുക്ക് എന്തുകൊണ്ട് ആ രീതിയിലുള്ള

മോഡേൺ ടെക്നോളജിയെപ്പറ്റി ആലോചിച്ചുകൂടാ. ബഹുമാനപ്പെട്ട മന്ത്രിയുടെ നേതൃത്വത്തിൽ റോബോർട്ടിനെയിറക്കി മാൻഹോളും ഓടകളും ശുചിയാക്കുന്ന പ്രവർത്തനങ്ങളെ അഭിനന്ദിക്കുകയാണ്. വാട്ടർ അതോറിറ്റിയുടെ പൈപ്പുകളെ സംബന്ധിച്ച മാപ്പിംഗ് ഉണ്ടാകേണ്ടതുണ്ട്. കുടിവെള്ള വിതരണത്തിൽ ലീക്കേജാണ് വകുപ്പ് നേരിടുന്ന ഏറ്റവും വലിയ പ്രശ്നം. വളരെ ഗൗരവത്തിൽ അക്കാര്യത്തിലും ഇടപെടണമെന്ന് അഭ്യർത്ഥിക്കുന്നു. 'ജനിക്കുമ്പോഴും ജലം മരിക്കുമ്പോഴും ജലം ജനനമൃതികൾക്കിടയിലും ജലം'- സാരാ ജോസഫിന്റെ ആദി ഓർത്തുപോവുകയാണ്. മിസിസിപ്പിയും നിളയും തെംസും പമ്പയും മനുഷ്യന്റെ ഭാവനകളെയും ചേതനകളെയും എന്നും ഉദ്ദീപിപ്പിച്ചിട്ടേയുള്ളൂ. അവ നിലനിൽക്കേണ്ടത് മനുഷ്യ മനസ്സിന്റെ ആർദ്രത നിലനിൽക്കേണ്ടതിന്റെ ആവശ്യമാണ്. നമ്മുടെ ആവശ്യമാണ്, തലമുറകളുടെ ആവശ്യമാണ്. അതുകൊണ്ടുതന്നെ ആ രീതിയിലുള്ള നയങ്ങളാവിഷ്കരിക്കുന്ന ഈ വകുപ്പുകളുടെ ധനാഭ്യർത്ഥനകളെ പിന്തുണച്ചുകൊണ്ട് എന്റെ വാക്കുകൾ അവസാനിപ്പിക്കുന്നു.

ശ്രീ. മോൻസ് ജോസഫ്: സർ, കഴിഞ്ഞ കാലങ്ങളിലെല്ലാം രണ്ടു വകുപ്പിന്റെയും ചർച്ച രണ്ടു ദിവസമാണ് നടന്നിട്ടുള്ളത്. സുപ്രധാനമായ രണ്ടു വകുപ്പിന്റെ ചർച്ച ഒന്നിച്ച് പറയാൻ കഴിയാതെ എം.എൽ.എ.-മാരെല്ലാം

വിഷമിക്കുകയാണ്. രണ്ടു ദിവസമായി ചർച്ച ചെയ്യുന്ന മുൻകാല കീഴ്വഴക്കം തുടരാൻ ഗവൺമെന്റ് തയ്യാറാകണമെന്ന് ഞാൻ ആദ്യമേ അഭ്യർത്ഥിക്കുകയാണ്. കാർഷിക മേഖലയിൽ സംഭവിച്ചിരിക്കുന്ന ഗുരുതരമായ പ്രതിസന്ധി ഫിനാൻസ് ബില്ലിന്റെ ചർച്ചയിലും മറ്റും നമ്മളെല്ലാവരും ഉന്നയിച്ചിരുന്നതാണ്. കൃഷിക്കാർ നാണ്യവിളകളുടെ വിലത്തകർച്ചമൂലം വലിയ പ്രതിസന്ധിയിലാണ്. അക്കാര്യം കൃഷി വകുപ്പുമന്ത്രിയും പല എം.എൽ.എ.മാരും ഇവിടെ സൂചിപ്പിക്കുകയുണ്ടായി. കേന്ദ്ര ഗവൺമെന്റിന്റെ ഇറക്കുമതികൂടിയായതോടെ പൂർണ്ണമായും പ്രതിസന്ധിയിലായിരിക്കുകയാണ്. റബ്ബറിന്റെ വിലതകർച്ചയിൽ നിന്ന് കരകയറാൻ ഏർപ്പെടുത്തിയ വിലസ്ഥിരതാ ഫണ്ട് ഫലപ്രദമാക്കിമാറ്റുക. അത് 200 രൂപയായി വർദ്ധിപ്പിക്കണം. ഇക്കാര്യത്തിൽ സർക്കാർ പ്രത്യേക പരിഗണന കൊടുക്കണം. റബ്ബർ മേഖലയുടെ പ്രശ്നങ്ങൾ ചർച്ച ചെയ്യുന്നതിന് പ്രത്യേകമായ യോഗം വിളിക്കുന്നതിനുള്ള നടപടി സ്വീകരിക്കുന്നതിന് ബഹുമാനപ്പെട്ട കൃഷി വകുപ്പുമന്ത്രി മുന്നോട്ടുവരുന്നവെന്നത് സന്തോഷകരമായ കാര്യമാണ്. അതുമായി ബന്ധപ്പെട്ട കാര്യങ്ങളിൽ വ്യക്തമായ തീരുമാനങ്ങളെടുക്കാൻ കഴിയണം. ശ്രീ. പി. ജെ. ജോസഫ് ഇന്നലെ സൂചിപ്പിച്ച, Cup lump എന്ന നിലയിൽ ചണ്ടിറബ്ബറിന്റെ ഇറക്കുമതിയെക്കുറിച്ച്. കേരളം ഇടപെടേണ്ട ഒരു പ്രധാന വിഷയം ഇതാണ്.

റബ്ബറിന്റെ വിലയിടിവ് ഇതുവഴി ഇരട്ടിയാകും. 30 രൂപയ്ക്ക് ചണ്ടിറബ്ബർ കിട്ടും. പത്ത് രൂപകൂടി കൊടുത്തുകഴിഞ്ഞാൽ റബ്ബറിന്റെ സ്ഥാനത്ത് അത് ഉപയോഗിക്കാം. ആശങ്കാജനകമായ സാഹചര്യം റബ്ബർ കർഷകർ നേരിടുകയാണ്. പ്രധാനമന്ത്രിയുടെ ഓഫീസ് ഇക്കാര്യത്തിൽ ഇടപെട്ട് വേണ്ട സഹായം ചെയ്യുന്നതായാണ് മനസ്സിലാക്കുന്നത്. ശക്തമായ ഇടപെടലിലൂടെ ആ ഇറക്കുമതി നീക്കത്തെ തടയുവാനും അവസാനിപ്പിക്കാനും കഴിയുന്ന സാഹചര്യമുണ്ടാകണം. Cup lump-ന്റെ കാര്യത്തിൽ കേന്ദ്ര ഗവൺമെന്റിനെ പിന്നോട്ട് മാറ്റിക്കാനുള്ള നടപടിയുണ്ടാകണം. നെല്ലിന്റെ കാര്യത്തിൽ ബഹുമാനപ്പെട്ട കൃഷി വകുപ്പുമന്ത്രിതന്നെ പ്രോത്സാഹനം കൊടുക്കുന്നുണ്ട്. നെല്ലിന്റെ സംഭരണവുമായി ബന്ധപ്പെട്ട വിഷയങ്ങൾ നമ്മൾ ചർച്ച ചെയ്തു. ശാശ്വതമായ പരിഹാരം ഇക്കാര്യത്തിലുണ്ടാകണമെങ്കിൽ നെല്ല് അരിയാക്കി മാറ്റാൻ കഴിയുന്ന നടപടി ഗവൺമെന്റ് സെക്ടറിൽ തന്നെ ആരംഭിക്കേണ്ടതുണ്ട്. അതേക്കുറിച്ച് ഗവൺമെന്റ് ഗൗരവമായി ആലോചിക്കണം. മില്ലുകാരനുമായി ചർച്ച ചെയ്ത് അവൻ നിശ്ചയിക്കുന്ന വിലയിലേയ്ക്ക് കൊണ്ടുപോകുന്ന അവസ്ഥയിൽ നെൽകർഷകൻ ആശങ്കയിലാണ്. ഇത് പരിഹരിക്കാൻ കഴിയുന്ന ശാശ്വത പരിഹാരം ഗവൺമെന്റ് കാണണം. രണ്ടര വർഷക്കാലമായി നെൽകർഷകന് പമ്പിംഗ് സബ്സിഡി കൊടുത്തിട്ടില്ല. പമ്പിംഗ് സബ്സിഡി കൊടുക്കുന്നതിനുള്ള

സാഹചര്യം അടിയന്തരമായുണ്ടാക്കണം. കാർഷിക കടങ്ങൾക്കുമാത്രമല്ല കൃഷിക്കാരനെടുത്ത എല്ലാ വായ്പകൾക്കും ജപ്തിയും തിരിച്ചടവിനുവേണ്ടിയുള്ള സമ്മർദ്ദവും നടന്നുകൊണ്ടിരിക്കുകയാണ്. കൃഷിക്കാരെടുത്തിരിക്കുന്ന വായ്പകൾക്ക് ആറുമാസത്തെ മൊറട്ടോറിയം പ്രഖ്യാപിക്കണമെന്ന് അഭ്യർത്ഥിക്കുകയാണ്. കർഷകരായിട്ടുള്ള ആളുകൾക്ക് ഒരു രക്ഷയുമില്ല. അതുകൊണ്ട് കൃഷിക്കാരെ സഹായിക്കാൻ കഴിയുന്ന വിധത്തിൽ സഹകരണ ബാങ്കുകളിൽ നിന്നെടുത്തിട്ടുള്ള കർഷകരുടെ എല്ലാ വായ്പകൾക്കും മൊറട്ടോറിയം പ്രഖ്യാപിക്കണമെന്ന് അഭ്യർത്ഥിക്കുന്നു. കൃഷിയും ജലസേചനവും രണ്ടും ഒരുപോലെ ബന്ധപ്പെടുത്തിക്കുന്ന വകുപ്പുകളാണ്. ജലസുരക്ഷയുമായി ബന്ധപ്പെട്ടത്..., തോടുകൾ, ജലാശയങ്ങളെല്ലാം നവീകരിക്കുന്നതിനുവേണ്ടിയുള്ള പദ്ധതികൾ..., (Pradhan Mantri Krishi Sinchai Yojana) PMKSY -യുടെ കാര്യം ഇവിടെ പറഞ്ഞു. കേരളത്തിന് ആ പദ്ധതി പ്രയോജനപ്പെടുത്താൻ കഴിഞ്ഞിട്ടില്ല. ഞങ്ങൾ രേഖകൾ പരിശോധിക്കുകയുണ്ടായി. കർണ്ണാടകയും ആന്ധ്രപ്രദേശും എത്ര കോടി രൂപ പ്രയോജനപ്പെടുത്തി. കേരളത്തിന് വളരെ തുച്ഛമായ ഒരു തുകയുമായി നമ്മൾ നിൽക്കുകയാണ്. കേരളത്തിന് കിട്ടുന്ന വലിയ ഒരു പദ്ധതി

പ്രയോജനപ്പെടുത്താൻ നമുക്ക് കഴിയുന്നില്ല. ആ കാര്യത്തിൽ ഗവൺമെന്റ് ഉണർന്ന് പ്രവർത്തിക്കണം. വരും വർഷങ്ങളിൽ കൂടുതൽ തുക PMKSY -യിലടക്കം നേടിയെടുക്കാൻ കഴിയുന്ന സാഹചര്യം നമുക്കുണ്ടാകണം. ഇറിഗേഷൻ വകുപ്പിൽ കഴിഞ്ഞ വർഷം 417 കോടി രൂപ നീക്കിവച്ചു. അതിൽ 130 കോടി രൂപ ലാപ്സായതായാണ് കാണാൻ കഴിയുന്നത്. ചെക്ക് ഡാമുകൾ നിർമ്മിക്കുന്ന കാര്യത്തിൽ, തോടുകളുണ്ടാക്കുന്ന കാര്യത്തിൽ, കുളങ്ങൾ നവീകരിക്കുന്ന കാര്യത്തിലൊക്കെ എം.എൽ.എ.-മാരടക്കം പദ്ധതികളുമായി നിൽക്കുകയാണ്. പക്ഷെ ലഭിച്ച ഫണ്ടുപോലും ഫലപ്രദമായി വിനിയോഗിക്കാൻ കഴിയുന്നില്ല. ചീഫ് എഞ്ചിനീയർമാർ പല യോഗങ്ങളിലും പങ്കെടുക്കാൻ പോലും വൈമുഖ്യം കാണിക്കുന്നതിനെക്കുറിച്ചുള്ള ഗുരുതരമായ ആക്ഷേപം ഉന്നയിക്കപ്പെട്ടിരിക്കുകയാണ്. ഇവരുടെയൊക്കെ ജോലി എന്താണ്. ഇത്തരം കാര്യങ്ങളിൽ ലഭിക്കുന്ന ഫണ്ട് ഫലപ്രദമായി വിനിയോഗിക്കാൻ കഴിയുന്നില്ല എന്നു പറയുന്നതിൽ ഒരു എക്സ്ക്യൂസുമില്ല. അത്തരം കാര്യങ്ങളിൽ ഗൗരവമായ ഇടപെടലുണ്ടാകേണ്ടതുണ്ട്.

ജലസേചന പദ്ധതികളിൽ മുടങ്ങിക്കിടക്കുന്ന പദ്ധതികൾ (M.V.I.P)

മൂവാറ്റുപുഴ വാലി ഇറിഗേഷൻ പ്രോജക്ട് അത് പുനരാരംഭിച്ച് പൂർത്തിയാക്കുന്ന



നടപടികളിലേയ്ക്ക് ഗവൺമെന്റ് വരേണ്ടതായിട്ടുണ്ട്. ചില സ്ഥലങ്ങളിൽ ഇപ്പോൾ പുനരാരംഭിച്ചിട്ടുണ്ട്. അത് സ്വാഗതാർഹമാണ്. മുടങ്ങിക്കിടക്കുന്ന എം.വി.ഐ.പി. പദ്ധതികൾ പൂർത്തിയാക്കാൻ കഴിയുന്ന സാഹചര്യമുണ്ടാകണമെന്ന് അഭ്യർത്ഥിക്കുകയാണ്. ക്ഷേത്രങ്ങളുടെ കാര്യത്തിൽ കഴിഞ്ഞ ഗവൺമെന്റിന്റെ സമയത്ത് അതിന്റെ പുനരുദ്ധാരണത്തിനുവേണ്ടി നടപടിയെടുക്കുന്നതിന് മുന്നോട്ടുവരികയുണ്ടായി. ഇപ്പോൾ ഇതിൽ ധനകാര്യ വകുപ്പ് ഉടക്ക് വച്ചിരിക്കുകയാണ്. ബഹുമാനപ്പെട്ട ജലവിഭവ വകുപ്പുമന്ത്രി കൂടി ഇടപെട്ട്..., ബഹുമാനപ്പെട്ട മുഖ്യമന്ത്രി നിയമസഭയിൽ പറഞ്ഞതാണ്, ക്ഷേത്രങ്ങളുടെ നവീകരിക്കുന്നതിന് എം.എൽ.എ. അസറ്റ് ഫണ്ട് കൊടുത്താൽ അനുവദിക്കുന്നുണ്ട്. ഗവൺമെന്റ് തന്നെ ഫണ്ട് മാറ്റിവെച്ചുകൊണ്ട് ക്ഷേത്രങ്ങളുടെ നവീകരിക്കുന്നതുൾപ്പെടെയുള്ള കാര്യങ്ങളിൽ അനുകൂലമായ നടപടി സ്വീകരിക്കണമെന്ന് അഭ്യർത്ഥിക്കുകയാണ്. പ്രധാനപ്പെട്ട മറ്റൊരു കാര്യം എനിക്ക് ചൂണ്ടിക്കാണിക്കാനുള്ളത്, കുട്ടനാട് പാക്കേജാണ്. കാർഷിക മേഖലയ്ക്കും കേരളത്തിന്റെ പുരോഗതിക്കും ഏറ്റവും അടിസ്ഥാനമായിട്ടുള്ള കുട്ടനാട് പാക്കേജ് നവീകരിക്കുന്നതിനു വേണ്ടിയുള്ള രണ്ടാം ഘട്ടം, അക്കാര്യത്തിൽ ബഹുമാനപ്പെട്ട മുഖ്യമന്ത്രിയുടെ നേതൃത്വത്തിലുള്ള

പ്രോസ്പെരിറ്റി കൗൺസിൽ ഈ ഗവൺമെന്റ് വന്നതിനുശേഷം ഇതുവരെ വിളിച്ചുചേർത്തിട്ടില്ല. അത് എത്രയും പെട്ടെന്ന് വിളിച്ചുചേർക്കാനുള്ള നടപടിയുണ്ടാകണമെന്ന് അഭ്യർത്ഥിക്കുകയാണ്.

കേരള വാട്ടർ അതോറിറ്റിയുമായി ബന്ധപ്പെട്ടുള്ള പ്രശ്നം.., കേരളം കടുത്ത വരൾച്ചയിലേയ്ക്ക് വരാൻ പോകുന്നു. വാട്ടർ അതോറിറ്റിയുടെ ഇന്നത്തെ അവസ്ഥയെന്താണ്. നമ്മുടെ സംസ്ഥാനത്ത് വാട്ടർ അതോറിറ്റിയുടെ എം.ഡി. എപ്പോഴും കോടതിയിൽ പോയി ക്ഷമാപണം നടത്തി യാചിക്കുന്ന കാഴ്ചയാണ് കേരളം കണ്ടുകൊണ്ടിരിക്കുന്നത്. എന്തൊരു ഗതികേടാണ് കേരളത്തിന്റേത്. എന്തുകൊണ്ടാണ് ഈ പ്രശ്നങ്ങൾ വരുന്നത്. കരാറുകാരുടെ കുടിശ്ശിക തീർക്കാത്തതിന്റെ പേരിലുള്ള പ്രശ്നങ്ങൾ, പലപ്പോഴും നമുക്ക് പരിഹരിക്കാൻ കഴിയുന്ന കാര്യങ്ങളിലെങ്കിലും അതിനുള്ള ഒരു മുൻഗണനയുണ്ടാകണ്ടേ. ഇക്കാര്യത്തിൽ കരാറുകാരുടെ കുടിശ്ശിക കൊടുത്തുതീർക്കാൻ കഴിയുന്ന നടപടിയിലേയ്ക്ക് ഗവൺമെന്റ് വരേണ്ടതായിട്ടുണ്ട്. ഇവിടെ കുടിവെള്ളം പാഴായിക്കൊണ്ടിരിക്കുന്നു, ജലമലിനീകരണമുണ്ടാകുന്നു ഇത്തരം വിഷയങ്ങളെല്ലാം പലതും സഭയിൽ ഉന്നയിക്കുകയുണ്ടായി. നല്ല നിലവാരമുള്ള പൈപ്പിട്ടിരിക്കുന്ന സ്ഥലത്തുപോലും പൈപ്പ് പൊട്ടുകയല്ല, അവിടെ ഇന്റർ ലിങ്ക്

ചെയ്യുന്ന കാര്യത്തിലോ കണക്ട് ചെയ്യുന്ന കാര്യത്തിലോ ഒക്കെയുള്ള പ്രശ്നങ്ങൾ പോലും പരിഹരിക്കാൻ സാധിക്കുന്നില്ല. ഇവിടെ ഏറ്റവും വലിയൊരു വിഷയമായി കണ്ടത് കരാറുകാരായിട്ടുള്ള സാധാരണ തൊഴിലാളികൾ..., മെയിന്റനൻസ് ഗ്രാന്റിന്റെ കാര്യത്തിലുള്ള ദുർലഭ്യം. ഇത്തരമൊരു പ്രധാനപ്പെട്ട വിഷയത്തിൽ ശക്തമായ ഒരു ഇടപെടൽ ഗവൺമെന്റ് നടത്തേണ്ടതുണ്ട്. കരാർ തൊഴിലാളികളുടെ കാര്യത്തിൽ അവർക്ക് ആവശ്യമായ സംരക്ഷണം..., അവർ വർഷങ്ങളായി നിൽക്കുന്നവരാണ്. അവർ ഏത് പാർട്ടിയിൽപ്പെട്ടവരോ ആകട്ടെ. അവർക്ക് ഈ തൊഴിൽ അറിയാം. അവർ ആരെയെങ്കിലും വച്ച് ഈ കാര്യങ്ങൾ നടത്തിക്കൊണ്ടുപോകുകയാണ്. അങ്ങനെയാണ് എം.എൽ.എ.-മാർ പോലും ഈ പ്രശ്നങ്ങൾ പലപ്പോഴും പരിഹരിക്കുന്നത്. ഇപ്പോൾ അവരെ പിരിച്ചുവിട്ടിട്ട് എംപ്ലോയ്മെന്റ് എക്സ്പെഞ്ചിൽ നിന്നും ആളെ എടുക്കുകയാണ്. എടുക്കുന്നതിൽ മറ്റു തടസ്സമല്ല, 6 മാസം കൊണ്ട് എംപ്ലോയ്മെന്റുകാരൻ അത് പഠിച്ചുവരുമ്പോൾ അവന്റെ കാലാവധി കഴിയും. അടുത്ത എംപ്ലോയ്മെന്റുകാരനെ വിളിക്കുകയാണ്. ഈ രംഗത്തെങ്കിലും ഇപ്പോഴുള്ള ആളുകൾ തുടരാൻ കഴിയുന്ന സാഹചര്യമുണ്ടാക്കുന്നതാണ് നല്ലത്. 375 രൂപയാണ് ഇവർ ജോലി

ചെയ്യുന്നത്. മിനിമംകൂലി പോലും 620 രൂപയാണ്. അവർക്ക് മെച്ചപ്പെട്ട നിലയിൽ ജോലി ചെയ്യാൻ കഴിയുന്ന സാഹചര്യം ഉറപ്പുവരുത്തേണ്ടതായിട്ടുണ്ട്. വാട്ടർ അതോറിറ്റിയുമായി ബന്ധപ്പെട്ട പ്രശ്നങ്ങൾ പരിഹരിക്കാൻ കഴിയുന്ന ഒരു സ്ഥിതിവിശേഷമുണ്ടാക്കണമെന്ന് വിനയപുരസരം അഭ്യർത്ഥിക്കുന്നു. ഉള്ള ജലം കൃത്യമായി വിതരണം ചെയ്യാൻ കഴിയുന്ന വിധത്തിലുള്ള നടപടികളിലേയ്ക്ക് കടന്നുവരേണ്ടതായിട്ടുണ്ട്. കേന്ദ്ര ഗവൺമെന്റിന്റെ പദ്ധതികളെല്ലാം കുടിവെള്ള കാര്യത്തിൽ ഇപ്പോൾ നഷ്ടപ്പെട്ടിരിക്കുകയാണ്. മുടങ്ങിക്കിടക്കുന്ന പദ്ധതികൾ പുനരാവാദിക്കുവാൻ നമുക്ക് കഴിയുന്നില്ല. പുതിയ പദ്ധതികൾ ഏറ്റെടുക്കാനും കഴിയുന്നില്ല. കുടിവെള്ള പ്രശ്നത്തിന്റെ കാര്യത്തിൽ കേന്ദ്രത്തിന്റെ ഫണ്ട് നിർമ്മാണത്തിലിരിക്കുന്ന സാഹചര്യത്തിൽ കേരളത്തിന് എങ്ങനെ ഈ പ്രശ്നങ്ങളെ അഡ്രസ് ചെയ്യാൻ സാധിക്കും. ഇതിനുള്ള പരിഹാരമെന്താണ്. ബഹുമാനപ്പെട്ട മന്ത്രിയുടെ നേതൃത്വത്തിൽ ഗവൺമെന്റ് ഇക്കാര്യം ഗൗരവമായി ആലോചിക്കണമെന്നുംകൂടി അഭ്യർത്ഥിച്ചുകൊണ്ട് ഞാൻ ചുരുക്കുന്നു.

ശ്രീ. മുരളി പെരുനെല്ലി: സർ, ആഗോളവത്കരണ നയങ്ങൾ നടപ്പാക്കി

കർഷകരെ ആത്മഹത്യയിലേയ്ക്ക് നയിച്ച യു.പി.എ. സർക്കാരിന്റെയും

അതുപോലെ കർഷകരുടെ വരുമാനം ഇരട്ടിയാക്കി കർഷകരുടെ ആത്മഹത്യ ഇല്ലാത്ത ഒരു ഇന്ത്യ കെട്ടിപ്പടുക്കുമെന്ന് പറഞ്ഞ് അധികാരത്തിൽ വന്ന; നാലുവർഷം കൊണ്ട് ആത്മഹത്യനിരക്ക് 42 ശതമാനത്തിലേക്ക് ഉയർത്തിയ ബി.ജെ.പി. സർക്കാരിന്റെ ഈ നയങ്ങൾക്ക് ബദൽ ഉയർത്തി കർഷകക്ഷേമം മുഖമുദ്രയാക്കി ആത്മഹത്യയില്ലാത്ത ഒരു കേരളത്തെ കെട്ടിപ്പടുക്കുന്ന ഇടതുപക്ഷ സർക്കാരിന്റെ 2018-19-ലെ സാമ്പത്തിക വർഷത്തെ ശുദ്ധജലവിതരണവും ശുചീകരണവും, കൃഷി, ജലസേചനം എന്നീ ധനാഭ്യർത്ഥനകളെ ഞാൻ സർവ്വ്യാത്മനാ പിന്തുണയ്ക്കുന്നു.

പണ്ട് രാജസഭസ്പിൽ ഒരു ദരിദ്രഗായകൻ പാടാനെത്തിയ കഥയുണ്ട്. രാജാവിന്റെ ആജ്ഞ പ്രകാരം അയാൾ ഒരു പാട്ടുപാടി. രാജാവിന് പാട്ട് വളരെ ഇഷ്ടമായി. അദ്ദേഹം പട്ടുവസ്തുങ്ങൾ ഗായകന് വാശാനം ചെയ്തു. വീണ്ടും പാടാൻ പറയുകയാണ്. ദരിദ്രൻ വീണ്ടും പാടി. ബലേ ഭേഷ്. രാജാവ് സ്വർണ്ണനാണയം വാശാനം ചെയ്തു. പാട്ട് തുടരാൻ പറഞ്ഞു. വീണ്ടും അയാൾ മനോഹരമായി പാടി. രാജാവ് രത്നമാലകൾ അയാൾക്ക് വാശാനം ചെയ്തു. അങ്ങനെ പാട്ട് തുടർന്നു. വാശാനം തുടർന്നു. പാതിരാത്രിയായി. രാജസഭസ്പ് പിരിഞ്ഞു. മനസ്സിൽ ലഡു പൊട്ടിയ സന്തോഷത്തോടുകൂടി ഗായകൻ

വീട്ടിലെത്തി ഭാര്യയോടും മക്കളോടും തനിക്ക് കിട്ടാൻ പോകുന്ന സൗഭാഗ്യത്തെക്കുറിച്ച് സംസാരിച്ചു. ആ കുടുംബം സന്തോഷത്തിൽ ആരാടി. ഒരുപാട് നാൾ കഴിഞ്ഞു. രാജാവ് വാശാനം ചെയ്ത ഒന്നും കിട്ടാതായപ്പോൾ ഗായകൻ രാജാവിന്റെ മുന്നിലെത്തി സങ്കടം പറഞ്ഞു. ആ സമയം രാജാവ് പറഞ്ഞത്, നിന്റെ സുന്ദരമായ ഗാനം എന്റെ കാതുകളെ ആസ്വദിപ്പിച്ചു, എന്നെ സന്തോഷിപ്പിച്ചു. അതിനുപകരം നിന്റെ കാതുകളെ ഞാൻ ആസ്വദിപ്പിച്ചു, സന്തോഷിപ്പിച്ചു. നമുക്കും നിനക്കും സന്തോഷം കിട്ടിയില്ലേ, നീ ഭാഗ്യവാനാണ്. സന്തോഷം നിറഞ്ഞ മനസ്സുമായി നിനക്കുപോകാം എന്ന രാജാവിന്റെ വാക്കുകേട്ട പാവം ഗായകൻ രാജാവിനുമുന്നിൽ ബോധം കെട്ടുവീണ സ്ഥിതിയാണ്. ഇതൊരു കഥയല്ല. ഇന്ത്യൻ ജനകോടികൾ ചെന്നുപെട്ടിരിക്കുന്ന ദുരവസ്ഥയുടെ ഒരു നേർചിത്രമാണ്. ഇന്ത്യൻ ജനകോടികളുടെ കാതുകൾക്ക് ആസ്വാദ്യകരമായ മുദ്രാവാക്യങ്ങൾ നൽകി അധികാരത്തിൽ വന്ന കോൺഗ്രസ് സർക്കാരും അവരുടെ ദുർഭരണത്തെ മുതലെടുത്തുകൊണ്ട് അതിനെക്കാൾ ഇമ്പമേറിയ വാശാനങ്ങൾ നൽകി അധികാരത്തിൽ വന്ന് നാലുവർഷം പൂർത്തീകരിക്കുന്ന ശ്രീ. നരേന്ദ്ര മോദിയുടെ ബി.ജെ.പി. ഗവൺമെന്റും രാജാപാട്ട് വളരെ മനോഹരമായി

അഭിനയിച്ചുകഴിഞ്ഞു. അതുകണ്ട് ബോധം കെട്ടുകിടക്കുകയാണ് ഇന്ത്യയിലെ കൃഷിക്കാരും തൊഴിലാളികളുമടങ്ങുന്ന ഇന്ത്യൻ സമൂഹം. ദേശീയ രാഷ്ട്രീയം 1970-കളിൽ ഇന്ത്യയുടെ ഭാവി തന്നെ മാറ്റിമറിച്ച സാഹചര്യത്തിന് സമാനമായി വളരുകയാണ്. ആഭ്യന്തര അടിയന്തരാവസ്ഥ അടിച്ചേൽപ്പിച്ച് ജനാധിപത്യ അവകാശങ്ങൾ ഇല്ലാതാക്കിയ അതിശക്തയായ പ്രധാനമന്ത്രിയെന്ന പ്രതിച്ഛായയുണ്ടായിരുന്ന ഇന്ദിരാഗാന്ധിയുടെ പതനത്തിനും കോൺഗ്രസ് അധികാരത്തിൽ നിന്നും പുറത്തായി ആദ്യത്തെ കോൺഗ്രസിതര സർക്കാർ കേന്ദ്രത്തിൽ അധികാരത്തിലെത്തിയതും അടിസ്ഥാന ജനവിഭാഗങ്ങൾ അണിനിരന്ന വിപുലമായ ചെറുത്തുനിൽപ്പിന്റെ ഭാഗമായി നടന്നതാണ്. മേൽപ്പറഞ്ഞ സാഹചര്യത്തെ ഓർമ്മിപ്പിക്കുന്ന സാഹചര്യം ഇന്ത്യയിൽ ഇന്ന് വളർന്നുവരികയാണ്. തനിക്ക് എതിരാളികളില്ലെന്ന് സ്വയം മേനി നടിച്ച അമിതാധികാര പ്രവണതകൾ പ്രകടിപ്പിക്കുന്ന കോൺഗ്രസ് നടപ്പാക്കിയ തീവ്ര വലതുപക്ഷ സാമ്പത്തികനയങ്ങൾ അതിനെക്കാൾ ശക്തമായി കോർപ്പറേറ്റുകൾക്കുവേണ്ടി പാദസേവ ചെയ്യുന്ന വർഗ്ഗീയചേരിതിരിവുണ്ടാക്കി അക്രമങ്ങളും അരാജകത്വവും അടിച്ചേൽപ്പിക്കുന്ന പ്രധാനമന്ത്രി ശ്രീ. നരേന്ദ്ര മോദിക്കെതിരെ കക്ഷി

രാഷ്ട്രീയത്തിനും തെരഞ്ഞെടുപ്പ് സഖ്യങ്ങൾക്കുമപ്പുറം കർഷകരും ഗ്രാമീണ ജനവിഭാഗങ്ങളും ഉയർത്തേഴുന്നേൽക്കുന്ന കാഴ്ചയാണ് നാം ഇന്ത്യയിൽ കാണുന്നത്. ബി.ജെ.പി. സർക്കാരിന്റെ പതനത്തിന് ആക്കം കിട്ടുന്ന അഖിലേന്ത്യാ കിസാൻ സഭയുടെ നേതൃത്വത്തിൽ മഹാരാഷ്ട്രയിലെ കർഷകർ നടത്തിയ വിജയകരമായ ലോൺ മാർച്ച് വർത്തമാന കാലഘട്ടത്തിൽ ഇന്ത്യയുടെ ഭാവി നിർണ്ണയിക്കുന്ന ഒരു സൂചികയാണ്. ഈ മുന്നേറ്റങ്ങൾക്ക് പ്രചോദനം നൽകുന്നത് ആഗോളവത്കരണനയങ്ങൾക്കും വർഗ്ഗീയതയ്ക്കുമെതിരെ ഇടതുപക്ഷം ഉയർത്തുന്ന ബദൽ നയങ്ങളാണ്. ആ ബദൽ നയങ്ങൾ നടപ്പിലാക്കുന്ന കേരളത്തിലെ ഇടതുപക്ഷ ജനാധിപത്യ സർക്കാർ ഇന്ത്യയ്ക്ക് മാതൃകയാണ്. അതുകൊണ്ടുതന്നെ ഇന്ന് അവതരിപ്പിച്ച ധനാഭ്യർത്ഥനകളെ ആത്മാർത്ഥമായി പിന്തുണയ്ക്കേണ്ടത് നാടിനെ സ്നേഹിക്കുന്ന മതനിരപേക്ഷ മനസ്സുള്ള മലയാളികളുടെ കടമയാണ്. ആ കടമ നിർവ്വഹിക്കാൻ മടി കാണിക്കുന്ന പ്രതിപക്ഷം ആ ദരിദ്ര ഗായകനെ മോഹിപ്പിച്ച് അവസാനം ബോധം കെടുത്തിയ രാജാവിന്റെ മനസ്സുള്ളവരാണ്. അവർക്ക് കേരളം ഒരിക്കലും മാപ്പ് കൊടുക്കില്ല.

എൽ.ഡി.എഫ്. സർക്കാരിന്റെ രണ്ടുവർഷത്തെ ഭരണത്തെ



വിലയിരുത്തുന്ന പ്രോഗ്രസ് റിപ്പോർട്ടിനെ കളിയാക്കി ബഹുമാന്യനായ അംഗം ശ്രീ. മഞ്ഞളാംകുഴി അലി ഇന്നലെ പ്രസംഗിച്ചത് കേൾക്കുകയുണ്ടായി. പൂജ്യം മാർക്ക് ലഭിച്ച കുട്ടിയുടെ പിതാവ് പ്രോഗ്രസ് റിപ്പോർട്ട് വലിച്ചെറിഞ്ഞ കഥയാണ് അദ്ദേഹം ഇവിടെ പറഞ്ഞത്. അദ്ദേഹത്തിന് തെറ്റ് പറ്റിയതായിരിക്കാം. യു.ഡി.എഫ്. ഭരണത്തിൽ പാഠപുസ്തകം പോലും പരീക്ഷകൾക്കുമുമ്പെ കൊടുക്കാതെ വിദ്യാർത്ഥികളെ പൂജ്യം മാർക്കിലേയ്ക്ക് എത്തിച്ച ആ സംഭവത്തെ ഒരു കഥയാക്കി അവതരിപ്പിച്ച ആ മെയ്വഴക്കം വളരെ അപാരം തന്നെയാണ്. ഈ സർക്കാർ അധികാരത്തിലേറി രണ്ടുവർഷം പൂർത്തീകരിക്കുമ്പോൾ കാർഷികമേഖലയിലും ജലസേചനരംഗത്തും കുടിവെള്ളവിതരണരംഗത്തും വലിയ പുരോഗതി കൈവരിച്ചിരിക്കുകയാണ്. കർഷകരെ കുത്തുപാളയെടുപ്പിച്ച യു.ഡി.എഫ്. ഭരണത്തിൽ കാർഷികവളർച്ച കുഴിയാനയുടെ നടത്തം പോലെയായിരുന്നു. എൽ.ഡി.എഫ്. സർക്കാരിന്റെ ശക്തമായ ഇടപെടലിന്റെ ഭാഗമായി 2016-17 വർഷത്തെ വളർച്ചാനിരക്ക് തലയെടുപ്പുള്ള ഒരു കൊമ്പനാനയുടെ നടത്തം പോലെ 2.9 ശതമാനമായി വളർന്നത് കർഷകരിൽ ആത്മവിശ്വാസം വളർത്തിയിട്ടുണ്ട്. നെൽകൃഷി വിസ്തൃതി ചുരുങ്ങിവന്ന ഘട്ടത്തിലാണ് എൽ.ഡി.എഫ്. സർക്കാർ

അധികാരത്തിൽ വന്നത്. ഈ ഗവൺമെന്റ് രണ്ടുവർഷം കൊണ്ട് നെൽകൃഷിയുടെ വിസ്തൃതി 196870 ഹെക്ടറിൽ നിന്നും 220448 ഹെക്ടറായി വർദ്ധിപ്പിച്ചു. പ്രതിപക്ഷ എം.എൽ.എ.-മാരുടെ മണ്ഡലങ്ങളിലും ഈ വർദ്ധനവ് കാണാൻ കഴിയില്ലേ? പ്രസംഗത്തിൽ പൂജ്യം മാർക്ക് പറഞ്ഞാലും നിങ്ങളുടെ മനസ്സിൽ നല്ല മാർക്ക് ഇടുമെന്ന് ആർക്കാണ് അറിയാൻ കഴിയാത്തത്. പച്ചക്കറി കൃഷിയുടെ വിസ്തൃതി 46500 ഹെക്ടറിൽ നിന്ന് 55000 ഹെക്ടറായി വർദ്ധിച്ചു. പച്ചക്കറിയുടെ ഉല്പാദനം 6 ലക്ഷം ടണ്ണിൽ നിന്ന് 10 ലക്ഷം മെട്രിക് ടൺ ആയി വർദ്ധിക്കുകയുണ്ടായി. അതുപോലെ വിഷരഹിത പച്ചക്കറിയുടെ കാര്യം നേരത്തെ സൂചിപ്പിച്ചു. കഴിഞ്ഞ ഓണം തന്നെ വിഭവ സമൃദ്ധമായ ഓണമാക്കി മാറ്റാൻ നമുക്ക് കഴിഞ്ഞിട്ടുണ്ട്. യു.ഡി.എഫ്. ഭരണ കാലഘട്ടത്തിൽ കൃഷി വകുപ്പുമന്ത്രി പത്തായത്തിനകത്തായിരുന്നു. എന്നാൽ ഇടതുപക്ഷ ജനാധിപത്യ മുന്നണി ഗവൺമെന്റിന്റെ ഭരണത്തിൽ കൃഷി വകുപ്പുമന്ത്രി കൃഷിക്കാരുടെ വിളിപ്പറത്താണെന്ന കാര്യം ആരും മറന്നുപോകണ്ട. കഴിഞ്ഞ കാൽ നൂറ്റാണ്ടിനിടയിൽ വിളകൾക്ക് നാശം

സംഭവിക്കുമ്പോൾ നൽകിവരുന്ന ഇൻഷുറൻസ് തുക വൻതോതിൽ വർദ്ധിപ്പിച്ചത് ഈ സർക്കാരാണ്. കർഷക പെൻഷൻ 500 രൂപയിൽ നിന്ന് 1100 രൂപയായി. കുടിശ്ശിക തീർത്തു. കുട്ടനാട്, തൃശ്ശൂർ - കോൾനിലം, ഓണാട്ടുകര - പൊക്കാളി നിലം, പാലക്കാട്, കൈപ്പാട്, വയനാട് മേഖലകൾ കേന്ദ്രീകരിച്ച് നെല്ലിന്റെ പ്രത്യേക മേഖലകൾ പ്രഖ്യാപിച്ചത് നെൽ കർഷകർക്ക് വളരെ സഹായകരമായ ഒരു കാര്യമാണ്. യോഗിയെ വെടിവെച്ചുകൊന്ന യു.ഡി.എഫ്.-ന് മധുവിന്റെ മരണം വലിയ ഉത്സവമാക്കാൻ എന്താണ് അവകാശം. ആദിവാസി സമൂഹത്തിന്റെ ഉന്നമനത്തിനാണ് ഈ സർക്കാർ പ്രവർത്തിക്കുന്നത്. കേരളത്തിന്റെ ചരിത്രത്തിലാദ്യമായി ഒരു ആദിവാസി കർഷകനെ (ശ്രീ. ചെറുവയൽ രാമൻ) കാർഷിക സർവ്വകലാശാലയുടെ ജനറൽ കൗൺസിലിലേയ്ക്ക് നാമനിർദ്ദേശം ചെയ്ത സർക്കാരാണ് ഇടതുപക്ഷ ജനാധിപത്യ മുന്നണി സർക്കാരെന്ന് നിങ്ങൾ കാണണം. ആ സർക്കാരിന് നിങ്ങൾ എത്ര മാർക്ക് കൊടുക്കും.

കൊടുക്കാതിരിക്കുമോ? യു.ഡി.എഫ്. ഭരണത്തിൽ 66 കർഷകർ ആത്മഹത്യ ചെയ്തെങ്കിൽ 2017-ലെ നാഷണൽ ക്രൈം റെക്കോർഡ്സ് ബ്യൂറോയുടെ കണക്ക് പ്രകാരം ആത്മഹത്യയുടെ എണ്ണം, ശ്രീ. മഞ്ഞളാംകുഴി അലി വിശദീകരിച്ച മണ്ടൻ കുട്ടിയുടെ മാർക്കായ പുജ്യമാണ്. ഇപ്പോൾ കേരളത്തിലെ കൃഷിക്കാരുടെ ആത്മഹത്യ പുജ്യത്തിലാണ് നിൽക്കുന്നത്. നാളികേരത്തിനും മൂല്യവർദ്ധിത ഉല്പന്നങ്ങളുടെ കാര്യത്തിലും കേരളം വലിയ നേട്ടം കൈവരിച്ചു. തൃശ്ശൂർ, പൊന്നാനി കോൾ മേഖലയിൽ ഒന്നാംഘട്ട പ്രവൃത്തി പൂർത്തിയാക്കി. രണ്ടാം ഘട്ടം പൂർത്തീകരണ ഘട്ടത്തിൽ നിൽക്കുന്നു. 80 ശതമാനം പൂർത്തീകരിച്ച് ഈ വർഷം മൂന്നാം ഘട്ടത്തിലേയ്ക്ക് കടക്കാൻ പോകുകയാണ്. കേന്ദ്രസർക്കാർ ആർ.കെ.വി.വൈ. വിഹിതം വെട്ടിച്ചുരുക്കുമ്പോഴും സംസ്ഥാന സർക്കാർ പ്രവൃത്തികൾ ഏറ്റെടുത്ത് മുന്നോട്ട് പോകുകയാണ്. കൃഷി ഭവനകളെ കാർഷിക ക്ലിനിക്കുകളാക്കി മാറ്റുകയാണ്. 44 കേരഗ്രാമങ്ങൾ ആരംഭിക്കുകയാണ്. കാർഷിക കടാശ്വാസ പദ്ധതി 2012 വരെ

നീട്ടുന്നതിനാവശ്യമായ നടപടിയെടുക്കേണ്ടതുണ്ട്. പാടശേഖരങ്ങളിൽ സൗരോർജ്ജ പാനൽ സ്ഥാപിച്ച് Vertical Axial Flow Pump -കൾ സ്ഥാപിക്കുമെന്ന് എന്റെ ചോദ്യത്തിന് മറുപടിയായി ഇന്നലെ ബഹുമാനപ്പെട്ട മന്ത്രി പറഞ്ഞത് തൃശ്ശൂർ - പൊന്നാനി ഭൂകർഷകരെ സംബന്ധിച്ചിടത്തോളം വളരെയധികം ആശ്വാസമാണ്.

തൃശ്ശൂർ ജില്ലയിലെ നെല്ല് സംഭരണത്തിൽ മില്ലടമകളുടെ ചൂഷണത്തിൽനിന്നും കൃഷിക്കാരെ രക്ഷിക്കാനാവശ്യമായ അടിയന്തര നടപടി എടുക്കേണ്ടതുണ്ട്. കാർഷിക പുരോഗതിക്ക് ജലസേചനം ഒഴിവാക്കാനാകാത്ത ഘടകമാണ്. തൃശ്ശൂർ - പൊന്നാനി കോൾ മേഖലയിൽ കിലോമീറ്റർ നീളത്തിലുള്ള കനാലുകൾ എക്കൽ നിറഞ്ഞ് കിടക്കുകയാണ്. ഈ കനാലുകളിലെ എക്കൽ നീക്കംചെയ്ത് ജലസംരക്ഷണം ശക്തമാക്കാനുള്ള നടപടിയെടുക്കേണ്ടതുണ്ട്. പീച്ചി ഡാമിൽ സംഭരിക്കാൻ കഴിയുന്നത്ര വെള്ളത്തിന്റെ അളവിനേക്കാൾ കൂടുതൽ ജലം സംഭരിക്കാൻ കഴിയുന്ന,

മഴക്കാലത്ത് കടലിലേയ്ക്ക് ഒഴുകിപ്പോകുന്ന ജലം സംഭരിക്കാൻ കഴിയുന്ന, ഒരു പദ്ധതിയാണ് എന്റെ മണ്ഡലത്തിലെ കോലൊമാട് (Colomadu) പദ്ധതി. ജലസേചനത്തിനും കുടിവെള്ളത്തിനും പ്രയോജനപ്പെടുത്തുന്ന വിധത്തിൽ അടിയന്തരമായി ആ പദ്ധതി നടപ്പാക്കേണ്ടതുണ്ട്. വായു കഴിഞ്ഞാൽ മനുഷ്യർക്കും മൃഗങ്ങൾക്കും അവശ്യം വേണ്ടത് വെള്ളമാണെന്നുള്ള കാര്യം നമുക്കെല്ലാം അറിയാം. എന്റെ മണ്ഡലത്തിലെ മുല്ലശ്ശേരി, പാവറട്ടി പഞ്ചായത്തുകളിലെ കുടിവെള്ള പദ്ധതി അടിയന്തരമായി പൂർത്തീകരിക്കണം. കോടികൾ ചെലവഴിച്ച് പൂർത്തീകരിക്കാതെ കിടക്കുന്ന കണ്ണോക്ക് (Cannock) കുടിവെള്ള പദ്ധതിയും അടിയന്തരമായി നടപ്പാക്കേണ്ടതുണ്ട്.

അതുപോലെ കടലോര മേഖലയിൽ ഓഖിയും സുനാമിയും ഉണ്ടായ സാഹചര്യത്തിൽ റോഡുകളും പൈപ്പുകളും തകർന്നുപോയതിന്റെ ഭാഗമായി ഇന്ന് കുടിവെള്ളം കിട്ടാക്കുന്നിയാലി കിടക്കുന്ന ആ ജനവിഭാഗങ്ങൾക്ക് ഗുണകരമായ വിധത്തിൽ വാടാനപ്പിള്ളി കുടിവെള്ള പദ്ധതി അടിയന്തരമായി പൂർത്തീകരിക്കാനാവശ്യമായ നടപടിയെടുക്കേണ്ടതുണ്ട്. നേരത്തെ

സൂചിപ്പിച്ചതുപോലെ കേരള വാട്ടർ അതോറിറ്റിയിലെ കരാർ തൊഴിലാളികളുടെ സേവന വേതന വ്യവസ്ഥകൾ നടപ്പിലാക്കി അവരെ സംരക്ഷിക്കാനാവശ്യമായ നടപടിയെടുക്കണം.

ഇവിടെ കൃഷിഭൂമി കർഷകനെന്ന പ്രമേയം പാസ്സാക്കിയത് കോൺഗ്രസ്സാണ്. ആ പ്രമേയം പാസ്സാക്കിയിട്ട് ഇന്ത്യയിൽ ഒരിടത്തും ഒരു തുണ്ടുഭൂമിപോലും കൃഷിക്കാർക്ക് കൊടുക്കാതെ ഭരണം നടത്തിയിരുന്ന കോൺഗ്രസ്സിലെ ശ്രീ. പി. ടി. തോമസ് കേരളത്തിന്റെ ഭൂപരിഷ്കരണത്തിന്റെ പിതൃത്വം ഏറ്റെടുക്കുന്നത് കാണുമ്പോൾ മഹാനായ വൈക്കം മുഹമ്മദ് ബഷീർ എട്ടുകാലി മമ്മൂൺത്ത് എന്ന കഥാപാത്രത്തെ ആവിഷ്കരിച്ചത് ശ്രീ. പി. ടി. തോമസിനെപ്പോലെയുള്ളവരെ മുൻകൂട്ടി കണ്ടുകൊണ്ടാണെന്ന് കാണാൻ കഴിയും. വാദത്തിനുവേണ്ടി ശ്രീ. പി. ടി. തോമസിന്റെ വാദം അംഗീകരിക്കാം. ആ കുട്ടിയുടെ പിതൃത്വം നിങ്ങൾക്കുതന്നെ ഇരിക്കട്ടെ. ഇന്ത്യയിലെ എല്ലാ സംസ്ഥാനങ്ങളും അടക്കി ഭരിച്ച നിങ്ങൾക്ക് അവിടെയാണും ഭൂപരിഷ്കരണമെന്ന സന്താനഭാഗ്യം ഇല്ലാതെപോയത് എന്തുകൊണ്ടാണ്;

ഷണ്ഡത്വം ബാധിച്ചോ? അതല്ലേ ഇപ്പോൾ കെട്ടിവച്ച കാശുപോലും കിട്ടാൻ പാടുപെടുന്ന വിധത്തിലേയ്ക്ക് കോൺഗ്രസ് ഇന്ത്യ ഒട്ടുക്കും കിടന്ന് നരകിക്കുന്ന കാഴ്ച കാണാൻ കഴിയുന്നത്. അതുപോലെ കൂട്ടത്തോടെ കോൺഗ്രസുകാർ ബി.ജെ.പി.-യിലേയ്ക്ക് കുടിയേറുന്ന കാഴ്ചയാണ് കാണാൻ കഴിയുന്നത്. ഇന്ത്യയിലൊരിടത്തും ഭൂപരിഷ്കരണം നടപ്പിലാക്കാൻ കോൺഗ്രസിന് കഴിഞ്ഞിട്ടില്ല. കേരളത്തിലെ ഭൂപരിഷ്കരണത്തിന്റെ പിതൃത്വം ഏറ്റെടുക്കുന്ന നടപടി എട്ടുകാലി മമ്മൂണിനെപ്പോലെ അഭിനയിക്കാൻ ശ്രീ. പി. ടി. തോമസിന് അല്ലാതെ മറ്റാർക്കാണ് കഴിയുക. മറ്റാർക്കും കഴിയുമെന്ന് തോന്നുന്നില്ല. അത്ര വലിയ അഭിനയ നേതാവാണ് അദ്ദേഹമെന്ന് കാണാൻ കഴിയും.

കോൺഗ്രസ് ഒരു കാലം ഭരിച്ചതും ഇപ്പോൾ ബി.ജെ.പി. ഭരിക്കുന്നതുമായ വടക്കേ ഇന്ത്യൻ സംസ്ഥാനങ്ങളിൽ അന്ന് നിങ്ങൾ പാസ്സാക്കിയ പ്രമേയം കൃഷിഭൂമി കർഷകന്, ഭൂപരിഷ്കരണം എന്ന മുദ്രാവാക്യം ഉയർത്തിക്കൊണ്ടാണ്



വടക്കേ ഇന്ത്യൻ സംസ്ഥാനങ്ങളിൽ ലോംഗ് മാർച്ച് അടക്കമുള്ള മഹാസമരം നടക്കുന്നത്. കേരളത്തിൽ ഭൂപരിഷ്കരണം നടപ്പിലാക്കിയ ഇടതുപക്ഷത്തിന്റെ, കമ്മ്യൂണിസ്റ്റുകാരുടെ, അഖിലേന്ത്യാ കിസാൻ സഭയുടെ നേതൃത്വമാണ് ആ പ്രക്ഷോഭത്തിന് നേതൃത്വം കൊടുത്തതെന്ന കാര്യം ശ്രീ. പി. ടി. തോമസിനെപ്പോലെയുള്ളവർ മറന്നുപോകണമെന്നാണ് എനിക്ക് സൂചിപ്പിക്കാനുള്ളത്.

കേരളത്തിലെ കാർഷിക മേഖലയും ജലസേചന മേഖലയും കുടിവെള്ള മേഖലയും വളരെ ഗുണകരമായ ധാരാളം പദ്ധതികൾ ആവിഷ്കരിച്ചുകൊണ്ട് കേരള ജനതയുടെ പിൻബലം പറ്റിക്കൊണ്ട് അവരുടെ പ്രോഗ്രസ് റിപ്പോർട്ടിൽ 100 ശതമാനം മാർക്ക് വരത്തക്ക നിലയിലേയ്ക്കുള്ള പ്രവർത്തനങ്ങളുമായി മുന്നോട്ടുപോകുന്ന കേരളത്തിലെ ഇടതുപക്ഷ ജനാധിപത്യമുന്നണി സർക്കാരിനുവേണ്ടി ഇവിടെ അവതരിപ്പിച്ച ശുദ്ധജല വിതരണവും ശുചീകരണവും കൃഷി ജലസേചനം എന്ന ധനാഭ്യർത്ഥനകളെ സർവ്വാത്മനാ പിന്തുണച്ചുകൊണ്ട് നിർത്തുന്നു.

ശ്രീ. പി. സി. ജോർജ്ജ്: സർ, നമ്മുടെ സംസ്ഥാനത്തെ മന്ത്രിമാരുടെ എണ്ണം 19 ആണ്. അതിൽ 2 മന്ത്രിമാർ മാത്രമാണ് ഇപ്പോൾ ചർച്ച കേൾക്കാനുള്ളത്. ബാക്കിയുള്ള മന്ത്രിമാരാരും ഈ സഭയിൽ ഇല്ല.

കൃഷി, ജലസേചനം എന്നീ രണ്ട് വകുപ്പുകൾക്കും കൂടി ഒരു മന്ത്രി മതി. എന്തിനാണ് മന്ത്രിമാരുടെ എണ്ണം കൂട്ടിവെച്ചിരിക്കുന്നത്. ആർ വേണമെന്ന് ഞാൻ പറയുന്നില്ല. നിങ്ങൾ രണ്ടുപേരോടും എനിക്ക് ഇഷ്ടമാണ്. നിങ്ങൾ രണ്ടുപേരുംകൂടി ചർച്ച ചെയ്തിട്ട് ഒരാളുടെ കയ്യിൽ ഈ രണ്ട് വകുപ്പും ഇരിക്കട്ടെ.

ശ്രീ. മാത്യു ടി. തോമസ് ജലസേചന വകുപ്പിന്റെ ചാർജ്ജ് എടുത്തുവെന്ന വിവരം ഉദ്യോഗസ്ഥന്മാരെ അറിയിക്കണം. പഴയ ഭരണമാണെന്ന് വിചാരിച്ച് ഉദ്യോഗസ്ഥർ പഴയ മോഷണവുമായി ഇപ്പോഴും നടക്കുകയാണ്. അതിന്റെ കണക്കൊന്നും ഞാൻ പറയുന്നില്ല. അങ്ങയെക്കൂടി വെള്ളത്തിലാക്കും. അതുകൊണ്ട് അങ്ങ് അധികാരത്തിൽ വന്നെന്നും മന്ത്രി മാറിയെന്നും ഉദ്യോഗസ്ഥന്മാരെ അറിയിക്കാനുള്ള നടപടി വേണമെന്ന് വളരെ

വിനയപൂർവ്വം അങ്ങയെ അറിയിക്കുന്നു.

കൃഷി വകുപ്പുമന്ത്രിയെക്കുറിച്ച് നല്ലത് പറഞ്ഞാൽ എനിക്ക് എന്തോ കിട്ടാനാണെന്ന് ഇവരെല്ലാം പറയും. അതുകൊണ്ട് നല്ലത് പറയാൻ കഴിയില്ല. പക്ഷേ അങ്ങ് നല്ലവനാണ്. ശ്രീ. തിരുവഞ്ചൂർ രാധാകൃഷ്ണൻ, അങ്ങ് സത്യസന്ധമായി പറയും, ഒരു നല്ല കൃഷി വകുപ്പുമന്ത്രിയല്ലേ അദ്ദേഹം. എന്റെ അഭിപ്രായത്തിൽ അദ്ദേഹം ഒരു നല്ല കൃഷി വകുപ്പുമന്ത്രിയാണ്. കഴിഞ്ഞ സർക്കാരിന്റെ കാലത്തുള്ള അഴിമതിക്കാരുടെ ലിസ്റ്റ് വേണമെന്ന് കാണിച്ചാൽ ഞാൻ ഒരു ചോദ്യം ചോദിച്ചിരുന്നു. 186 ഉദ്യോഗസ്ഥരെ സസ്പെന്റ് ചെയ്ത് വിജിലൻസ് എൻക്വയറിയിലേയ്ക്ക് കൊണ്ടുവന്നിരിക്കുകയാണ് ഈ മന്ത്രി. അങ്ങയ്ക്ക് മാത്രമേ അതിന് കഴിയുകയുള്ളൂ. അതുകൊണ്ടാണ് അങ്ങയെ ഞാൻ അഭിനന്ദിക്കുന്നത്. ഈ സംഭവം ഇതിനുമുമ്പുണ്ടായിട്ടുണ്ടോ? അവരുടെയെല്ലാം പേരുകൾ എന്റെ കയ്യിലുണ്ട്. മന്ത്രിയോട് ഒരു ചോദ്യം ചോദിച്ചതിന്റെ ഫലമായി അഴിമതിക്കാരായ ഉദ്യോഗസ്ഥരുടെ പേരും കേസ് വിവരങ്ങളും

അടങ്ങിയ ലിസ്റ്റ് എന്റെ കൈവശമുണ്ട്. കൃഷി വകുപ്പുമന്ത്രിയോട് എനിക്ക് പറയാനുള്ളത്, ഈ ഉദ്യോഗസ്ഥന്മാർ ഇല്ലെങ്കിലും കൃഷി വകുപ്പ് നല്ലതുപോലെ നടക്കുമെന്നുള്ളതിന് തെളിവാണ്ല്ലോ ഇവരാരുമില്ലാതെ ഈ വകുപ്പ് മുന്നോട്ട് പോകുന്നത്. അതുകൊണ്ട് അമിതമായി ഉദ്യോഗസ്ഥന്മാർ ആവശ്യമില്ലെന്ന വസ്തുത കണക്കാക്കി അങ്ങ് പ്രവർത്തിക്കണമെന്ന് പറയുന്നു. നന്ദി, നമസ്കാരം.

ശ്രീമതി യു. പ്രതിഭ ഹരി: സർ, 2018-19 സാമ്പത്തിക വർഷത്തേയ്ക്കുള്ള ബഡ്ജറ്റിലെ ശുദ്ധജലവിതരണവും ശുചീകരണവും കൃഷി ജലസേചനം തുടങ്ങിയ ധനാഭ്യർത്ഥനകളെ ഞാൻ പൂർണ്ണമായും പിന്തുണയ്ക്കുന്നു. പ്രശസ്ത കവി ഒ. എൻ. വി. കുറുപ്പ് സാറിനോട് മുൻവിദ്യാഭ്യാസ വകുപ്പുമന്ത്രി സഖാവ് എം. എ. ബേബി നടത്തിയിട്ടുള്ള സുദീർഘമായ ഒരു അഭിമുഖത്തിൽ 'ദിനാന്തം' എന്ന കവിതയുടെ രണ്ടുവരി ഒ. എൻ. വി. കുറുപ്പ് ഉദ്ധരിക്കുന്നുണ്ട്.

"അന്യദുഃഖങ്ങൾ അപാരസമുദ്രങ്ങൾ  
നിന്റെ ദുഃഖങ്ങൾ വെറും കടൽ ശംഖുകൾ"

ഈ ബോധ്യമാണ് കമ്മ്യൂണിസത്തിന്റെ അന്തഃസത്ത. സ്വന്തം മകൾ മരിച്ചപ്പോഴും സാമ്പത്തിക ദുരിതമനുഭവിക്കേണ്ടി വന്നപ്പോഴും കാരൽ മാക്സ് തളർന്നിട്ടില്ല. മഹാനായ മനുഷ്യസ്നേഹിയായ അദ്ദേഹം സ്വന്തം ദുഃഖത്തെ വെറും കടൽ ശംഖുകളായി കാണുകയും നമ്മുടെ സർക്കാർ ഇപ്പോൾ കാണുന്നതുപോലെ കർഷകന്റെ ദുഃഖത്തെ അപാര സമുദ്രങ്ങളായി കാണുന്നതുകൊണ്ടാണ് ഹരിതകേരളം പദ്ധതിയിലൂടെ യു.ഡി.എഫ്.-ന്റെ കാലത്ത് ശ്ലാഘന ഭൂമിയാക്കി മാറ്റിയ കാർഷിക മേഖലയെ പുത്തൻ ഉണർവിന്റെയും പുത്തൻ കാർഷിക സംസ്കാരത്തിന്റെയും മേഖലയിലേയ്ക്ക് കൊണ്ടുവരാൻ ഈ ഗവൺമെന്റിന് കഴിഞ്ഞത്. കഴിഞ്ഞ സർക്കാരിന്റെ കാലത്ത് 66 കർഷകരാണ് ആത്മഹത്യ ചെയ്തത്. ഹരിതകേരളം സൃഷ്ടിച്ച് കർഷക ക്ഷേമത്തിലൂടെയും കാർഷിക വികസന ലക്ഷ്യത്തിലൂടെയും കർഷകന്റെ ദുഃഖത്തെ ഇന്ന് അപാരസമുദ്രങ്ങളോട് ഉപമിച്ചുകൊണ്ട് അതിന് പരിഹാരം കണ്ടുകൊണ്ട് കർഷക ആത്മഹത്യയില്ലാത്ത ഒരു സംസ്ഥാനമാക്കി കേരളത്തെ മാറ്റാൻ കഴിഞ്ഞിരിക്കുന്നു. ഇവിടെ നെൽകൃഷിയുടെയും പച്ചക്കറിയുടെയും ഉല്പാദനത്തിലുണ്ടായ വർദ്ധനവിനെ സംബന്ധിച്ച് എനിക്ക് മുമ്പ് സംസാരിച്ച ബഹുമാനപ്പെട്ട അംഗങ്ങൾ സൂചിപ്പിച്ചിട്ടുണ്ട്. നെൽകൃഷി 1,96,870 ഹെക്ടറായിരുന്നു

യു.ഡി.എഫിന്റെ കാലത്തെങ്കിൽ കേവലം ഒന്നേമുക്കാൽ വർഷക്കാലം കൊണ്ട് 2,20,448 ഹെക്ടറാക്കി ഉയർത്താൻ നമ്മുടെ ഗവൺമെന്റിന് കഴിഞ്ഞിരിക്കുന്നു. 34,000 ഏക്കർ സ്ഥലത്ത് പുതിയതായി ജനകീയ മുന്നേറ്റത്തിലൂടെ കൃഷി ചെയ്തിരിക്കുന്നു. ആ പാടശേഖരങ്ങളുടെ പേരുകളൊന്നും തന്നെ ഞാൻ ആവർത്തിക്കുന്നില്ല. ചെറുകിട കർഷകർക്ക് തങ്ങൾ ഉല്പാദിപ്പിക്കുന്ന നെല്ല് സംസ്കരിച്ച് പാടശേഖര സമിതി മുഖേന തനത് ബ്രാൻഡ് വിപണിയിലെത്തിക്കാൻ വേണ്ടി സാധിക്കുന്നു. തരിശ് നിലങ്ങളുടെ മാപ്പിംഗ് നടത്തിയിരിക്കുന്നു. എവിടെയൊക്കെ തരിശുനിലങ്ങളുണ്ടോ അവിടെയെല്ലാം കൃഷി ചെയ്യുന്നതിന് വേണ്ടിയുള്ള സഹായങ്ങൾ നൽകുന്നു. 2015-16-ൽ 46,500 ഹെക്ടറായിരുന്നു പച്ചക്കറി ഉല്പാദിപ്പിച്ചതെങ്കിൽ കേവലം കുറച്ചുമാസക്കാലംകൊണ്ട് 55,000 ഹെക്ടറിലേയ്ക്ക് ആ പച്ചക്കറി വ്യാപിപ്പിക്കാനായി നമ്മുടെ ഗവൺമെന്റിന് കഴിഞ്ഞിരിക്കുന്നു. 6 ലക്ഷം മെട്രിക് ടണ്ണായിരുന്ന പച്ചക്കറി 10 ലക്ഷം മെട്രിക് ടണ്ണിലേയ്ക്ക് എത്തിക്കാൻ കഴിഞ്ഞിരിക്കുന്നു. പച്ചക്കറിയിൽ സ്വയംപര്യാപ്ത സംസ്ഥാനമാക്കി നമ്മുടെ കേരളത്തെ മാറ്റാൻ തീർച്ചയായും ബഹുമാനപ്പെട്ട കൃഷിമന്ത്രിയുടെ നേതൃത്വത്തിലുള്ള പ്രവർത്തനങ്ങൾക്ക് സാധിക്കുമെന്ന് ഈ അവസരത്തിൽ പറയുകയാണ്. VFPCK തന്നെ പച്ചക്കറി തൈകൾ

ഉല്പാദിപ്പിക്കുന്നു. ഇനി ആരെങ്കിലും ഉല്പാദിപ്പിച്ചാൽ സംഭരണമാണ് ഏറ്റവും വലിയ പ്രശ്നമെങ്കിൽ സംഭരിക്കുന്നതിനുവേണ്ടിയുള്ള പ്രത്യേക സൗകര്യങ്ങൾ ഏർപ്പെടുത്തിയിരിക്കുന്നു. ബഡ്ജറ്റിൽ സംസ്ഥാന സർക്കാർ നെല്ല് സംഭരണത്തിനായി 525 കോടി രൂപയാണ് നൽകിയിരിക്കുന്നത്. ഞാൻ പലപ്പോഴും കണ്ടിട്ടുണ്ട്, കട്ടനാട്ടിലെ കർഷകർക്ക് ഒരുപാട് ദുരിതങ്ങളായിരുന്നു. ബഹുമാനപ്പെട്ട പ്രതിപക്ഷ നേതാവടക്കം ഈ സഭയിലുണ്ട്. കഴിഞ്ഞ ഗവൺമെന്റിന്റെ കാലത്ത് കട്ടനാട്ടിലെ കർഷകർ നമ്മുടെ സെക്രട്ടേറിയറ്റിനു മുമ്പിൽ ശവമായി കിടന്നുള്ള സമരങ്ങൾപോലും നടത്തിയിട്ടുണ്ട്. കട്ടനാട്ടിലെ കർഷകർക്ക് ഭൂപ്രകൃതിപരമായ ബുദ്ധിമുട്ടുകൾ ഇന്നുമുണ്ടെങ്കിൽപ്പോലും അവർക്ക് കൃഷിയുടെ വസന്തകാലം കൊണ്ടുവരാൻ വേണ്ടി സഖാവ് സുനിൽകുമാറിന്റെ നേതൃത്വത്തിലുള്ള ഊർജ്ജസ്വലമായ പ്രവർത്തനങ്ങൾക്ക് കഴിഞ്ഞിരിക്കുന്നു. നെല്ല് കൊടുത്താൽ ഇപ്പോൾ ഒരാഴ്ചയ്ക്കകം അക്കൗണ്ടിലേയ്ക്ക് പണം വരുന്നു. ഇനി അഥവാ കൃഷി നഷ്ടമായാൽ പോലും വലിയ വട്ടിപ്പലിശക്കാരന്റെ കയ്യിൽ നിന്ന് പണം വാങ്ങിച്ച് നശിച്ചുപോകേണ്ട ഗതികേട് കട്ടനാട്ടിലടക്കമുള്ള കർഷകർക്ക് ഇല്ല. പെട്ടെന്നുതന്നെ അവർക്ക് പണം ലഭിക്കാനുള്ള സംവിധാനം അവിടെ കൊടുത്തിരിക്കുന്നു. എന്നോട് കട്ടനാട്ടിലെ പല കർഷകരും കഴിഞ്ഞ ഗവൺമെന്റിന്റെ കാലത്ത് പറഞ്ഞിട്ടുണ്ട്;

ഞങ്ങൾക്കൊക്കെ അറിയാവുന്നതാണ്. ഭാര്യയുടെ താലിമാലയും കുഞ്ഞുങ്ങളുടെ മൊട്ടുകമ്മൽ വരെ പണയം വെച്ചു വിറ്റിട്ടുമാണ് പണ്ട് കൃഷിക്കാർ അവിടെ ജീവിച്ചിരുന്നത്. ഇന്ന് കർഷകരുടെ ആനുകൂല്യങ്ങൾ അതാത് സമയത്ത് ഇപേയ്മെന്റായി അവരുടെ അക്കൗണ്ടിലെത്തിക്കാൻ കഴിഞ്ഞുവെന്നുള്ളത് എടുത്തുപറയേണ്ട കാര്യമാണ്. നാളികേര വികസനം, കേരളമെന്ന് പറയുമ്പോൾ നാളികേരകൃഷിയില്ലാതെ മുന്നോട്ടുപോകുന്നതിനെപ്പറ്റി ചിന്തിക്കാൻപോലും കഴിയുന്നില്ല. നാളികേര വികസനത്തിന് 50 കോടി രൂപയുടെ 'കേരഗ്രാമം' പദ്ധതി നടപ്പാക്കുന്നു. 2017-18 കേരവർഷമായി പ്രഖ്യാപിച്ചിരിക്കുന്നു. കേവലം ഒരു പദ്ധതി പ്രഖ്യാപനം മാത്രമല്ല, തുടർച്ചയായ 250 ഹെക്ടർ പ്രദേശത്ത് നാളികേര കൃഷിയുടെ സംയോജിത കാർഷിക പരിപാടി നടത്തിയിരിക്കുന്നു. നാളികേരത്തെ അതാത് പ്രദേശത്ത് സംസ്കരിക്കുന്നതിനും മൂല്യവർദ്ധിത ഉല്പന്നങ്ങളാക്കുന്നതിനും വേണ്ടി ഇടപെട്ടിരിക്കുന്നു. സംസ്ഥാനത്തിന്റെ ചരിത്രത്തിൽ തന്നെ ആദ്യമായി കർഷക ക്ഷേമനിധി ബോർഡ് രൂപീകരിച്ചിരിക്കുന്നു. എനിക്ക് മുമ്പ് സംസാരിച്ചവർ സൂചിപ്പിച്ചു. 21 വർഷങ്ങൾക്കുശേഷം നെല്ലിനും പച്ചക്കറികൾക്കും സുഗന്ധവിളകൾക്കുമുള്ള ഇൻഷുറൻസ് തുക വലിയതോതിലാണ് വർദ്ധിപ്പിച്ചിരിക്കുന്നത്. ഒരു തെങ്ങിന്



100/- രൂപയായിരുന്നത് 200/- രൂപയാക്കിയിരിക്കുന്നു. വാഴ 50/- രൂപയിൽ നിന്ന് 300/- രൂപയാക്കിയിരിക്കുന്നു. നെല്ല് ഹെക്ടർ ഒന്നിന് 15,000/-ൽ നിന്ന് 35,000/- രൂപയാക്കിയിരിക്കുന്നു. ഇഞ്ചി 40,000/- രൂപയിൽ നിന്ന് 60,000/- രൂപയും കാപ്പി ചെടി ഒന്നിന് 75/- രൂപ മാത്രം കൊടുത്തത് 350/- രൂപയുമാക്കി ഉയർത്തിയിരിക്കുന്നു. ഇതിൽ ഏറ്റവും രസകരമായ കാര്യം, ഇതിൽ അവരുടെ പ്രീമിയം തുകയിൽ ഒരു സാരമായ മാറ്റവും വരുത്താതെയാണ് കർഷകർക്ക് അമിതമായ ഭാരം ഏല്പിക്കാതെയാണ് ഗവൺമെന്റ് ഇത്തരത്തിൽ ഇടപെട്ടിരിക്കുന്നത്. 2016-17-ൽ 2,478 കർഷകർക്ക് 159.87 ലക്ഷം രൂപയും 2017-18-ൽ 5075 കർഷകർക്കായി 305.68 ലക്ഷം രൂപയും നഷ്ടപരിഹാരമായി വിതരണം ചെയ്തിരിക്കുന്നു. എത്രയോ കാലമായി ആവശ്യപ്പെടുന്നതാണ് ഫാറം തൊഴിലാളികളുടെ ശമ്പള പരിഷ്കരണം. അതും ഈ ഗവൺമെന്റ് നടപ്പിലാക്കിയിരിക്കുന്നു.

കാർഷിക വായ്പകളെ സംബന്ധിച്ച് പറയുകയാണെങ്കിൽ 7 ശതമാനം പലിശ നിരക്കിലാണ് കർഷകർക്ക് നൽകി വരുന്നത്. എന്നാൽ ഇതിന് കൃത്യമായി തിരിച്ചടവുണ്ടെങ്കിൽ 3 ശതമാനം പലിശയിളവ് കേന്ദ്രസർക്കാർ നൽകുമായിരുന്നു. സ്പെഷ്യൽ അഗ്രികൾച്ചർ സോണായി പ്രഖ്യാപിച്ച സ്ഥലങ്ങളിൽ നാലുശതമാനം

പലിശ കൂടി സർക്കാർ ഏറ്റെടുത്തുകൊണ്ട് നെൽകർഷകർക്കും പച്ചക്കറി കർഷകർക്കും പലിശരഹിത വായ്പ ലഭ്യമാക്കുന്നതിനും പ്രത്യേകമായിട്ടുള്ള പദ്ധതികൾ വിഭാവനം ചെയ്തിരിക്കുന്നു. അഗ്രോ പാർക്കിലൂടെ കേരളത്തിന്റെ കാർഷിക മൂല്യവർദ്ധിത ഉല്പന്നങ്ങൾക്ക് ഏകീകൃതമായിട്ടുള്ള ഒരു ബ്രാൻഡ് നെയിം കൊടുക്കാനായി സർക്കാർ പരിശ്രമിക്കുന്നു. ഭക്ഷ്യസുരക്ഷിതത്വം മാത്രമല്ല, ഈ ഗവൺമെന്റിന്റെ ലക്ഷ്യം. സുരക്ഷിതമായ ഭക്ഷണംകൂടി ഉറപ്പുവരുത്താൻവേണ്ടിയുള്ള ഇടപെടലാണ് നമ്മുടെ ഗവൺമെന്റിന്റെ ഭാഗത്തുനിന്നും വന്നിരിക്കുന്നത്. അതായത്, കൃഷിസ്ഥലങ്ങളിൽ നിന്നും കമ്പോളങ്ങളിൽ നിന്നും പച്ചക്കറികളുടെയും പഴവർഗ്ഗങ്ങളുടെയും സാമ്പിൾ ശേഖരിച്ചുകൊണ്ട് അവശിഷ്ട കീടനാശിനികളുടെ പരിശോധന നടത്താൻവേണ്ടി പ്രത്യേക ഇടപെടൽ നടത്തുന്നു. ഇതെല്ലാം നമ്മൾ പറയുമ്പോൾ കേന്ദ്രഗവൺമെന്റിന്റെ ഭാഗത്തുനിന്ന് പ്രത്യേകിച്ച് സഹായമൊന്നും കിട്ടിയിട്ടില്ല കേരളത്തിൽ ഇത്തരത്തിലുള്ള വലിയൊരു കാർഷിക മുന്നേറ്റം നടപ്പാക്കുന്നത്. ഇൻഡ്യയിലെ ഒന്നാം പഞ്ചവത്സര പദ്ധതി പരിശോധിച്ചാൽ അറിയാം. കൃഷിക്കുവേണ്ടിയുള്ളതാണ് ഒന്നാം പഞ്ചവത്സര പദ്ധതി. അത് 1951 മുതൽ 56 വരെയാണ് പ്രഖ്യാപിച്ചത്. ഇന്നിപ്പോൾ കേന്ദ്ര കൃഷിമന്ത്രി ആരാണെന്നുപോലും അറിയാത്ത സ്ഥിതിയിൽ രാജ്യം എത്തിയിരിക്കുന്നു.

ധനമന്ത്രിയും പ്രതിരോധമന്ത്രിയുമൊക്കെ നമുക്ക് തരുന്ന ഇരുട്ടടി കൊണ്ട് ഇടയ്ക്കിടയ്ക്കു നോട്ട് റദ്ദാക്കലും അതുപോലെതന്നെ യുദ്ധവിമാനം വാങ്ങലും കരാർ ഒപ്പിടലും ഇതൊക്കെ മാത്രമായി കേന്ദ്രത്തിലെ മന്ത്രിമാരുടെ പേരുകൾ ചുരുങ്ങിപ്പോയിരിക്കുന്നു. 1969 മുതൽ 74 വരെയുള്ള നാലാം പഞ്ചവത്സര പദ്ധതി ഹരിത വിപ്ലവമായിരുന്നു ഡിക്ലെയർ ചെയ്തത്. ഇന്ന് കാവി വിപ്ലവം, Saffron Revolution-ന് വേണ്ടിയാണ് കേന്ദ്രഗവൺമെന്റ് ശ്രമിച്ചുകൊണ്ടിരിക്കുന്നത്. ഇടതുപക്ഷ രാഷ്ട്രീയ പ്രസ്ഥാനത്തിന് ഒരു വർഗ്ഗബോധമുണ്ട്. അത് വികസനത്തിന്റെയാണ്, ഉപജീവനത്തിന്റെയാണ്, നിലനില്പിന്റെയാണ് അടിസ്ഥാനഘടകമായി കൃഷിയെ അങ്ങനെയാണ് കാണുന്നത്. ഇടതുപക്ഷ രാഷ്ട്രീയത്തിന്റെ വക്താവായതുകൊണ്ടുതന്നെയാണ് കേരളത്തിൽ ഇത്രയും മാറ്റങ്ങളുണ്ടാക്കാൻ കൃഷിമന്ത്രിയുടെയും മുഖ്യമന്ത്രിയുടെയും നേതൃത്വത്തിൽ സാധിച്ചത്.

ലോകത്തെ ആദ്യത്തെ തൊഴിൽ തന്നെ കൃഷിയാണ്. ഞങ്ങൾ ആഗ്രഹിക്കുന്നത് ഈ ലോകം ഉള്ളിടത്തോളംകാലം അവസാന മനുഷ്യനും കൃഷിയെ സ്നേഹിക്കണമെന്നാണ്. കൃഷിയെ സ്നേഹിക്കുന്ന മനുഷ്യനമാത്രമേ മണ്ണിനെ സ്നേഹിക്കുന്നവനാകാൻ കഴിയുകയുള്ളൂ. നമ്മുടെ നിയമസഭയിൽ തന്നെ

ഹരിതകേരളത്തിന്റെ ബ്രാൻഡ് അംബാസിഡർമാരായിട്ടുള്ള ആദരണീയരായ രണ്ട് എം.എൽ.എ. മാർ ഇരിപ്പുണ്ട്. ശ്രീ. കെ. ദാസൻ, അദ്ദേഹം നടത്തിയ പ്രവർത്തനം ഈ നിയമസഭയും കേരള സംസ്ഥാനവുമൊക്കെ ചർച്ച ചെയ്യേണ്ടതാണ്. ഉണങ്ങിപ്പോയ പുഞ്ചപ്പാടം ആറ്റ് കിലോമീറ്റർ നീളത്തിൽ അവിടെ തോട്കീറി അഞ്ചുപൈസപോലും ഗവൺമെന്റിന്റെ സഹായം വാങ്ങാതെ ജനകീയ കൂട്ടായ്മയിലൂടെ കൃഷി നടത്താൻവേണ്ടി കൃഷിക്കാരോടൊപ്പം അദ്ദേഹവും ആ തോട്ടിലിറങ്ങി ചെളി കോരി അവരോടൊപ്പം നിന്ന് പ്രവർത്തിച്ചിരിക്കുന്നു. അതുപോലെതന്നെ ശ്രീ. എ. പ്രദീപ് കുമാർ, എം.എൽ.എ. ഒരുപക്ഷെ, വിദ്യാഭ്യാസമേഖലയിൽ കേരളത്തിലെ വലിയ മുന്നേറ്റങ്ങൾക്ക് നടക്കാവ് സൂളിനെ മുന്നോട്ടുകൊണ്ടുവന്ന കേരളത്തിലാകമാനം ആ മാതൃക അനുകരിക്കപ്പെടുമ്പോൾ അദ്ദേഹത്തിന്റെ മണ്ഡലത്തിൽ നടന്ന ഒരു കാര്യം ഒരു ജലാശയം സംരക്ഷിക്കുന്നതിനുവേണ്ടി. നിലനിർത്തുന്നതിനുവേണ്ടി ഭാവനാത്മകമായി ചിന്തിച്ച് ഒരു കമ്പനിക്ക് രൂപം കൊടുത്തിരിക്കുന്നു. ഇടതുപക്ഷമായതുകൊണ്ടാണ് ഇങ്ങനെ ചിന്തിക്കുന്നത്. അതിനുവേണ്ടിയുള്ള പ്രവർത്തനം നടത്തുന്നു. ഉറവകളും നീരൊഴുക്കും കണ്ടെത്തുന്നതിനുവേണ്ടി ഇറങ്ങി പ്രവർത്തിക്കുന്നു. സ്ഥലം ഉടമകളെ കണ്ടെത്തി അവരെക്കൂടി ഷെയർ ഹോൾഡേഴ്സാക്കി മാറ്റി. ഹരിതകേരളത്തിലെ

ഹരിത എം.എൽ.എ.മാർ എന്നൊക്കെ പറഞ്ഞിട്ട് ഇവരൊക്കെ അപ്പുറത്തുണ്ടായിരുന്നല്ലോ? ഇതല്ലേ യഥാർത്ഥ ഹരിത എം.എൽ.എ.മാർ. വയലും ചേറിന്റെ മണവും കർഷകസമരവും കർഷക മുന്നേറ്റവുമൊക്കെ ഇടതുപക്ഷ പ്രസ്ഥാനത്തിന് എന്നും വളക്കൂറുണ്ടാക്കിയിട്ടുണ്ട്. അങ്ങനെയുള്ള ഭൂമിയിൽ എന്നും ഇടതുപക്ഷം ശക്തിപ്പെട്ടിട്ടുണ്ട്.

ഇന്ന് കേന്ദ്ര ഗവൺമെന്റിന്റെ കൃഷിയെന്നു പറഞ്ഞാൽ എന്താണ്? കുറേ പ്രതിമകൾ നിർമ്മിക്കുന്നു. 3,600 കോടിയിൽപ്പരം രൂപ ഉപയോഗിച്ചുകൊണ്ടാണ് പ്രതിമ നിർമ്മിക്കുന്നത്. പൊതുമേഖലാ ബാങ്കുകളെ കൊള്ളയടിക്കുന്നതാണ് അവരുടെ കാർഷിക സംസ്കാരം. കോർപ്പറേറ്റ് കമ്പനികൾക്ക് രഹസ്യങ്ങൾ ചോർത്തിക്കൊടുക്കുന്നതിലൂടെയാണ് അവർ കൃഷി കൊണ്ടുനടക്കുന്നത്. കേന്ദ്രസർക്കാരും കൃഷിയും തമ്മിലുള്ള ബന്ധം ആലോചിക്കുമ്പോൾ സ്വാഭാവികമായിട്ടും നമുക്ക് വരുന്ന ഒരു ചിന്തയാണ് 'വേലി തന്നെ വിളവു തിന്നുന്നു' അല്ലെങ്കിൽ 'വിത്തിറക്കാതെ വിളവെടുക്കുന്നു' ഇതൊക്കെയാണ് കേന്ദ്രസർക്കാരും കൃഷിയും തമ്മിലുള്ള ബന്ധം. യു.ഡി.എഫ്. എന്നുപറയുമ്പോൾ അപ്പുറത്ത് ആരുമില്ല. പൊതുവെ നിയമസഭാ പ്രവർത്തനങ്ങളിൽ അവർക്ക് താല്പര്യം വളരെയധികം കുറഞ്ഞുപോയിരിക്കുന്നു. ഞാൻ എപ്പോഴും അത് ആവർത്തിക്കുന്നില്ല. വിതച്ചത്

കൊയ്തവരാണ് അവർ. മാണിസാറിൻ്റെ പല ബഡ്ജറ്റും ഞാൻ ശ്രദ്ധിച്ചിട്ടുണ്ട്. മാണിസാറിൻ്റെ ബഡ്ജറ്റിൽ അവർ എപ്പോഴും പറഞ്ഞുകൊണ്ടിരുന്നത് കൃഷി ഒരു 'വ്യവസായം' എന്ന രൂപത്തിലാണ്. ലീഗിൻ്റെ കാര്യം പറയുകയാണെങ്കിൽ ലീഗിൻ്റെ കൊടിയിൽ മാത്രമേയുള്ളൂ പച്ച. അവരുടെ മനസ്സിലുമില്ല മണ്ഡലത്തിലുമില്ല തലമണ്ടയിലുമില്ല. ഇവർക്ക് കൃഷിയോട് താല്പര്യമില്ല. കുട്ടനാട്ടിലെ കാർഷികമേഖല ഉണർന്ന് പ്രവർത്തിച്ച കാര്യം ഞാൻ നേരത്തെ പറഞ്ഞിരുന്നു. ചില നിർദ്ദേശങ്ങൾ ബഹുമാനപ്പെട്ട കൃഷി വകുപ്പുമന്ത്രിയുടെ ശ്രദ്ധയിൽ കൊണ്ടുവരാൻ വയ്ക്കാൻ ആഗ്രഹിക്കുകയാണ്. കുട്ടനാട്ടിൽ പമ്പിംഗ് സബ്സിഡി പൂർണ്ണമായും കൊടുത്തു തീർക്കുമെന്ന് കെ. എം. മാണി സാറിൻ്റെ കാലത്തുതന്നെ പറഞ്ഞിരുന്നൊരു കാര്യമാണ്. നിലമൊരുക്കുന്നതിൻ്റെ ഭാഗമായി പത്ത് വർഷത്തിലൊരിക്കൽ കുട്ടനാട്ടിലടക്കമുള്ള കർഷകർ ഒരു കൃഷി ഉപേക്ഷിക്കാറുണ്ട്. ഒരു കൃഷി ഉപേക്ഷിച്ചതിനുശേഷം രണ്ടാമത് വീണ്ടും കൃഷിചെയ്യുമ്പോൾ ഇവർക്ക് പമ്പിംഗ് സബ്സിഡി ആനുകൂല്യം ലഭിക്കുന്നില്ല. അതായത് രണ്ട് ക്വിൻ്റൽ നെല്ല് കിട്ടുന്നത് മൂന്ന് ക്വിൻ്റൽ ആക്കുന്നതിൻ്റെ പരിശ്രമത്തിൻ്റെ ഭാഗമായി, കൃഷിയ്ക്ക് സബ്സിഡി നൽകാതിരിക്കുന്നൊരു അവസ്ഥയുമുണ്ട്. ഇക്കാര്യത്തിൽ അങ്ങ് അടിയന്തരമായി ഇടപെട്ട് പുഞ്ച സ്പെഷ്യൽ ഓഫീസിൽ നിന്നും പമ്പിംഗ്

സബ്സിഡി കർഷകർക്ക് ലഭ്യമാക്കുന്നതിനുള്ള ഇടപെടൽ നടത്തണം.

മി. ഡെപ്യൂട്ടി സ്പീക്കർ: പ്ലീസ്... കൺക്രൂഡ് സമയം കഴിഞ്ഞു.

ശ്രീമതി യു. പ്രതിഭ ഹരി: സർ, ഒരു മിനിറ്റ് കൊണ്ട് നിർത്താം. കൃഷിയുടെ ആനുകൂല്യങ്ങൾ ഇ-പേയ്മെന്റായി ലഭിക്കുന്നതുകൊണ്ട് കൃഷിയിൽ വലിയ രൂപത്തിലുള്ള വർദ്ധനവ് വരുന്നതുകൊണ്ടുപോലും ഒരു ക്വിന്റൽ നെല്ല് ലോറിയിൽ കയറ്റുമ്പോൾ 193/- രൂപയാണ് കർഷകർക്ക് ചെലവാകുന്നത്. ഏകദേശം 2006-ൽ തുടങ്ങിയ ഹാൻഡ്ലിംഗ് ചാർജ്ജായ 12/- രൂപയാണ് ഇപ്പോഴും കൊടുക്കുന്നത്. അത് 50/- രൂപയാക്കി വർദ്ധിപ്പിക്കുന്നതിനുള്ള ഇടപെടൽ ഉണ്ടാകണം.

മി. ഡെപ്യൂട്ടി സ്പീക്കർ: ശ്രീമതി പ്രതിഭ ഹരി ഒരു മിനിറ്റിൽ കൂടുതൽ എടുത്തു.

പ്ലീസ് കൺക്രൂഡ്.

ശ്രീമതി യു. പ്രതിഭ ഹരി: സർ, ഒരു കാര്യം പറഞ്ഞുകൊണ്ട് നിർത്താം.

ബൈബിളിൽ ഒരു വാചകമുണ്ട്: വിതയ്ക്കുന്നവൻ വിതപ്പാൻ പുറപ്പെട്ടു, വിതയ്ക്കുമ്പോൾ ചിലത് വഴിയരികിൽ വീണുപോയി, പറവകൾ വന്ന് അത് തിന്നുകളഞ്ഞു. ചിലത് മണ്ണിലാത്തിടത്താണ് വീണത്. മണ്ണിന് താഴ്ചയില്ലാത്തതിനാൽ അത് മുളച്ചുവന്നു. എന്നാൽ സൂര്യനദിച്ചപ്പോൾ ചൂടുതട്ടി വേരില്ലായ്മയാൽ രാഹുൾ ബ്രിഗേഡ് പോലെ അത് ഉണങ്ങിപ്പോയി. മറ്റു ചിലത് നല്ല നിലത്ത് വീണു. ശ്രീ. കെ. ദാസനെയും

ശ്രീ. എ. പ്രദീപ് കുമാറിനെയും അന്തരിച്ച കെ. കെ. ആർ.നെയും പോലെ അവർ നൂറും മുപ്പതും അറുപതും മേനിയായി വിളഞ്ഞു. ചെവിയുള്ളവർ കേൾക്കട്ടെ, ചെവിയുള്ളവരെല്ലാം ഈ ബഡ്ജറ്റും ധനാഭ്യർത്ഥനയും അംഗീകരിക്കും. ചെവിയില്ലാത്തവർ, കണ്ണില്ലാത്തവർ അത് നിരാകരിക്കും.

ശ്രീ. റോജി എം. ജോൺ: സർ, ഞാൻ ഈ ധനാഭ്യർത്ഥനകളെ എതിർക്കുകയാണ്. കേരളം കടുത്ത ജലക്ഷാമം നേരിടാൻ പോകുകയാണെന്നാണ് ഏറ്റവും ഒടുവിലായി പുറത്തുവരുന്ന റിപ്പോർട്ടുകൾ സൂചിപ്പിക്കുന്നത്. വാട്ടർ അതോറിറ്റിയെ സംബന്ധിച്ചും ജലസേചനത്തെ സംബന്ധിച്ചും കേരളത്തിൽ നിലവിലുള്ള പദ്ധതികൾപോലും നല്ല രീതിയിൽ മുന്നോട്ടുകൊണ്ടുപോകാൻ സാധിക്കുന്നില്ലെന്ന് മാത്രമല്ല, പുതിയതായി പ്രഖ്യാപിച്ച പദ്ധതികളൊന്നും അതിന്റെ പ്രാരംഭത്തിലേയ്ക്ക് എത്തിക്കാൻ കഴിഞ്ഞിട്ടില്ലെന്ന വസ്തുതയും നിലനിൽക്കുകയാണ്. ഇന്നത്തെ ചർച്ചയ്ക്ക് തുടക്കം കുറിച്ച ബഹുമാന്യനായ കെ. വി. വിജയദാസ് കോൺഗ്രസ്സിന്റെ നയങ്ങളെക്കുറിച്ച് വലിയ വിമർശനങ്ങൾ ഉന്നയിക്കുന്നത് കാണുകയുണ്ടായി. കിഫ്ബി വഴി പ്രഖ്യാപിച്ച പദ്ധതികൾക്ക് ഭരണാനുമതി വാങ്ങിയെടുക്കുന്നതിൽ വാട്ടർ അതോറിറ്റി ജീവനക്കാർ കാട്ടുന്ന ഗുരുതരമായ കൃത്യവിലോപം ശ്രദ്ധയിൽപ്പെട്ടിട്ടുണ്ടോ; ഉണ്ടെങ്കിൽ എന്ത് നടപടി



സ്വീകരിക്കുമെന്നാണ് വാട്ടർ അതോറിറ്റിയെ സംബന്ധിച്ച് അദ്ദേഹംതന്നെ നിയമസഭയിൽ ചോദിച്ചൊരു ചോദ്യം. കിഫ്ബി വഴി വാട്ടർ അതോറിറ്റിക്ക് നിരവധി പദ്ധതികൾ പ്രഖ്യാപിക്കുകയുണ്ടായി. പക്ഷെ പ്രഖ്യാപിച്ച പദ്ധതികളിൽ എത്ര പദ്ധതികൾക്ക് കിഫ്ബിയുടെ ഭരണാനുമതി നേടിയെടുക്കാൻ കഴിഞ്ഞിട്ടുണ്ടെന്നുള്ള കണക്ക് ബഹുമാനപ്പെട്ട മന്ത്രി എടുക്കണമെന്നാണ് എനിക്ക് അഭ്യർത്ഥിക്കാനുള്ളത്. ആരോഗ്യം, വിദ്യാഭ്യാസം, പി.ഡബ്ല്യു.ഡി. തുടങ്ങി വിവിധ വകുപ്പുകൾ വഴി പ്രഖ്യാപിക്കപ്പെട്ട പദ്ധതികളിൽ ജലസേചന വകുപ്പിന്റെ എത്ര പദ്ധതികൾക്ക് ഭരണാനുമതി നേടിയെടുക്കാൻ കഴിഞ്ഞിട്ടുണ്ടെന്ന് അങ്ങ് ദയവായി പരിശോധിക്കണം. എന്റെ മണ്ഡലമായ അങ്കമാലിയിൽ 116 കോടി രൂപയുടെ ഒരു പദ്ധതി പ്രഖ്യാപിക്കുകയുണ്ടായി. അതിനുവേണ്ടി ഡി.പി.ആർ. തയ്യാറാക്കുന്നതിന് ഉദ്യോഗസ്ഥരെ വിളിച്ചുവരുത്തി ആവശ്യമായ നടപടികളൊക്കെ സ്വീകരിക്കുകയുണ്ടായി. രണ്ട് പദ്ധതികളായിട്ടാണ്, അങ്കമാലി കുടിവെള്ള പദ്ധതിയും മലയാറ്റൂരും അയ്യംപുഴയ്ക്കുമായി ഒരു പ്രത്യേക പദ്ധതിയായി ഡി.പി.ആർ. തയ്യാറാക്കി സർക്കാരിൽ സമർപ്പിച്ചിട്ട് നാളുകളായി. പക്ഷെ ഇന്നുവരെ കിഫ്ബിയുടെ ഭരണാനുമതി നേടിയെടുക്കാൻ കഴിഞ്ഞിട്ടില്ല. ഇതുമാത്രമല്ല കഴിഞ്ഞ വർഷത്തെ ബഡ്ജറ്റിൽ പ്രഖ്യാപിച്ച നിരവധി പദ്ധതികൾ സമാനമായ രീതിയിൽ

ഇഴഞ്ഞുനീങ്ങുകയാണെന്ന വസ്തുത ബഹുമാനപ്പെട്ട മന്ത്രി മനസ്സിലാക്കണമെന്നാണ് എനിക്ക് സൂചിപ്പിക്കാനുള്ളത്. വാട്ടർ അതോറിയുടെ പൈപ്പുകൾ സ്ഥാപിക്കാനായി റോഡുകൾ വെട്ടി പൊളിച്ചതിനുശേഷം റോഡുകൾ നന്നാക്കാൻ കഴിയാത്ത അവസ്ഥയെ സംബന്ധിച്ച് നമ്മൾ ആവർത്തിച്ചു പറയുന്നൊരു കാര്യമാണ്. ബഹുമാന്യനായ പൊതുമരാമത്ത് വകുപ്പുമന്ത്രിയുടെ അടുത്ത് ചെല്ലുമ്പോൾ വാട്ടർ അതോറിറ്റി വെട്ടിപൊളിച്ച റോഡ് നന്നാക്കാൻ ഒരു രൂപ പോലും നൽകുകയില്ലെന്നാണ് അദ്ദേഹം പറയുന്നത്. ഓരോ ജില്ലയിലും ഇത്തരത്തിൽ കോടിക്കണക്കിന് രൂപ അടയ്ക്കാനുണ്ട്. ആ തുക കാലതാമസം കൂടാതെ അടയ്ക്കുന്നതിനായി നടപടി സ്വീകരിക്കാൻ ബഹുമാന്യനായ മന്ത്രി മുൻകയ്യെടുക്കണമെന്നാണ് എനിക്ക് പറയാനുള്ളത്.

വരൾച്ച വീണ്ടും കേരളത്തെ ഉറ്റുനോക്കുകയാണ്. വരൾച്ച അതിന്റെ മൂർദ്ധന്യത്തിലെത്തിയതിനുശേഷമാണ് സാധാരണ നിലയിൽ ഡിപ്പാർട്ടുമെന്റ് നടപടികൾ സ്വീകരിക്കുന്നത്. നിരവധിയായിട്ടുള്ള ജലസേചന പദ്ധതികൾ നമ്മുടെ നാട്ടിലുണ്ട്. കനാലുകൾ വൃത്തിയാക്കുന്നതിനും മെയിന്റനൻസ് നടത്തുന്നതിനും സമയോചിതമായ ഇടപെടൽ ഉണ്ടാകുന്നില്ലെന്നുള്ളത് ഒരു കാര്യമാണ്. ജലസേചനം തുടങ്ങേണ്ട സമയമായി കഴിയുമ്പോഴാണ് ഇവിടെ കനാൽ

വൃത്തിയാക്കുന്നതിനുള്ള പ്രൊപ്പോസൽപോലും പലപ്പോഴും ഡിപ്പാർട്ടുമെന്റിലേയ്ക്ക്/ഗവൺമെന്റിലേയ്ക്ക് എത്തുന്നത്. ആ കാലതാമസം ഒഴിവാക്കേണ്ടതുണ്ട്. വരൾച്ച മുൻകൂട്ടി കണ്ടുകൊണ്ടുതന്നെ നടപടികൾ ഉണ്ടാകണം. ഉദാഹരണത്തിന്, അങ്കമാലിയിൽ ഞങ്ങളുടെയൊക്കെ പ്രദേശത്ത് ചാലക്കുടി ഇറിഗേഷൻ പ്രോജക്ട്, ഇടമലയാർ പ്രോജക്ട്, പെരിയാർ വാലിയുടെയുമൊക്കെ മെയിന്റനൻസ് നടത്തുന്നതിനുവേണ്ടി കോടിക്കണക്കിനു രൂപയുടെ പ്രൊപ്പോസൽ സർക്കാരിൽ സമർപ്പിച്ചാൽ വളരെ തുച്ഛമായിട്ടുള്ള തുകയാണ് അനുവദിച്ചു കൊടുക്കുന്നത്. ഈ അനുവദിച്ചു കൊടുക്കുന്ന തുക കനാലുകൾ വൃത്തിയാക്കാൻ തികച്ചും അപര്യാപ്തമായതുകൊണ്ട് എന്ത് ചെയ്യണമെന്നറിയാതെ ഉദ്യോഗസ്ഥർ കൈ മലർത്തുന്നൊരു സാഹചര്യം നിലനിൽക്കുകയാണ്. അതുകൊണ്ട് ഈ വിഷയത്തിൽ അടിയന്തരമായി ഇടപെടേണ്ടാകണം. അടുത്ത വർഷം ഇത്തരം സാഹചര്യം വീണ്ടും ഉണ്ടാകാതിരിക്കാനുള്ള ഇടപെടേണ്ടാകണം. തൊഴിലുറപ്പ് പദ്ധതിയിൽപ്പെടുത്തി ഇത് ചെയ്യാൻ സാധിക്കില്ലെന്ന് കേന്ദ്ര സർക്കാർ ഓരോ വർഷവും ആവർത്തിച്ചുവർത്തിച്ച് പറഞ്ഞുകൊണ്ടിരിക്കുകയാണ്. അത്തരം സാഹചര്യം നിലനിൽക്കുമ്പോൾ അത് മുൻകൂട്ടി കണ്ടുകൊണ്ട് ഈ വിഷയത്തിൽ കാലോചിതമായ ഇടപെടൽ നടത്താൻ ഇറിഗേഷൻ ഡിപ്പാർട്ടുമെന്റ്

പ്രത്യേകമായൊരു ശ്രദ്ധയെടുക്കണമെന്നാണ് എനിക്ക് സൂചിപ്പിക്കാനുള്ളത്.

നാണ്യ വിളകളുടെ കർഷികോൽപ്പന്നങ്ങളുടെ വിലത്തകർച്ച കർഷകരെ ഇന്ന് പ്രതിസന്ധിയിലാക്കിയിരിക്കുകയാണ്. എനിക്ക് മുമ്പ് സംസാരിച്ച പലരും ഈ വിഷയം ഇവിടെ സൂചിപ്പിക്കുകയുണ്ടായി. പൈനാപ്പിൾ, മരിച്ചീനി, ഏത്തയ്ക്ക, ജാതി തുടങ്ങിയ ഉൽപ്പന്നങ്ങൾ കഴിഞ്ഞ വർഷത്തേതിൽ നിന്നും ഗുരുതരമായ വിലത്തകർച്ച നേരിട്ടുകൊണ്ടിരിക്കുകയാണ്. ബഹുമാന്യനായ മന്ത്രി എന്റെ ഒരു സബ്മിഷൻ മറുപടിയായി അല്ലെങ്കിൽ താങ്കളുടെ നടപടി മൂലം ജാതി കൃഷിയ്ക്ക് മൈക്രോ സെക്ടറിൽ കോഡ് അനുവദിച്ചു തന്നതിൽ എനിക്ക് സന്തോഷമുണ്ട്. അതുകൊണ്ട് തദ്ദേശ സ്ഥാപനങ്ങൾ വഴി ജാതി കൃഷിക്കുവേണ്ടി പദ്ധതികൾ ആവിഷ്കരിക്കുന്നതിനായി പഞ്ചായത്തുകൾ ശ്രമിക്കുന്നുണ്ട്. പക്ഷെ സംസ്ഥാനത്ത് ഇങ്ങനെയൊരു കൃഷി നിലവിലുണ്ടെന്ന കാര്യം കൃഷി ഓഫീസുകളിൽ ബോധ്യപ്പെടുത്തണം. കാരണം ജാതി കൃഷിയെ സപ്പോർട്ട് ചെയ്യുന്ന തരത്തിലുള്ള യാതൊരു നടപടിയും കൃഷി ഓഫീസുകളുമായി ബന്ധപ്പെട്ട് ഉണ്ടാകുന്നില്ല. കഴിഞ്ഞ വർഷം ജാതി പത്രിക്ക് 1,600/- രൂപയുണ്ടായിരുന്നത് ഈ വർഷം 700/- രൂപയായും ജാതിയുടെ കുരുവിന് 500/- രൂപയുണ്ടായിരുന്നത് 200/- രൂപയായും കുറഞ്ഞിരിക്കുകയാണ്. രാജ്യത്ത് നടന്നുകൊണ്ടിരിക്കുന്ന മാറ്റങ്ങൾ നമുക്കറിയാം

നമ്മൾ വീണ്ടും ആർ.സി.ഇ.പി.യിലേയ്ക്ക് കടക്കുകയാണ്. ജാതിയുടെ നേരിട്ടുള്ള ഇറക്കുമതി വരാൻ പോകുന്നു. നമുക്ക് വേണമെങ്കിൽ രാഷ്ട്രീയമായിട്ടുള്ള ചർച്ചയ്ക്ക് ഇതൊക്കെ യു.പി.എ.യുടെ കാലത്ത് തുടങ്ങിവെച്ചതാണെന്ന് പറയാം. പക്ഷെ ആ കാലഘട്ടത്തിലൊക്കെ ഇതിന് കൃത്യമായിട്ടുള്ള സേഫ് ഗാർഡ്സ് ഉണ്ടായിരുന്നു. നെഗറ്റീവ് ലിസ്റ്റിൽ ഉൾപ്പെടുത്തേണ്ട ഉൽപ്പന്നങ്ങളെ സംബന്ധിച്ച് കൃത്യമായിട്ടുള്ള നിർദ്ദേശങ്ങൾ കേന്ദ്ര സർക്കാരിൽ സമർപ്പിക്കേണ്ടതായിട്ടുണ്ട്. കർണ്ണാടകം അടയ്ക്കുക, കരമുളക് എന്നീ ഉൽപ്പന്നങ്ങളെ സംബന്ധിച്ച് വേണ്ട നിർദ്ദേശങ്ങൾ കൊടുത്തുവെന്നാണ് ഞങ്ങൾ മനസ്സിലാക്കുന്നത്. ഏതൊക്കെ ഉൽപ്പന്നങ്ങളെയാണ് നെഗറ്റീവ് ലിസ്റ്റിൽ ഉൾപ്പെടുത്താൻ വേണ്ടി കേരളം കേന്ദ്ര സർക്കാരിലേയ്ക്ക് നിർദ്ദേശിച്ചിട്ടുണ്ടെന്ന് ബഹുമാന്യനായ മന്ത്രി വ്യക്തമാക്കണം. ജാതി കൃഷിയെ സംരക്ഷിക്കുന്നതിനുവേണ്ടി ജാതിയെ നെഗറ്റീവ് ലിസ്റ്റിൽ ഉൾപ്പെടുത്തുന്നതിനുള്ള നടപടി സർക്കാരിന്റെ ഭാഗത്തുനിന്നും ഉണ്ടാകണമെന്നാണ് എനിക്ക് പറയാനുള്ളത്. ഇവിടെ നെൽകൃഷിയെ സംബന്ധിച്ച് ബഹുമാന്യനായ പ്രതിഭ ഹരി പറയുന്നത് കേൾക്കുകയുണ്ടായി. ഏത് കണക്കുകളുടെ അടിസ്ഥാനത്തിലാണ് ഇത് ഇവിടെ സൂചിപ്പിച്ചതെന്ന് എനിക്ക് മനസ്സിലായിട്ടില്ല. ഇവിടെ കാണുന്ന എല്ലാ റിപ്പോർട്ടുകളുടെയും അടിസ്ഥാനത്തിൽ കേരളത്തിലെ എല്ലാ ജില്ലകളിലും നെൽ

പാടശേഖരത്തിന്റെ വിസ്തൃതി കുറയുന്നതിന്റെ കണക്കുകളാണ് സൂചിപ്പിച്ചുകൊണ്ടിരിക്കുന്നത്. അങ്ങ് മെത്രാൻ കായലിലും, സന്തോഷ് മാധവന്റെ സ്ഥലത്തുമൊക്കെ കൃഷി ഇറക്കുന്നുണ്ട്. വളരെ സന്തോഷം മാധ്യമങ്ങളിൽ നല്ല വാർത്ത കിട്ടുന്നുമുണ്ട്. പക്ഷെ കേരളത്തിൽ മൊത്തത്തിൽ നെൽ പാടശേഖരങ്ങളുടെ അളവിൽ ഉണ്ടായിക്കൊണ്ടിരിക്കുന്ന കുറവ് ഓരോ വർഷം കഴിയുന്നോടും വർദ്ധിച്ചുവരികയാണെന്ന വസ്തുത അങ്ങ് മനസ്സിലാക്കണമെന്നാണ് എനിക്ക് ഈ അവസരത്തിൽ വിനീതമായി സൂചിപ്പിക്കാനുള്ളത്. കേര കർഷകരെ സംബന്ധിച്ച്, 'കേരം തിങ്ങും കേരള നാട്' എന്നാണ് നമ്മൾ പറയാറുള്ളത്. പക്ഷെ ഓരോ വർഷം കഴിയുന്നോടും നാളികേരത്തിന്റെ ഉല്പാദനം വളരെയധികം കുറഞ്ഞുകൊണ്ടിരിക്കുകയാണ്. 2015-16-ൽ 790000 ഹെക്ടർ പ്രദേശത്ത് കൃഷിയുണ്ടായിരുന്നത് 2016-17 ആയപ്പോൾ 781000 ഹെക്ടറായി ചുരുങ്ങിയിരിക്കുകയാണ്. കൃഷിവകുപ്പുമായി ബന്ധപ്പെട്ട് സഹകരണ സംഘങ്ങൾ വഴി തേങ്ങ സംഭരിക്കുന്നതിന് അങ്ങ് ഒരു ഉത്തരവ് ഇറക്കിയിട്ടുണ്ടായിരുന്നു. ആ ഉത്തരവിറക്കിയിട്ട് അഞ്ച് മാസങ്ങൾ കഴിഞ്ഞിട്ടും ഇതുവരെ കൃഷി ഡയറക്ടർ ഇതിനാവശ്യമായ മാർഗ്ഗ നിർദ്ദേശങ്ങൾ പുറപ്പെടുവിച്ചിട്ടില്ലെന്നുള്ള വസ്തുത അങ്ങ് മനസ്സിലാക്കണം. അതിൽ അടിയന്തര നടപടിയുണ്ടാകണം.

ഞാൻ രാഷ്ട്രീയമൊന്നും പറയാൻ ഉദ്ദേശിച്ചിരുന്നില്ല. പക്ഷേ എനിക്ക് മുമ്പ് സംസാരിച്ച ചില അംഗങ്ങൾ കോൺഗ്രസ്സിന്റെ കാർഷികനയത്തെക്കുറിച്ചൊക്കെ വിമർശിക്കുന്നത് കേൾക്കുകയുണ്ടായി. ഇവിടെ ബഹുമാന്യനായ പി. ടി. തോമസ് സൂചിപ്പിക്കുകയുണ്ടായി, 70,000 കോടി രൂപ ഈ രാജ്യത്തെ കാർഷിക കടങ്ങൾ എഴുതിത്തള്ളുവാൻ യു.പി.എ. സർക്കാർ സ്വീകരിച്ച നടപടി നമ്മളെല്ലാവരുടെയും മുന്നിലുണ്ട്. അത് 2009-ൽ നടന്ന കാര്യമാണ്, നമുക്ക് മറന്നേക്കാം. ഞാൻ ഒരു കാര്യം പറയാൻ ആഗ്രഹിക്കുകയാണ്.

മി. ഡെപ്യൂട്ടി സ്പീക്കർ: അങ്ങ് അവസാനിപ്പിക്കണം.....പ്ലീസ്.....

ശ്രീ. റോജി എം. ജോൺ: സർ, കഴിഞ്ഞ വർഷം കർണ്ണാടക സംസ്ഥാനം 8000 കോടി രൂപയുടെ കാർഷിക കടങ്ങൾ എഴുതിത്തള്ളുവാനുള്ള നടപടി സ്വീകരിച്ചിട്ടുണ്ട്. 22 ലക്ഷം കർഷകർക്ക് അതിന്റെ പ്രയോജനമുണ്ടായി. പഞ്ചാബിൽ ക്യാപ്റ്റൻ അമരേന്ദർസിംഗ് മുഖ്യമന്ത്രിയായതിനുശേഷം 10000 കോടി രൂപയുടെ കാർഷിക കടങ്ങൾ എഴുതിത്തള്ളി. 10 ലക്ഷത്തിലധികം കർഷകർക്ക് അതിന്റെ പ്രയോജനമുണ്ടായി. ഇവിടെ നിങ്ങൾ കർഷകരെക്കുറിച്ചും കാർഷികരംഗത്തെക്കുറിച്ചും ഊറ്റം കൊള്ളുമ്പോൾ കേരളത്തിൽ ഇത്തരത്തിൽ ഒരു രൂപയുടെ കാർഷിക കടമെങ്കിലും എഴുതിത്തള്ളുവാൻ നടപടി

സ്വീകരിച്ചതിനുശേഷം പ്രസംഗം നടത്തണമെന്നുമാത്രം അഭ്യർത്ഥിക്കുന്നു. ഈ ധനാഭ്യർത്ഥനകളെ ശക്തമായി എതിർക്കുന്നു.

ശ്രീ. പി. കെ. ശശി: സർ, ഞാൻ ഈ ധനാഭ്യർത്ഥനകളെ ശക്തമായി പിന്തുണയ്ക്കുകയാണ്.

ഭാവനാ സമ്പന്നരായ, നല്ല കാഴ്ചപ്പാടുകളുള്ള രണ്ട് മന്ത്രിമാരാണ് കൃഷി വകുപ്പുമന്ത്രി ശ്രീ. വി. എസ്. സുനിൽ കുമാറും ജലസേചന വകുപ്പുമന്ത്രിയും. നമ്മുടെ നാട് കാർഷിക രാജ്യമാണ്. എന്നാൽ കാർഷിക മേഖല അതിന്റെ ചരിത്രത്തിലെ ഏറ്റവും കൂടുതൽ പ്രതിസന്ധികൾ നേരിടുന്ന കാലമാണിത്. വളരെ ചുരുങ്ങിയ സമയം മാത്രമേയുള്ളൂവെന്നതുകൊണ്ട് ഞാൻ എല്ലാ വിഷയവും വളരെ പെട്ടെന്ന് പറഞ്ഞ് അവസാനിപ്പിക്കുകയാണ്. പാലക്കാടിന്റെ കിഴക്കൻ മേഖല നെൽകൃഷിയുടെ മേഖലയാണ്. നെൽകൃഷി ഒട്ടുംതന്നെ ആദായകരമല്ല എന്നതാണ് ഇപ്പോഴുള്ള പ്രധാനപ്പെട്ട പ്രശ്നം. നെൽകൃഷി നിലനിൽക്കേണ്ടത് സമൂഹത്തിന്റെ ആവശ്യമാണ്. ഇതുനന്നുസ്സിലാക്കിക്കൊണ്ട് ഈ മേഖലയിൽ കൃഷി വകുപ്പുമന്ത്രിയുടെ ഭാഗത്തുനിന്നു നല്ല ഇടപെടൽ ഉണ്ടാകുന്നുവെന്ന് എടുത്തുപറയേണ്ട കാര്യമാണ്. നെൽകൃഷി വ്യാപിപ്പിക്കുന്നതിന്റെ ഭാഗമായി 34000 ഏക്കർ സ്ഥലത്ത് പുതിയതായി നെൽകൃഷി നടത്താൻ ഈ ഗവൺമെന്റ് മുൻകയ്യെടുത്തു.



അതുസംബന്ധിച്ച് ഇവിടെ കുറേ കാര്യങ്ങൾ പറഞ്ഞു. അക്കൂട്ടത്തിൽ പറയാനുള്ളത്, ജില്ലയിലെ ആലത്തൂരുള്ള സർക്കാരിന്റെ ഒരു മോഡേൺ റൈസ് മില്ലണ്ട്. അത് ഫലപ്രദമാക്കണമെങ്കിൽ സഹകരണ കൺസോർഷ്യത്തെ ഏൽപ്പിക്കാൻ തയ്യാറാകണമെന്ന് ബഹുമാനപ്പെട്ട മന്ത്രിയോട് അഭ്യർത്ഥിക്കുകയാണ്.

അതുപോലെ ഓണക്കാലത്തും ക്രിസ്തുമസ്സിനും ബക്രീദിനും കൃഷിവകുപ്പ് മുൻകയ്യെടുത്ത് 1300-ൽ അധികം വിപണികൾ ഏറ്റെടുത്ത് നടത്താൻ തയ്യാറായി. വിഷാംശമില്ലാത്ത പച്ചക്കറികൾ വിൽപ്പന നടത്തി. ഉയർന്ന വിലയ്ക്ക് കൃഷിക്കാരിൽ നിന്നും ഉല്പന്നങ്ങൾ വാങ്ങി മൂപ്പത് ശതമാനം വരെ വില കുറച്ച് അത് വിതരണം നടത്താൻ സാധിച്ചത് വളരെ പ്രധാനപ്പെട്ട കാര്യമാണ്. ഇതാണ് എൽ.ഡി.എഫ്.ന്റെ മാർക്കറ്റ് ഇന്റർവെൻഷൻ. ഫലപ്രദമായി കമ്പോളത്തിൽ ഇടപെടുക എന്ന രീതിയും അതുതന്നെയാണ്. സാധാരണക്കാരനായ മനുഷ്യനെ കൊള്ളലാഭക്കാരന്റെ മുനിലേയ്ക്ക് വലിച്ചെറിഞ്ഞുകൊടുക്കുന്ന സമീപനമല്ല, അവരെ സംരക്ഷിക്കുന്ന സമീപനമാണ് ഇടതുപക്ഷജനാധിപത്യമുന്നണി ഗവൺമെന്റ് സ്വീകരിക്കുന്നത്. കൃഷിവകുപ്പിനെ അഴിമതിയിൽ നിന്നും വിമുക്തമാക്കി. ശ്രീ. പി. സി. ജോർജ് ഇടയ്ക്കൊക്കെ സത്യം പറയും. അതുകൊണ്ടാണ് അദ്ദേഹം പറഞ്ഞത്, അഴിമതിക്കാരായ ധാരാളം ഉദ്യോഗസ്ഥരെ നിയമത്തിന്റെ മുനിൽ

കൊണ്ടുവരാൻ കൃഷിവകുപ്പ് പ്രത്യേകമായി മുൻകയ്യെടുത്തുവെന്ന്.

നമ്മുടെ സംസ്ഥാനത്ത് ജൈവകൃഷി പ്രോത്സാഹിപ്പിക്കാനുള്ള പദ്ധതികൾ നല്ല രൂപത്തിൽ നടപ്പാക്കി വരുന്നു. ഇക്കാര്യത്തിൽ ഗൗരവമായ ഒരു പ്രശ്നം അങ്ങയുടെ ശ്രദ്ധയിൽകൊണ്ടുവരാൻ ഞാൻ ആഗ്രഹിക്കുകയാണ്. ജൈവകൃഷി എന്ന കൺസപ്റ്റ് മൗലികവാദപരമായ സമീപനത്തിലേക്ക് എത്തുന്നുണ്ടോയെന്ന് വളരെ ഗൗരവത്തോടുകൂടി പരിശോധിക്കണം. ന്യായമായ ഒരു സംശയം, എന്റെ സ്ഥലത്ത് ഞാൻ ജൈവകൃഷി നടത്തുകയാണ്. എന്നാൽ കഴിഞ്ഞ കാലത്ത് അവിടെ രാസവളം ഉപയോഗിച്ചിരുന്നു. അത് പെട്ടെന്ന് എങ്ങനെയാണ് ജൈവവളത്തിലേക്ക് മാറുന്നത്. എന്നുമാത്രമല്ല, അതിന്റെ അപ്പുറത്തും ഇപ്പുറത്തുമുള്ള കൃഷിക്കാരൊക്കെ രാസവളവും കീടനാശിനിയുമൊക്കെ ഉപയോഗിക്കുകയാണെങ്കിൽ ഒരു പ്രത്യേകമായ കൃഷിസ്ഥലം മാത്രമായി എങ്ങനെയാണ് ജൈവകൃഷി ചെയ്യാൻ സാധിക്കുന്നത്. ഇത് കാർഷിക ഉല്പാദനം കുറയുന്ന അവസ്ഥയിലേക്ക് ഒരിക്കലും എത്താൻപാടില്ല എന്ന ഒരു ധാരണ ഇക്കാര്യത്തിലുണ്ടാകണം. മാത്രമല്ല, ഇക്കാര്യത്തിൽ മൗലികവാദത്തിന്റെ കഴപ്പമെന്തെന്നുവെച്ചാൽ, ഫലം പരിശോധിക്കുന്നില്ല. യാത്രികമായ രീതിയിൽ കാര്യങ്ങളെ സമീപിക്കുകയാണ്. ഇവിടെ അതല്ല വേണ്ടത്, കാർഷിക ഉല്പന്നങ്ങളുടെ ഉല്പാദനം നല്ലതുപോലെ വർദ്ധിപ്പിക്കാൻ

സാധിക്കണം. അതിന് സഹായകമായ രൂപത്തിൽ മനുഷ്യന്റെ ജീവനും ആരോഗ്യത്തിനും ഹാനികരമല്ലാത്ത രാസവളങ്ങൾ ഉപയോഗിക്കാൻ.... മനുഷ്യന്റെ ജീവന് അപകടകരമല്ലാത്ത കീടനാശിനിയുണ്ട്. അത് ഉപയോഗിക്കാൻ കഴിയുന്ന രൂപത്തിലേയ്ക്ക് ജൈവം എന്ന് പറയുന്നതിന് പകരം വിഷരഹിതമായ കൃഷി എന്ന രൂപത്തിലേയ്ക്ക് ഈ സംവിധാനത്തെ മാറ്റണം എന്ന് ഈ സന്ദർഭത്തിൽ ഞാൻ ആവശ്യപ്പെടുകയാണ്.

കർഷക ആത്മഹത്യകൾ കുത്തനെ കുറഞ്ഞുവെന്ന് മാത്രമല്ല, കേരളത്തിൽ രണ്ട് വർഷത്തിനിടയിൽ കടക്കണി മൂലം ഒറ്റകൃഷിക്കാരൻ പോലും ആത്മഹത്യ ചെയ്തില്ല എന്നുള്ളത് തന്നെയാണ് കൃഷിവകുപ്പിന്റെ ഏറ്റവും വലിയ പ്രത്യേകത.

റബ്ബറിനെ കാർഷികവിളയായി ഉൾപ്പെടുത്താൻ കേന്ദ്രഗവൺമെന്റിൽ ശക്തമായി സമ്മർദ്ദം ചെലുത്തണമെന്ന് ഞാൻ ബഹുമാന്യനായ കൃഷി വകുപ്പുമന്ത്രിയോട് ആവശ്യപ്പെടുകയാണ്. അതിൽ ശ്രീ. പി. സി. ജോർജ് നേരത്തെ പറഞ്ഞ അഭിപ്രായത്തോട് എനിക്ക് ഒട്ടും യോജിപ്പില്ല. അദ്ദേഹത്തിന് എങ്ങനെയാണ് അങ്ങനെ പറയാൻ തോന്നിയത്. കൃഷിക്കാരോട് അദ്ദേഹം പറയുകയാണ് റബ്ബർ മുറിച്ചുമാറ്റണം. ഇന്ന് എന്നോടുപറഞ്ഞു, റബ്ബറിന് പകരം കാട്ടുകടുക്ക വച്ചാൽമതിയെന്ന്. എനിക്ക് അത് ബോദ്ധ്യമായിട്ടില്ല. റബ്ബർ

കൃഷിക്കാരനെ രക്ഷിക്കാൻ ആവശ്യമായ നല്ല ഇടപെടൽ ഇക്കാര്യത്തിലുണ്ടാകണം.

ജലവിഭവ വകുപ്പ് വളരെ മാതൃകാപരമായി പ്രവർത്തിക്കുകയാണ്.

എല്ലാവർക്കും കുടിവെള്ളം ഉറപ്പാക്കാൻ ഈ ഗവൺമെന്റിന് ഭരണഘടനാപരമായ

ബാധ്യതയുണ്ട് എന്ന കാഴ്ചപ്പാട് അംഗീകരിച്ചുകൊണ്ടാണ് ഈ ഗവൺമെന്റും

ബന്ധപ്പെട്ട വകുപ്പുമന്ത്രിയും ഫലപ്രദമായി കാര്യങ്ങൾ കൈകാര്യം ചെയ്യുന്നതെന്ന്

ചൂണ്ടിക്കാണിക്കാൻ ഞാൻ ആഗ്രഹിക്കുന്നു. കടുത്ത കുടിവെള്ളപ്രശ്നം നേരിടുന്ന

എന്റെ നിയോജകമണ്ഡലത്തിലെ ഷൊർണൂരിലെ ചെക്ക് ഡാമിന്റെയും ടീറ്റ്മെന്റ്

പ്ലാന്റിന്റെയും നിർമ്മാണപ്രവർത്തനം ദ്രുതഗതിയിൽ പുരോഗമിച്ചത് ഈ ഗവൺമെന്റ്

വന്നതിനുശേഷമാണ്. അതിന് ഞാൻ ബഹുമാന്യനായ മന്ത്രിയോട് പ്രത്യേകം നന്ദി

രേഖപ്പെടുത്തുകയാണ്. പറമ്പിക്കുളം-ആളിയാർ കരാർ വ്യവസ്ഥകൾ പുതുക്കുന്നതിന്

അടിയന്തര നടപടി സ്വീകരിക്കണം. നമുക്ക് ലഭിക്കേണ്ട വെള്ളം ലഭിക്കുന്നതിന്

ബഹുമാനപ്പെട്ട മുഖ്യമന്ത്രിയുടെയും ജലസേചന വകുപ്പുമന്ത്രിയുടെയും ഇടപെടൽ

ഞാൻ അംഗീകരിക്കുകയും അതിനെ അഭിനന്ദിക്കുകയും ചെയ്യുന്നു. കരാർ

പുതുക്കണം. കൂടുതൽ വെള്ളം പാലക്കാടിന് കിട്ടണം. അത് മലപ്പുറത്തിനും

തൃശ്ശൂരിനും കൂടി സഹായകമായും.

ഞാൻ ഒന്നരണ്ട് കാര്യങ്ങൾ കൂടി പറയാൻ ആഗ്രഹിക്കുകയാണ്. ഇവിടെ

രാഷ്ട്രീയമായ കാര്യങ്ങൾ പറയുമ്പോൾ ചില ആളുകൾ ഞങ്ങളോട് ചോദിച്ചു, രാജ്യം നേരിടുന്ന സംഘർഷങ്ങൾ ഫാസിസത്തെ എതിർക്കാൻ കോൺഗ്രസ്സിന്റെ കൂടെ നിൽക്കണമെന്നാണ് പറയുന്നത്. എന്തിന്റെ പേരിലാണ് കോൺഗ്രസ്സിനെ ഞങ്ങൾ പിന്തുണയ്ക്കേണ്ടത്? പണ്ഡിറ്റ് ജവഹർലാൽ നെഹ്റു മുതൽ ഇന്ദിരാഗാന്ധി വരെയുള്ള ആളുകളുടെ നയങ്ങളെയും നിലപാടുകളെയും തള്ളിപ്പറഞ്ഞ കോൺഗ്രസ്സിന്റെ കൂടെയാണോ ഞങ്ങൾ നിൽക്കേണ്ടത്. അതൊരു പ്രധാനപ്പെട്ട പ്രശ്നമല്ലേ? എ.ഐ.സി.സി.യുടെ പ്ലീനറി സെഷൻ കഴിഞ്ഞു. അതിൽ പങ്കെടുത്ത് അവിടെ പ്രസംഗിച്ച ആളാണ് ശ്രീ. വി. ഡി. സതീശൻ. അദ്ദേഹം ഇന്നലെ പോലും കോൺഗ്രസ്സ് 1990-മുതൽ നടപ്പാക്കിയ സാമ്പത്തിക നയത്തെ ന്യായീകരിച്ചില്ലേ? കഴിഞ്ഞ കാൽനൂറ്റാണ്ടുകാലമായി കോൺഗ്രസ്സ് കൊണ്ടുവന്ന ഈ പൊളിഞ്ഞ സാമ്പത്തിക നയമല്ലേ ഈ നാടിനെ പാപ്പരീകരിച്ചത്. ആ കോൺഗ്രസ്സിന്റെ സാമ്പത്തിക നയമല്ലേ ഇന്ന് ബി.ജെ.പി. ഗവൺമെന്റ് വർജ്ജിതവീര്യത്തോടുകൂടി നമ്മുടെ രാജ്യത്ത് നടപ്പാക്കിക്കൊണ്ടിരിക്കുന്നത്. അതുപോലെ മൂലഹിന്ദുത്വ സമീപനം കോൺഗ്രസ്സ് സ്വീകരിക്കുന്നു. ആ തെറ്റായ സമീപനത്തിന്റെ ഭാഗമായിട്ടാണ് കോൺഗ്രസ്സ് കഴിഞ്ഞ ഉപതെരഞ്ഞെടുപ്പിൽ എട്ടുനിലയിൽ പൊട്ടുന്ന അവസ്ഥയിലേയ്ക്ക് പോയത്. ശ്രീ. വി. ഡി. സതീശൻ നല്ല വിവരമുള്ള

ആളാണ് പക്ഷേ, അദ്ദേഹത്തിന്റെ പ്രസംഗം കോൺഗ്രസ്സിന്റെ പൊതുയോഗത്തിൽ പ്രസംഗിക്കാൻ കൊള്ളാം. പക്ഷേ അദ്ദേഹത്തിന്റെ കോൺഗ്രസ്സിനെപ്പറ്റിയുള്ള അമിതമായ പ്രതീക്ഷ വച്ചുപുലർത്തിക്കൊണ്ടുള്ള പ്രഖ്യാപനം കോൺഗ്രസ്സുകാരുടെ മനസ്സമാധാനം സംരക്ഷിക്കാൻ പോലും ഉതകില്ലെന്ന് അദ്ദേഹം മനസ്സിലാക്കണം. ഇപ്പോൾ കോൺഗ്രസ്സിന്റെ അവസ്ഥ അതാണ്. സ്വന്തം കാലിൽ നിൽക്കാൻ ശേഷിയില്ലാത്ത അവസ്ഥയാണ്. ഇത് പറയുമ്പോൾ തിരിച്ച് ഞങ്ങളോട് ചില ആളുകൾ ചോദിക്കുന്നുണ്ട്. നിങ്ങൾ എവിടെയാണ്? ഈ രാജ്യത്ത് മുഴുവൻ പടർന്ന് പന്തലിച്ച പാർട്ടിയാണെന്നൊന്നും ഞങ്ങൾ പറഞ്ഞിട്ടില്ല. സി.പി.ഐ.(എം) ഇന്ത്യയിൽ ആകെ പടർന്ന് പന്തലിച്ച പാർട്ടിയാണെന്നൊന്നും കോൺഗ്രസ്സിനെപ്പോലെ ഞങ്ങൾ അവകാശപ്പെട്ടിട്ടില്ല. പക്ഷേ ഒരു കാര്യമുണ്ട്. ഞങ്ങൾക്ക് ഒരു നിലപാടുണ്ട്. ആ നിലപാടിൽ ഒരു തുള്ളിവെള്ളം പോലും ഞങ്ങൾ ചേർക്കാറില്ല. ഞങ്ങൾക്ക് നട്ടെല്ലുണ്ട്. ആ നട്ടെല്ലു് ഒരു പ്രമാണിയുടെ മുന്നിലും ഞങ്ങൾ വളയ്ക്കാറില്ല. അതാണ് ഞങ്ങളുടെ പ്രത്യേകത. ഇവിടെ ത്രിപുരയിൽ പരാജപ്പെട്ടതിനെപ്പറ്റി പറഞ്ഞു. ത്രിപുരയിൽ പരാജയപ്പെട്ടതിന് അവിടെ ആരും ഉന്മാദിക്കണ്ട. ഇന്ന് ശ്രീ. പി. ടി. തോമസ് പറഞ്ഞു, നിങ്ങൾ ജന്മത്ത് നന്നാക്കാൻ പോകുന്നില്ല. ഇന്ന് പി. ടി.യുടെ പ്രസംഗം എന്താണ്? 90,000 പേരെ

കൊലപ്പെടുത്തിയതാണ് ലെനിന്റെ പ്രാധാന്യമെന്നാണ്. ലെനിനെപ്പറ്റി നിങ്ങൾക്ക് അറിയുമോ; ലെനിനെപ്പറ്റി കോൺഗ്രസ്സുകാർ മനസ്സിലാക്കിയിട്ടുണ്ടോ? നിങ്ങളുടെ നേതാവായ പണ്ഡിറ്റ് ജവഹർലാൽ നെഹ്റുവിന്റെ ജീവിതത്തിൽ ആകർഷിച്ചിട്ടുള്ള ഒരു നേതാവ് മഹാനായ ലെനിനാണെന്ന് അദ്ദേഹം എഴുതി വെച്ചിട്ടുണ്ട്. ഭഗത്സിംഗ് എന്ന വിപ്ലവകാരി തൂക്കിലേറ്റുന്നതിന് അല്പം സമയം മാത്രം ബാക്കി നിൽക്കുമ്പോൾ അവസാനമായി വായിച്ചത് മഹാനായ ലെനിന്റെ പുസ്തകമാണ്. ഈ ലോകത്തെയാകെ സോഷ്യലിസത്തിന്റെ പാതയിലേയ്ക്ക് നയിച്ച മഹാനായ ഒക്ടോബർ സോഷ്യലിസ്റ്റ് വിപ്ലവത്തിന്റെ നേതാവായിരുന്ന മഹാനായ ലെനിൻ, ഇന്ത്യ ഉൾപ്പെടെയുള്ള മൂന്നാം ലോക രാജ്യങ്ങളുടെ നിലനിൽപ്പിനുവേണ്ടി സഹായിച്ച മഹാനായ ലെനിൻ, ആ ലെനിനെയാണ് നിങ്ങൾ തള്ളിപ്പറയുന്നതെന്ന് നിങ്ങൾ മനസ്സിലാക്കണം. ഞാൻ അതിന്റെ കൂടുതൽ കാര്യങ്ങളിലേയ്ക്ക് കടക്കാൻ ആഗ്രഹിക്കുന്നില്ല. നിങ്ങൾക്ക് വിവരം കുറഞ്ഞുവരുകയാണ്. കോൺഗ്രസ്സ് നന്നാകാൻ പോകുന്നില്ല, അതിന്റെ ലക്ഷണമാണ്. ഞാൻ കൂടുതൽ പറയാൻ ആഗ്രഹിക്കുന്നില്ല.

പ്രധാനപ്പെട്ട വേറൊരു കാര്യം ഇവിടെ സൂചിപ്പിക്കാനുള്ളത്, രാജ്യത്ത് മൊത്തമായി കോൺഗ്രസ്സ് ബി.ജെ.പി.-യായി മാറുകയാണ്. ഇപ്പോൾ ഇവിടെ

ഇരിക്കുന്ന എം.എൽ.എ.-മാരിൽ പലരുടെയും ശരീരം കോൺഗ്രസ്സിലും മനസ് ആർ.എസ്.എസ്.-ലുമാണ്. എന്നാൽ പോലും അവർ ബി.ജെ.പി.-യായി മാറുന്നില്ല. അതിന് നിങ്ങൾ നന്ദി പറയേണ്ടത് വേറെയാരോടുമല്ല. ഞങ്ങളോടാണ്, ഞങ്ങളുടെ രാഷ്ട്രീയത്തോടാണ്. ഇവിടെ ബി.ജെ.പി. ക്ലച്ച് പിടിക്കാതിരിക്കുന്നത് ഞങ്ങളുടെ ശക്തമായ നിലപാട് കാരണമാണ്. അതംഗീകരിക്കാൻ നിങ്ങൾ തയ്യാറാകണം. സമയമില്ലാത്തതുകൊണ്ട് ഞാൻ കോൺഗ്രസ്സുകാരെക്കുറിച്ച് അധികം പറയാൻ ആഗ്രഹിക്കുന്നില്ല.

ലീഗിനെക്കുറിച്ച് പറയുമ്പോൾ ഞങ്ങളുടെ മാന്യ സുഹൃത്ത് ശ്രീ. പി. കെ. ബഷീർ സംസാരിച്ചു. അദ്ദേഹം പൊതുയോഗത്തിൽ സംസാരിച്ചു. അദ്ദേഹത്തെ ഇപ്പോൾ കാണുന്നില്ല. അദ്ദേഹം ത്രിപുരയിൽ ഞങ്ങൾ പരാജയപ്പെട്ടപ്പോൾ അതിൽ വല്ലാതെ സന്തോഷിക്കുകയാണ്. എന്താണ് സംഗതി; 'അബു ബേക്കറിനെന്ന് അമാവാസി;' അതുപോലെ ബഷീറിന് എന്ത് രാഷ്ട്രീയ ഔചിത്യ ബോധമാണുള്ളത്; മാർക്സിസ്റ്റുകാർ ഉള്ളയിടത്ത് മതന്യൂനപക്ഷങ്ങൾക്ക് രക്ഷയില്ല എന്ന് ശ്രീ. കെ. എം. ഷാജി പറഞ്ഞു. അങ്ങനെ പറയാൻ കഴിയുമോ; നിങ്ങളുടെ സർട്ടിഫിക്കറ്റ് വേണ്ടാ, ശ്രീ. കെ. എം. ഷാജിയുടെ സർട്ടിഫിക്കറ്റ് വേണ്ടാ. നിങ്ങളുടെ പാർട്ടിയുടെ അഖിലേന്ത്യാ പ്രസിഡന്റായ ശ്രീ. ഖാദർ മൊയ്തീന്റെ സർട്ടിഫിക്കറ്റ് ഞങ്ങൾക്കുണ്ട്.



അദ്ദേഹം പറഞ്ഞു സി.പി.ഐ.(എം) ഉള്ള സ്ഥലത്തൊക്കെ മതന്യൂനപക്ഷങ്ങൾക്ക് നല്ല സംരക്ഷണം കിട്ടുന്നുണ്ടെന്ന്. ഇതാണ് തെളിവ്. അദ്ദേഹത്തിന്റെ പ്രസംഗം എല്ലാ പത്രങ്ങളിലും വന്നിട്ടുണ്ട്. സേട്ട് സാഹിബിനെ പുറത്താക്കിയതുപോലെ ഭാവിയിൽ നിങ്ങൾ അവരെ പുറത്താക്കുമോ; നന്ദികേട് കാണിക്കരുത്. മുസ്ലീം ലീഗുകാരോട് കാര്യം പറയട്ടെ.

മി. ഡെപ്യൂട്ടി സ്പീക്കർ: സമയം കഴിഞ്ഞു. പ്ലീസ് കൺക്ലൂഡ്.

ശ്രീ. പി. കെ. ശശി: സർ, തെരുവുവീഥികളിൽ അവകാശ സംരക്ഷണത്തിന്റെ മൂദ്രാവാക്യം വിളിച്ച് പ്രകടനം നടത്താനും തൊപ്പി വച്ചും വയ്ക്കാതെയും മന്ത്രികന്യേരുകളിൽ ഇരിക്കാനും ഒരു മുസൽമാനുകൂടി അവകാശമുള്ള ഒരു മതേതര നാടിന്റെ പിറവിക്കുവേണ്ടി സ്വന്തം ജീവരക്തംകൊണ്ട് പൂക്കളും വരച്ച പാർട്ടിയാണ് കമ്മ്യൂണിസ്റ്റ് പാർട്ടി. അത്തരമൊരു രാഷ്ട്രീയമാണ് ഞങ്ങൾ ഉയർത്തിപ്പിടിക്കുന്നത്. ആ കാര്യം മറന്നുകൊണ്ട് നന്ദികെട്ട രാഷ്ട്രീയം കളിക്കരുതെന്ന് മുസ്ലീം ലീഗിലെ സുഹൃത്തുക്കളോട് ഞാൻ അഭ്യർത്ഥിക്കുന്നു. ഞാൻ ഈ ധനാഭ്യർത്ഥനകളെ പിന്തുണയ്ക്കുന്നു.

ശ്രീ. ജി. എസ്. ജയലാൽ: സർ, ഞാൻ ഈ ധനാഭ്യർത്ഥനകളെ പിന്തുണയ്ക്കുകയാണ്.

ബഹുമാനപ്പെട്ട അംഗം ശ്രീ. പി. ടി. തോമസ് അദ്ദേഹത്തിന്റെ പ്രസംഗത്തിൽ ലേനിനെ പരാമർശിച്ചുകൊണ്ട് ചില കാര്യങ്ങൾ പറയുകയുണ്ടായി. അതിനെക്കുറിച്ച് ബഹുമാനപ്പെട്ട പി. കെ. ശശി പറഞ്ഞതുകൊണ്ട് ഞാൻ അതിലേക്ക് ഒരുപാട് പോകുന്നില്ല. അങ്ങ് ജവഹർലാൽ നെഹ്റുവിനെ തള്ളിപ്പറഞ്ഞുവെന്നുള്ളതാണ് സത്യം. അത് അങ്ങ് മനസ്സിലാക്കണം. ജവഹർലാൽ നെഹ്റുവിനെ തള്ളിപ്പറയുന്ന കോൺഗ്രസ്സാണുള്ളത് എന്ന പ്രഖ്യാപനമാണ് ഇന്ന് രാവിലെ ബഹുമാനപ്പെട്ട പി. ടി. തോമസ് ഈ സഭയിൽ നടത്തിയത് എന്ന് ഖേദപൂർവ്വം സൂചിപ്പിക്കാൻ ആഗ്രഹിക്കുകയാണ്. അതുപോലെതന്നെ ചതുരാനൻ മിശ്ര കൃഷി വകുപ്പുമന്ത്രിയായിരുന്നപ്പോഴാണ് ആസിയാൻ കരാർ നടപ്പിലാക്കിയതെന്ന് പറഞ്ഞത് തെറ്റാണ്. അദ്ദേഹം 1996 ജൂൺ 1 മുതൽ 1997 ഏപ്രിൽ 21 വരെയുള്ള 10 മാസമാണ് കൃഷിവകുപ്പുമന്ത്രിയായിരുന്നത്. ആസിയാൻ കരാർ നടപ്പിലാക്കുന്നത് ശ്രീ. മൻമോഹൻ സിംഗിന്റെ ഗവൺമെന്റിൽ ശ്രീ. ശരദ് പവാർ കൃഷി വകുപ്പുമന്ത്രിയായിരുന്നപ്പോഴാണ് എന്ന് അങ്ങയെ ഓർമ്മിപ്പിക്കുകയാണ്. വസ്തുതാപരമായ പരാമർശം സഭാരേഖയിൽ ഉണ്ടാകാൻ പാടില്ല എന്ന് അഭ്യർത്ഥിക്കുകയാണ്.

കേരളത്തിലെ ഇടതുപക്ഷ ജനാധിപത്യ മുന്നണി ഗവൺമെന്റ്

ജലസംരക്ഷണത്തിനും മണ്ണ് സംരക്ഷണത്തിനും കൃഷിക്കും ഒരുപോലെ പ്രാധാന്യം കൊടുത്തുകൊണ്ടുള്ള വികസനതന്ത്രമാണ് ഇപ്പോൾ ആവിഷ്കരിക്കുന്നത്. ബഹുമാനപ്പെട്ട രണ്ട് മന്ത്രിമാരുടെ ധനാഭ്യർത്ഥനകൾ ചർച്ച ചെയ്യുകയാണ്. മണ്ണിനെയും മനുഷ്യനെയും അറിഞ്ഞുകൊണ്ടുള്ള ഇടതുപക്ഷ ജനാധിപത്യ മുന്നണി ഗവൺമെന്റിന്റെ വികസന സംസ്കാരം കേരളത്തിലെ ഭാവി തലമുറയ്ക്കുള്ള ഒരു കരുതലായി മാറുകയാണ്. കൃഷി, ജലസേചനം എന്നീ വകുപ്പുകളുടെ പ്രവർത്തനം അതിന് ഉദാഹരണങ്ങളാണ്. ഇന്ന് നമ്മുടെ രാജ്യത്തെ കർഷകർ വരുമാനക്കുറവും കടവുംകൊണ്ട് വല്ലാതെ പൊറുതിമുട്ടുകയാണ്. കഴിഞ്ഞ ലോക്സഭാ തിരഞ്ഞെടുപ്പു വേളയിൽ വരുമാനം ഇരട്ടിയാക്കുമെന്നാണ് ശ്രീ. നരേന്ദ്ര മോദി കർഷകർക്ക് നൽകിയ വാഗ്ദാനം. വരുമാനം ഗണ്യമായി കുറഞ്ഞുവെന്ന് മാത്രമല്ല, ആത്മഹത്യ രാജ്യത്ത് വർദ്ധിക്കുകയുമാണ്. ദാരിദ്ര്യം നേരിട്ട് കണ്ടിട്ടുണ്ടെന്നും അടുത്തറിഞ്ഞിട്ടുണ്ടെന്നും അവകാശപ്പെടുന്ന ഇന്ത്യയുടെ പ്രധാനമന്ത്രി ശ്രീ. നരേന്ദ്ര മോദി താൻ അടുത്തറിഞ്ഞ ദാരിദ്ര്യം ഇന്ത്യയിലെ മുഴുവൻ ജനങ്ങളിലും ഇന്ത്യാക്കാരിലും എത്തിക്കുക എന്ന പ്രതിജ്ഞ ഏറ്റെടുത്തുകൊണ്ട് മുന്നോട്ടുപോയ്ക്കൊണ്ടിരിക്കുകയാണ്. അതിനുള്ള പരിശ്രമത്തിലാണ് അദ്ദേഹം. ഭക്ഷ്യസുരക്ഷ ഉറപ്പുവരുത്തുന്ന കാർഷികമേഖലയെ അവഗണിച്ചുകൊണ്ട്

ഇറക്കുമതിയിലൂടെ ഭക്ഷ്യസുരക്ഷ ഉറപ്പാക്കാമെന്നാണ് ശ്രീ. നരേന്ദ്ര മോദിയും നീതി  
 ആയോഗം പറയുന്നത് എന്നത് ഏറ്റവും പ്രധാനമായ ഒരു നയമാണ്. ഇന്ത്യയിലെ 80  
 കോടി ജനങ്ങൾ കാർഷിക മേഖലയെയാണ് ആശ്രയിക്കുന്നത്. 1993-94  
 കാലയളവിൽ രാജ്യത്തിന്റെ ആഭ്യന്തര വരുമാനത്തിന്റെ 26 ശതമാനം കൃഷിയിൽ  
 നിന്നായിരുന്നെങ്കിൽ ഇന്ന് 13 ശതമാനമായി കുറഞ്ഞിട്ടുണ്ട്. രാജ്യത്ത് തൊഴിൽ  
 ചെയ്യുന്നവരിൽ 65 ശതമാനം കാർഷിക മേഖലയിലായിരുന്നെങ്കിൽ 49  
 ശതമാനമായി മാറിയിരിക്കുകയാണ്. കാർഷിക മേഖലയെ അവഗണിച്ചുകൊണ്ട്  
 വൻ വ്യവസായികൾക്ക് ഇളവ് നൽകുന്ന സാമ്പത്തികനയ സമീപനമാണ്  
 തുടരുന്നത്. 2015-16 കാലയളവിൽ കോർപ്പറേറ്റുകൾക്ക് നികുതിയിളവായി  
 കൊടുത്തത് 68,700 കോടി രൂപയാണ്. കർഷക ക്ഷേമത്തിന് 35,000 കോടി  
 രൂപയും തൊഴിലുറപ്പിന് വെറും 38,000 കോടി രൂപയുമാണ് കൊടുത്തത്.  
 വിശപ്പിന് കൊടുക്കുന്നതിന്റെ ഇരട്ടി കോർപ്പറേറ്റുകൾക്ക് കൊടുക്കുന്ന ഒരു  
 സാമ്പത്തിക നയ സമീപനം ശ്രീ. നരേന്ദ്ര മോദി ഗവൺമെന്റ് രാജ്യത്ത്  
 പിന്തുടരുന്നതിന്റെ പശ്ചാത്തലത്തിലാണ് കേരളത്തിൽ ഇടതുപക്ഷ ജനാധിപത്യ  
 മുന്നണിയുടെ കർഷകരോടുള്ള സമീപനത്തെ നോക്കിക്കാണേണ്ടത്. മാനവശേഷി  
 വികസന സർവ്വേയിൽ ഇന്ത്യ ഇന്ന് 135-ാമത് സ്ഥാനത്താണ് എന്നുകൂടി

ഓർക്കണം. ശ്രീലങ്കയും മാലി ദ്വീപുമൊക്കെ ഇന്ത്യയെക്കാൾ മുമ്പിലാണ്. ഒന്നാംസ്ഥാനം സ്വീഡനാണ് എന്നാണ് രേഖകൾ സൂചിപ്പിക്കുന്നത്. സാധാരണക്കാർക്ക് കാലിപ്പാത്രവും കോർപ്പറേറ്റുകൾക്ക് വാരിക്കോരി കൊടുക്കുകയും ചെയ്യുന്ന നവലിബറൽ സാമ്പത്തിക സമീപനമാണ് നാം കാണുന്നത്. ഇന്ന് രാജ്യത്തെ 57 മഹാ കോടീശ്വരന്മാരെ നമ്മുടെ രാജ്യത്തെ 70 ശതമാനം ജനങ്ങൾക്ക് പങ്കുവയ്ക്കേണ്ട സ്വത്തിന്റെ ഉടമകളാക്കി മാറ്റിയിരിക്കുകയാണ്. രാജ്യത്തിന്റെ 58 ശതമാനം സമ്പത്ത് ഒരു ശതമാനം വരുന്ന സമ്പന്നരുടെ കയ്യിലേക്ക് എത്തിയിരിക്കുകയാണ്. കാർഷിക മേഖല രോഗാതുരമായതോടെ ഇന്ത്യയിലെ കർഷകർ വെന്റിലേറ്ററിലാണ്. ശ്രീ. മൻമോഹൻ സിംഗ് തുടങ്ങിവച്ച ആഗോളവൽക്കരണ നയങ്ങളെക്കാൾ ക്രൂരമായി പിന്തുടരുന്ന ശ്രീ. നരേന്ദ്ര മോദി ഗവൺമെന്റിന്റെ നയങ്ങളുടെ ഭാഗമായിട്ടാണ് കർഷകർ വെന്റിലേറ്ററിൽ എത്തിയിരിക്കുന്നത്. നമ്മു ചെയ്യേണ്ടവർ നിഷ്ഠിയരാകുമ്പോൾ അവിടെ തിന്മ വിളവെടുപ്പ് നടത്തുമെന്ന് നമുക്കറിയാം. ആ മഹത്വചനമാണ് ഇന്ന് ഇന്ത്യയിലെ കാർഷിക മേഖല ഓർമ്മിപ്പിക്കുന്നത്. എന്തായാലും മരിക്കും എന്നാൽ പൊരുതി മരിക്കാം എന്ന് തീരുമാനിച്ചു ഇന്ന് കൃഷിക്കാർ പ്രക്ഷോഭത്തിന് ഇറങ്ങിയിരിക്കുന്നതാണ് ജനാധിപത്യ ഇന്ത്യയുടെ ഏക പ്രതീക്ഷ. മാർച്ച് 6-ന്

നാസിക്കിൽ നിന്നാരംഭിച്ച് 12-ന് മുംബൈയിൽ സമാപിച്ച ലക്ഷക്കണക്കിന് കർഷകർ പങ്കെടുത്ത ലോംഗ് മാർച്ച് ഇന്ന് രാജ്യമാകെ കത്തിപ്പടരുകയാണ്. കേരളത്തിലെ ഇടതുപക്ഷ ജനാധിപത്യ മുന്നണി ഗവൺമെന്റ് കർഷകരോട് സ്വീകരിക്കുന്ന നിലപാടുകൾ ഇതിനൊരു ഖദലാണ്. അതാണ് യു.ഡി.എഫ്. കാനേണ്ടത്, പ്രതിപക്ഷം കാനേണ്ടത്. രാജ്യത്തെ ദുരിതമനുഭവിക്കുന്ന കർഷകർക്ക് ഒരു ഖദൽ സമീപനം കേരളത്തിലെ ഇടതുപക്ഷ ജനാധിപത്യ മുന്നണി ഗവൺമെന്റ് നടപ്പിലാക്കുകയാണ്. കേരളത്തിന്റെ സമ്പദ്ഘടനയിൽ കൃഷിയിൽ നിന്നും ലഭിക്കുന്ന വിഹിതത്തിന്റെ പങ്ക് 6 ദശാബ്ദത്തിനുള്ളിൽ ഗണ്യമായി കുറഞ്ഞുവെന്നത് വസ്തുതയാണ്. 1950-കളിലുണ്ടായിരുന്ന 75 ശതമാനം എന്ന പങ്ക് 12 ശതമാനമായി കുറഞ്ഞിട്ടുണ്ട്. 1990-ൽ നമുക്കാവശ്യമായ ഭക്ഷ്യസാധനങ്ങളുടെ 30 ശതമാനം വരെ ഉത്പാദിപ്പിച്ചിരുന്നവെങ്കിൽ ഇപ്പോൾ അത് 15 ശതമാനത്തിൽ താഴെയാണ്. കേരളത്തിൽ പ്രതിവർഷം ആവശ്യമുള്ള അരി 40 ലക്ഷം ടൺ ആണെങ്കിൽ ഉല്പാദനം 6 ലക്ഷം ടൺ മാത്രമാണ്. ഈ സാഹചര്യത്തിൽ ഊർജ്ജസ്വലനായ കൃഷി വകുപ്പുമന്ത്രിയുടെ നേതൃത്വത്തിൽ കാർഷിക മേഖലയ്ക്ക് വളവും വെള്ളവും നൽകി ആ മേഖലയിൽ 100 മേനി വിളവെടുപ്പിന് സജ്ജമാക്കാൻ ഭഗീരഥപ്രയത്നം നടത്തുന്നുവെന്നുള്ളത് നമ്മൾ

കാണാതെ പോകരുത്. 1970-71 കാലയളവിൽ 8.75 ലക്ഷം ഹെക്ടർ നെൽകൃഷി ഉണ്ടായിരുന്ന കേരളത്തിൽ ഈ ഗവൺമെന്റ് അധികാരത്തിൽ വരുമ്പോൾ 1.96 ലക്ഷം ഹെക്ടർ മാത്രമായിരുന്നു. രണ്ട് വർഷം കൊണ്ട് ലക്ഷം അത് 2.20 ലക്ഷം ഹെക്ടറായി വർദ്ധിപ്പിച്ചു. നെൽകൃഷിയുടെ വ്യാപ്തി വർദ്ധിപ്പിച്ചു. 2015-16 കാലയളവിൽ 46,500 ഹെക്ടർ പച്ചക്കറി കൃഷി ഉണ്ടായിരുന്നത് 55,000 ഹെക്ടറായി വർദ്ധിപ്പിച്ചു. 6 ലക്ഷം മെട്രിക് ടണ്ണിൽ നിന്ന് 10 ലക്ഷം മെട്രിക് ടണ്ണായി പച്ചക്കറിയുടെ ഉത്പാദനം വർദ്ധിപ്പിക്കാൻ വളരെ ക്രിയാത്മകമായ കൃഷി വകുപ്പിന്റെ ഇടപെടലിലൂടെ ഇടതുപക്ഷ ജനാധിപത്യ മുന്നണി ഗവൺമെന്റിന് കഴിഞ്ഞു. ഈ ഗവൺമെന്റ് അധികാരത്തിൽ വന്നതിനുശേഷമുള്ള കഴിഞ്ഞ ഓണക്കാലത്ത് വിപണിയിൽ നടന്ന ഇടപെടലിനെ സംബന്ധിച്ച് ബഹുമാനപ്പെട്ട അംഗങ്ങൾ പലരും പറഞ്ഞല്ലോ. ഏത് ഗവൺമെന്റാണ് ഇത്തരത്തിൽ ഇടപെടുന്നത്; 10 ശതമാനം വിലകൂട്ടി വാങ്ങി 30 ശതമാനം വിലകുറച്ച് വില്ക്കുന്ന, സത്യത്തിൽ ബഹുമാനപ്പെട്ട കൃഷി വകുപ്പുമന്ത്രിയിലൂടെ മഹാബലിയെ കർഷകർ നേരിട്ട് കണ്ടു. ഇതാണ് ഇടതുപക്ഷ ജനാധിപത്യ മുന്നണിയുടെ സമീപനം. അങ്ങനെ സർവ്വതല സ്പർശിയായിട്ടുള്ള ഒരു വികസന തന്ത്രമാണ് കേരളത്തിലെ കൃഷി വകുപ്പ് ആവിഷ്കരിച്ചിട്ടുള്ളത്. പെരുന്തച്ചന്റെ കുളം പോലെയാണ് അത്. കാണുന്നവരുടെ

മനോഭാവമാണ് പ്രശ്നം. ചതുരത്തിൽ നോക്കിയാൽ ചതുരത്തിൽ, നീളത്തിൽ നോക്കിയാൽ നീളത്തിൽ. ദേശീയ രാഷ്ട്രീയത്തിൽ ഇന്ന് കർഷകർ നേരിടുന്ന അവസ്ഥകൂടി മനസ്സിലാക്കിക്കൊണ്ട് പെരുന്തച്ചന്റെ കുളം പോലെ കൃഷി വകുപ്പിന്റെ പ്രവർത്തനം കാണണം. അതിനെക്കുറിച്ച് കൂടുതലൊന്നും പറയാനില്ല. ശ്രീ. മൻമോഹൻ സിംഗ് തുടങ്ങിവച്ച സാമ്പത്തികനയ സമീപനങ്ങളാണ് ഇന്ത്യയിലെ കർഷകരെ ദുരിതത്തിലാക്കിയതെന്ന കാര്യം വിസ്മയിച്ചുകൊണ്ട് നിങ്ങൾ സംസാരിക്കരുത്. ഞാൻ അതിനെക്കുറിച്ച് കൂടുതൽ പറയുന്നില്ല.

കേരളത്തിലെ റബ്ബർ കൃഷിയുടെ തകർച്ചയുടെ പശ്ചാത്തലത്തിൽ കേന്ദ്രം ഒരു പ്രത്യേക പാക്കേജ് അനുവദിക്കുന്നുണ്ട്. മുൻകാലങ്ങളിൽ അങ്ങനെയുള്ള പാക്കേജ് അനുവദിച്ചിട്ടുണ്ട്. വയനാട് പാക്കേജ്, ഇടുക്കി പാക്കേജ്, കുട്ടനാട് പാക്കേജ് തുടങ്ങിയവയൊക്കെ അങ്ങനെ അനുവദിച്ച പദ്ധതികളാണ്. പക്ഷെ, ശ്രീ. നരേന്ദ്ര മോദിക്ക് കേരളത്തോടുള്ളത് അന്ധനായ ധൃതരാഷ്ട്രരുടെ മനോഭാവമാണ്. ധൃതരാഷ്ട്രരുടെ പുത്രവാത്സല്യംപോലെയാണ് കോർപ്പറേറ്റുകളോട് ശ്രീ. നരേന്ദ്ര മോദിക്കുള്ള അമിതമായ സ്നേഹം. കേരള സർക്കാർ സൗഹാർദ്ദപരമായി സമീപിക്കുമ്പോൾപോലും ഇരുമ്പുളക്കയെപ്പോലും തവിടുപൊടിയാക്കുന്ന വൈരാഗ്യമാണ് ശ്രീ. നരേന്ദ്ര മോദി കേരളത്തോട് വച്ചുപുലർത്തുന്നത്.



ഇതിനെതിരെ യോജിച്ചൊരു പോരാട്ടത്തിനാണ് നമ്മൾ തയ്യാറാകേണ്ടത്. അല്ലാതെ മാറി നിന്ന് ഇടതുപക്ഷ ജനാധിപത്യ മുന്നണി ഗവൺമെന്റിന്റെ അശ്യാസകരമായ നിലപാടുകളെ തള്ളിപ്പറയുന്ന നിലപാടല്ല യു.ഡി.എഫ് സ്വീകരിക്കേണ്ടത്. ഇടതുപക്ഷ ജനാധിപത്യ മുന്നണി ഗവൺമെന്റ് കർഷക സംരക്ഷണ സമീപനമാണ് സ്വീകരിച്ചിട്ടുള്ളത്. കഴിഞ്ഞ ഇടതുപക്ഷ ജനാധിപത്യ മുന്നണി ഗവൺമെന്റ് അധികാരത്തിലിരിക്കുമ്പോഴാണ് കർഷക കടാശ്യാസ കമ്മീഷൻ നിലവിൽ വന്നത്. കേരളത്തിൽ കർഷകരുടെ ആത്മഹത്യ ഇല്ലാതാക്കിയത് അങ്ങനെയാണ്. കർഷക പെൻഷൻ 22 മാസം കുടിശ്ശികയിട്ട് പോയ ഒരു ഗവൺമെന്റായിരുന്നു ഇവിടെ ഉണ്ടായിരുന്നത്. ആ കുടിശ്ശിക മുഴുവൻ കൊടുത്തുതീർത്തുവെന്ന് മാത്രമല്ല, 5 മാസത്തെ പെൻഷൻ മാത്രമാണ് ഇനി കൊടുക്കാനുള്ളത്. 600/- രൂപയായിരുന്ന കർഷക പെൻഷൻ 1,100/- രൂപയായി വർദ്ധിപ്പിച്ചു, കുടിശ്ശിക കൊടുത്തുതീർത്തു. വിള ഇൻഷുറൻസിനെക്കുറിച്ച് പറഞ്ഞില്ലേ; 21 വർഷത്തിനുശേഷം ചരിത്രത്തിലാദ്യമായാണ് വിവിധ വിളകൾക്കുള്ള ഇൻഷുറൻസ് 10 ഇരട്ടിവരെ ഉയർത്തിയത്. അത് ഈ ഗവൺമെന്റാണ് ചെയ്തത്. കർഷകർക്ക് ആത്മവിശ്വാസം നൽകുന്ന തരത്തിൽ, ഈ മേഖലയിൽ കർഷകരെ പിടിച്ചുനിർത്താൻ, ഉപേക്ഷിച്ചുപോകലല്ല, നിങ്ങളെ

പരിരക്ഷിക്കാൻ ഒരു ഗവൺമെന്റുണ്ട്, സർക്കാർ ഒപ്പമുണ്ട് എന്ന് പ്രഖ്യാപിച്ചുകൊണ്ടുള്ള നടപടികളാണ് ഈ ഗവൺമെന്റ് സ്വീകരിക്കുന്നത്. കർഷക ക്ഷേമ ബോർഡിന്റെ രൂപീകരണത്തിനായുള്ള നിയമനിർമ്മാണത്തിന്റെ വേഗത വർദ്ധിപ്പിക്കണം.

കേരളത്തിലെ കുടിവെള്ള പ്രശ്നം പരിഹരിക്കുന്നതിന്, കേരളത്തിലെ ജനങ്ങൾ മഴ വരുമ്പോൾ കുടം കമഴ്ത്തി വെച്ചും വേനൽ വരുമ്പോൾ കുടം നിവർത്തിവെച്ചും ജലം തേടുന്ന സംസ്കാരമാണെങ്കിൽ കുടിവെള്ള വിതരണം മാത്രമല്ല, ജല സംരക്ഷണ പ്രവർത്തനങ്ങളിലും ജലവിഭവ വകുപ്പ് സ്വീകരിക്കുന്ന നിലപാടുകൾ കേരളം ചർച്ച ചെയ്യപ്പെടേണ്ടതാണ്. ഞാൻ അതിലേക്ക് ഒരുപാട് പോകുന്നില്ല. ഈ ധനാഭ്യർത്ഥനയെ പിന്തുണയ്ക്കുകയാണ്. ഭഗവദ്ഗീതയിൽ പറയുന്ന ഒരു ശ്ലോകമുണ്ട്, അന്നാദ് ഭവന്തി ഭൂദാനി എന്ന് തുടങ്ങുന്ന ഭഗവദ്ഗീതയിലെ മൂന്നാം അദ്ധ്യായത്തിലെ 14, 15 ശ്ലോകങ്ങൾ വളരെ പ്രസക്തമാണ്. സർവ്വവ്യാപിയായ ബ്രഹ്മം ധർമ്മത്തിൽ പ്രതിഷ്ഠിതമാണെന്നും അക്ഷരത്തിൽനിന്നും ഈശ്വരനും ഈശ്വരനിൽനിന്നും ബ്രഹ്മവും ബ്രഹ്മത്തിൽനിന്നും കർമ്മവും കർമ്മത്തിൽനിന്നും യജ്ഞവും യജ്ഞത്തിൽനിന്നും മഴമേഘവും മഴയിൽനിന്നും അന്നവും അന്നത്തിൽനിന്നും ജീവജാലങ്ങളും ഉണ്ടാകുന്നുവെന്നാണ് ഈ ശ്ലോകത്തിൽ പ്രതിപാദിക്കുന്നത്.

അന്നം പ്രകൃതിദത്തമാണെങ്കിലും കൃഷി എന്ന കർമ്മം അനുഷ്ഠിക്കുമ്പോഴേ അത് ഉപയുക്തമാകൂവെന്ന യാഥാർത്ഥ്യം തിരിച്ചറിഞ്ഞുകൊണ്ട് ഈ മഹായജ്ഞം ഏറ്റെടുത്തിരിക്കുന്ന ഇടതുപക്ഷ ജനാധിപത്യ മുന്നണി ഗവൺമെന്റിനും അതിലെ കൃഷിവകുപ്പിന് നേതൃത്വം കൊടുക്കുന്ന ബഹുമാനപ്പെട്ട മന്ത്രി ശ്രീ. വി. എസ്. സുനിൽ കുമാറിനും കേരളത്തിലെ ജലസേചന വകുപ്പിന് നേതൃത്വം കൊടുക്കുന്ന ശ്രീ. മാത്യു ടി. തോമസിനും അഭിവാദ്യങ്ങൾ അർപ്പിച്ചുകൊണ്ട് ഈ ധനാഭ്യർത്ഥനകളെ ഞാൻ പിന്തുണയ്ക്കുകയാണ്.

ശ്രീ. കെ. എൻ. എ. ഖാദർ: സർ, ഞാൻ ഈ ധനാഭ്യർത്ഥനകളെ എതിർക്കുകയാണ്. ഓരോ സംഭവങ്ങളെയും ഓരോരുത്തർ നോക്കിക്കാണുന്നത് പ്രത്യേക രീതിയിലാണ് എന്ന് അർത്ഥം വരുന്ന രീതിയിൽ ഒന്ന് രണ്ട് സ്റ്റേപ്പിതർ സംസാരിക്കുകയുണ്ടായി. അത് സത്യമാണ്. കാർഷിക മേഖലയിൽ നടക്കുന്ന കാര്യങ്ങളെക്കുറിച്ച് പഠിപ്പിച്ചപ്പോഴും ജൈവകൃഷി ഒരു സ്ഥലത്ത് നടത്തുകയാണെങ്കിൽ അടുത്ത വളപ്പിലോ അടുത്ത കൃഷി സ്ഥലത്തോ അല്ലെങ്കിൽ ഇവിടെത്തന്നെ മുമ്പ് രാസപദാർത്ഥങ്ങൾ ഉപയോഗിച്ചിട്ടുണ്ടെങ്കിൽ അത് ഇവിടെയൊക്കെ ബാധിക്കും; അതുകൊണ്ട് പൂർണ്ണ ജൈവമാകില്ലായെന്ന് പറയുന്നത് ഒരു വലിയ ഫിലോസഫിയാണ്. അത് കാർഷിക മേഖലയിൽ മാത്രമല്ല രാഷ്ട്രീയ

മേഖലയിലും സ്വീകാര്യമായിട്ടുള്ള ഒന്നാണ്. ഒരു രാജ്യത്ത് മാത്രം കമ്മ്യൂണിസ്റ്റുകൾക്ക് അധികാരത്തിൽ വന്ന് കമ്മ്യൂണിസം സ്ഥാപിക്കാൻ സാധിക്കുകയില്ലായെന്ന് തത്വചിന്തകന്മാർ പറഞ്ഞിട്ടുണ്ട്. അത് ഇതുപോലെയാണ്. അതുപോലെതന്നെ ഓരോ വിഷയത്തെയും ഓരോരുത്തർ സമീപിക്കുന്നതുപോലെ ഇരിക്കും. ഒരു റോസാപ്പൂ ഒരു സ്ഥലത്ത് വീണുകിടക്കുന്നത് കണ്ടാൽ, അത് കാണുന്നത് ഒരു ശാസ്ത്രജ്ഞനാണെങ്കിൽ ആ റോസാപ്പൂവിന് ചുവപ്പ് നിറം കൊടുത്തത് ഏത് രാസപദാർത്ഥമാണ്; അതിന് സുഗന്ധം കൊടുത്തത് ഏത് രാസപദാർത്ഥമാണ്; അത് ഏത് വിഭാഗത്തിൽപ്പെട്ട ചെടികളിൽ ഉൾപ്പെടുന്നുവെന്നൊക്കെ പരിശോധിച്ചുവെന്നു വരും. നേരെമറിച്ച് അത് ഒരു പഞ്ചായത്ത് പ്രസിഡന്റാണ് കാണുന്നതെങ്കിൽ, ഇതുപോലുള്ള പൂക്കൾ എല്ലാ വാർഡുകളിലും അയൽക്കൂട്ടത്തിന്റെയും കുടുംബശ്രീയുടെയും സഹായത്തോടുകൂടി നട്ടുവളർത്തിയാൽ എത്ര ഗ്രാമീണ സ്ത്രീകൾക്ക് തൊഴിലുണ്ടാക്കാമെന്നാണ് ആലോചിക്കുന്നത്. നേരെമറിച്ച് അത് ഒരു പുരോഹിതൻ കണ്ടാൽ, ദൈവം എത്ര സർഗ്ഗധനനാണ്, എത്ര വലിയ കലാകാരനാണ്, ഈ പൂവിനെ എത്ര മനോഹരമായി സൃഷ്ടിച്ചിരിക്കുന്നുവെന്ന് വിചാരിക്കും, മുസ്ലീങ്ങളാണെങ്കിൽ അൽഹംദുലില്ല എന്നും ക്രിസ്ത്യാനികളാണെങ്കിൽ ഹല്ലേലൂയ്യാ എന്നും ദൈവത്തെ വാഴ്ത്തും. അത്

കുമാരനാശാൻ കാണുമ്പോഴോ;

"ഹാ! പുഷ്പമേ, അധികതുംഗപദത്തിലെത്ര  
 ശോഭിച്ചിരുന്നിതൊരു രാജ്ഞി കണക്കയേ നീ  
 ശ്രീ ഭൂവിലസ്ഥിര-അസംശയ-മിന്നു നിന്റെ-  
 യാദ്രുതിയെങ്ങു പുനരെങ്ങു കിടപ്പിതോർത്താൽ?  
 ലാളിച്ചു പെറ്റു ലതയൻപൊടു ശൈശവത്തിൽ,  
 പാലിച്ചു പല്ലവപ്പുടങ്ങളിൽ വെച്ചു നിന്നെ;  
 ആ ലോലവായു ചെറുതൊട്ടിലുമാട്ടി, താരാ-  
 ട്വലാപമാർന്നു മലരേ, ദളമർമ്മരങ്ങൾ  
 പാലൊത്തേഴും പുതുനിലാവിലലം കുളിച്ചും  
 ബാലാതപത്തിൽ വിളയാടിയുമാടലൈന്ദ്ര്യേ  
 നീ ലീലപുണ്ടിളയ മൊട്ടുകളോടു ചേർന്നു

ബാലത്വമങ്ങനെ കഴിച്ചിതു നാളിൽ നാളിൽ" -എന്ന് പാടും. അപ്പോൾ  
 പഞ്ചായത്ത് പ്രസിഡന്റും ശാസ്ത്രജ്ഞനും പുരോഹിതനും വേറെയാണ്. എല്ലാവരും  
 മനുഷ്യരല്ലേ; Difference of opinion സാധാരണ സ്വാഭാവികമായും  
 ഉണ്ടാകുന്നതാണ്. ഇപ്പോൾ രാജ്യത്തെ പ്രശ്നങ്ങളും അതുപോലെതന്നെയാണ്.

കാർഷിക മേഖലയിലും ഓരോ വിഷയത്തെ അങ്ങനെ സമീപിക്കാൻ സാധിക്കും. കേരളം ഒരു ചെറിയ സംസ്ഥാനമാണ്. ഇന്ത്യയുടെ ആകെ വലിപ്പത്തിന്റെ 1.2 ശതമാനം മാത്രമേ കേരളത്തിനുള്ളൂ. ജനസംഖ്യയിൽ 3 ശതമാനമുണ്ട്. 38,863 ചതുരശ്രകിലോമീറ്റർ ആണ് വിസ്തൃതി. 580 കിലോമീറ്റർ തീരദേശമുണ്ട്. ശരാശരി കേരളത്തിന്റെ വീതി 30 കിലോമീറ്റർ മാത്രമാണ്. ജലസേചിതമായ ഭൂമി വളരെ കുറവാണ്. വാട്ടർ റിസോഴ്സസനു പറഞ്ഞാൽ നമുക്ക് abundance ആണ്, അതേസമയം scarcity ഉണ്ടെന്നുള്ളത് ഉറപ്പായുള്ള കാര്യമാണ്. ഓരോ വർഷവും 3500 m.m. മഴ ശരാശരി പെയ്യുന്നുണ്ട്. 44 നദികളും 27 ജലാശയങ്ങളുമുണ്ട്. മേജർ നദി ഉണ്ടെന്ന് പറയാൻ കഴിയില്ല. ഉള്ളതിൽ ഏറ്റവും വലിയ 4 നദികളിലെ ജലസ്രോതസ്സ് പരിശോധിച്ചാൽ ഇന്ത്യയിലെ കൃഷ്ണ നദിയുടെ പകുതി വരില്ല. ബാക്കി വരുന്ന 40 പുഴകളിലെ വെള്ളം കൂടിച്ചേർത്താൽ ഗോദാവരിയിലെ വെള്ളത്തിന്റെ 1/3 വരും. അത്രയ്ക്കുള്ള വെള്ളം മാത്രമേ ഇവിടെയുള്ളൂ. ഇന്ത്യയിലെ മഹാനദികളുമായി താരതമ്യപ്പെടുത്താൻ കേരളത്തിലെ ഈ 44 നദികളുണ്ടെങ്കിലും സാധ്യമല്ല. പുഴകൾ അധികവും ഉത്ഭവിക്കുന്നത് പശ്ചിമഘട്ടത്തിൽ നിന്നാണെന്ന് നമുക്കറിയാം. ആ പശ്ചിമഘട്ടത്തിലെ ജൈവവൈവിധ്യങ്ങളെ സംരക്ഷിക്കുവാനോ പശ്ചിമഘട്ട സംരക്ഷണത്തിനോ നാം വേണ്ടത്ര പ്രതിബദ്ധരല്ലായെന്ന്

രാഷ്ട്രീയത്തിന് അതീതമായി നമ്മളെല്ലാവരും ചിന്തിച്ച ഒരു സ്ഥിതിയാണ് ഉണ്ടായിട്ടുള്ളത്. അതിന് പല മുടന്തൻ ന്യായങ്ങളും പറഞ്ഞ് ആ സംരക്ഷണത്തിൽനിന്ന് നമ്മൾ തെന്നിമാറി. വേമ്പനാട് കായൽ ഉൾപ്പടെ 27 ജലാശയങ്ങൾ കേരളത്തിലുണ്ട്. വേമ്പനാട് കായൽ 250 ചതുരശ്ര കിലോമീറ്റർ വിസ്തൃതിയുള്ള ഏറ്റവും വലിയ കായലാണ്. ശാസ്താംകോട്ട കായലും അഷ്ടമുടി കായലുമുണ്ട്. ശാസ്താംകോട്ട കായലും പൂക്കോട് തടാകവുമാണ് ശുദ്ധജല തടാകങ്ങൾ. മറ്റുള്ളത് രണ്ടും അങ്ങനെയല്ല. പക്ഷെ, ഈ ജലാശയങ്ങളിലെ ജലത്തിന്റെ അളവ് കുറഞ്ഞുകൊണ്ടിരിക്കുകയാണ്. വലിപ്പവും കുറഞ്ഞുകൊണ്ടിരിക്കുകയാണ്, വെള്ളം മലിനമായിക്കൊണ്ടിരിക്കുകയാണ്. നമ്മുടെ പുഴകളിൽ ഉത്തരേന്ത്യൻ പുഴകളിലുള്ളതുപോലെ വേനൽക്കാലത്ത് വെള്ളം ഉണ്ടാകുകയില്ല. കാരണം, there is no snow. പശ്ചിമഘട്ടത്തിന്റെ മേൽ മഞ്ഞ് ഇല്ല. ഉത്തരേന്ത്യൻ നദികൾ ഉത്ഭവിക്കുന്ന ഗിരിശൃംഗങ്ങളിൽ മഞ്ഞുള്ളതുകൊണ്ട് വേനൽക്കാലത്ത് ഉരുകി വെള്ളമായി വരും. ഇവിടെ അങ്ങനെ വരാൻ യാതൊരു സാധ്യതയുമില്ല. 18,681 കുളങ്ങൾ ഇവിടെ വേറെയുണ്ട്. 30 ലക്ഷത്തിലേറെ കിണറുകളുണ്ട്. 7 ലഗൂൺസുകളുണ്ട്. നദികളുടെ നീളം നോക്കിയാൽ 33 നദികൾക്ക് 100 കിലോമീറ്ററേയുള്ളൂ. 1643 കിലോമീറ്റർകൊണ്ട് ഈ 33 നദികളുടെ അളവ്

തീരുകയാണ്. മലിനവസ്തുക്കൾ നിക്ഷേപിച്ചും മണൽ ഊറ്റിയും മറ്റ് തരത്തിലും നമ്മൾ തടാകങ്ങളും പുഴകളുമൊക്കെ നാശമാക്കിക്കൊണ്ടിരിക്കുകയാണ്. ഇതിനൊന്നും ശരിയായ ഒരു പരിഹാരമുണ്ടാക്കാൻ ഇതുവരെ നമുക്ക് സാധിച്ചിട്ടില്ല. കോൺഗ്രസ്, കമ്മ്യൂണിസ്റ്റ്, മുസ്ലീംലീഗ് വ്യത്യസ്തമില്ലാതെ നമ്മൾ എല്ലാവരും അക്കാര്യത്തിൽ പരാജയപ്പെട്ടിട്ടുണ്ടെന്നാണ് എനിക്ക് തോന്നുന്നത്. ഇപ്പോഴും അതിനുവേണ്ടിയുള്ള ശക്തമായ നടപടികൾ സ്വീകരിക്കുന്നില്ല. ഈ നടപടികൾ കേരളത്തിൽ ഇപ്പോഴും അവശേഷിക്കുന്നത് ദൈവകൃപകൊണ്ട് മാത്രമാണ്. അല്ലെങ്കിലും ഇതൊന്നും നിലനിർത്താൻ നമുക്ക് സാധിക്കാത്ത ഒരു സ്ഥിതിവിശേഷമുണ്ട്. We are not serious about that. കാർഷിക വൃത്തി നന്നായി നടക്കാനും പുതിയ തലമുറയെ കാർഷിക വൃത്തിയിലേയ്ക്ക് ആകർഷിക്കുവാനും ചില നടപടികൾ ആവശ്യമാണ്. നമുക്ക് കാർഷിക ബിരുദങ്ങളും ഡോക്ടറേറ്റുമൊക്കെ കിട്ടാനുള്ള സംവിധാനങ്ങളുണ്ട്, കാർഷിക സർവ്വകലാശാലയുണ്ട്, വിജ്ഞാനവ്യാപനത്തിനുള്ള പദ്ധതികളുണ്ട്. അതൊക്കെ ശരിയാണ്. പക്ഷെ നമ്മുടെ കൃഷിക്കാരായ ആളുകളെ ചെറുപ്പക്കാരുടെ കൂട്ടത്തിൽനിന്ന് വളർത്തിയെടുക്കാൻ ഹൈസ്കൂൾ തലത്തിലും ഹയർ സെക്കിണ്ടറി തലത്തിലുമൊക്കെയുള്ള കുട്ടികൾക്ക് കാർഷികവൃത്തി പരിചയപ്പെടുത്തുന്ന



പരിശീലന ക്ലാസ്സുകളും മറ്റും നടത്തി കാർഷികവൃത്തിയിലേക്ക് ആകർഷിക്കണമെന്നാണ് എന്റെ സജ്ജ്ഞ. അതിന് വലിയ ബിരുദങ്ങളുടെ ആവശ്യമില്ല. അങ്ങനെ കൃഷി ചെയ്ത് കാണിച്ചുതന്ന, ആ പഠനത്തിൽ വിജയിക്കുന്ന കുട്ടികൾക്ക് വേണമെങ്കിൽ ചെറിയ ഗ്രേസ് മാർക്ക് കൊടുക്കുന്നതിന് കഴിയില്ല. ആലോചിക്കേണ്ട വിഷയമാണ്. കുച്ചപ്പടി, മോഹിനിയാട്ടം, ഭരതനാട്യം തുടങ്ങിയവയ്ക്ക് കൊടുക്കുന്നതുപോലെതന്നെ കൃഷിക്കും നൽകണം. കുച്ചപ്പടിയൊക്കെ നടത്തണമെങ്കിൽ വല്ലതും കഴിക്കണം. അതിന് നെല്ല് ഇല്ലാതെ കുച്ചപ്പടി നടക്കില്ലല്ലോ; അതുകൊണ്ട് അടിസ്ഥാനപരമായുള്ള പൈതൃകമെന്ന് പറയുന്നത് കൃഷിയാണ്. അതിലേക്ക് നമ്മുടെ ചെറുപ്പക്കാരെ ആകർഷിക്കണം. ഭാഗ്യവശാൽ കുറച്ച് പുതിയ ചെറുപ്പക്കാർ, ബിരുദധാരികളും എഞ്ചിനീയർമാർവരെയുള്ളവർ കൃഷിയിലേക്ക് വരുന്നുണ്ട്. അത് നല്ല കാര്യമാണ്. ആകാശവാണിയും ചാനലുകളും മാധ്യമങ്ങളുമൊക്കെ കാർഷികവൃത്തി പ്രചരിപ്പിക്കുന്നതിനുവേണ്ടി ധാരാളം ശ്രമങ്ങൾ നടത്തിയിട്ടുണ്ട്. അത് വളരെ അഭിനന്ദനാർഹമാണ്. ആകാശവാണിയിലെ വയലും വീടുമൊക്കെ ഒരാൾക്കും വിസ്മരിക്കാനാകാത്തതാണ്. പക്ഷെ, ആ ആകാശവാണിയുടെ കോഴിക്കോടുപോലുള്ള നിലയങ്ങളിൽനിന്ന് വാർത്താപ്രക്ഷേപണം നിർത്തലാക്കാൻ കേന്ദ്ര ഗവൺമെന്റ്

ശ്രമിച്ചുകൊണ്ടിരിക്കുകയാണ്. അവിടെ ഇപ്പോൾ ന്യൂസ് റിപ്പോർട്ടറും എഡിറ്ററും വരെ ഇല്ല. അങ്ങനെയുള്ള വിജ്ഞാപന വ്യാപന രംഗത്ത് നമ്മൾ വളരെ സജീവമായ ശ്രദ്ധ ചെലുത്തിയിട്ടുണ്ട്.

വാട്ടർ അതോറിറ്റിയെക്കുറിച്ച് ഞാനൊന്നും പറയുന്നില്ല. വാട്ടർ അതോറിറ്റിയുടെ വലിയ പ്രോജക്ടുകൾ എപ്പോഴും വളരെ prolonged ആണ്. വളരെ വർഷങ്ങൾകൊണ്ടു മാത്രമേ പൂർത്തിയാക്കാൻ സാധിക്കുകയുള്ളൂ. ജല സ്രോതസ്സ് കാണാതെ കെട്ടിടങ്ങൾ പണിയുകയും പൈപ്പ് കൊണ്ടിടുകയും ചെയ്യും. അങ്ങനെയൊക്കെയുള്ള പല പ്രശ്നങ്ങളുണ്ട്. അതിലെ പ്രഗത്ഭരായ ഉദ്യോഗസ്ഥരെയും ബഹുമാനപ്പെട്ട മന്ത്രിയെയുമൊന്നും ഞാൻ ആക്ഷേപിക്കുന്നില്ല. പക്ഷേ in practice അത് കണ്ടാൽ വാട്ടർ അതോറിറ്റിക്ക് മുഴുവൻ പേർക്കും ജലം കൊടുക്കാൻ സാധിക്കുന്ന ഒരു സാഹചര്യമില്ലെന്ന് മനസ്സിലാക്കാൻ നമുക്കൊരു പ്രയാസവുമില്ല.

ശ്രീ. വി. എസ്. സുനിൽ കുമാർ നല്ലൊരു കൃഷി വകുപ്പുമന്ത്രിയാണ്. നിശ്ചയദാർഢ്യമുള്ള സി.പി.ഐ.-യിലെത്തന്നെ ഒരു മാർക്സിസ്റ്റുകാരനായിട്ടാണ് ഞാൻ അദ്ദേഹത്തെ കണ്ടിരുന്നത്. അങ്ങനെയൊരു ചടുലത വല്ലാതെ കാണിച്ചിരുന്നൊരു സുഹൃത്താണ്. അദ്ദേഹം കാർഷിക രംഗത്ത് വളരെ സജീവമായ പല പരിശ്രമങ്ങളും നടത്തുന്നുണ്ട് എന്നെനിക്കറിയാം. ഞാൻ അഭിനന്ദിക്കുന്നു.

പക്ഷേ അതനുസരിച്ച് നമ്മളെല്ലാവരും കൂടിച്ചേർന്ന് കാർഷികവൃത്തി നന്നാക്കി എടുക്കാനുള്ള പരിശ്രമം നടത്തിയില്ലെങ്കിൽ വലിയ പ്രശ്നങ്ങളാണ് അഭിമുഖീകരിക്കാൻ പോകുന്നതെന്ന് പറയാതിരിക്കാൻ നിർവ്വാഹമില്ല. തുടക്കത്തിൽ പറഞ്ഞ ആ ഉദാഹരണം ഞാൻ വീണ്ടും പറയുകയാണ്. ഇന്ത്യപോലുള്ളൊരു രാജ്യത്ത് ഡോ. മൻമോഹൻ സിംഗിന്റെ ഭരണത്തെ കുറിച്ചും കോൺഗ്രസ്സിനെ കുറിച്ചുമൊക്കെ നമ്മൾ പറയുമ്പോൾ 1994 ഏപ്രിൽ മാസം 15-ന്, ഞാൻ ഇന്നലെയും അത് പറഞ്ഞു, മൊറോക്കോയിൽ വച്ച് രൂപം കൊടുത്ത ഗാട്ട് എഗ്രിമെന്റ്, ഡെങ്കൽ നിർദ്ദേശങ്ങൾ, അതിലെ 116 രാഷ്ട്രങ്ങൾ ഒപ്പുവെച്ചത്. അതിലുള്ള trade related intellectual property right എന്നുപറയുന്ന ഭൗതിക സ്വത്തവകാശം, സൂക്ഷ്മ ജീവികൾക്ക് പേറ്റന്റ് റൈറ്റ് കൊടുത്ത അമേരിക്കൻ സൂപ്രീം കോടതി വിധി, അവിടെ സമീപിച്ച നമ്മുടെ ഇന്ത്യൻ വംശജനായ ശാസ്ത്രജ്ഞൻ. അതുകൊണ്ടുണ്ടായിട്ടുള്ള സാഹചര്യങ്ങൾകൊണ്ട് കൃഷിയും ഇന്ന് ആഗോളവൽക്കരണത്തിന്റെ ഭാഗമാണ്. അതെല്ലാം കയ്യിലാക്കിയിരിക്കുകയാണ്. പതിനായിരക്കണക്കിന് ഹെക്ടർ സ്ഥലം കയ്യിലെടുത്ത് അതിൽ പ്രത്യേകമായ ഒരു ഉൽപ്പന്നം ഉണ്ടാക്കി അത് വിറ്റ് ലാഭമുണ്ടാക്കുന്ന വ്യവസായികൾ ചണ്ടിയാക്കി തുപ്പിക്കളഞ്ഞിട്ടാണ് മണ്ണിനെ ഉപേക്ഷിച്ചു പോകുന്നത്. അതുകൊണ്ട് ട്രേഡ് സീഡും ടെർമിനേറ്റർ സീഡും

അന്തകവിത്തുമൊക്കെ ഉപയോഗിക്കുന്ന കാലമാണ്. മോൺസെന്റോയിൽനിന്ന് വരുന്ന കീടനാശിനികളും വിത്തുകളും ഉപയോഗിക്കുന്ന കാലമാണ്. പൈതൃക കൃഷിയെ സംരക്ഷിക്കാൻ നമുക്ക് ബാധ്യതയില്ലേ? കാർഷിക വൃത്തിയൊക്കെ സജീവമായി വരുമ്പോൾ നമ്മുടെ കുട്ടികൾക്കൊക്കെ തൊഴിലുണ്ടാകുമ്പോൾ ഈ പറയുന്ന തർക്കങ്ങളൊക്കെ അവസാനിക്കും. വർഗ്ഗീയതയും ഫാസിസവുമൊന്നും ശക്തിപ്പെടുത്താൻ നല്ലൊരു മണ്ണായിട്ട് കുട്ടികൾക്ക് നിൽക്കാൻ സാധിക്കില്ല. ഇന്ത്യ അത്രയും മഹത്തായൊരു പാരമ്പര്യമുള്ള രാജ്യമാണ്. നമ്മുടെ രാജ്യത്ത് ഹിന്ദുക്കളും മുസ്ലീങ്ങളും തമ്മിൽ ഒരു തർക്കവുമില്ല. രാഷ്ട്രീയാടിസ്ഥാനത്തിലുള്ള തർക്കങ്ങൾ മാത്രമേയുള്ളൂ. ഹിന്ദുക്കളും മുസ്ലീങ്ങളും തമ്മിൽ ഒരു തർക്കവുമില്ല. ധാരാളം ആളുകൾ മതത്തിൽ വിശ്വസിക്കുന്ന ഒരു രാജ്യമാണ് ഇന്ത്യ.

"സ്വർഗ്ഗവാതിൽപ്പക്ഷി ചോദിച്ചു

ഭൂമിയിൽ സത്യത്തിനെത്ര വയസ്സായി

അണ്ണിത്തിരമാലകൾ തൻ വാചാലതയ്ക്കുതി

നത്തരമില്ലായിരുന്നു

ഉത്തുംഗവിന്ധ്യ ഹിമാചലങ്ങൾക്കുതി

നത്തരമില്ലായിരുന്നു." - എന്ന് പറഞ്ഞിട്ട് പിന്നെ ആരാണ് അതിന്

ഉത്തരം പറഞ്ഞത്.

“ ആദ്യവംശത്തെ ഹരിശ്രീ പഠിപ്പിച്ച

യാജ്ഞവൽക്യൻ മുനി പാടി” - എന്നു പറഞ്ഞു.

അപ്പോൾ ആദ്യ മതത്തെ പോലും ഹരിശ്രീ പഠിപ്പിക്കാൻ സാധിക്കുന്ന യാജ്ഞവൽക്യന് എത്ര വിവരമുണ്ടാകും. അങ്ങനെയൊക്കെ പറയപ്പെടാവുന്ന കേനം, കറം, മുണ്ടകം, മാണ്ഡൂക്യം, ഛാന്ദോഗ്യം, ബ്രഹ്മദാരണ്യകം തുടങ്ങിയ ഉപനിഷത്തുകളൊക്കെ പഠിച്ച ഒരു മഹാ മനീഷിയായിട്ടുള്ള ആളായിരുന്നു പണ്ഡിറ്റ് ജവഹർലാൽ നെഹ്റു. He became the Prime Minister of India. പക്ഷേ ആ പണ്ഡിറ്റ് ജവഹർലാൽ നെഹ്റുവിന് മതത്തിൽ വിശ്വാസമോ ക്ഷേത്രാരാധനയോ ഒന്നും ഉണ്ടായിരുന്നില്ല. Government has no religion. That is secularism. അതുകൊണ്ട് നെഹ്റുവിനെ വിശ്വാസികളായിട്ടുള്ളവർ തെരഞ്ഞെടുത്തു. അതിനുശേഷം ലാൽ ബഹാദൂർ ശാസ്ത്രി, ഗുൽസാരി ലാൽ നന്ദ, ഇന്ദിരാഗാന്ധി, രാജീവ് ഗാന്ധി, മൻമോഹൻ സിംഗ് വരെയുള്ളവർ വന്നു. അതൊക്കെ സെക്കുലർ ആയിട്ടുള്ള ആളുകളായിരുന്നു.

മി. ഡെപ്യൂട്ടി സ്പീക്കർ: പ്ലീസ്... പ്ലീസ്... സമയം കഴിഞ്ഞു.

ശ്രീ. കെ. എൻ. എ. ചാദർ: സർ, ഇതിലിപ്പോൾ ആർക്കാണ് 100 ശതമാനം

മതേതരത്വമുള്ളത് എന്നു നോക്കി തർക്കിക്കാതെ ഒരു 50 ശതമാനത്തിന് മുകളിൽ മതേതരത്വമുള്ള എല്ലാവരേയും കൂട്ടിച്ചേർത്ത് നമുക്കൊരു മുന്നണി ഉണ്ടാകേണ്ടത് ആവശ്യമാണ്. അതാണ് പ്രശ്നം.

മി. ഡെപ്യൂട്ടി സ്പീക്കർ: ശ്രീ. കെ. എൻ. എ. ഖാദർ, പ്ലീസ്... പ്ലീസ്...

കൺക്ലൂഡ്.

ശ്രീ. കെ. എൻ. എ. ഖാദർ: സർ, ശ്രീ. കാനം രാജേന്ദ്രനോക്കെ ഇപ്പോൾ

വല്ലതും മിണ്ടുന്നുണ്ടോ. അദ്ദേഹമൊക്കെ സേഹായില്ലേ. അങ്ങനെ കുറച്ച കഴിയുമ്പോൾ എല്ലാവരും സെറ്റിലാകും. വിഷയങ്ങളൊക്കെ സെറ്റിലായിട്ട് വരും. അങ്ങനെയുള്ളൊരു രാജ്യം, മഹത്തായ പാരമ്പര്യമുള്ള രാജ്യം, ഹിന്ദുക്കളും മുസ്ലിങ്ങളും തമ്മിൽ ഇവിടെ തർക്കമില്ല. വെറുതെ ഒന്നും പറഞ്ഞുണ്ടാക്കരുത്. രാഷ്ട്രീയക്കാർ തമ്മിലുള്ള അടി മാത്രമാണ് ഇവിടെ നടക്കുന്നത്.

മി. ഡെപ്യൂട്ടി സ്പീക്കർ: ശ്രീ. കെ. എൻ. എ. ഖാദർ, പ്ലീസ്... പ്ലീസ്... ഒരു

മിനിട്ടായി.

ശ്രീ. കെ. എൻ. എ. ഖാദർ: സർ, ഈ പ്ലീസ്... പ്ലീസ് എന്നത്

എന്നോടാണോ, ഇന്ത്യൻ ജനതയോടാണോ എന്നെന്നിരിക്കറിയില്ല. ഈ പ്ലീസ് നാലെണ്ണം നിർത്തിയിരുന്നുവെങ്കിൽ എനിക്ക് രണ്ടുവാക്കുകൂടി പറയാമായിരുന്നു.

ഈ ഒരു മിനിറ്റിനുള്ളിൽ ലോകത്ത് എന്തെല്ലാം നടന്നിട്ടുണ്ടാകും. പണ്ട് വിപ്ലവം നടന്നതിനെക്കുറിച്ച് ലെനിനോട് ചോദിച്ചിട്ടുണ്ട്, ഒക്ടോബർ മാസത്തിലെ ഒക്ടോബർ വിപ്ലവം നവംബർ 7-നാണ് നടത്തിയത്. ലെനിനോട് ചോദിച്ചിട്ടുണ്ട്, എന്താണ് 7-ാം തീയതി വിപ്ലവം നടത്താൻ കാരണമെന്ന്. അപ്പോൾ ലെനിൻ പറഞ്ഞു, 6-ാം തീയതി പക്ഷമായിട്ടില്ലായിരുന്നു. 8-ാം തീയതിക്ക് ലേറ്റാകുമായിരുന്നു എന്ന്. He was so apt. അതുകൊണ്ട് ഈ വിഷയം പറയുമ്പോഴും അത് കൃത്യമായി പറയേണ്ടതുണ്ട്. ഞാൻ ധനാഭ്യർത്ഥനകളെ എതിർക്കുന്നു. ഈ പ്ലീസിനു മുൻപിൽ ഞാൻ എല്ലാ ആയുധങ്ങളും വെച്ച് കീഴടങ്ങുന്നു.

ശ്രീ. ജെയിംസ് മാത്യു: സർ, കൃഷി, ജലസേചനം എന്നീ രണ്ട് വകുപ്പുകളുടെയും ധനാഭ്യർത്ഥനകളെ ഞാൻ പിന്താങ്ങുകയാണ്. ഈ രണ്ട് വകുപ്പുകളുടെയും ധനാഭ്യർത്ഥന ഒരേ ദിവസമായത് യാദൃശ്ചികമാണെങ്കിലും അല്ലെങ്കിലും അത് ഉചിതമായി എന്ന് അഭിപ്രായമാണ് എനിക്കുള്ളത്. ചർച്ച ആരംഭിച്ച ബഹുമാന്യനായ കെ. വി. വിജയദാസ് സൂചിപ്പിച്ചതുപോലെ രണ്ട് വകുപ്പുകളും ഒന്നിപ്പിക്കണം എന്ന അഭിപ്രായമില്ലെങ്കിലും ഈ രണ്ട് വകുപ്പുകൾ തമ്മിൽ ഒരു സംയോജനമുണ്ടാകണം. എന്നുപറഞ്ഞാൽ, പ്രവർത്തനങ്ങളെ ഏകോപിപ്പിക്കണം. യഥാർത്ഥത്തിൽ ജലവിഭവ വകുപ്പിന്റെ മുൻപിലുള്ള ചുമതലകളിൽ വളരെ

പ്രധാനപ്പെട്ടത് കുടിവെള്ളത്തിന്റേതാണ്. എന്നാൽ ഒപ്പം ജലസേചനത്തിന്റേത് കൂടിയാണ്. മൈനർ ആൻഡ് മേജർ ഇറിഗേഷൻ. ഇറിഗേഷൻ പ്രോജക്ടുകൾ കൃഷിയുമായി ബന്ധപ്പെട്ട് നടപ്പാക്കപ്പെടുന്നത് സംബന്ധിച്ച് കൃത്യമായി കൃഷി വകുപ്പുമായി ചേർന്ന് ഒരു കോ-ഓർഡിനേഷൻ ഉണ്ടാകണം. കഴിഞ്ഞ ഗവൺമെന്റിന്റെ ഭരണകാലത്ത് പഞ്ചായത്ത്, നഗരം, ഗ്രാമവികസനം എന്നീ മൂന്ന് വകുപ്പുകൾക്കും മൂന്ന് മന്ത്രിമാരായിരുന്നു. പക്ഷേ അവരത് ഒരു കോ-ഓർഡിനേഷൻ കമ്മിറ്റിയിലൂടെ ഏകോപിപ്പിച്ചു. ഇവിടെ അത്തരത്തിലൊന്നും പ്രയാസമില്ല. വ്യത്യസ്ത വകുപ്പ് കൈകാര്യം ചെയ്യുന്ന മന്ത്രിമാർക്ക് ഈ ചുമതലകൾ നിർവ്വഹിക്കുന്നതിൽ ഒരു ഏകോപനമുണ്ടാക്കാൻ സാധിക്കും. അതിന് സാധ്യമാകണമെന്നാണ് ആദ്യമായി സൂചിപ്പിക്കാനുള്ളത്.

ജലസംരക്ഷണം സംബന്ധിച്ച് നമുക്ക് ഒരു നയം മാത്രമല്ല, ഏതെങ്കിലും ഒരു വകുപ്പ് ജലസംരക്ഷണ ചുമതല ഏറ്റെടുക്കുന്നതായി നമുക്ക് കാണാൻ സാധിക്കില്ല. നമുക്ക് വിവിധ വകുപ്പുകളുണ്ട്. മണ്ണ്, ജല സംരക്ഷണം. ഇറിഗേഷൻ എന്നീ വകുപ്പുകളുണ്ട്. പക്ഷേ ജലസംരക്ഷണ നയത്തിനും ജലസംരക്ഷണ പ്രവർത്തനങ്ങൾക്കും ആവശ്യമായ മാർഗ്ഗനിർദ്ദേശം നൽകാനും അത് പ്രാവർത്തികമാക്കാനും ഇന്ന് ഒരു വകുപ്പിനും പ്രത്യേകിച്ച് ചുമതലയില്ല. കിണർ



റീചാർജ്, കഴൽക്കിണർ റീചാർജ്, മഴക്കുഴി നിർമ്മാണം, തോടുകളുടെ സൈഡ് കെട്ടുക, തടയണ നിർമ്മിക്കുക, കുളങ്ങൾ rejuvenate ചെയ്യുക എന്നിങ്ങനെ നിരവധിയായ പ്രവർത്തനങ്ങളുണ്ട്. ഇതെല്ലാം ചെയ്യാൻ ബാധ്യസ്ഥമായ ഏതൊരു വകുപ്പാണ് നമുക്കുള്ളത്. എന്നാൽ ഏത് വകുപ്പിനും ഇത് ചെയ്യാൻ സാധിക്കില്ലേ; പഞ്ചായത്തിലെ പ്രവർത്തനങ്ങളിലാകാം, നഗരങ്ങളിലെ പ്രവർത്തനങ്ങളിലാകാം, ഗ്രാമ വികസനത്തിലാകാം, വനം വകുപ്പിലാകാം, കൃഷിയിലാകാം, ജലസേചനത്തിലാകാം, റവന്യൂ വകുപ്പിനാകാം. എല്ലാ വകുപ്പിനും ചെയ്യാൻ അവസരമുണ്ടുതാനും. ഈ വകുപ്പുകൾക്കെല്ലാം ചെയ്യാൻ അധികാരവും അവകാശവുമുള്ള ഈ മണ്ണ്-ജല സംരക്ഷണ പ്രവർത്തനങ്ങളെ ഏകോപിപ്പിച്ചുകൊണ്ട് ഒരു പ്രവർത്തനരീതി നമുക്ക് അവലംബിക്കാൻ സാധിക്കണം. ഞാൻ ഈ അവസരത്തിൽ പറയാൻ ആഗ്രഹിക്കുന്ന ഒരു കാര്യം, കഴിഞ്ഞ മെയ് മാസം 27-ാം തീയതി. 25 വരെ സഭയുണ്ടായിരുന്നു. 25 ന് സഭ പിരിഞ്ഞ് എന്റെ നാട്ടിലെത്തുമ്പോൾ ഒരു തുള്ളി വെള്ളമില്ല. കുടിവെള്ളം ടാങ്കർ ലോറികളിൽ വിതരണം ചെയ്യുകയാണ്. അതിനതന്നെ സാധ്യമാകുന്ന വിധത്തിൽ സ്ത്രോതസ്സുകളില്ല. വലിയ പ്രയാസം അനുഭവപ്പെടുന്നു. 25-ന് സഭ കഴിഞ്ഞ് 26-ാം തീയതി എന്റെ നാട്ടിലെത്തിയ ഞാൻ ഒരു ഫ്രീലാൻസ് ജേർണലിസ്റ്റ്

പറഞ്ഞതനുസരിച്ച് മഹാരാഷ്ട്രയിലെ സത്താറ ജില്ലയിൽ പോയി. ഒരു ദിവസത്തെ യാത്രയായിരുന്നു. എന്നോടൊപ്പം എന്റെ പഞ്ചായത്തിലെ പ്രസിഡന്റുമാരും ബ്ലോക്ക് പ്രസിഡന്റുമാരും ഉണ്ടായിരുന്നു. അവിടെ Jalgaon, Jakkan gav എന്നീ രണ്ട് ഗ്രാമങ്ങളിൽ പോയി. 300-ൽ താഴെ കുടുംബങ്ങൾ മാത്രം താമസിക്കുന്ന ആ ഗ്രാമം ഒരു പഞ്ചായത്താണ്. പഞ്ചായത്തിന് പ്രസിഡന്റുണ്ട്, സർപാഞ്ച്. വൈസ് പ്രസിഡന്റും സെക്രട്ടറിയുമുണ്ട്. എല്ലാവർക്കുംകൂടി ഒരു മുറിയാണുള്ളത്. അതിനുള്ളിലാണ് എല്ലാ പ്രവർത്തനങ്ങളും നടക്കുന്നത്. പക്ഷേ അവിടെ ചെന്ന് കണ്ട ഞങ്ങളെ അത്ഭുതപ്പെടുത്തിയ ഒരു കാര്യം, ഈ 297 കുടുംബങ്ങൾക്ക് ഉപജീവനം നടത്താൻ ഏക ആശ്രയമായ ഒരൊറ്റ കിണർ, അത് കുളം പോലെയൊന്നെന്ന് വിശേഷിപ്പിക്കാം, വളരെ വലുതാണ്. എട്ട് മാസം ഒരു തുള്ളി വെള്ളമില്ലാത്ത അവസ്ഥയിൽനിന്നും ഞങ്ങൾ പോയി കാണുന്ന കഴിഞ്ഞ 2017 മെയ് മാസം 27-ാം തീയതി മുനിൽ രണ്ട് ഭാഗം നിറഞ്ഞ് ജല സമൃദ്ധമായിട്ടുണ്ട്. ആ പ്രദേശം മുഴുവൻ മരുഭൂമിക്ക് തുല്യമാണ്. ആ പ്രദേശത്ത് ലഭിക്കുന്ന വാർഷിക ജലപാതത്തിന്റെ അളവ് 330 മില്ലീ മീറ്ററാണ്. കേരളത്തിൽ അത് 3800 മില്ലീ മീറ്ററാണ്. അതിന്റെ പത്തിൽ ഒരംശം ജലം ലഭിക്കാത്ത, മഴവെള്ളം ലഭിക്കാത്ത ഒരു പ്രദേശം. Pani Foundation-ന്റെ നേതൃത്വത്തിൽ നടന്ന മൂന്ന് വർഷക്കാലത്തെ

പ്രവർത്തനത്തിന്റെ ഫലമായിട്ടാണ് രണ്ട് ഗ്രാമങ്ങളിലെ കിണർ പൂർണ്ണമായും നിറഞ്ഞ് കിടക്കുന്ന അവസ്ഥ. മുഴുവൻ വീട്ടുകാർക്കും ഒരു കിണർ. മുഴുവൻ കൃഷിക്കും ആവശ്യമായ എല്ലാ ജലസേചന സൗകര്യങ്ങൾ അതിൽനിന്നുണ്ട്. ഞാനതിന്റെ വിശദാംശങ്ങളിലേയ്ക്ക് പോകുന്നില്ല.

രാജസ്ഥാനിൽ ആൽവാർ ജില്ലയിൽ ഭിഗാംപുര എന്നൊരു പ്രദേശം. ഇവിടെ ബഹുമാന്യനായ ശ്രീ. കെ. കൃഷ്ണൻകുട്ടി മെമ്പർ പറയുകയുണ്ടായി, ഒരു ഡിഗ്രി ചൂട് വർദ്ധിച്ചാൽ അതിന്റെ ആഘാതം എത്ര വലുതായിരിക്കുമെന്ന്. 18 വർഷക്കാലം ഡോ. രാജേന്ദ്ര സിംഗ് നിരന്തരം നടത്തിയ പ്രവർത്തനത്തിന്റെ ഫലമായി ആ ഭിഗാംപുര പ്രദേശത്ത് മൂന്ന് ഡിഗ്രി സെന്റി ഗ്രേഡ് ചൂട് കുറഞ്ഞു. ഇത് ശാസ്ത്രീയമായി തെളിയിക്കപ്പെട്ടു. അദ്ദേഹത്തിന് മാഗ്സസെ അവാർഡ് ലഭിച്ചു. നമ്മൾ കാണണം. ഒരുപക്ഷേ ഇന്ത്യയിൽ ഏറ്റവും കൂടുതൽ മഴ ലഭിക്കുന്ന കേരളത്തിൽ, നമ്മൾ ഈ ചർച്ചയൊക്കെ നടത്തുമ്പോൾ നമുക്കൊക്കെ ബോധ്യമാണ്, ജൂൺ മാസം ഒന്നാം തീയതി മഴയുണ്ടാകുമെന്ന്, അതിൽ സംശയമില്ല. ഒന്ന് അല്ലെങ്കിൽ മൂന്ന്, അല്ലെങ്കിൽ അഞ്ച്. അതിനപ്പുറം പോകുന്ന പ്രശ്നമേയില്ല. പിന്നത്തെ അവസ്ഥയെന്താണ്; ആ മഴവെള്ള പാച്ചിലിൽ, അതിന്റെ കുത്തൊഴുക്കിൽ എല്ലാ വരൾച്ചാ ചിന്തകളും അവസാനിച്ചു. പിന്നെ ആരാണ് വളർച്ചയെ കുറിച്ച് ചിന്തിക്കുക.

ജൂൺ മാസം മുതൽ ഏതാണ്ട് ഡിസംബർ മാസം വരെ ജലലഭ്യത സുലഭമായിട്ടുണ്ട്. ആ നമുക്ക് എങ്ങനെയാണ് വരൾച്ചയെ കുറിച്ച് ചിന്തിക്കാൻ തോന്നുക. എങ്ങനെയാണ് ജലസംരക്ഷണ പ്രവർത്തനം നടക്കുന്നതെന്ന് അവിടെ പോയി കാണണം. അതുകൊണ്ടാണ് ഞാൻ പറഞ്ഞത്, ജലസംരക്ഷണ പ്രവർത്തനങ്ങൾക്ക് സംസ്ഥാനത്ത് ഒരു വകുപ്പ് ഉണ്ടാകണം. ജലസംരക്ഷണ പ്രവർത്തനങ്ങളെ ഏകോപിപ്പിക്കണം. അത് കൃഷിയുടെ അടിസ്ഥാന ആവശ്യമാണ്. ബഹുമാന്യനായ കൃഷി വകുപ്പു മന്ത്രിയുടെ കാർഷിക മേഖലയിലെ ഇടപെടലുകളെ ഞാൻ അങ്ങേയറ്റം പ്രശംസിക്കുകയാണ്. അദ്ദേഹത്തിന്റെ പ്രവർത്തനത്തെക്കുറിച്ച് ഒരുപാട് അംഗങ്ങളുടെ പരാമർശം ഉണ്ട്. ഞാൻ അതിനെല്ലാം അപ്പുറത്തു കാണുന്ന കാര്യം, ഒരു കൃഷിക്കാരന്റെ മർമ്മമറിഞ്ഞ് അവന്റെ കാർഷികോൽപ്പന്നത്തിന് മതിയായ വില ലഭിക്കണമെങ്കിൽ എന്തുവേണം? അതിന് വാല്യു അഡിഷൻ ഉണ്ടാകണം, മൂല്യവർദ്ധിതമാകണം, അദ്ദേഹം അതിനുള്ള ഇടപെടൽ ഫലപ്രദമായി നടത്തിക്കൊണ്ടിരിക്കുകയാണ്. തീർച്ചയായും ഞാൻ അങ്ങേയറ്റം അഭിനന്ദിക്കുകയാണ്. ഒരു കാര്യം പറഞ്ഞ് ഞാൻ ചുരുക്കാം, ഈ മണ്ണുജല സംരക്ഷണം ഏറ്റവും മാതൃകാപരമായി എന്റെ നിയോജകമണ്ഡലത്തിൽ ഞാൻ നടത്തുകയാണ്. 2020 നവംബർ മാസം 1-ാം തീയതി ടാങ്കർ ലോറികളിൽ

ഒരുതുള്ളി വെള്ളം വിതരണം ചെയ്യേണ്ടാത്ത ഒരു നിയോജകമണ്ഡലമായി തളിപ്പറമ്പിനെ മാറ്റുമെന്ന് ഞാൻ ഈ സഭയ്ക്ക് ഉറപ്പു നൽകുകയാണ്. പക്ഷെ അതിന്റെ കൂടെ ഒരു കാര്യം പറയുകയാണ്, എന്റെ നിയോജകമണ്ഡലത്തിലെ കീഴാറ്റൂർ ഇന്ന് ദേശീയ ശ്രദ്ധ പിടിച്ചു പറ്റുന്ന ഒരു സ്ഥലമായി മാറിയിരിക്കുകയാണ്. വളരെ വിഷമത്തോടുകൂടി ഞാൻ പറയുകയാണ്, കേരളത്തിലെ ബൈപ്പാസുകളെല്ലാം തണ്ണീർത്തടങ്ങളും, വയലുകളും നികത്താതെയോണോ വരുന്നത്? ബഹുമാന്യരായ പ്രതിപക്ഷ അംഗങ്ങൾ, പ്രത്യേകിച്ച് പ്രതിപക്ഷ നേതാവ് പറയണം, ഏതൊക്കെ ബൈപ്പാസ് ആണ്..... ചങ്ങനാശ്ശേരി-ആലപ്പുഴ ബൈപ്പാസ് വേണ്ടേ? അത് തണ്ണീർത്തടങ്ങളും വയലും നികത്താതെയോണോ വരുന്നത്? തിരുവല്ല-ചങ്ങനാശ്ശേരി-കോട്ടയം ബൈപ്പാസ്, എങ്ങനെ വന്നതാണ്? അത് എങ്ങിനെയാണ് നടന്നത്? മണ്ണിട്ടു നികത്തിയല്ലേ; വയലും തണ്ണീർത്തടങ്ങളും നികത്തിയല്ലേ; ആലപ്പുഴ ബൈപ്പാസ് ഇനി വേണമോ, വേണ്ടയോ; വേണമെങ്കിൽ ..... നിങ്ങൾ ഓരോന്നും നോക്ക്, കൊല്ലം ബൈപ്പാസ് വേണമോ, വേണ്ടയോ; ഞാൻ പറയുന്നത് ഓരോ ജില്ലയിലും ബൈപ്പാസ് വരുന്നു, തണ്ണീർത്തടങ്ങളും വയലുകളും മണ്ണിട്ടു നികത്താതെയോണോ, ഇതെല്ലാം വരുന്നത്. ഞാൻ എന്റെ ജില്ലയ്ക്കകത്തെ കാര്യം പറയാം, നാലു ബൈപ്പാസുണ്ട്. കണ്ണൂർ, തലശ്ശേരി, തളിപ്പറമ്പ്, പയ്യന്നൂർ. നാലു

ബൈപ്പാസിനും കൂടി ആവശ്യമായി വരുന്നത് 40.9 കിലോമീറ്ററാണ്. ഇതിൽ 208 ഹെക്ടർ സ്ഥലം നഷ്ടപ്പെടുന്നു, 208 ഹെക്ടറിൽ 87 ഹെക്ടർ വെറ്റ് ലാൻഡാണ്. നിങ്ങൾ കൃത്യമായി കണ്ണും, കാതും തുറന്ന് കേൾക്കൂ. അതിൽ 900 മീറ്റർ ദൂരം വരുന്ന 5 ഹെക്ടർ ഭൂമിയുടെ പേരിൽ നടക്കുന്ന സമരത്തെപ്പൊക്കി, കേരളത്തെയും ഇന്ത്യയെയും മുഴുവനും അവിടേക്ക് കേന്ദ്രീകരിപ്പിക്കുമ്പോൾ, നിങ്ങൾ മറുപടി പറയു , കേരളത്തിൽ ഇനി ബൈപ്പാസ് വേണ്ട എന്നാണോ നിങ്ങളുടെ അഭിപ്രായം? എന്റെ ജില്ലയ്ക്കകത്തെ 4 ബൈപ്പാസ് വേണ്ടെന്നാണോ നിങ്ങൾ പറയുന്നത്? കൊല്ലം ബൈപ്പാസ് വേണ്ടെന്നാണോ പറയുന്നത്, പ്രിയപ്പെട്ട സതീശൻ, അങ്ങ് ഇന്നലെ കുറച്ചു കാര്യങ്ങൾ ചോദിച്ചല്ലോ, സോഷ്യൽ ഇംപാക്ട് സ്റ്റഡി നടത്തിയിട്ടുണ്ടോ? എൻവയോൺമെന്റൽ സ്റ്റഡി നടത്തിയിട്ടുണ്ടോ? നിരവധി പരിശോധനകൾ നടത്തിയിട്ടുണ്ടോ? 2007-ൽ ഐ.സി.ടി. കമ്പനി സോഷ്യൽ ഇംപാക്ട് സ്റ്റഡിയും എൻവയോൺമെന്റൽ സ്റ്റഡിയും റിഹാബിലിറ്റേഷൻ സ്റ്റഡിയും നടത്തിയിട്ടുണ്ട്. CRZ ക്ലിയറൻസും വാങ്ങിയിട്ടുണ്ട്. 2010-ൽ ഇതു സംബന്ധിച്ച് ഹിയറിംഗും നടത്തിയിട്ടുണ്ട്. അതിനുശേഷം കാലവിളമ്പം വന്നതിനെത്തുടർന്ന്, 2014-ൽ വീണ്ടും സോഷ്യൽ ഇംപാക്ട് സ്റ്റഡി നടത്തിയിട്ടുണ്ട്. അതിനുശേഷം ഈ പ്രവൃത്തി ആരംഭിക്കുന്നതിന് വേണ്ടി നിയോഗിക്കപ്പെട്ട എയ്കോം എന്നു പറയുന്ന കമ്പനി,

ആ കമ്പനി അലൈൻമെന്റ് നിരവധിതവണ മാറിമാറി നിർദ്ദേശം വച്ചപ്പോൾ അതിലെവിടെ വേണമെങ്കിലും അംഗീകരിച്ചോട്ടെ, ഞങ്ങൾക്ക് ആക്ഷേപമില്ല. ഇനിയും ആ കമ്പനിക്ക് വേറെ ഏതെങ്കിലും സ്ഥലം കണ്ടെത്തി പുതിയ ഒരു സ്ഥലത്തേക്ക് മാറ്റണമോ, മാറ്റിക്കോട്ടേ, നിങ്ങൾ എന്തിനാണ് ഞങ്ങളെ, ഒരു നാടിനെ പ്രയാസപ്പെടുത്തുന്നത്. ഇന്നലെ പ്രിയപ്പെട്ട സണ്ണി ജോസഫും, പ്രിയപ്പെട്ട കെ.സി.ജോസഫും, ആ അടിയന്തരപ്രമേയം അവതരിപ്പിക്കാത്തതിൽ നിങ്ങളോട് രണ്ടുപേരോടും നന്ദിയുണ്ട്. കാരണം ഒരു ദിവസം എത്രതവണ നിങ്ങൾ ആ തളിപ്പറമ്പിൽക്കൂടി കടന്നുപോകുന്നു. നിങ്ങൾ അനുഭവിക്കുന്ന വിഷമം എത്ര വലുതാണ്. ഞാൻ കഴിഞ്ഞ സഭാ കാലയളവിൽ നടത്തിയ ഒരു പ്രവർത്തനം, പ്രിയപ്പെട്ട രമേശ് ചെന്നിത്തല അന്ന് മന്ത്രിയായിരുന്നു, ചുമതലക്കാരനായിരുന്നു, അദ്ദേഹത്തിന്റെ കൂടി സഹായം കിട്ടി. ആ പ്രവൃത്തി ഉത്ഘാടനം ചെയ്തത് ശ്രീ. കെ. സി. ജോസഫ് ആണ്. അങ്ങയോട് ഞാൻ ചോദിക്കുന്നു, നാലു വർഷമായി തളിപ്പറമ്പ് ടൗണിൽ ഗതാഗതക്കുരുക്ക് പരമാവധി കുറയ്ക്കാൻ വേണ്ടി നടത്തിയ പ്രവർത്തനം, അങ്ങ് അംഗീകരിക്കുകയില്ലേ? അതിന്റെ ബാക്കിയായി വരുന്ന ഈ പ്രവർത്തനത്തെ അങ്ങയ്ക്ക് മനസ്സിലാക്കാൻ സാധിക്കുകയില്ലേ? തീർച്ചയായും നിങ്ങൾക്ക് മനസ്സിലാകും, ദയവു ചെയ്ത് ഇത്തരത്തിലുള്ള ഒരു

പ്രവർത്തനത്തിൽ നിങ്ങൾ എന്ത് ആക്ഷേപം പറഞ്ഞാലും, ഒരു തുറന്ന ചർച്ചയ്ക്ക് തയ്യാറാണ്. ഇതൊരു രാഷ്ട്രീയ പ്രശ്നമായി നിങ്ങൾ ഏറ്റെടുത്ത് സി.പി.ഐ.(എം.) -ൽ നിന്ന് 11 പേരെ പുറത്താക്കിക്കൊണ്ട്, വികസന കാര്യത്തിൽ കോൺഗ്രസ്സ് എന്നോ, ബി.ജെ.പി.യെന്നോ, ലീഗെന്നോ, വ്യത്യസ്തതകളില്ലാതെ ഞങ്ങളുടെ പാർട്ടിക്കുമാത്രം സ്വാധീനമുള്ള ഒരു പ്രദേശത്തുകൂടി റോഡ് പോകുമ്പോൾ ആ പ്രദേശവാസികൾ എതിർത്തപ്പോൾ, അവരെ ഒന്നരക്കൊല്ലംകൊണ്ട് ബോധ്യപ്പെടുത്താൻ ശ്രമിച്ച്, 400-ഓളം ആളുകളുണ്ടായിരുന്ന സമരമുഖത്ത് 40 ആളുകളായി അവരെ ചുരുക്കി, 60 പേർ ഭൂ ഉടമകളായിരുന്നിടത്ത് 56 ആളുകളുടേയും അംഗീകാരം വാങ്ങി, അവശേഷിക്കുന്ന 4 ഭൂ ഉടമകളും 45 ആളുകളും ചേർന്ന് നടത്തുന്ന സമരം, അതിൽ 11 പേരെ ഞങ്ങളുടെ പാർട്ടി പുറത്താക്കി. അവർക്ക് കൂടിപ്പിടിച്ച്, ചൂട്ട് പിടിച്ച് നിങ്ങൾ ഇതു ചെയ്യുമ്പോൾ കാലവും ചരിത്രവും പറയും നിങ്ങൾ കുറ്റക്കാരെന്ന്, എന്നു മാത്രം പറഞ്ഞുകൊണ്ട് ഈ ധനാഭ്യർത്ഥനയെ ഒരിക്കൽ കൂടി പിന്താങ്ങിക്കൊണ്ട് ഞാൻ അവസാനിപ്പിക്കുന്നു.

ശ്രീ. തിരുവഞ്ചൂർ രാധാകൃഷ്ണൻ: സർ, യഥാർത്ഥത്തിൽ ശ്രീ. ജയലാൽ നമ്മുടെ കൃഷിവകുപ്പു മന്ത്രിയെ ഒരു മഹാബലിയായി ചിത്രീകരിച്ചപ്പോൾ ഞാൻ ആലോചിച്ചു, ഇനി വാമനൻ എവിടെയാണ് ഇരിക്കുന്നതെന്ന്. ഇപ്പോൾ മനസ്സിലായി, കീഴാറ്റൂർ



പ്രശ്നം വന്നപ്പോൾ മനസ്സിലായി, മഹാബലി അങ്ങും, വാമനൻ ദേ തൊട്ടു പിറകിലുണ്ട്. അങ്ങയെ ചവിട്ടി താഴ്ന്നാണ് ഇപ്പോൾ ഈ പറഞ്ഞു കൊണ്ടിരിക്കുന്നത്. എ.ഐ.വൈ.എഫ്. അല്ലേ അവിടെ സമരം നടത്തുന്നത്, അങ്ങ് അതിന്റെ സ്റ്റേറ്റ് ജനറൽ സെക്രട്ടറി അല്ലായിരുന്നോ? ശ്രീ. കാനം രാജേന്ദ്രന്റേയും, സി.പി.ഐ. യുടേയുമെല്ലാം നിലപാടുകൾ വ്യത്യസ്തമല്ലേ? ആ നിലപാടിനെ നേരെ എതിർത്തുകൊണ്ടാണ് ഇത് പറയുന്നത്. ഇനി എനിക്ക് ഇവിടെ ഒരു വാക്ക് പറയാനണ്ട്, എല്ലാ സ്ഥലത്തും നിങ്ങൾ ഈ നിലപാട് സ്വീകരിക്കുമോ? എന്റെ നിയോജക മണ്ഡലത്തിൽ നാട്ടുകാരെല്ലാപേരും കൂടി പൂർണ്ണമായി സംഭാവന ചെയ്ത ഒരു സ്ഥലം, കോട്ടയം ഡെവലപ്മെന്റ് കോരിഡോർ, അവിടെ ഞങ്ങൾ റോഡ് വെട്ടി, അതിന് അങ്ങ് ഇവിടെ പറയുന്നതുപോലുള്ള വെറ്റ് ലാൻഡ്ലൂ കേരളത്തിൽ നിലവിലുള്ള നിയമമനുസരിച്ച് വെറ്റ് ലാൻഡ് നികത്താൻ ആർക്കും അധികാരമില്ല, വെയിസ്റ്റ് ലാൻഡാണ്. ആ വെയിസ്റ്റ് ലാൻഡിൽ അവരുടെ സംഭാവനയോടുകൂടി ഒരു റോഡ് വെട്ടിയപ്പോൾ, അവിടെ ആദ്യം കൊടി കത്തിയത്, അങ്ങയുടെ പാർട്ടിയാണെന്ന യാഥാർത്ഥ്യം അങ്ങ് മറയ്ക്കുക.

ശ്രീ. ജെയിംസ് മാത്യു: സർ, പോയിന്റ് ഓഫ് ഓർഡർ....സഭയിൽ വസ്തുതാ

വിരുദ്ധമായി കാര്യങ്ങൾ പറയുന്നത് ക്രമപ്രകാരമല്ല, അദ്ദേഹം ഇവിടെ പറഞ്ഞത്

കേരളത്തിൽ വെറ്റ് ലാൻഡ് നീക്കത്താൽ ആർക്കും അധികാരമില്ലെന്നാണ്. തികച്ചും അടിസ്ഥാനരഹിതമായ ഒരു പ്രസ്താവനയാണ്, കേരളത്തിലെ തണ്ണീർത്തട വയൽ നീക്കങ്ങൾ നിരോധന നിയമത്തിലെ ക്ലോസ് പ്രകാരം, പൊതു ആവശ്യങ്ങൾക്കു വേണ്ടി സർക്കാർ അനുമതിയോടുകൂടി തണ്ണീർത്തടങ്ങളും വയലുകളും നീക്കം ചെയ്യുന്നതു വസ്തുതയാണ്. അദ്ദേഹം വസ്തുതാ വിരുദ്ധമായ പ്രസ്താവനയാണ് നടത്തിയത്. അത് തിരുത്തണം.

ശ്രീ. തിരുവഞ്ചൂർ രാധാകൃഷ്ണൻ: സർ, .....(ബഹളം).....എനിക്ക് സമയം നഷ്ടപ്പെടുത്താൻ കഴിയില്ല. എന്റെ സമയം നൽകണം, ഈ ബഹളത്തിന്റെ പേരിൽ എന്റെ സമയം പോകരുത്. എന്റെ സമയം അങ്ങ് കുറിച്ചുവയ്ക്കണം. ഇവിടെ പ്രധാനപ്പെട്ടത് വെറ്റ് ലാൻഡ് ഏതാണ്, തണ്ണീർത്തടമേതാണ്, വെയിസ്റ്റ് ലാന്റ് ഏതാണെന്ന് മനസ്സിലാക്കാത്തതിന്റെ ബുദ്ധിമുട്ടാണ്. അങ്ങ് ഡിക്ഷണറി നോക്കിയാൽ മതി, അങ്ങേയ്ക്ക് മനസ്സിലാകും. ഇവിടെ കൃഷിയെക്കുറിച്ച് പറഞ്ഞുവല്ലോ, ഈ വർഷം പബ്ലിഷ് ചെയ്തിട്ടുള്ള എക്കണോമിക് സർവ്വേയിൽ നമ്മുടെ കൃഷി ഉൽപ്പന്നങ്ങൾ മൊത്തം 2016-17-ൽ 7 ശതമാനത്തിൽ നിന്ന് 2.5 ആയി ചുരുങ്ങിയെന്നാണ് പറയുന്നത്. അതിന്റെ കോപ്പി എന്റെ കയ്യിലുണ്ട്. നമ്മുടെ നെല്ലുൽപ്പാദനത്തിന്റെ ഏകദേശം

2015-16-ൽ 1.96 ലക്ഷം ഹെക്ടർ ആയിരുന്നുവെങ്കിൽ, 2016-17-ൽ 1.71 ലക്ഷം ഹെക്ടറായിട്ട് ചുരുങ്ങിയിരിക്കുകയാണ്. അങ്ങയുടെ ഗവൺമെന്റ് ഇറക്കിയതാണ്, ഞങ്ങൾ ഒന്നും പറഞ്ഞതല്ല, ആ ഗവൺമെന്റിന്റെ റിക്കോർഡിനകത്തുതന്നെയുള്ള എക്കണോമിക് സർവ്വേയിലുള്ളതാണ്. പ്രൊഡക്ഷൻ പ്ലാനിംഗ് ബോർഡിന്റേതാണ്, പ്ലാനിംഗ് ബോർഡിൽ ഇവരുടെ ആളുകളല്ലേ മുഴുവൻ ഇരിക്കുന്നത്. അവിടെ എന്റെ ഒരു സൂഹൃത്തും ഉണ്ട്. നിങ്ങളുടെ ഉൽപ്പാദനം, 2015-16-ൽ അതും താഴോട്ട് പോയിട്ടുണ്ട്. ഇവിടെ 2015-16-ൽ നാളികേര ഉൽപ്പാദനം 5873 ബിലുൺ നാളികേരം ആയിരുന്നുവെങ്കിൽ അത് 2016-17-ൽ 5379 ആയി. അതുകൊണ്ട് അങ്ങ് ദയവായി കണക്കുകൾ ഒന്നുകൂടി പരിശോധിച്ചുകൊള്ളൂ. അങ്ങ് ഗംഭീരമായി ചെയ്യുന്നതെന്ന് പറയുന്നതിനോട് ഞാൻ എതിർക്കുന്നില്ല, പക്ഷെ യാഥാർത്ഥ്യവുമായി പൊരുത്തപ്പെടാത്ത കാര്യമാണ്. ശുദ്ധജല വിതരണത്തിന്റെ കാര്യത്തിൽ, ഞാനിപ്പോൾ ഉച്ചയ്ക്ക് ജലഭവന്റെ മുനിൽ പോയിരുന്നു. അവരെല്ലാം കൂടി ജാഥയായി ബഹുമാനപ്പെട്ട തോമസ് ഐസക്കിന്റെ വീട്ടിലേക്ക് പോകുകയാണ്. അവർക്ക് ജീവിക്കാൻ നിവൃത്തിയില്ല, ഒരു രക്ഷയുമില്ല. അത് വേറൊരു കെ.എസ്.ആർ.ടി.സി ആക്കി മാറ്റുകയാണ്. ജീവനക്കാരുടെ ശമ്പള പരിഷ്കരണ കുടിശ്ശിക 50%-ത്തോളം 18 മാസം കഴിഞ്ഞിട്ടും കൊടുത്തിട്ടില്ല.

അങ്ങനെ കൊടുത്തിട്ടുണ്ടെങ്കിൽ മറുപടി പറയുമ്പോൾ എനോട് പറയണം. ജീവനക്കാർ ശമ്പളത്തിൽ നിന്ന് അടയ്ക്കുന്ന ജനറൽ പ്രോവിഡന്റ് ഫണ്ടിൽ നിന്നുള്ള ലോണുകൾ പോലും യഥാസമയം കൊടുക്കുന്നില്ല. പെൻഷൻകാരുടെ ആനുകൂല്യം തടഞ്ഞുവെച്ചിരിക്കുകയാണ്. ഡി.സി.ആർ.ജി. നാലുമാസമായി മുടങ്ങി കിടക്കുകയാണ്. കമ്മ്യൂട്ടേഷൻ 27 മാസമായി മുടങ്ങിക്കിടക്കുകയാണ്. പെൻഷൻ റിവിഷൻ കുടിശ്ശിക 150 കോടി രൂപ നൽകാനുണ്ട്. ഇത് കെ.എസ്.ആർ.ടി. സി.യാകാൻ ഇനിയെന്തെങ്കിലും ചെയ്യേണ്ടതുണ്ടോ? വാട്ടർ അതോറിറ്റിയുടെ ധനകാര്യ വിഭാഗത്തിന് ഒരു അക്കൗണ്ട്സ് മെമ്പറില്ല. ഫിനാൻസ് മാനേജരുടെ തസ്തിക ഒഴിഞ്ഞുകിടക്കുകയാണ്. ശേഷിക്കുന്നുസരിച്ച് വാട്ടർ കണക്ഷൻ കൊടുക്കുന്നില്ല. ഈ രൂപത്തിൽ വാട്ടർ അതോറിറ്റിയും താഴേയ്ക്ക് പോകുകയാണ്. പിന്നെങ്ങനെ ജനങ്ങൾ വെള്ളം കുടിക്കും. തകൃതിയായിട്ട് നടക്കുന്ന ഒന്ന് സ്ഥലംമാറ്റം മാത്രമാണ്. അത് നല്ല സ്പീഡിൽ നടക്കുന്നുണ്ട്, മറ്റൊന്നും നടക്കുന്നില്ല എന്നാണ് റെക്കോർഡുകൾ സൂചിപ്പിക്കുന്നത്.

ജലസമ്പത്ത് വർദ്ധിപ്പിക്കാനുള്ള നടപടികളെക്കുറിച്ച് അങ്ങ് പറഞ്ഞല്ലോ, ജലസമ്പത്ത് വർദ്ധിപ്പിക്കണമെങ്കിൽ പുഴയിൽ വെള്ളം നിൽക്കണം. ശ്രീ. കെ. കൃഷ്ണൻ കുട്ടി ഭംഗ്യന്തരേണ ഒരു കാര്യം പറഞ്ഞല്ലോ, ഞാൻ ചോദിച്ചതിന് മറുപടി

പറഞ്ഞില്ല, അങ്ങയ്ക്ക് പറയാൻ കഴിയില്ലെന്ന് എനിക്കറിയാം. കാവേരി നദീജലത്തിൽ നമുക്ക് കിട്ടിയ വെള്ളം ആരാണ് ഉപയോഗിച്ചത്; എവിടെയാണ് ഉപയോഗിച്ചത്? അത് നാം ഉപയോഗിച്ചില്ലല്ലോ; തമിഴ്നാട് അഫിഡവിറ്റ് നൽകിയിരിക്കുകയാണ്. കാരണം കേരളം ഉപയോഗിക്കാത്ത കാവേരിയിലെ അലോട്ടഡ് വെള്ളംകൂടി അവർക്ക് നൽകണമെന്നാണ് പറയുന്നത്. ബാണാസുര സാഗർ അണക്കെട്ടിൽ നമ്മൾ ഒരു റിസർവോയർ ഓപ്പൺ ചെയ്തിട്ടുണ്ട്. അവിടെ നിന്നും നാല് കനാൽ വെട്ടാൻപോലും കഴിഞ്ഞിട്ടില്ല. ഭാരതപ്പുഴയിലെ 747.8 കോടി ക്യൂബിക് മീറ്റർ വെള്ളം അറബിക്കടലിലേയ്ക്ക് ഒഴുകിപ്പോകുകയാണ്. എന്നിട്ട് ഭാരതപ്പുഴയെ നോക്കി നമ്മൾ നെഞ്ചുത്തടിച്ച് കരഞ്ഞിട്ട് കാര്യമുണ്ടോ? ഈ രൂപത്തിൽ നമുക്ക് കിട്ടാനുള്ള ശുദ്ധജലം മുഴുവനും നഷ്ടപ്പെട്ടുകൊണ്ടിരിക്കുകയാണ്.

ജലാശയത്തിന്റെ മലിനീകരണത്തിന്റെ കാര്യത്തിൽ, അങ്ങ് പറയാൻ ശ്രമിച്ചതും പറയാതിരുന്നതുമായ ഒരു കാര്യമുണ്ട്. നമുക്ക് കേന്ദ്രത്തിൽനിന്നും കിട്ടാനുള്ള തുകയൊന്നും കിട്ടിയിട്ടില്ല. അതിനു കാരണം യൂട്ടിലൈസേഷൻ സർട്ടിഫിക്കറ്റ് കൊടുക്കാത്തതാണ്. നമുക്ക് ഉദ്യോഗസ്ഥന്മാരുടെ ഒരു മഹാപ്രവാഹമുണ്ടല്ലോ. യൂട്ടിലൈസേഷൻ സർട്ടിഫിക്കറ്റ് കൊടുക്കാത്തതിനുള്ള കാരണം ഫിനാൻസിൽ നിന്നും ലഭിക്കേണ്ട തുക നൽകിയിട്ടില്ല. അത്

ലഭിക്കാത്തതുകൊണ്ട് ആ നടപടി സ്വീകരിക്കാൻ സാധിച്ചില്ല, അങ്ങേയ്ക്ക് ആ പ്രോജക്ടുകൾ നടപ്പിലാക്കാൻ കഴിഞ്ഞിട്ടില്ല. ആർ.കെ.വി.വൈ. പദ്ധതി തകർന്നുപോയി. കാരണം ഫിനാൻസിൽനിന്ന് പണം കിട്ടിയില്ല. അതിനത്തരവാദി ധനകാര്യവകുപ്പാണ്. അങ്ങേയ്ക്ക് കുറ്റപ്പെടുത്താൻ പറ്റാത്തതുകൊണ്ട് കൂടുത്തരവാദിത്വം എന്നുപറഞ്ഞ് ഉരുണ്ടുകുളിക്കാം, പക്ഷേ കേരളത്തിലെ ജനങ്ങളെ ഉരുട്ടിയിടാതെ അങ്ങ് പരിശ്രമിക്കണമെന്നാണ് എനിക്ക് പറയാനുള്ളത്.

ജലാശയങ്ങളുടെ മലിനീകരണം അതിരൂക്ഷമാകുകയാണ്. അതിനുവേണ്ടി ചില പദ്ധതികൾ ഗവൺമെന്റ് കൊണ്ടുവരുന്നു എന്ന് ഇവിടെ പറഞ്ഞല്ലോ, ഒരു പദ്ധതിയുമില്ല, അവർക്ക് ഒരു കാശുമില്ല. രണ്ട് ലക്ഷം രൂപവരെ പിഴ ഒടുക്കുന്നതിനുള്ള പുതിയ നിയമം കൊണ്ടുവന്നു. എത്ര പേർക്കെതിരെ കേസെടുത്തു? ജലാശയങ്ങൾ മലിനീകരണപ്പെടുത്തുന്നതിനെതിരെ നടപടിയെടുക്കുന്നതിനുവേണ്ടി ഓർഡിനൻസ് കൊണ്ടുവന്ന് അതീവധൃതിയിൽ ഒരു നിയമനിർമ്മാണം നടത്തിയിട്ടും എത്ര പേർക്കെതിരെ കേസെടുത്തു; ഇതു സംബന്ധിച്ച് ഈ ഗവൺമെന്റ് ഗൗരവതരമായ ഒരു കേസും എടുത്തിട്ടുള്ളതായി തോന്നുന്നില്ല. ജല ദൗർലഭ്യം നേരിടുന്നതിനുവേണ്ടി ടാസ്ക് ഫോഴ്സ് രൂപീകരിക്കുമെന്ന് ബഹുമാനപ്പെട്ട മുഖ്യമന്ത്രി നിയമസഭയിൽ പറഞ്ഞു. ഏത് ടാസ്ക് ഫോഴ്സാണ് രൂപീകരിച്ചിട്ടുള്ളത്, അവർ

എന്താണ് ചെയ്തിട്ടുള്ളത്. മഴവെള്ള സംഭരണം ലക്ഷ്യമാക്കി മൂന്ന് കർമ്മസേനകൾ രൂപീകരിക്കുമെന്നാണ് പറയുന്നത്. ഏത് കർമ്മസേനയാണ്; കർമ്മം ചെയ്യാത്ത ചില സേനകളെ അപ്പുറത്ത് കാണുന്നുണ്ട്, അതല്ലാതെ ഒരു കർമ്മ സേനയും ഇവിടെ നാട്ടിൽ കാണുന്നില്ല. തടയണകൾ, റഗുലേറ്ററുകൾ എന്നിവയിൽ അടിയന്തരമായി അറ്റകുറ്റപ്പണികൾ ചെയ്യുമെന്ന് പറഞ്ഞിരുന്നു, എന്ത് അറ്റകുറ്റപ്പണിയാണ് നടത്തിയത്? കേരളം കണ്ട അതിരൂക്ഷമായ വരൾച്ചയെ നാം നേരിട്ടുകൊണ്ടിരിക്കുകയാണ്. വറ്റിവരണ്ട വയലുകളുടെ പടം എല്ലാ മീഡിയകളിലും വരുന്നുണ്ട്. ഇത്തരം അവസ്ഥകൾ മുൻകൂട്ടിക്കണ്ട് നടപടി സ്വീകരിക്കേണ്ടതല്ലേ; കനാലുകൾ, കുളങ്ങൾ എന്നിവ വൃത്തിയാക്കുന്നതിനും മഴവെള്ളം സംഭരിക്കുന്നതിനുമുള്ള നടപടികൾ സ്വീകരിക്കുമെന്നു പറഞ്ഞു, ഈ വേനൽക്കാലത്ത് ഏത് മഴവെള്ളമാണ് സംഭരിക്കുക? ഒരു മഴ വെള്ളവും സംഭരിക്കാൻ കഴിയുന്നില്ല, എല്ലാവരും വണ്ടി പോയതിനുശേഷം കൈനീട്ടുകയാണ്. അല്ലെങ്കിൽ കോടതി അടച്ചിട്ട് ലാ പോയിന്റ് പറയുകയാണ്. അല്ലാതെ കൃത്യമായി കാര്യങ്ങൾ ചെയ്യാൻ ഗവൺമെന്റിന് കഴിയുന്നില്ല. കുപ്പിവെള്ളത്തെക്കുറിച്ച് സഭയിൽ പറഞ്ഞു. കുപ്പിവെള്ളത്തെപ്പോലും വിശ്വസിക്കാൻ കഴിയുന്നില്ല. അതിനകത്ത് മലിനീകരണമുണ്ടാകുന്നു എന്നാണ് പറയുന്നത്. കേരളത്തിൽ മൂന്നിൽ രണ്ട്

കുപ്പിവെള്ള യൂണിറ്റുകൾക്കും കേരളത്തിൽ ലൈസൻസില്ല. അങ്ങ്, അത് പരിശോധിച്ചിട്ടുണ്ടോ? അതു പരിശോധിക്കണം. ഫുഡ്സേഫ്റ്റി ആക്ട് അനുസരിച്ച് ആ ഉദ്യോഗസ്ഥരാണ് അത് നോക്കേണ്ടതെന്ന് അങ്ങ് പറയും. ആര് നോക്കിയാലെന്താണ്; ഗവൺമെന്റിന്റെ ഭാഗത്തുനിന്നും നടപടി എടുക്കേണ്ടതല്ലേ; കേന്ദ്ര ഭക്ഷ്യസുരക്ഷാ ഗുണനിലവാര അതോറിറ്റിയുടെ പരിശോധനയിൽ ഞെട്ടിപ്പിക്കുന്ന കണ്ടെത്തലുകളാണ് കേരളത്തിലെ കുപ്പിവെള്ളത്തെക്കുറിച്ച് പുറത്തുവന്നിട്ടുള്ളത്. കുപ്പിവെള്ളത്തിൽ പതിനായിരത്തിലേറെ പ്ലാസ്റ്റിക് തരികൾ ഉണ്ടെന്ന വാർത്തയാണ് വരുന്നത്. അടപ്പുകളിൽ നിന്നാണ് ഇത് വീഴുന്നതെന്നാണ് പറയുന്നത്. നമ്മുടെ നാട്ടിലെ പാവങ്ങൾ ഈ വെള്ളം കുടിച്ച് മരിച്ചുകൊണ്ടേയിരിക്കുകയാണ്. അവരെ മരണത്തിലേക്ക് തള്ളിവിടാതിരിക്കാൻ എന്തെങ്കിലും നടപടി സ്വീകരിക്കണം. ഇതൊക്കെ അർബുദത്തിന് ഇടയാക്കും. കേരളത്തിൽ 30% കാൻസർ രോഗികളുണ്ടെന്നാണ് ശാസ്ത്രീയമായി പറയുന്നത്. കുപ്പിവെള്ളം ഉപയോഗിക്കുന്ന കേരളത്തിൽ അർബുദത്തിന്റെ തോത് അടിക്കടി വർദ്ധിച്ചുകൊണ്ടിരിക്കുന്നുവെന്നുള്ള യാഥാർത്ഥ്യം ഒരിക്കലേങ്കിലും ഈ ഗവൺമെന്റ് ആലോചിക്കണം. പ്രമുഖ കമ്പനികളുടെ സാദൃശ്യമുള്ള ലേബലുകൾ ഒട്ടിച്ച വെള്ളവും കച്ചവടം നടത്തുകയാണ്. ഇത് ഉത്തരവാദിത്വപ്പെട്ട ആരെങ്കിലും ശ്രദ്ധിക്കേണ്ടതല്ലേ;



ഭൂഗർഭജലം സംബന്ധിച്ച് ഗവൺമെന്റ് പിടി അഴിച്ചുവിട്ടിരിക്കുകയാണ്. ഫീസടച്ചാൽ എത്രവേണമെങ്കിലും വെള്ളം ഉറുറ്റാം എന്നുള്ള നിയമത്തിലാണ് നമ്മൾ നിൽക്കുന്നത്. 2002 -ലെ കേരള ഗ്രൗണ്ട് വാട്ടർ കൺട്രോൾ ആന്റ് റഗുലേഷൻ നിയമത്തിലെ 7-ാം വകുപ്പിൽ മാറ്റം വരുത്തിയിട്ടുണ്ട്. ഇത്തരത്തിൽ മാറ്റം വരുത്തിയതുകൊണ്ട് ആർക്കു വേണമെങ്കിലും വെള്ളം ഉറുറ്റാം. ശ്രീ. കെ. കൃഷ്ണൻകുട്ടി, അങ്ങ് ഇതിനോട് യോജിക്കുന്നുണ്ടോ; അങ്ങ് രണ്ട് കുപ്പിവെള്ള ഫാക്ടറികൾക്കെതിരെ, കൊക്കോ കോളയ്ക്ക് എതിരെ സമരം ചെയ്തിട്ടുള്ള ആളാണ്, അങ്ങയുടെ ഗവൺമെന്റാണ് ഇതിൽ മാറ്റം വരുത്തിയിട്ടുള്ളത്. അങ്ങ് എഴുന്നേറ്റ് നിന്ന് ഇത് നടക്കില്ലെന്ന് പറയേണ്ടതല്ലേ? ഞങ്ങളും കൂട്ടത്തിൽ നിൽക്കാമല്ലോ. ഇതനുസരിച്ച് ഭൂഗർഭ ജലവകുപ്പിന് വിവിധ പ്രദേശങ്ങളിൽ നിശ്ചയിച്ചിട്ടുള്ള കുറഞ്ഞ അളവിനനുസൃതമായി ഭൂഗർഭജലം ഉറുറ്റുന്നതിന് കമ്പനികൾക്ക് പ്രത്യേക അനുമതി കൊടുത്തിരിക്കുകയാണ് അങ്ങ്. ആയതുകൊണ്ട് ഞാനിത് വലിയ അലിഗേഷനായി പറയുന്നില്ല, എനിക്ക് അങ്ങയെ നന്നായി അറിയാം. അങ്ങയുടെ വകുപ്പിൽ നിന്നാണ് ഇതിന് അനുമതി കൊടുത്തിരിക്കുന്നത്. കമ്പനിയുടെ രേഖാമൂലം അറിയിച്ച് ഫീസ് അടച്ചാൽ എത്ര വേണമെങ്കിലും വെള്ളം ഉറുറ്റിയെടുക്കാം എന്നതാണ് നിലവിലുള്ളത്. ഈ വരൾച്ചക്ക് പരിഹാരമായി ക്ലൗഡ് സീഡ്സ് മാനത്ത് വിതരണം

എന്നുപറഞ്ഞിരുന്നു. ഞങ്ങൾ മാനം നോക്കിയിരിക്കുകയാണ്. ഒരു ക്ലൗഡ് സീഡും കണ്ടില്ല. ഈ വരൾച്ചയെ നേരിടുന്നതിനുവേണ്ടി ആധുനികമായ നടപടിയെടുക്കുമെന്ന് പറഞ്ഞിരുന്നു. ഒരു നടപടിയും ഉണ്ടായിട്ടില്ല. അതുകൊണ്ട് ആ ക്ലൗഡ് സീഡ്സും അതിന്റെ വഴിക്ക് പോയിരിക്കുകയാണ്. വ്യാപകമായ കൃഷിനാശം കേരളത്തിൽ സംഭവിച്ചിരിക്കുകയാണ്. അങ്ങ് മെത്രാൻ കായലിൽ പോയി, പല സ്ഥലങ്ങളിലും പോയി യാത്രയൊക്കെ ഗംഭീരമാക്കുന്നു. യാത്രയൊക്കെ നടക്കട്ടെ, അതോടൊപ്പംതന്നെ ഈ നാട്ടിലെ പണം ചെലവഴിക്കുമ്പോൾ നമുക്ക് കിട്ടുന്ന റിട്ടേൺ എത്ര എന്നതിനെക്കുറിച്ച് ഒരു നിമിഷമെങ്കിലും ആലോചിക്കണം.

മി. ഡെപ്യൂട്ടി സ്പീക്കർ: പ്ലീസ്.....രണ്ട് മിനിട്ട് അധികമായി.

ശ്രീ. തിരുവഞ്ചൂർ രാധാകൃഷ്ണൻ: സർ, ഇവിടെ വ്യാപകമായ കൃഷി നാശം സംഭവിക്കുകയാണ്. ആറ് ജില്ലകളിലെ വരൾച്ചയുടെ കണക്കെടുത്തു നോക്കിയാൽ 19641.7 ഹെക്ടർ സ്ഥലം കൃഷി ചെയ്യാൻ സാധിക്കാത്ത നിലയിലാണ്. 151 കോടി രൂപയുടെ നഷ്ടം കേരളത്തിലെ കാർഷികരംഗത്ത് ഉണ്ടാകാൻ പോകുകയാണ്. അതുകൊണ്ട് ഈ വരൾച്ചയെ നേരിടുന്നതിനുവേണ്ടി സംസ്ഥാന ഗവൺമെന്റ് എന്തെങ്കിലും നടപടിയെടുക്കണം. ഒരു കാര്യം ഞാൻ പറയാൻ ആഗ്രഹിക്കുകയാണ്.

മന്ത്രിമാരെക്കുറിച്ച് ആളുകൾ പുകഴ്ത്തി പറയുമ്പോൾ അതുകേട്ട് നിങ്ങൾ മുകളിലോട്ട് പോയാൽ അങ്ങ് നിലാകാശത്തിലെത്തും. പക്ഷേ, കേരളത്തിലെ ജനങ്ങൾക്ക് തുള്ളിവെള്ളം കൊടുക്കാത്ത ഒരു സർക്കാരാണ് നിങ്ങളെന്ന് ചരിത്രത്തിൽ നിങ്ങളുടെ പേര് എഴുതിവയ്ക്കും. എന്നിരിക്കിൽ ദുഃഖമുണ്ട്. ആ ദുഃഖത്തോടെ, സത്യം പറഞ്ഞാൽ ഇവിടെ അവതരിപ്പിച്ച ധനാഭ്യർത്ഥനകളെ എതിർക്കുകയാണ്. ബഹുമാനപ്പെട്ട ഡെപ്യൂട്ടി സ്പീക്കർ, അങ്ങ് വളരെ ശക്തമായി നിയന്ത്രിക്കുന്ന ആളാണെന്ന് തെളിയിച്ചതിൽ എനിക്ക് സന്തോഷമുണ്ട്. കാരണം അങ്ങിവിടെ തൊട്ടടുത്തിരുന്നപ്പോൾ എത്രയോ ശാന്തനായിരുന്നു. അങ്ങ് ആ കസേരയിൽ എത്തിയപ്പോൾ കലിതുള്ളിത്തുടങ്ങി. അങ്ങയെ ഞാൻ അഭിനന്ദിക്കുന്നു. ഞാൻ ഒരിക്കൽക്കൂടി ഈ ധനാഭ്യർത്ഥനകളെ എതിർക്കുന്നു.

ജലവിഭവ വകുപ്പുമന്ത്രി (ശ്രീ. മാത്യു ടി. തോമസ്): സർ, ഈ ധനാഭ്യർത്ഥന ചർച്ചയിൽ ഇരുഭാഗത്തുനിന്നും വന്ന നിർദ്ദേശങ്ങൾക്കും വിമർശനങ്ങൾക്കും ഞാൻ നന്ദി പറയുകയാണ്. വിമർശനം ശരിയായ രീതിയിൽ ചിന്തിപ്പിക്കാൻ പര്യാപ്തമാക്കും. പ്രധാനമായും ബഡ്ജറ്റ് തുക ചെലവഴിക്കുന്നില്ല, പ്ലാൻ ഫണ്ട് ലാപ്സാകുന്നു എന്ന ആക്ഷേപമാണ് നിലവിലുള്ളത്. പ്രത്യേകിച്ച് ജലവിഭവ വകുപ്പിന്റെ പദ്ധതി വിഹിതം ചെലവാക്കുന്നില്ലെന്ന ആക്ഷേപം, പ്രതിപക്ഷത്തെ ഒരു

കക്ഷിയുടെ നേതാവ് എന്നുള്ള നിലയിൽ അവിടെ നിന്ന് ഞാൻ ഉന്നയിച്ചിട്ടുണ്ട്. അതുകൊണ്ട് പ്രതിപക്ഷത്തുള്ളവർ ഉന്നയിച്ച കാര്യം എനിക്ക് മനസ്സിലാകും. അതിന് പ്രത്യേക കാരണവുമുണ്ട്. 2011-12-ൽ പ്ലാൻ വിഹിതത്തിന്റെ 45 ശതമാനമാണ് ചെലവാക്കിയത്. കഴിഞ്ഞ ഗവൺമെന്റിന്റെ ആദ്യത്തെ വർഷം ചെലവാക്കിയത് 45 ശതമാനം ആയിരുന്നുവെങ്കിൽ, ഈ ഗവൺമെന്റിന്റെ ആദ്യ വർഷം ചെലവാക്കിയത് 69 ശതമാനമാണ്. കഴിഞ്ഞ സർക്കാരിന്റെ കാലത്ത് ഇടയ്ക്ക് വർദ്ധനവുണ്ടായെങ്കിലും വീണ്ടും 56- 57-ലും എത്തുകയും തിരികെ 49-ൽ എത്തുകയും ചെയ്തു. 2016-2017 സാമ്പത്തിക വർഷം 69 ശതമാനം പദ്ധതി വിഹിതം ജലവിഭവ വകുപ്പ് ചെലവാക്കിയിട്ടുണ്ട്. ഈ വർഷം ഇതുവരെ 67 ശതമാനമാണ് കണക്കു കൂട്ടിയിരിക്കുന്നത്. ഇനിയുള്ള ദിവസങ്ങളിൽ മെച്ചപ്പെടുവന്നേക്കാമെന്നാണ് പ്രതീക്ഷ. ഇതൊരു നല്ല കണക്കാണെന്ന് ഞാൻ പറയുന്നില്ല. പക്ഷെ, കഴിഞ്ഞ വർഷത്തെ യു.ഡി.എഫ് ഗവൺമെന്റിന്റെ കാലത്തെ ഓരോ വർഷവുമായി താരതമ്യപ്പെടുത്തുമ്പോൾ മെച്ചമാണെന്ന് സൂചിപ്പിക്കുകയാണ്. എന്താണിത് കുറഞ്ഞു നിൽക്കുന്നത്, കഴിഞ്ഞവർഷം എന്താണ് 69 ശതമാനമായിപ്പോയത്; കാരണം ചിലത് നമുക്ക് ചെലവാക്കാൻ കഴിയുന്ന ഹെഡ്ഡുകളല്ല. മുല്ലപ്പെരിയാറിൽ ഡാം പണിയാൻ 50 കോടി രൂപ വകവെച്ചിട്ടുണ്ട്. പണിയാത്തത് ഉദ്യോഗസ്ഥരുടെയോ

മന്ത്രിയുടെയോ കുഴപ്പം കൊണ്ടല്ല. അങ്ങനെ ചില ഹെഡ്ഡിൽ ചെലവഴിക്കാൻ കഴിയാതെ വന്നതുകൊണ്ടാണ് 69 ശതമാനമായത്. അതിന്റെ പ്ലാൻ ഫണ്ട് ഇറിഗേഷൻ വകുപ്പിന്റെ ഫണ്ടിലാണ് ഉൾപ്പെടുത്തിയിരിക്കുന്നത്. അന്തർ സംസ്ഥാന നദീജല വിഷയങ്ങൾ മുഖ്യമന്ത്രിയാണ് കൈകാര്യം ചെയ്യുന്നത്. പക്ഷെ, ചെലവു ചെയ്യുന്നത് ഇറിഗേഷൻ ഫണ്ടിലാണ്. യു.ഡി.എഫ് ഗവൺമെന്റിന്റെ കാലത്ത് ഒന്നാംവർഷം ചെലവാക്കിയ 45 ശതമാനമാണ് എൽ.ഡി.എഫ് ഗവൺമെന്റിന്റെ കാലത്ത് 69 ശതമാനമായി ഉയർന്നതെന്ന് സൂചിപ്പിക്കാനാണ് ഞാൻ പറഞ്ഞത്. അതുകൊണ്ട് പ്ലാൻ ഫണ്ട് ചെലവാക്കുന്നതിൽ ഈ ഗവൺമെന്റ് വന്നതിനുശേഷം വീഴ്ചയുണ്ടായി എന്നുപറയുന്നതിന് യാതൊരു അടിസ്ഥാനവുമില്ല. വാട്ടർ അതോറിറ്റി, ജലസേചന വകുപ്പ്, ജലനിധി, ഭൂഗർഭ ജലസേചനവകുപ്പ് എന്നീ 4 ഘടകങ്ങളാണ് ജലവിഭവ വകുപ്പിൽ പ്രവർത്തിക്കുന്നത്. ജലനിധിയെ സംബന്ധിച്ച് ഒരു പരാമർശവും ഉണ്ടായില്ലെന്നാണ് എനിക്ക് പറയാനുള്ളത്. വാട്ടർ അതോറിറ്റി 1080 ശുദ്ധജല പദ്ധതികളിലൂടെ ഇരുപത്തിരണ്ടര ലക്ഷം കണക്ഷനും രണ്ടുലക്ഷത്തിലധികം പൊതു ടാപ്പുകളും വഴി 54.27 ശതമാനം ജനങ്ങൾക്കാണ് ജലം വിതരണം ചെയ്യുന്നത്. പ്രതിദിനം 2644 ദശലക്ഷം ലിറ്റർ ശുദ്ധജലം വിതരണം ചെയ്യുന്നുണ്ട്. ഇപ്പോൾ നിർമ്മാണത്തിലിരിക്കുന്ന പദ്ധതികൾ

പൂർത്തിയാക്കുന്നതോടുകൂടി സംസ്ഥാനത്ത് 941 പഞ്ചായത്തുകളിൽ 712 പഞ്ചായത്തുകളിലും 87 മുനിസിപ്പാലിറ്റിയിൽ 78 മുനിസിപ്പാലിറ്റികളിലും 6 കോർപ്പറേഷനുകളിലും ശുദ്ധീകരണ ശാലകൾ വഴിയുള്ള ശുദ്ധീകരിച്ച വെള്ളം വിതരണം ചെയ്യാൻ കഴിയും. ഇപ്പോൾ ഏകദേശം 6080 കോടി രൂപയുടെ പദ്ധതികളാണ് വിവിധ ഘട്ടങ്ങളിലായി ഇപ്പോൾ പുരോഗമിച്ചുകൊണ്ടിരിക്കുന്നത്. ഇവിടെ സൂചിപ്പിച്ചതുപോലെ കഴിഞ്ഞ വർഷം ഉണ്ടായ തിരിച്ചടി, കേന്ദ്ര സഹായത്തോടുകൂടിയുള്ള, ഗ്രാമീണ ശുദ്ധജല പദ്ധതിയുടെ പ്രധാന സ്രോതസ്സായ എൻ.ആർ.ഡി.ഡബ്ല്യൂ.പി.യുടെ കേന്ദ്ര വിഹിതം 2015- 2016 മുതൽ ഗണ്യമായി കുറഞ്ഞു. 2016-2017 സാമ്പത്തിക വർഷാരംഭത്തിൽ കേന്ദ്ര സഹായത്തോടുള്ള ദേശീയ ഗ്രാമീണ കുടിവെള്ള പദ്ധതിയിൽ ഉൾപ്പെട്ട 2075.40 കോടി രൂപയുടെ ചെറുതും വലുതുമായ 188 പദ്ധതികൾ നിലവിലുണ്ടായിരുന്നു. ഈ പദ്ധതിക്ക് കേന്ദ്ര വിഹിതത്തിലുണ്ടായ കുറവ് പദ്ധതി നിർവ്വഹണത്തെയും സാരമായി ബാധിക്കുകയുണ്ടായി. ദേശീയ ഗ്രാമീണ കുടിവെള്ള പദ്ധതിയുടെ പുതുക്കിയ മാർഗ്ഗ നിർദ്ദേശപ്രകാരം, 25 ശതമാനത്തിൽ കുറവ് ഭൗതിക പുരോഗതിയുള്ള പദ്ധതികൾക്ക് കേന്ദ്ര സഹായം ലഭ്യമാവുകയില്ല എന്നറിയിച്ചു. ചിലതൊക്കെ zero ആയിരുന്നു. അതുകൊണ്ട് 55 പദ്ധതികൾ തല്ലാലം മറ്റു സ്കീമിലേയ്ക്ക് മാറ്റാൻ

വേണ്ടിയുള്ള ശ്രമങ്ങൾ നടത്തിക്കൊണ്ടിരിക്കുന്നു. എന്നാൽ കിട്ടിയ പണം ചെലവാക്കിയോ....

പ്രതിപക്ഷനേതാവ് (ശ്രീ. രമേശ് ചെന്നിത്തല): സർ, കേന്ദ്ര സഹായം നിർത്തലാക്കിയതുകൊണ്ട് തുടങ്ങിയ ചില ശുദ്ധജല വിതരണ പദ്ധതികളുടെ സ്ഥിതിയെന്താണ്? പലയിടത്തും പ്രവർത്തനങ്ങൾ നടക്കുന്നില്ല. അതു മുന്നോട്ടു കൊണ്ടു പോകാനുള്ള എന്തെങ്കിലും പദ്ധതികൾ ഉണ്ടോ?

ശ്രീ. മാത്യു ടി. തോമസ്: സർ, നേരത്തെ 25 ശതമാനം എത്താതിരുന്നതിന് ചില കാരണങ്ങളുണ്ട്. ചിലയിടത്തു ഭൂമി ലഭിക്കാത്തതും സാങ്കേതികമായി ജലസ്രോതസ്സ് ഇല്ലാത്തതും മറ്റുമാണ്. ആ പദ്ധതികൾ അത്തരത്തിൽ ഏറ്റെടുക്കാനാവില്ല. എന്നാൽ ഫീസിബിളായ പദ്ധതികൾ സ്റ്റേറ്റ് പ്ലാൻ, നബാർഡ്, കിഫ്ബി എന്നിവയിൽനിന്നും മാറ്റി നമ്മുടെ ബഡ്ജറ്റിലെ മറ്റു ഹെഡ്ഡുകളിലേക്കും ഏറ്റെടുത്തുകൊണ്ടിരിക്കുകയാണ്. അത് ഉപേക്ഷിക്കാൻ ഉദ്ദേശിച്ചിട്ടില്ല, അത് ഏറ്റെടുക്കുകതന്നെ ചെയ്യും. കിട്ടിയ പണം ചെലവഴിച്ചോ എന്നുള്ളതാണ് പ്രധാന വിഷയം.

രാജ്യത്ത് ഏറ്റവും ഭംഗിയായി ചെലവഴിച്ച സംസ്ഥാനങ്ങളിലൊന്ന് കേരളമാണെന്നുള്ളതുകൊണ്ട് 25 കോടി രൂപയുടെ ബോണസ് വാട്ടർ

അതോറിറ്റിക്ക് എൻ.ആർ.ഡി.ഡബ്ല്യു.പി. വഴി കിട്ടിയെന്നുള്ളത് യാഥാർത്ഥ്യമാണ്. അതുകൊണ്ട് വിഹിതം കുറഞ്ഞുവെന്നു പറയുമ്പോൾ കിട്ടിയ പണം ശരിയായ രീതിയിൽ ചെലവഴിച്ചിട്ടുണ്ട്. 67 ശതമാനത്തിൽ എത്തി നിൽക്കുകയാണ്; ബാക്കി ചെയ്ത പ്രവൃത്തിയുടെ ബില്ലും റെഡിയായിക്കൊണ്ടിരിക്കുകയാണ്. അതുകൊണ്ട് പണികൾ ചെയ്യാതിരിക്കുന്നതല്ല, കിട്ടുന്ന പണം വച്ച് ഇതുവരെ ബോണസ് ഉൾപ്പെടെ 95.16 കോടി രൂപ സംസ്ഥാനത്തിന് അനുവദിച്ചു. 2017-2018-ൽ ഇതുവരെ 50 പ്രവൃത്തികൾ പൂർത്തിയാക്കി ഭാഗികമായി കമ്മീഷൻ ചെയ്തിട്ടുണ്ട്. കഴിഞ്ഞ വർഷം സംസ്ഥാനത്തിന് ആകെ 27 പദ്ധതികളാണ് കമ്മീഷൻ ചെയ്യാൻ കഴിഞ്ഞത്. പക്ഷെ ഈ മാർച്ചിനുമുമ്പ് അല്ലെങ്കിൽ ഈ വേനൽക്കാലത്തിനുള്ളിലായി 71 പദ്ധതികൾ ഈ വർഷം കമ്മീഷൻ ചെയ്യാൻ കഴിയുമെന്ന സ്ഥിതിയിലാണ് നിൽക്കുന്നത്. നബാർഡ് ധനസഹായത്തോടുകൂടി 38 ഗ്രാമീണ ശുദ്ധജല പദ്ധതികൾ നടപ്പാക്കിവരുന്നുണ്ട്. അതിൽ 85.55 കോടി രൂപയ്ക്ക് 3 പദ്ധതികൾക്ക് അംഗീകാരം ലഭിച്ചതുകൊണ്ട് 9 പഞ്ചായത്തുകളിൽ കടിവെള്ളമെത്തിക്കാൻ കഴിഞ്ഞു.

ഇവിടെ പ്രധാനമായും ഉണ്ടായ ചോദ്യം കിഫ്ബിയിൽ ഏറ്റെടുത്ത പദ്ധതികളെ സംബന്ധിച്ചാണ്. കിഫ്ബിയിൽ ഏറ്റെടുത്ത പദ്ധതികളുടെ വിശദമായ



വിവരം, കുറെ സമയം എടുക്കുമെന്നുള്ളതുകൊണ്ട് കൃത്യമായ മറുപടി പറയുകയാണ്.

09-03-2018 -ൽ ബഹുമാന്യനായ കെ. മുരളീധരന്റെ ചോദ്യത്തിന് മറുപടിയായി 2405-ാം നമ്പർ ചോദ്യത്തിന് മറുപടിയായി ഈ സഭയിൽത്തന്നെ വെച്ചിട്ടുണ്ട്.

2016-2017-ൽ 1257 കോടി രൂപയുടെ 23 പദ്ധതികൾക്കാണ് അനുമതി കിട്ടിയത്. അതിൽ 22 പദ്ധതികളും കരാർ വിളിച്ച് അതിലെ മേജർ പദ്ധതികൾ ആരംഭിച്ചു കഴിഞ്ഞു. ആദ്യത്തെ പദ്ധതി ഈ മാർച്ച് മാസം അല്ലെങ്കിൽ ഏപ്രിൽ ആദ്യ ആഴ്ചതന്നെ കണ്ണൂർ ജില്ലയിലെ കോട്ടയം പദ്ധതി കമ്മീഷൻ ചെയ്യാനുള്ള സ്ഥിതിയിൽത്തന്നെ എത്തിയിട്ടുണ്ട്. അതുകൊണ്ട് കിഫ്ബിയുടെ വർക്കുകളിൽ പുറകിലാണെന്ന വിമർശനം ശരിയല്ലെന്നാണ് ചൂണ്ടിക്കാണിക്കാൻ ശ്രമിച്ചത്.

പഴയ പൈപ്പുകൾ മാറ്റി സ്ഥാപിക്കുന്നതിന് 433 കോടി രൂപയുടെ പ്രവൃത്തികൾക്ക് കിഫ്ബിയുടെ അംഗീകാരമുണ്ട്. അതും പുരോഗമിച്ചു വരികയാണ്. നഗര ജലവിതരണ പദ്ധതികളുണ്ട്, അതിന്റെ വിശദാംശങ്ങളിലേക്ക് കടക്കുന്നില്ല. ജൻറം, യൂഡിസ്റ്റാറ്റ് പദ്ധതികൾക്ക് പകരം വന്നിരിക്കുന്ന അമൃതം പദ്ധതിയിൽ മൂന്നു സ്റ്റേറ്റ് ആമ്പൽ ആക്ഷൻ പ്ലാനിലാണ്. അവിടെയും അനുവദിച്ച പദ്ധതിയുടെ പ്രവൃത്തിയുടെ 25 ശതമാനം തുകയ്ക്കുള്ള പദ്ധതികൾ കരാർ നൽകിയിരിക്കണമെന്ന നിബന്ധനയുണ്ടായിരുന്നു. കേരള സംസ്ഥാനത്തിന് ഈ നിബന്ധന പാലിച്ച്

മൂന്നാം ആക്ഷൻ പ്ലാൻ അംഗീകാരം നേടാനായി. മറ്റ് പല സംസ്ഥാനങ്ങൾക്കും അമൃതം പദ്ധതിയുടെ മൂന്നാം ആക്ഷൻ പ്ലാനിൽ കയറാൻ സാധിക്കാത്തപ്പോൾ നമ്മൾ ഒന്നാം ആക്ഷൻ പ്ലാനും രണ്ടാം ആക്ഷൻ പ്ലാനും കൃത്യമായി നടത്തി എന്നുള്ളതുകൊണ്ട് ആ പദ്ധതിയിലേക്ക് കയറാൻ സാധിച്ചു എന്നത് ഒരു നേട്ടമാണ്. അരുവിക്കരയിൽ 75 എം.എൽ.ഡി. ശേഷിയുള്ള പുതിയ ജലശുദ്ധീകരണശാലയും മെഡിക്കൽ കോളേജ് പരിസരത്ത് 5 എം.എൽ.ഡി. ശേഷിയുള്ള മലിനജല ശുദ്ധീകരണശാലയും ഉൾപ്പെടുവരുന്നുണ്ട്. എ.ഡി.ബി. സഹായത്തോടെയുള്ള ഒരു പദ്ധതി ആവിഷ്കരിച്ചിട്ടുണ്ട്. തിരുവനന്തപുരം, കൊച്ചി, കോഴിക്കോട് നഗരങ്ങളിൽ മുഴുവൻ സമയവും വെള്ളം കിട്ടുന്നതിനുള്ള 2500 കോടി രൂപയുടെ 24x7 എന്ന പദ്ധതിക്ക് കേന്ദ്രസർക്കാർ തത്വത്തിൽ അംഗീകാരം നൽകിയിട്ടുണ്ട്. ഈ പദ്ധതി പ്രാവർത്തികമാക്കിയാൽ എല്ലാസമയത്തും ജലം വിതരണം ചെയ്യാൻ കഴിയുന്നതാണ്.

കേരള വാട്ടർ അതോറിറ്റി കഴിഞ്ഞ വർഷം കൈവരിച്ച നേട്ടങ്ങൾ സംബന്ധിച്ച് ഞാൻ വിശദമായി പറയുന്നില്ല. കഴിഞ്ഞ നൂറ്റാണ്ടിലെ ഏറ്റവും രൂക്ഷമായ വരൾച്ചയെ നേരിടാൻ ഫലപ്രദമായി പ്രവർത്തിക്കാൻ കഴിഞ്ഞു. കഴിഞ്ഞ വർഷത്തെ ബഡ്ജറ്റ് ചർച്ചയിൽ അതുസംബന്ധിച്ച് പറഞ്ഞിരുന്നു. പ്രത്യേകിച്ച്

തിരുവനന്തപുരത്തെ നെയ്യാർ റിസർവോയറിനടുത്തുള്ള കാപ്പകാട്ടിൽനിന്ന് കരമന നദിയിലേയ്ക്ക് വെള്ളം പമ്പ് ചെയ്ത് തലസ്ഥാനനഗരത്തിൽ ഉണ്ടാകുമായിരുന്ന ഒരു ഭീകര അന്തരീക്ഷം ഒഴിവാക്കുന്നതിന് ഫലപ്രദമായി ഇടപെട്ടു. ആലപ്പുഴ മുനിസിപ്പാലിറ്റിക്കും അമ്പലപ്പുഴ താലൂക്കിലെ 8 പഞ്ചായത്തുകൾക്കുംവേണ്ടി 62 ദശലക്ഷം ലിറ്റർ ശേഷിയുള്ള പദ്ധതി കമ്മീഷൻ ചെയ്തു. വെസ്റ്റ് കൊച്ചിയിൽ 15 ദശലക്ഷം ലിറ്റർ വെള്ളം കൊണ്ടുവന്ന് ശുദ്ധജലക്ഷാമം ഗണ്യമായി പരിഹരിക്കാൻ കഴിഞ്ഞു. ശബരിമലയിൽ കുപ്പിവെള്ളം നിരോധിച്ചതിനെത്തുടർന്ന് രണ്ട് വർഷവും ആർ.ഒ. പ്ലാന്റുകൾ സ്ഥാപിച്ച് ഫലപ്രദമായി ഇടപെട്ടു. കഴിഞ്ഞ വർഷം ശബരിമലയിൽ ചൂട് വെള്ളംകൂടി കൊടുക്കാൻ കഴിയുന്നതരത്തിൽ ഇടപെടാൻ കഴിഞ്ഞു. ഈ ഗവൺമെന്റ് അധികാരത്തിൽ വന്നതിനുശേഷം കഴിഞ്ഞ രണ്ട് വർഷത്തിനുള്ളിൽ 310574 പുതിയ കണക്ഷനുകൾ കൊടുക്കാൻ കഴിഞ്ഞു.

വാട്ടർ അതോറിറ്റിയുടെ വിവിധ തസ്തികകളിലായി പി.എസ്.സി. വഴി 115 അസിസ്റ്റന്റ് എഞ്ചിനീയർമാർ, 131 ഡ്രാഫ്റ്റ്സ്മാൻ ഗ്രേഡ് -I ഉൾപ്പെടെ 1651 നിയമന ഉത്തരവുകൾ നൽകി. വരൾച്ചാ പ്രതിരോധ പ്രവർത്തനങ്ങളുടെ ഭാഗമായി ജലസ്രോതസ്സുകളിൽ ജലലഭ്യത ഉറപ്പാക്കുന്ന പ്രവർത്തനങ്ങളിൽ ഏർപ്പെടാൻ കഴിഞ്ഞു. കഴിഞ്ഞ വർഷത്തെ പ്രധാന നേട്ടങ്ങളിലൊന്ന് കേരള വാട്ടർ അതോറിറ്റി

സ്റ്റാർട്ട് അപ് മിഷനുമായി ചേർന്ന് ഇന്നൊവേഷൻ സോൺ ആരംഭിച്ചതാണ്. ബഹുമാനപ്പെട്ട മുഖ്യമന്ത്രിയാണ് ഇന്നൊവേഷൻ സോൺ ഉദ്ഘാടനം ചെയ്തത്. സ്റ്റാർട്ട് അപ് മിഷനുമായി ഒരു ധാരണാപത്രം ഒപ്പുവയ്ക്കുകയുണ്ടായി. അതിന്റെ ആദ്യ സംരംഭമെന്ന നിലയിൽ മാൻഹോളിലെ മാലിന്യങ്ങൾ നീക്കം ചെയ്യുന്നതിന് മനുഷ്യപ്രയത്നത്തിനുപകരം യന്ത്ര മനുഷ്യനെ ഉപയോഗപ്പെടുത്താനുള്ള ഒരു പദ്ധതി ഏറ്റെടുത്തു. 9 ചെറുപ്പക്കാരുടെ സംരംഭമായ ജൻറോബോട്ടിക്സ് എന്ന സ്റ്റാർട്ട് അപ് വികസിപ്പിച്ചെടുത്ത യന്ത്രമനുഷ്യനായ 'Bandicoot', മലയാളത്തിൽ 'പെരുച്ചാഴി' എന്നുപറയാം, ബഹുമാനപ്പെട്ട മുഖ്യമന്ത്രി അത് ലോഞ്ച് ചെയ്തു. അതിന്റെ പ്രവർത്തനക്ഷമത വർദ്ധിപ്പിക്കാനുള്ള ശ്രമങ്ങൾ നടന്നുവരികയാണ്. വളരെ പ്രാകൃതമായ രീതിയിലാണ് മാൻഹോളിലെ മാലിന്യം നീക്കം ചെയ്തുകൊണ്ടിരുന്നത്. മാലിന്യനിർമ്മാർജ്ജനത്തിന് മനുഷ്യപ്രയത്നം ഒഴിവാക്കി ആധുനിക രീതിയിൽ ചെയ്യുന്നതിനുള്ള ശ്രമമാണ് നടക്കുന്നത്. ഇത് ലോകശ്രദ്ധതന്നെ നേടിയെടുത്തിട്ടുള്ളതാണ്.

സമീപകാലത്തെ വരൾച്ച നേരിടാൻവേണ്ടി വാട്ടർ അതോറിറ്റി മുൻകരുതലുകൾ സ്വീകരിച്ചിട്ടുണ്ട്. അതുസംബന്ധിച്ച വിശദാംശങ്ങളിലേയ്ക്ക് കടക്കുന്നില്ല. സ്രോതസ്സുകളിൽ ജലം ഉറപ്പാക്കാനുള്ള പ്രവർത്തനങ്ങളാണ്

പ്രധാനമായും നടത്തുന്നത്. കാര്യക്ഷമത വർദ്ധിപ്പിക്കാനുള്ള നടപടികൾ ഒന്നാന്നായി സ്വീകരിക്കുന്നുണ്ട്. അതിന് വരവ് ചെലവുകളുടെ അന്തരം കുറച്ച് സാമ്പത്തിക നില മെച്ചപ്പെടുത്തുന്നതിന് മീറ്റർ റീഡിംഗ്, ബില്ലിംഗ്, കളക്ഷൻ എന്നിവ 100 ശതമാനത്തിലെത്തിക്കാൻ ശ്രമിക്കുന്നുണ്ട്. ഉപഭോക്തൃ സേവനങ്ങളുടെ നടപടിക്രമം ലളിതമാക്കാൻ ശ്രമിക്കുന്നുണ്ട്. ആസ്തികളുടെ അറ്റകുറ്റപ്പണികൾ മുൻകൂട്ടിക്കണ്ട് പ്രവർത്തിക്കാനും നടപടി സ്വീകരിക്കുന്നുണ്ട്. അരുവിക്കര ഡാമിന്റെ ചെളിനീക്കൽ നടപടികൾക്കും നീക്കം നടക്കുന്നുണ്ട്. ജല അതോറിറ്റിയുടെ വരവും ചെലവും തമ്മിലുള്ള അന്തരം വർദ്ധിച്ചുവരുന്നുണ്ട്, അതിപ്പോൾ പ്രതിവർഷം 360 കോടി രൂപയാണ്. വാട്ടർ അതോറിറ്റി കെ.എസ്.ആർ.ടി.സി.-യെപ്പോലെ ആകരുതെന്ന് പ്രതിപക്ഷത്തെ പലരും ഇവിടെ ചൂണ്ടിക്കാണിക്കുകയുണ്ടായി. കെ.എസ്.ആർ.ടി.സി. പോലെ ആകാതിരിക്കാൻ എന്ത് ചെയ്യണമെന്നാണ്? വെള്ളക്കരം വർദ്ധിപ്പിക്കണമെന്ന് നേരിട്ട് പറഞ്ഞില്ല എന്നത് ശരിയാണ്. ഒരു കാരണവശാലും സാധാരണക്കാർ കുടിക്കുന്ന വെള്ളത്തിന് കരം വർദ്ധിപ്പിക്കാൻ ഗവൺമെന്റ് ഉദ്ദേശിക്കുന്നില്ല. എന്നാൽ വരവും ചെലവും തമ്മിലുള്ള അന്തരം എങ്ങനെ കുറച്ചുകൊണ്ടുവരാൻ സാധിക്കുമെന്നതുസംബന്ധിച്ച് സൂക്ഷ്മമായ പരിശോധനകൾ നടത്തേണ്ടതുണ്ട്. കെ.എസ്.ഇ.ബി.-ക്ക് വലിയ കുടിശ്ശിക

കൊടുക്കാനുണ്ട്. അതുൾപ്പെടെയുള്ള കാര്യങ്ങളിൽ നടപടി സ്വീകരിക്കേണ്ടതുണ്ട്.

വാട്ടർ അതോറിറ്റി ഈ വർഷം ലക്ഷ്യമിടുന്ന പ്രവർത്തനങ്ങൾ:- പ്രതിവർഷം 2 ലക്ഷം പുതിയ കണക്ഷനുകൾ നൽകാനാണ് വാട്ടർ അതോറിറ്റി ലക്ഷ്യമിടുന്നത്. അതുപോലെ വരുമാനം ലഭിക്കാത്ത ജലത്തിന്റെ അളവ് ഒരു വർഷം അഞ്ച് ശതമാനംവച്ച് കുറയ്ക്കാൻ ലക്ഷ്യമിടുന്നുണ്ട്. ശുദ്ധീകരണശാലകളില്ലാത്ത മുനിസിപ്പാലിറ്റികളിലും പഞ്ചായത്തുകളിലും ശുദ്ധീകരണശാലയോടുകൂടിയുള്ള പുതിയ പദ്ധതികളുണ്ടാകണം. അടുത്ത മൂന്ന് വർഷത്തിനുള്ളിൽ ഇപ്പോഴുള്ള 54 ശതമാനം കുടിവെള്ള കവറേജ് 10 ശതമാനം വർദ്ധിപ്പിക്കണം. തിരുവനന്തപുരം, കൊച്ചി, കോഴിക്കോട് നഗരങ്ങളിൽ 24x7 ജലവിതരണ സംവിധാനം ലക്ഷ്യമിടുന്നു. കോർപ്പറേഷനിലും പ്രധാന പട്ടണങ്ങളിലും സിവിൽവേജ് പദ്ധതികളേർപ്പെടുത്താനുള്ള നടപടികൾക്ക് ലക്ഷ്യമിടുന്നുണ്ട്. കുടിവെള്ള വിതരണത്തോടൊപ്പം ഇതും ഗൗരവമായി ഏറ്റെടുക്കേണ്ട വിഷയമാണെന്ന് ബഹുമാനപ്പെട്ട അംഗങ്ങൾ പലരും ചൂണ്ടിക്കാണിച്ചു. ഇത്തവണത്തെ ബഡ്ജറ്റിൽ 50 കോടി രൂപയാണ് ഇതിനായി നീക്കിവച്ചിട്ടുള്ളത്. പുതിയ സിവിൽവേജ് പദ്ധതികൾ മാലിന്യ സംസ്കരണവുമായി ചേർത്ത് നടപ്പാക്കേണ്ടതുണ്ട്.

ഹരിതകേരളം പദ്ധതി ജലവിഭവ വകുപ്പിന്റെ മാത്രം പദ്ധതിയല്ല. അത് നാട്

ഏറ്റെടുക്കേണ്ട വലിയൊരു മുന്നേറ്റമാണ്. ജലസേചന വകുപ്പ് പ്രധാനമായും ഹരിതകേരളം പദ്ധതിയെ സഹായിച്ചിട്ടുണ്ട്. തദ്ദേശസ്വയംഭരണ സ്ഥാപനങ്ങൾ തയ്യാറാക്കുന്ന നീർത്തട പ്ലാനുകളുടെ അടിസ്ഥാനത്തിൽ ബ്ലോക്ക് തലത്തിൽ നീർത്തട മാസ്റ്റർ പ്ലാനുകൾ തയ്യാറാക്കുന്നതിന് ജലസേചന വകുപ്പ് ആവശ്യമായ സാങ്കേതിക സഹായം നൽകിയിട്ടുണ്ട്. 3315 പുതിയ കുളങ്ങൾ നിർമ്മിക്കുകയും 5493 കുളങ്ങൾ നവീകരിക്കുകയും ചെയ്തിട്ടുണ്ട്. 1481 കിലോമീറ്റർ കനാൽ നവീകരണവും ഏകദേശം 7023 കിലോമീറ്റർ തോടുകളുടെ പുനരുജ്ജീവനവും നടന്നു. റഹുലേറ്റർ പണിയണമെന്ന ആശയത്തെ സംബന്ധിച്ച് ഇവിടെ വിമർശനമുണ്ടായി. റഹുലേറ്റർ പണി ആരംഭിച്ചിട്ടില്ല. കാരണം നദികളെത്തന്നെ സംഭരണികളാക്കി മാറ്റിയെടുക്കുക എന്ന ലക്ഷ്യത്തോടെ തെരഞ്ഞെടുത്ത നദികളിൽ ഇൻവെസ്റ്റിഗേഷൻ കഴിഞ്ഞ് ടെണ്ടർ സ്റ്റേജിലേയ്ക്ക് നീങ്ങിയിട്ടുണ്ട്. ചന്ദ്രഗിരി നദി, ചിറ്റാഴി നദി, കുപ്പം നദി, അഞ്ചരക്കണ്ടി നദി, കൂന്തർ പുഴ, കുറ്റ്യാടിപ്പുഴ, ചാലിയാർ പുഴ, കടലുണ്ടിപ്പുഴ, ഭാരതപ്പുഴ, തൂതപ്പുഴ, ചിറ്റൂർ പുഴ, മൂവാറ്റുപുഴ നദി, മീനച്ചിൽ, പമ്പ, മണിമല, അച്ചൻകോവിൽ, നെയ്യാർ, വാമനപുരം നദി എന്നീ നദികളാണ് ഇതിൽ ഉൾപ്പെടുന്നത്. ഏപ്രിൽ മാസത്തോടുകൂടി 8 സ്ഥലങ്ങളിൽ നിർമ്മാണം ആരംഭിക്കാൻ സാധിക്കത്തക്കവിധം ടെണ്ടറിലേയ്ക്ക് നീങ്ങാനാണ് ഉദ്ദേശിക്കുന്നത്. ഡാമുകളിൽ

അടിഞ്ഞുകൂടിയിരിക്കുന്ന ചെളി നീക്കം ചെയ്യാൻവേണ്ടി ഒരു സ്റ്റാൻഡേർഡ് ഓപ്പറേറ്റീവ് പ്രൊസീഡ്യൂർ തയ്യാറായിട്ടുണ്ട്. അതിന്റെ പൈലറ്റ് പ്രോജക്ടുകളായി മംഗളം, ചുള്ളിയാർ ഡാമുകളിൽ സാമ്പിൾ കളക്ഷൻ നടന്നുകൊണ്ടിരിക്കുകയാണ്. സാമ്പിൾ കളക്ഷൻ പൂർത്തിയായാൽ അതിന്റെ പ്രവർത്തനങ്ങളിലേയ്ക്ക് നീങ്ങാൻ കഴിയും. നദികളുടെ പുനരുജ്ജീവനം ഹരിതകേരളം മിഷന്റെ ഭാഗമായി ജനങ്ങൾ ഏറ്റെടുത്തതാണ്. അത് വകുപ്പിന്റെ മാത്രം നേട്ടമായി പറയാൻ ഞാൻ ആഗ്രഹിക്കുന്നില്ല. പക്ഷേ ജനങ്ങളുടെ പ്രവർത്തനങ്ങൾക്ക് എല്ലാ പിന്തുണയും നൽകുകയുണ്ടായി. ഏറ്റവും പ്രധാനമായി അന്തരിച്ച കെ. കെ. രാമചന്ദ്രൻ നായരുടെ നേതൃത്വത്തിൽ ശ്രീമതി വീണാ ജോർജ്ജിന്റെയൊക്കെ പങ്കാളിത്തത്തോടുകൂടി നടന്ന വരട്ടാർ പുനരുജ്ജീവനം സ്ഥായിയാക്കിയെടുക്കാനുള്ള രണ്ടാംഘട്ട പ്രവൃത്തികൾക്കാവശ്യമായ ഭരണാനുമതി നൽകി അതിന്റെ മുന്നോടിയായുള്ള പാരിസ്ഥിതികാഘാത പഠനം കിഡ്കോ എന്ന ഏജൻസിയെ ഏൽപ്പിച്ചിട്ടുണ്ട്. അതേ മാതൃകയിൽ കോലയാർ, കാനാപ്പുഴ, പള്ളിക്കലാർ, കുന്ദൂർ, കുട്ടൻപേരൂർ തുടങ്ങിയ നിരവധി നദികളുടെ പുനരുജ്ജീവന പ്രവർത്തനങ്ങൾ ജനകീയമായി ഏറ്റെടുത്ത് നടത്തിവരികയാണ്. നിയമനിർമ്മാണത്തെ സംബന്ധിച്ച് ഇവിടെ സൂചിപ്പിച്ചു. എത്ര കേസുകളുണ്ടെന്നാണ് ചോദിച്ചത്. കേസുകളെടുത്തിട്ടുണ്ട്,



എത്രയെണ്ണം എന്നുപറയാൻ ഇപ്പോൾ എന്റെ കൈവശം കണക്കുകൾ ഇല്ല. കുറെയാളുകളെ ശിക്ഷിക്കുക എന്നതല്ല നിയമനിർമ്മാണത്തിന്റെ ലക്ഷ്യം, ജലാശയങ്ങളും ജലസംഭരണികളും മലിനമാകാതെ സൂക്ഷിക്കുക എന്ന ബോധ്യം ജനങ്ങളിലുണ്ടാക്കാനാണ് പ്രധാനമായും ലക്ഷ്യമിട്ടിട്ടുള്ളത്. അത് ഫലം കണ്ടിട്ടുണ്ട് എന്നുതന്നെയാണ് എന്റെ വിശ്വാസം.

ജലനിധിയുമായി ബന്ധപ്പെടുത്തി രണ്ടാംഘട്ട പദ്ധതിയിലെ 312 പുതിയ ശുദ്ധജല പദ്ധതികൾക്ക് സാങ്കേതിക അനുമതി നൽകി. 601 കുടിവെള്ള പദ്ധതികളുടെ പണി പൂർത്തിയാക്കി ഗുണഭോക്തൃ സമിതികളെ തുടർനടത്തിപ്പിനായി ഏൽപ്പിച്ചിട്ടുണ്ട്. അതുവഴി 87033 കുടുംബങ്ങളിൽ 3.78 ലക്ഷം ജനങ്ങൾക്ക് കുടിവെള്ളം ലഭിക്കുന്നതിനുള്ള സംവിധാനമുണ്ടായി. പൂർത്തിയാക്കിയ പദ്ധതികളിൽ 8 എണ്ണം ബഹുജന കുടിവെള്ള പദ്ധതികളും ഒരേണ്ണം മൾട്ടി പഞ്ചായത്ത് പദ്ധതിയുമാണ്. 2424 ശുചിത്വ യൂണിറ്റുകൾ, ഒ.ഡി.എഫ്. പ്രവർത്തനങ്ങളുടെ ഭാഗമായി 36376 ഗാർഹിക ശുചിത്വ കുളസുകളും നിർമ്മിച്ചു. 193000 ജനങ്ങൾക്ക് ഇതിന്റെ പ്രയോജനം ലഭിച്ചിട്ടുണ്ട്. കഴിഞ്ഞവർഷം പദ്ധതി പ്രവർത്തനങ്ങൾക്ക് 455 കോടി രൂപയാണ് ചെലവഴിച്ചത്. 47500-ഓളം ജനങ്ങൾക്ക് പദ്ധതി സംബന്ധമായ പരിശീലനം നൽകി.

മഴവെള്ളക്കൊയ്തിനവേണ്ടിയുള്ള നിരവധി പദ്ധതികൾ ജലനിധി

ഏറ്റെടുത്തിട്ടുണ്ട്. അതിന്റെ ഭാഗമായി 2015-16-ൽ ജലസൗഹാർദ്ദ വിദ്യാലയം എന്ന പദ്ധതി കഴിഞ്ഞ ഗവൺമെന്റിന്റെ കാലത്ത് ആരംഭിച്ചതാണ്. 840 സർക്കാർ വിദ്യാലയങ്ങൾക്ക് 10000 ലിറ്റർ സംഭരണശേഷിയുള്ള സംഭരണികൾ നിർമ്മിച്ചുകൊടുത്തു. അതിനുവേണ്ടി നാലേകാൽ കോടി രൂപ ചെലവാക്കിയിട്ടുണ്ട്.

2017-18 സാമ്പത്തിക വർഷം മഴവെള്ള സംഭരണം, ഭൂതല പരിപോഷണം തുടങ്ങിയ പദ്ധതികളുടെ ഭാഗമായി 1575 വ്യക്തിഗത കുടുംബങ്ങളിലായി ഏകദേശം 7875 വ്യക്തികൾക്ക് ഈ പദ്ധതിയുടെ ആനുകൂല്യം നൽകുകയുണ്ടായി. അടുത്ത സാമ്പത്തിക വർഷം 2000 കുടുംബങ്ങൾക്ക് 10000 സംഭരണശേഷിയുള്ള മഴവെള്ള യൂണിറ്റുകൾ നിർമ്മിച്ച് കൊടുക്കുന്ന ജോലികളുടെ ടെണ്ടർ നടപടി സ്വീകരിച്ചുവരികയാണ്. ഫേസ് III-യിലേക്ക് കടക്കുകയാണ്. ഫേസ് III-ക്ക് 1007 കോടി രൂപയ്ക്ക് ഗവൺമെന്റ് ഓഫ് ഇന്ത്യയുടെ അപ്രൂവൽ കിട്ടിക്കഴിഞ്ഞു; ലോക ബാങ്കിന്റെ അനുമതിക്കായി കാത്തിരിക്കുകയാണ്. ഏതാണ്ട് 100 പഞ്ചായത്തുകളിൽ ജലനിധി പദ്ധതി വ്യാപിപ്പിക്കാൻ മൂന്നാംഘട്ട പ്രവർത്തനങ്ങളിലൂടെ കഴിയും എന്നതന്നെയാണ് പ്രതീക്ഷിക്കുന്നത്. ഇവിടെ ചർച്ചയിൽ ഉയർന്നുവന്ന ചില വിഷയങ്ങൾക്കകൂടി

മറ്റുപടി പറഞ്ഞുകൊണ്ട് ഞാൻ അവസാനിപ്പിക്കാം. ശമ്പള കുടിശ്ശിക കൊടുക്കാൻ കഴിയുന്നില്ലെന്നുള്ള പ്രശ്നമാണ് വാട്ടർ അതോറിറ്റിയെ സംബന്ധിച്ച് ഉന്നയിച്ചത്. 2014-ൽ കഴിഞ്ഞ ഗവൺമെന്റിന്റെ കാലത്ത് ശമ്പള പരിഷ്കരണം നടക്കേണ്ടിയിരുന്നതാണ്. അന്നത് ചെയ്തില്ല. ഈ ഗവൺമെന്റ് അധികാരത്തിൽ വന്ന് ആദ്യ മാസങ്ങളിൽത്തന്നെ അതിനുള്ള നടപടി സ്വീകരിച്ച്, 2014-ൽ നടക്കേണ്ടിയിരുന്ന ശമ്പള പരിഷ്കരണം 2016-ൽത്തന്നെ നടപ്പിലാക്കി. ശമ്പള പരിഷ്കരണം കഴിഞ്ഞ ഗവൺമെന്റിന്റെ കാലത്ത് നടപ്പിലാക്കാത്തതുമൂലമുള്ള കുടിശ്ശികയാണ് ബഹുമാനപ്പെട്ട തിരുവഞ്ചൂർ രാധാകൃഷ്ണൻ അടക്കം ചൂണ്ടിക്കാണിച്ചത്. അതിന്റെ 50 ശതമാനം കൊടുത്തു, ബാക്കി 50 ശതമാനം കൊടുക്കാനുണ്ട്. അതിന് ധനകാര്യ വകുപ്പുമന്ത്രിയുടെ വീട്ടിലേയ്ക്ക് മാർച്ച് നടത്തേണ്ട ആവശ്യമില്ലായിരുന്നു. 50 കോടി രൂപയിൽ ആദ്യ ഗഡുവായ 25 കോടി രൂപ ചെലവാക്കി. പൈപ്പ്ലൈൻ റോഡുകളെ സംബന്ധിച്ച് ഇവിടെ സൂചിപ്പിച്ചു. പ്രധാനപ്പെട്ട നഗരങ്ങളിലേയ്ക്ക് പോകുന്ന പൈപ്പ്ലൈനുകളുടെ മുകളിലൂടെ വലിയ വാഹനങ്ങൾ പോകുന്നതിന് ഒരു നിയന്ത്രണം ഉണ്ടാകുന്നതായിരിക്കും നല്ലതെന്ന ചിന്തയുണ്ട്. പ്രായോഗികമായി ചെറിയ വാഹനങ്ങൾക്ക് അനുമതി കൊടുക്കുന്നത് സംബന്ധിച്ച്

ആലോചിക്കാം. പൈപ്പ്ലൈൻ മാപ്പിംഗ് വേണമെന്ന് പറഞ്ഞു. അതിനുവേണ്ടിയുള്ള പദ്ധതികൾ ആയിട്ടുണ്ട്; കരാറിൽ ഏർപ്പെട്ട് നടപടിയുമായി മുന്നോട്ടുപോകുകയാണ്. ജലനയത്തെ സംബന്ധിച്ച് സൂചിപ്പിച്ചു. 2008-ൽ കഴിഞ്ഞ ഇടതുപക്ഷ ജനാധിപത്യ മുന്നണി ഗവൺമെന്റിന്റെ കാലത്ത് അവതരിപ്പിച്ച് അംഗീകരിച്ച ഒരു ജലനയമുണ്ട്. എന്നാൽ സാഹചര്യങ്ങളിൽവന്ന മാറ്റം അനുസരിച്ച് അതിൽ ഭേദഗതി വരുത്താൻവേണ്ടി ഒരു കമ്മിറ്റി രൂപീകരിച്ച് പരിശോധിക്കുന്നുണ്ട്. പൈപ്പ്ലൈൻ മാപ്പിംഗ് തയ്യാറാക്കുന്നതിന് 14 ജില്ലകളിലും കോൺട്രാക്ട് അവാർഡ് ചെയ്ത് കഴിഞ്ഞിട്ടുണ്ട്. ശ്രീമതി വീണാ ജോർജ്ജ് 5 പൈസയ്ക്ക് ഒരു ലിറ്റർ വെള്ളം എന്ന ആശയം മുന്നോട്ടുവച്ചു. ഇപ്പോൾ വെള്ളം കൊടുക്കുന്നത് 1000 ലിറ്ററിന് 4 രൂപയ്ക്കാണ്. ഒരു ലിറ്ററിന് ഏതാണ്ട് 0.04 പൈസയാണ് വില വരുന്നത്. അത് എത്രമാത്രം പ്രായോഗികമായി ചെയ്യാൻ കഴിയുമെന്ന് ഇപ്പോൾ പറയാൻ കഴിയില്ല. അക്കൗണ്ട്സ് മാനേജർ തസ്തിക ഒഴിഞ്ഞ് കിടക്കുന്നതായി ആക്ഷേപമുണ്ടായി. ആ തസ്തിക കഴിഞ്ഞ ഗവൺമെന്റിന്റെ കാലത്തും, വർഷങ്ങളായും ഒഴിഞ്ഞ് കിടക്കുകയാണ്. അത് നികത്തുന്നത് സംബന്ധിച്ച് ഗൗരവമായിത്തന്നെ ആലോചിക്കുന്നതാണ്. ആ വിമർശനത്തെ

സ്വീകരിക്കുന്നു. ഫിനാൻസ് മാനേജർ തസ്തിക നികത്തുന്നതിനുള്ള നടപടി പി.എസ്.സി.-യാണ് സ്വീകരിക്കേണ്ടത്. വേക്കൻസി റിപ്പോർട്ട് ചെയ്ത് പരിശോധിച്ചുകൊണ്ടിരിക്കുകയാണ്. വളരെയധികം കാര്യങ്ങൾ പറയാനണ്ടെങ്കിലും സമയക്കുറവുകൊണ്ട് ചുരുക്കുകയാണ്. ജലസ്രോതസ്സുകളിൽ ജലദൗർലഭ്യമാണ് നമ്മൾ നേരിടുന്ന ഏറ്റവും വലിയ പ്രശ്നം. സ്രോതസ്സുകളിൽ ജലദൗർലഭ്യം ഉണ്ടാകാതെ സൂക്ഷിക്കാനുള്ള ഉത്തരവാദിത്വം പൊതുസമൂഹം ഏറ്റെടുക്കണം. അതിന് ചില മണ്ഡലങ്ങളിലെ മാതൃകകൾ ചൂണ്ടിക്കാണിച്ചു. പേരുകൾ ഞാൻ ആവർത്തിക്കുന്നില്ല. ജനപ്രതിനിധികളടക്കം പൊതുസമൂഹം ജലസുരക്ഷയ്ക്കായുള്ള വലിയ ഉത്തരവാദിത്വം ഏറ്റെടുക്കുന്ന തരത്തിലേയ്ക്ക്, ശ്രീമതി വീണാ ജോർജ്ജിന്റെ വാക്കുകൾ കടമെടുത്താൽ ജല സാക്ഷരതയുടെ നാടായി കേരളം മാറണം. നാളെ നടക്കുന്ന ലോക ജലദിനം അത്തരത്തിൽ ആചരിക്കപ്പെടാനിടയാകട്ടെയെന്ന് നമുക്ക് കരുതാം.

ശ്രീ. പി. ടി. തോമസ്: സർ, സ്വീവേജ് ടീറ്റ്‌മെന്റ് പ്ലാന്റുകൾ നമ്മുടെ നാട്ടിൽ ഏറ്റവും അനിവാര്യമാണ്. മുനിസിപ്പാലിറ്റികളിലും കോർപ്പറേഷനുകളിലും കാര്യമായ പ്രവർത്തനങ്ങൾ നടക്കുന്നില്ല. കേരളത്തിലെ

ശുദ്ധജലം മലിനമാകുന്നതിന് ഏറ്റവും പ്രധാനപ്പെട്ട കാര്യം സ്വീവേജ് ടീറ്റ്‌മെന്റ് പ്ലാന്റുകൾ ഇല്ലാത്തതാണ്. അതിനുവേണ്ടിയുള്ള എന്തെങ്കിലും നടപടിക്രമം ആരംഭിക്കുമോ?

ശ്രീ. മാത്യു ടി. തോമസ്: സർ, തിരുവനന്തപുരത്തും ഭാഗികമായി എറണാകുളത്തുമാണ് അതിനുള്ള സംവിധാനമുള്ളത്. 2018-19-ലെ ബഡ്ജറ്റിൽ 50 കോടി രൂപ ഇതിനുവേണ്ടി മാറ്റിവെച്ചിട്ടുണ്ട്. ഏത് തരത്തിൽ ഫലപ്രദമായി അത് ഉപയോഗിക്കാൻ കഴിയുമെന്നുള്ളത് പരിശോധിച്ച് വരികയാണ്.

ശ്രീ. പുരുഷൻ കടലുണ്ടി: സർ, കേരളത്തിൽ പെൺകുട്ടികളുടെ ആദ്യത്തെ ടോയ്‌ലെറ്റ് കോംപ്ലക്സ് മന്ത്രിയാണ് ഉദ്ഘാടനം ചെയ്തത്. ജലനിധിയുമായി ബന്ധപ്പെട്ട് നടുവള്ളൂർ പഞ്ചായത്തിൽ 32 കുടിവെള്ള പദ്ധതികളും കോട്ടൂർ പഞ്ചായത്തിൽ 40-ൽ 37 കുടിവെള്ള പദ്ധതികളും ഉദ്ഘാടനം ചെയ്തിട്ടുണ്ട്.

ശ്രീ. റോജി എം. ജോൺ: സർ, കെ.എസ്.ഇ.ബി.-ക്ക് കൊടുക്കാനുള്ള കുടിശ്ശിക സംബന്ധിച്ച് അങ്ങ് സൂചിപ്പിച്ചു. വാട്ടർ അതോറിറ്റിയുടെയോ ഇറിഗേഷന്റെയോ സ്കീമുകളായാലും പണമടയ്ക്കാത്തതുകൊണ്ട് കെ.എസ്.ഇ.ബി. ഉദ്യോഗസ്ഥർ വന്ന് കറന്റ് കണക്ഷൻ കട്ട് ചെയ്യുകയാണ്. ഇത് ഗവൺമെന്റിന്റെ ഒരു വകുപ്പിൽ നിന്ന് മറ്റൊരു വകുപ്പിലേയ്ക്ക് കൊടുക്കാനുള്ള പൈസയാണ്. തുക

അടയ്ക്കാനുള്ള കാലതാമസംമൂലം കറന്റ് കണക്ഷൻ വിച്ഛേദിക്കുന്നു. ഇതിന്റെ ദുരിതം അനുഭവിക്കുന്നത് ജനങ്ങളാണ്. കെ.എസ്.ഇ.ബി.-യും വാട്ടർ അതോറിറ്റിയും ഗവൺമെന്റിന്റെ രണ്ട് വകുപ്പുകളാണ്. ഈ രണ്ട് വകുപ്പുകളുമായി ബന്ധപ്പെട്ടുകൊണ്ട് ഇക്കാര്യത്തിൽ കൃത്യമായ ഒരു നിർദ്ദേശം കൊടുക്കാൻ നടപടി ഉണ്ടാകുമോ?

ശ്രീ. വി. കെ. ഇബ്രാഹിം കുഞ്ഞ്: സർ, കൊച്ചിയിലെ ചില പ്രദേശങ്ങളും തൃക്കാക്കര, ഏലൂർ, ചേരാനെല്ലൂർ പ്രദേശങ്ങളും 24x7 പദ്ധതിയിൽ ഉൾപ്പെടുത്തി കളമശ്ശേരിയിൽ ഒരു വാട്ടർ ടീറ്റ്മെന്റ് പ്ലാന്റ് തുടങ്ങാൻ തീരുമാനിച്ചിരുന്നു. അതിന് പ്ലാൻ ഫണ്ടിൽ നിന്ന് തുകയും വകയിരുത്തിയിട്ടുണ്ട്. കഴിഞ്ഞ ഗവൺമെന്റിന്റെ കാലത്ത് ശ്രീ. പി. ജെ. ജോസഫ് വളരെ താല്പര്യം കാണിച്ച സംഗതിയാണ്. അവിടെ സ്ഥലത്തിന്റെ പ്രശ്നം മാത്രമാണുള്ളത്. 2 വർഷമായിട്ടും ആ പദ്ധതി ടേക്ക് ഓഫ് ചെയ്യാൻ സാധിച്ചിട്ടില്ല. അതുസംബന്ധിച്ച് അങ്ങയുടെ ഭാഗത്തുനിന്നും വകുപ്പിന്റെ ഭാഗത്തുനിന്നും ഒരു താല്പര്യം ഉണ്ടായിട്ടില്ല. അതിന് താല്പര്യം എടുക്കുമോയെന്നുള്ളതാണ് എന്റെ ചോദ്യം.

ശ്രീ. സി. മമ്മൂട്ടി: സർ, കേന്ദ്ര ഗവൺമെന്റ് ഫണ്ടുപയോഗിച്ച് കഴിഞ്ഞ

തവണ ഗവൺമെന്റ് ടെണ്ടർ ചെയ്ത് പണി ആരംഭിക്കുന്ന ഘട്ടത്തിൽ പണം നിന്നുപോയതുകൊണ്ട് നിർത്തിവച്ച പദ്ധതിക്ക് മാച്ചിംഗ് ഗ്രാന്റ് കൊടുത്ത സാഹചര്യത്തിൽ അത് പരിശോധിച്ച് നടപടി സ്വീകരിക്കുമോ?

ശ്രീ. മാത്യു ടി. തോമസ്: സർ, ശ്രീ. പുരുഷൻ കടലുണ്ടി

സൂചിപ്പിച്ചതുപോലുള്ള നിരവധി പദ്ധതികൾ ആ മണ്ഡലത്തിലുണ്ടായിരുന്നു. അതിന്റെ വിശദാംശങ്ങൾ ലിസ്റ്റ് ചെയ്തില്ലെന്നുള്ളൂ. ഞാൻ തന്നെ പോയി ഉദ്ഘാടനം ചെയ്തതാണ്. കെ.എസ്.ഇ.ബി.-യുടെ കുടിശ്ശിക വളരെ കൂടുതലാണ്. കെ.എസ്.ഇ.ബി.-യുടെ സാമ്പത്തിക പ്രതിസന്ധിക്ക് ഒരു കാരണം വാട്ടർ അതോറിറ്റി പണമടയ്ക്കാത്തതാണ്. സ്വാഭാവികമായും ഉദ്യോഗസ്ഥർ ചില നടപടികളെടുത്തിരുന്നു. ഊർജ്ജ വകുപ്പുമന്ത്രിയും ഞാനുമായി ചർച്ച ചെയ്ത്, കെ.എസ്.ഇ.ബി.-യിൽ പണം അടയ്ക്കാത്തതിന്റെ പേരിൽ കണക്ഷനുകൾ ഡിസ്കണക്ട് ചെയ്തില്ലെന്ന നിലപാട് അദ്ദേഹത്തിന്റെ ഭാഗത്തുനിന്നും ഉണ്ടായിട്ടുണ്ട്. എന്നാൽ കെ.എസ്.ഇ.ബി. കുടിശ്ശിക കൊടുക്കുന്ന കാര്യം എങ്ങനെ കൈകാര്യം ചെയ്യാൻ കഴിയുമെന്നത് ചീഫ് സെക്രട്ടറിയും ഫിനാൻസ് സെക്രട്ടറിയും പവർ സെക്രട്ടറിയും വാട്ടർ റിസോഴ്സ് സെക്രട്ടറിയും അഡീഷണൽ ചീഫ് സെക്രട്ടറിയും ചേർന്ന് ചർച്ച ചെയ്തിട്ടുണ്ട്. അത്



പരിഹരിക്കാനുള്ള നപടികളിലേയ്ക്ക് നീങ്ങുകയാണ്. കളമശ്ശേരിയിലെ 24x7-ന്റെ പ്രശ്നം വന്നത് അവിടെ സ്ഥലമില്ലാത്തതുകൊണ്ടാണെന്നറിയാം. കഴിഞ്ഞ ഗവൺമെന്റിന്റെ കാലത്ത് ആ പദ്ധതിയുടെ ഉദ്ഘാടനവും നടത്തിയെന്നാണ് ഞാൻ മനസ്സിലാക്കുന്നത്. സ്ഥലം കാണാതെയാണ് ഉദ്ഘാടന ചടങ്ങ് നടത്തിയത്. ഉദ്ഘാടന ചടങ്ങ് നടത്തിയതല്ല, സ്ഥലം കിട്ടാത്തതാണ് പ്രശ്നം. സ്ഥലത്തിനുവേണ്ടി അന്വേഷണം നടക്കുന്നുണ്ട്. ഇവിടെ സൃഷ്ടിച്ചതുപോലെ NRDWP (National Rural Drinking Water Programme)-യിൽ മാറ്റിവച്ച പദ്ധതികളിൽ ഫീസിബിളായ പദ്ധതികൾ മറ്റ് പദ്ധതികളിൽ ഉൾപ്പെടുത്താനാണ് ഉദ്ദേശിക്കുന്നത്. ധനാഭ്യർത്ഥന പാസ്സാക്കിത്തരണമെന്ന് അഭ്യർത്ഥിച്ചുകൊണ്ട് നിർത്തുന്നു.

കൃഷി വകുപ്പുമന്ത്രി (ശ്രീ. വി. എസ്. സുനിൽ കുമാർ): സർ, ഈ ധനാഭ്യർത്ഥനയിൽ ബഹുമാനപ്പെട്ട ഭരണകക്ഷി മെമ്പർമാരും അതുപോലെതന്നെ പ്രതിപക്ഷാംഗങ്ങളായ ആളുകളെല്ലാം വളരെ ക്രിയാത്മകമായ കാര്യങ്ങളാണ് ഇവിടെ ചർച്ചയിൽ പങ്കെടുത്തുകൊണ്ട് പറഞ്ഞത്. കൃഷിക്കാരോടും കാർഷിക മേഖലയോടും കാണിക്കുന്ന ഒരു പ്രത്യേകമായ കമ്മിറ്റ്മെന്റ് എല്ലാവരും ഇവിടെ ചൂണ്ടിക്കാണിക്കുകയുണ്ടായി. കേരളത്തിന്റെ കാർഷിക മേഖലയുമായി ബന്ധപ്പെട്ട

ചർച്ച ഇവിടെയുണ്ടായി. അതിൽ പ്രധാനമായും പറയാനുള്ള ഒരു കാര്യം ബഹുമാനപ്പെട്ട തിരുവഞ്ചൂർ രാധാകൃഷ്ണൻ അദ്ദേഹത്തിന്റെ പ്രസംഗത്തിൽ സൂചിപ്പിച്ച ഒരു കാര്യത്തെക്കുറിച്ചാണ്. അദ്ദേഹം ഗവൺമെന്റ് അവകാശപ്പെട്ട പ്രൊഡക്ഷനെ സംബന്ധിച്ച് ഇവിടെ സൂചിപ്പിക്കുകയുണ്ടായി. അദ്ദേഹം പറഞ്ഞ കാര്യങ്ങളെല്ലാം വളരെ വ്യക്തവും സത്യവുമാണ്. അദ്ദേഹം വസ്തുതാവിരുദ്ധമായ കാര്യങ്ങളല്ല സൂചിപ്പിച്ചത്. സാമ്പത്തിക അവലോകന റിപ്പോർട്ട് നമ്മുടെ ഡിപ്പാർട്ടുമെന്റുതന്നെ കൊടുക്കുന്നതാണെന്ന് അദ്ദേഹം പറഞ്ഞത് ശരിയാണ്. സാമ്പത്തിക അവലോകന റിപ്പോർട്ടിലെ കണക്കും ഗവൺമെന്റ് മുന്നോട്ടുവച്ച കണക്കും തമ്മിലുള്ള വ്യത്യാസം അദ്ദേഹം സൂചിപ്പിക്കുകയുണ്ടായി. ഇത് രണ്ടും ശരിയാണ്. 2015-16-ലെ കണക്ക് ശരിയാണ്. അത് സാമ്പത്തിക അവലോകന റിപ്പോർട്ടിൽ പറയുന്നുണ്ട്. കൃഷി ഭൂമിയിൽ വലിയ കുറവാണ് വന്നിരിക്കുന്നത്. 1.71 ലക്ഷം ഹെക്ടറായി കുറഞ്ഞിരിക്കുകയാണ്. അതിനകത്ത് മൂന്നാമത്തെ പാരഗ്രാഫിൽ വളരെ വ്യക്തമായി പറയുന്നുണ്ട്, 2016-17-ൽ നെൽകൃഷി വിസ്തൃതിയിലും നെല്ലുൽപ്പാദനത്തിലും ഉൽപ്പാദനക്ഷമതയിലും കാര്യമായ കുറവ് വന്നിട്ടുള്ളതിന്റെ പ്രധാനപ്പെട്ട കാരണം സംസ്ഥാനത്ത് അനുഭവപ്പെട്ട കടുത്ത വരൾച്ചയാണ് എന്ന്. കണക്കുകൾ പ്രകാരം സംസ്ഥാനത്ത് വിവിധ ജില്ലകളിലായി 36927.62 ഹെക്ടർ

വിളനാശം സംഭവിച്ചതുശ്ചൈവ 50917.62 ഹെക്ടർ നെൽക്കൃഷിയെ വരൾച്ച ബാധിച്ചിരിക്കുന്നുവെന്നാണ്. അതുകൊണ്ടാണ് ഈ കുറവ് രേഖപ്പെടുത്തിയിരിക്കുന്നത്. അത് സത്യമാണ്. പക്ഷെ, അങ്ങ് വളർച്ചാ നിരക്കിനെപ്പറ്റി പറഞ്ഞത്, എന്തുകൊണ്ടാണ് സംഭവിച്ചതെന്ന് അറിയില്ല, ഒരുപക്ഷെ അങ്ങ് നോക്കിയതിന്റെ തകരാറുകൊണ്ടാണോ എന്നറിയില്ല. വളർച്ചാ നിരക്ക് അങ്ങ് പറഞ്ഞതുപോലെല്ല, അങ്ങ് പറഞ്ഞ കണക്കുതന്നെ തെറ്റാണ്, -5.09 ആണ് വളർച്ചാ നിരക്ക് കാണിച്ചിട്ടുള്ളത്. അതിനുപകരം അങ്ങിവിടെ ചൂണ്ടിക്കാണിച്ചത് 7 ശതമാനം വളർച്ചാ നിരക്ക് ഉണ്ടായിരുന്നത് 2 ശതമാനമായി കുറഞ്ഞുവെന്നാണ്. സത്യത്തിൽ അതല്ല. കഴിഞ്ഞ കുറേക്കാലങ്ങളായിട്ടുണ്ടായിരുന്ന മൈനസ് ഗ്രോത്തിൽനിന്നും മാറി 2.5-ലേക്ക് വന്നിരിക്കുകയാണ്.

ശ്രീ. തിരുവഞ്ചൂർ രാധാകൃഷ്ണൻ: സർ, പ്രൊഡക്ഷൻ ഡിക്ലൈം- 2015-16 -ൽ

5.49 ലക്ഷം മെട്രിക് ടൺ ഉണ്ടായിരുന്നത് 2016-17-ൽ 4.37 ലക്ഷം മെട്രിക് ടൺ ആയി കുറഞ്ഞുവെന്നാണ് എക്കണോമിക് സർവ്വേയ്ക്കുകളുള്ളത്. അങ്ങ് പരിശോധിച്ചാൽ മതി.

ശ്രീ. വി. എസ്. സുനിൽ കുമാർ: സർ, എക്കണോമിക് സർവ്വേ ആർക്കും

മറച്ചവയ്ക്കാൻ കഴിയുന്നതല്ല. കഴിഞ്ഞ വർഷമുണ്ടായിട്ടുള്ള വരൾച്ച എല്ലാവർക്കുമറിയാം. പാലക്കാട് ജില്ലയിലടക്കമുണ്ടായ ഗുരുതരമായ, നൂറ്റാണ്ടിലെ ഏറ്റവും വലിയ വരൾച്ചയെത്തുടർന്നാണ് പ്രൊഡക്ടിവിറ്റിയും പ്രൊഡക്ഷനും കുറഞ്ഞിരിക്കുന്നത്. 50,000 ഹെക്ടർ ഭൂമിയിൽ കൃഷി ചെയ്യാതിരുന്നത് പ്രൊഡക്ഷൻ കുറയാതിരിക്കുമോ; സ്വാഭാവികമായും പ്രൊഡക്ഷൻ കുറയും. കൃത്യമായി സാമ്പത്തിക അവലോകന റിപ്പോർട്ടിൽ ഇരുപ്പു, മുണ്ടകൻ എന്നിവയിലുണ്ടായിരിക്കുന്ന മാറ്റത്തെപ്പറ്റി പറയുന്നുണ്ട്. 2018 വർഷത്തിൽ ഇതുവരെയുള്ള കണക്കുപ്രകാരം രണ്ടു ലക്ഷത്തി ഇരുപതിനായിരത്തിലധികം ഹെക്ടറിലേയ്ക്ക് നെൽകൃഷി ഈ വർഷം വർദ്ധിച്ചിരിക്കുന്നുവെന്നുള്ളതാണ്. 2009-നശേഷം ഇടതുപക്ഷ ജനാധിപത്യ മുന്നണി ഗവൺമെന്റിന്റെ കാലത്തുമാത്രമാണ് രണ്ട് ലക്ഷത്തിനു മുകളിലേയ്ക്ക് നെൽവയലിന്റെ വിസ്തൃതി വർദ്ധിച്ചത്. അതിനശേഷം ആദ്യമായി ഈ ഗവൺമെന്റിന്റെ കാലത്താണ് രണ്ട് ലക്ഷത്തി ഇരുപതിനായിരം ഹെക്ടറിലേയ്ക്ക് നെൽകൃഷി വർദ്ധിച്ചിരിക്കുന്നതെന്ന കാര്യം അങ്ങ് ഒരിക്കലും മനസ്സിലാക്കാതെ പോകരുത്. ഇതൊരു വസ്തുതയാണ്. ഞാൻ സൂചിപ്പിച്ചുവെന്ന് മാത്രമേയുള്ളൂ. മറ്റൊരു കാര്യം ഇവിടെ സൂചിപ്പിച്ചത് ആർ.കെ.വി.വൈ. പദ്ധതിയുമായി ബന്ധപ്പെട്ട കാര്യമാണ്. 2015 മുതൽ കേന്ദ്ര ഗവൺമെന്റിന്റെ

ബഡ്ജറ്റ് അലോക്കേഷനിൽ വന്നുകൊണ്ടിരിക്കുന്ന മാറ്റമെടുത്ത് പരിശോധിച്ചാൽ 483 കോടി രൂപയുണ്ടായിരുന്നത് ഇന്ന് 282.5 കോടി രൂപയായി മാറിയിരിക്കുകയാണ്. ഇതുവരെയുള്ള അതിന്റെ എക്സ്പെൻഡിച്ചർ 53.47 ആണ്. കഴിഞ്ഞ വർഷം ഈ സമയത്തുണ്ടായിരുന്നതിനേക്കാൾ എക്സ്പെൻഡിച്ചർ 3 ശതമാനം കൂടുതലാണ്. 2015-16-ൽ ഉണ്ടായിരുന്ന കേന്ദ്ര ഗവൺമെന്റ് അലോക്കേഷൻ 483.55 കോടി രൂപയിൽനിന്നും 282 കോടി രൂപയായി കുറഞ്ഞിരിക്കുകയാണ്. ഇത് സംസ്ഥാന ഗവൺമെന്റ് നേരിടുന്ന പ്രധാനപ്പെട്ട പ്രശ്നമാണ്. ഈ ഗവൺമെന്റ് മാത്രമല്ല, നിങ്ങളുടെ ഗവൺമെന്റിന്റെ കാലത്തും നേരിട്ട പ്രശ്നമാണ്. മാത്രമല്ല, ആർ.കെ.വി.വൈ.-യുടെ കാര്യത്തിൽ കേന്ദ്ര ഗവൺമെന്റ് പല മാറ്റങ്ങളും കൊണ്ടുവന്നിരിക്കുകയാണ്. ബഹുമാനപ്പെട്ട കെ. കൃഷ്ണൻകുട്ടി ഇവിടെ പ്രധാനപ്പെട്ട പല കാര്യങ്ങളും നേരത്തെ സൂചിപ്പിക്കുകയുണ്ടായി. ആർ.കെ.വി.വൈ. പദ്ധതിയുടെ പേര് മാറിയിട്ടുണ്ട്. ഇനി ആർ.കെ.വി.വൈ. അറിയപ്പെടാൻ പോകുന്നത് റെമ്യൂണറേറ്റീവ് അപ്രോച്ചസ് ഫോർ അഗ്രികൾച്ചർ ആന്റ് അലൈഡ് സെക്ടർ റെജുവനേഷൻ (RAFTAAR) എന്നാണ്. ബി.ജെ.പി. ഗവൺമെന്റ് കൊണ്ടുവന്നിരിക്കുന്ന മാറ്റമാണ്. അതുമാത്രമല്ല, അതിനകത്ത് പറഞ്ഞിരിക്കുന്ന കാര്യം, ഉൽപ്പാദന മേഖലയിൽ 20 ശതമാനത്തിലധികം

നൽകാൻ പാടില്ലെന്ന് കൃത്യമായ മാനദണ്ഡം വച്ചിരിക്കുകയാണ്. ഗവൺമെന്റ് ഇതുവരെയായി 144 കോടി രൂപയുടെ പ്രോജക്ട് സമർപ്പിച്ചുകഴിഞ്ഞു. അതിനകത്ത് അഗ്രികൾച്ചറൽ സെക്ടറുമായി ബന്ധപ്പെട്ട 122 കോടി രൂപയുടെയും മൃഗസംരക്ഷണവുമായി ബന്ധപ്പെട്ട 13 കോടി രൂപയുടെയും ഫിഷറീസുമായി ബന്ധപ്പെട്ട 9 കോടി രൂപയുടെയും പദ്ധതികളാണ് അവർ പറയുന്ന നോംസ് പ്രകാരം സമർപ്പിച്ചിരിക്കുന്നത്. ഈ മാറ്റം കൃത്യമായി മനസ്സിലാക്കിയിട്ടുണ്ട്. 2014-15-ൽ ആർ.കെ.വി.വൈ. വഴി ഉണ്ടായിരുന്നത് 300 കോടി രൂപയാണ്. അതാണ് ഘട്ടംഘട്ടമായി കുറഞ്ഞ് ഇപ്പോൾ 51 കോടി രൂപയിലേയ്ക്ക് എത്തിയിരിക്കുന്നത്. അത് കേരളത്തിൽ മാത്രമുണ്ടായിട്ടുള്ള പ്രതിഭാസമല്ല. പഞ്ചാബിൽ 2013-14-ൽ 458 കോടി രൂപയുണ്ടായിരുന്നത് ഇപ്പോൾ 131 കോടി രൂപയായി മാറിയിരിക്കുകയാണ്. ഗുജറാത്തിൽ 516 കോടി രൂപയുണ്ടായിരുന്നത് 149 കോടി രൂപയായി മാറിയിരിക്കുകയാണ്. തമിഴ്നാട് പോലുള്ള ചില സംസ്ഥാനങ്ങളിൽ മാത്രമാണ് അതേ രീതി നിലനിന്നുപോരുന്നത്. അതിന് കാരണം ആർ.കെ.വി.വൈ. പോലുള്ള കേന്ദ്രാവിഷ്കൃത പദ്ധതി നടപ്പാക്കുന്നതിൽ തമിഴ്നാട് പോലുള്ള സ്റ്റേറ്റുകളിൽ അവരുടെ സ്റ്റേറ്റ് വിഹിതം നേരത്തേതന്നെ അഡ്വാൻസ് ചെയ്യുന്നതിനുള്ള പ്രത്യേകമായ ക്രമീകരണം ഏർപ്പെടുത്തിയിട്ടുണ്ട് എന്നതാണ്. അങ്ങനെയുള്ള

സ്റ്റേറ്റുകൾക്ക് മാത്രമാണ് ഈപറയുന്ന രീതിയിലുള്ള എക്സ്പെൻഡിച്ചർ നേരത്തെ കൊടുക്കാൻ കഴിയുന്നത്. ഇവിടെ ബഹുമാനപ്പെട്ട അംഗം സൂചിപ്പിച്ച ഒരു കാര്യം വളരെ പ്രസക്തമാണ്. എക്സ്പെൻഡിച്ചർ കൊടുക്കുന്നതിനുള്ള കാലതാമസം ഉണ്ടാകുന്നുണ്ട്. അത് പരിഹരിക്കുക എന്നുള്ളതാണ് ഏറ്റവും പ്രധാനപ്പെട്ട കാര്യം. അത് പരിഹരിക്കാതെ നമുക്ക് മുന്നോട്ടുപോകാൻ കഴിയില്ല. കാരണം, കേന്ദ്രാവിഷ്കൃത പദ്ധതികളെല്ലാംതന്നെ അവർ പറയുന്ന സമയക്രമമനുസരിച്ച് കൊടുക്കേണ്ടതാണ്. നമ്മുടെ പ്രശ്നമെന്താണെന്നുവെച്ചാൽ എസ്.എൽ.ഇ.സി. യോഗം കൂടുന്നത് പലപ്പോഴും ജൂലൈ-ഓഗസ്റ്റ് മാസങ്ങളിലാണ്. ഈ പ്രശ്നം പരിഹരിക്കുന്നതിനായി ഏപ്രിൽ മാസം 9-ാം തീയതിതന്നെ ഈ വർഷത്തെ മീറ്റിംഗ് കൂടുന്നതിനുള്ള തീരുമാനം ഗവൺമെന്റ് എടുത്തിരിക്കുകയാണ്. എന്നുമാത്രമല്ല, ധനകാര്യ വകുപ്പ് ഇതുമായി ബന്ധപ്പെട്ട ഫണ്ട് റിലീസ് ചെയ്യുന്നതിനുള്ള പ്രത്യേകമായ ഉത്തരവ് ഇറക്കിയിരിക്കുകയാണ്. സ്റ്റേറ്റ് ഗവൺമെന്റിന്റെ ഭാഗത്ത് വന്നുകൊണ്ടിരിക്കുന്ന വീഴ്ച പരിഹരിക്കുക എന്നുള്ളതാണ് നമ്മുടെ ഭാഗത്തുനിന്നുണ്ടാകേണ്ട ഒരു കാര്യം. ആ വീഴ്ച മനസ്സിലാക്കിക്കൊണ്ടുതന്നെ റിവ്യൂ നടത്തി കൃത്യമായി പരിഹരിക്കുന്നതിനുവേണ്ട നടപടികൾ എടുക്കുകയാണ്. ആർ.കെ.വി.വൈ.-യുടെ പ്രശ്നമെന്താണെന്നുവെച്ചാൽ 23 ഏജൻസികളാണ്

ആർ.കെ.വി.വൈ. പദ്ധതി നടപ്പാക്കുന്നത്, ഒരു ഡിപ്പാർട്ടുമെന്റ് മാത്രമല്ല. അഗ്രികൾച്ചർ പ്രൊഡക്ഷൻ കമ്മീഷണറാണ് ഇതിന്റെ എല്ലാ കാര്യങ്ങളും നോക്കുന്നതെങ്കിലും 23 ഏജൻസികൾ നടപ്പാക്കുന്ന പദ്ധതികളുടെ എക്സ്പെൻഡിച്ചർ ഒരുമിച്ച് കൊടുക്കാമെന്ന് പറയുന്നത്, 60 ശതമാനം എക്സ്പെൻഡിച്ചർ കൊടുത്താലാണ് അടുത്ത വർഷം നമുക്ക് തരുന്നത്. ഇപ്പോൾ കേരള ലാന്റ് ഡെവലപ്പ്മെന്റ് കോർപ്പറേഷന്റെ (കെ.എൽ.ഡി.സി.) ഫണ്ടുകൾക്കുവേണ്ടി ആർ.കെ.വി.വൈ. പദ്ധതി കൊടുത്താൽ നമുക്കൊക്കെ മൂന്നുമാസമാണ് വർക്കിന് കിട്ടുന്നത്. വേനൽക്കാലത്ത് മാത്രമാണ്, ബാക്കിയുള്ള സമയം വർക്ക് ചെയ്യാൻ പറ്റുകയില്ല. അങ്ങനെ പല വർക്കുകളും ചെയ്യാൻ പറ്റാത്ത സാഹചര്യം നിലനിൽക്കുകയാണ്. 2010 മുതൽ ആരംഭിച്ച വർക്കുകൾപോലും നടത്താൻ പറ്റാത്ത സാഹചര്യം ഇപ്പോഴുമുണ്ട്. അതുകൊണ്ടാണ് ആർ.കെ.വി.വൈ. പദ്ധതി ഉൾപ്പെടെയുള്ള കാര്യം ഗവൺമെന്റ് വളരെ ഗൗരവത്തോടുകൂടി കാണുന്നത്. ഇപ്പോൾ വന്നിരിക്കുന്ന RAFTAAR എന്ന പേരിലുള്ള ഈ പദ്ധതികളെന്ന് പ്രൊഡക്ഷൻ മേഖലയിൽ തുക തരുന്നില്ല. അതിനുപകരം പ്രീ-ഹാർവെസ്റ്റ് ഇൻഫ്രാസ്ട്രക്ചർ മേഖലയിൽ തരുന്നു. പോസ്റ്റ് ഹാർവെസ്റ്റ് ഇൻഫ്രാസ്ട്രക്ചർ മേഖലയിൽ മാർക്കറ്റിംഗ്, മൂല്യവർധിത മേഖല തുടങ്ങിയവയാണ് ഇപ്പോൾ



പുതുതായി ആർ.കെ.വി.വൈ. അവരുടെ പദ്ധതികൾക്ക് പ്രാധാന്യം കൊടുക്കാൻ പോകുന്നത്. പ്രശ്നം വന്നിരിക്കുന്നത് പ്രൊഡക്ഷൻ മേഖലയിലാണ്. ഈ സഭ അറിയേണ്ട ഒരു കാര്യമുണ്ട്. നിലവിൽ നെൽകൃഷിക്കാർക്ക് ഒരു ഹെക്ടറിന് കൊടുത്തുകൊണ്ടിരിക്കുന്ന 6000 രൂപയിൽ ഇതുവരെ കൊടുത്തുകൊണ്ടിരുന്നത് ആർ.കെ.വി.വൈ.-യിലുള്ള 4500 രൂപ ചേർത്തുകൊണ്ടാണ്. ഇത്രയും തുക ഈ പുതിയ സംവിധാനം വന്നതിനുശേഷം ഉൽപ്പാദന മേഖലയിൽ കൊടുക്കാൻ പാടില്ല എന്ന് കർശന നിർദ്ദേശം വന്നപ്പോൾ നെൽകർഷകർക്ക് കിട്ടിക്കൊണ്ടിരുന്ന നിലവിലുള്ള ആനുകൂല്യത്തിൽ ഒരു ഹെക്ടറിൽനിന്നും 4500 രൂപ കേന്ദ്ര ഗവൺമെന്റ് വെട്ടിക്കുറച്ചിരിക്കുകയാണ്. കർഷകന്റെ വരുമാനം ഇരട്ടിയാക്കണമെന്ന് നരേന്ദ്ര മോദി ഗവൺമെന്റ് പറയുകയും നേരെമറിച്ച് ഇവിടെ വരുമ്പോൾ കർഷകന്റെ ആനുകൂല്യം വെട്ടിക്കുറയ്ക്കുകയും ചെയ്യുകയാണ്. ഉത്പാദന മേഖലയിൽ കൊടുക്കാൻ പാടില്ലെന്ന് പറയുന്നു. ഉത്പാദന മേഖലയിൽ കൊടുക്കാതെ എങ്ങനെയാണ് കൃഷിക്കാരെ സഹായിക്കാൻ കഴിയുന്നത്? പ്രധാനമായും കൃഷിക്കാർ ഉത്പാദന മേഖലയിൽ നിൽക്കുന്നവരാണ്. കൃഷിക്കാർക്ക് കൊടുക്കാൻ കഴിയാതെ വരുമ്പോഴുണ്ടാകുന്ന പ്രധാനപ്പെട്ട പ്രശ്നമാണ്. ഈ വെട്ടിക്കുറവിനെത്തുടർന്ന് ഇത് മെയിന്റേൻ ചെയ്യുന്നതിനുവേണ്ടി അത്രയും തുക

സംസ്ഥാന ഗവൺമെന്റ് ഈ ബഡ്ജറ്റിൽ അഡീഷണലായി വയ്ക്കേണ്ടി വന്നിരിക്കുകയാണ്. അത് വലിയ പ്രശ്നമായി മാറിയിരിക്കുകയാണ്. അത് പ്രതിപക്ഷംകൂടി മനസ്സിലാക്കേണ്ട ഒരു കാര്യമാണ്. മാത്രമല്ല, ബഹുമാനപ്പെട്ട ഉമ്മൻ ചാണ്ടി മുഖ്യമന്ത്രിയായിരുന്നപ്പോൾ കേന്ദ്രാവിഷ്കൃത പദ്ധതികളുമായി ബന്ധപ്പെട്ട് കേന്ദ്രഗവൺമെന്റ് വിളിച്ചുകൂട്ടിയ കമ്മിറ്റിയിൽ സ്റ്റേറ്റിന്റെ വിഹിതം സംബന്ധിച്ച് തീരുമാനമെടുത്തതിന്റെ അടിസ്ഥാനത്തിൽ വിഹിതം 40:60 ആക്കി മാറ്റി. ആർ.കെ.വി.വൈ. 100 ശതമാനം ഉണ്ടായിരുന്നതാണ്. പിന്നീട് 40:60 ആക്കി മാറ്റി. അതുപോലെ 15:85 ഉണ്ടായിരുന്നതെല്ലാം 40:60-ലേയ്ക്ക് മാറിയിരിക്കുകയാണ്. അത് വന്നതോടുകൂടി ബഡ്ജറ്റിൽ വീണ്ടും സംസ്ഥാന ഗവൺമെന്റിനുമേൽ കൂടുതൽ അധിക ഭാരം വന്നിരിക്കുകയാണ്. എന്നുമാത്രമല്ല, പ്രധാനമന്ത്രി കൃഷി സിഞ്ചായ് യോജനയെപ്പറ്റി ഇവിടെ സൂചിപ്പിക്കുകയുണ്ടായി. ബഹുമാനപ്പെട്ട അംഗം സൂചിപ്പിച്ചപോലെ കഴിഞ്ഞ ഗവൺമെന്റിന്റെ കാലത്തുതന്നെ സബ്മിറ്റ് ചെയ്യേണ്ടിയിരുന്ന ആ പദ്ധതി അന്ന് സബ്മിറ്റ് ചെയ്യപ്പെട്ടില്ല. ബഹുമാനപ്പെട്ട അംഗം അത് പറയാതെ പോയത് ശരിയായില്ല. അതുകൊണ്ട് ഞാൻ പറയുകയാണ്.

പ്രതിപക്ഷ നേതാവ് (ശ്രീ. രമേശ് ചെന്നിത്തല): സർ, കേന്ദ്രാവിഷ്കൃത

പദ്ധതികളുടെ സ്റ്റേറ്റ്/സെൻട്രൽ ഷെയർ കുറഞ്ഞതിന് കാരണമായി കേന്ദ്രം പറയുന്നത് പതിനാലാം ധനകാര്യ കമ്മീഷന്റെ അവാർഡനുസരിച്ച് 10 ശതമാനം സംസ്ഥാനങ്ങൾക്ക് വിഹിതം വർദ്ധിപ്പിച്ചതിന്റെ അടിസ്ഥാനത്തിലാണെന്നാണ്. ഒരു കൈകൊണ്ട് നൽകിയത് മറ്റൊരു കൈകൊണ്ട് എടുക്കുകയാണെന്നതാണ് അതിന്റെ യാഥാർത്ഥ്യം. പക്ഷെ ഇവിടെ നമ്മൾ ശ്രദ്ധിക്കേണ്ട കാര്യം, കേന്ദ്രാവിഷ്കൃത പദ്ധതികൾക്കുള്ള പണം മുൻകൂട്ടി ബഡ്ജറ്റ് അലോക്കേഷനായി വച്ച് ഫലപ്രദമായി ചെലവഴിച്ചാൽ കൂടുതൽ പണം കിട്ടും. അതാണ് എപ്പോഴത്തെയും എക്സ്പീരിയൻസ്. എല്ലാ സ്റ്റേറ്റുകളും ചെയ്യുന്നത് അങ്ങനെ തന്നെയാണ്. യൂട്ടിലിറ്റി സർട്ടിഫിക്കറ്റ് കൃത്യമായി കൊടുത്തില്ലെങ്കിൽ ഫണ്ട് അനുവദിക്കുകയില്ല. കേന്ദ്ര വിഹിതം കിട്ടണമെങ്കിൽ സംസ്ഥാന വിഹിതം കൃത്യമായി ചെലവഴിക്കുകയും അതിന്റെ അലോട്ട്മെന്റ് കൊടുക്കുകയും വേണം. ധനകാര്യ വകുപ്പാണ് ഈ കാര്യത്തിൽ കൂടുതൽ ശുഷ്കാന്തി കാണിക്കേണ്ടത് എന്നുള്ള കാര്യം അങ്ങയുടെ ശ്രദ്ധയിൽപ്പെട്ടിട്ടുണ്ടോ?

ശ്രീ. വി. എസ്. സുനിൽ കുമാർ: സർ, ഇത് ധനകാര്യ വകുപ്പിന്റെ മാത്രം

പ്രശ്നമല്ല. ഏത് ഗവൺമെന്റിന്റെ കാലത്തും അങ്ങനെ ചെയ്തിട്ടില്ല. തമിഴ്നാട്ടിൽ

അങ്ങനെ ചെയ്യുന്നുണ്ട്. തമിഴ്നാടിന്റെ സാമ്പത്തികസ്ഥിതി വച്ചുകൊണ്ട് അങ്ങനെ ചെയ്യുന്നുണ്ട്. കേരളത്തിന്റെ സാമ്പത്തിക സ്ഥിതിയിൽ ഒരു ഗവൺമെന്റും ചെയ്യാത്ത ഒരു കാര്യമാണത്. ഇതുവരെ നടക്കാത്ത ഒരു കാര്യം നടപ്പിലാക്കണമെന്ന് ആവശ്യപ്പെടുന്നുവെങ്കിൽ നമുക്ക് അതിനാവശ്യമായ സാമ്പത്തിക സ്ഥിതിയുണ്ടാകണം. കേന്ദ്രാവിഷ്കൃത പദ്ധതിക്ക് അഡ്വാൻസായി പണം കൊടുക്കാൻ കപ്പാസിറ്റിയുള്ള സ്റ്റേറ്റുകൾ നേരത്തേ എക്സ്പെൻഡിച്ചർ കാണിച്ച് ഫണ്ട് വാങ്ങിക്കൊണ്ടിരിക്കുന്നുണ്ട്. ഇവിടെ പ്രശ്നം, നേരത്തേ അങ്ങ് സൂചിപ്പിച്ചതുപോലെ, പതിനാലാം ധനകാര്യ കമ്മീഷന്റെ നിർദ്ദേശമാണ്. പതിനാലാം ധനകാര്യ കമ്മീഷൻ ഒരു കൈകൊണ്ട് തരുമ്പോൾ വേറൊരു കൈകൊണ്ട് എടുക്കുകയാണ്. എന്നുമാത്രമല്ല, നേരത്തേ 66 കേന്ദ്രാവിഷ്കൃത പദ്ധതികളുണ്ടായിരുന്നത് 28 എണ്ണമായി കുറച്ചിരിക്കുകയാണ്. കേന്ദ്രാവിഷ്കൃത പദ്ധതികളിൽ പലതും വെട്ടിക്കുറച്ചുകൊണ്ടിരിക്കുകയാണ്. പ്രൈമറിനിസ്റ്റർ കൃഷി സിഞ്ചായ് യോജന സ്കീം കഴിഞ്ഞ ഗവൺമെന്റിന്റെ കാലത്ത് സബ്മിറ്റ് ചെയ്യേണ്ടതായിരുന്നു. അത് കൃത്യസമയത്ത് സബ്മിറ്റ് ചെയ്തില്ലെന്ന് മാത്രമല്ല, അതിനനുവദിച്ച പണം എക്സ്പെൻഡിച്ചറാക്കാൻ സാധിച്ചിട്ടുമില്ല. ഞാൻ ആരെയും കുറ്റപ്പെടുത്തുകയല്ല. വിപുലമായൊരു ക്യാമ്പെയിനാണത്. ഈ

ഗവൺമെന്റ് വന്നതിനുശേഷം രണ്ട് ഡിപ്പാർട്ട്മെന്റുകളും സംയുക്തമായി പല തവണ ജില്ലകളിലും സ്റ്റേറ്റിലും മീറ്റിംഗും വീഡിയോ കോൺഫറൻസിംഗും നടത്തുകയും ഉദ്യോഗസ്ഥന്മാരെ വിളിച്ച് ചർച്ചകൾ നടത്തുകയും ചെയ്തിനുശേഷം 30000-ത്തിലധികം കോടി രൂപയുടെ സ്റ്റേറ്റ് ഇറിഗേഷൻ പ്ലാൻ സമർപ്പിക്കുകയുണ്ടായി. Per drop, more crop എന്ന സ്ക്രീമിന്റെ അടിസ്ഥാനത്തിലാണ് കേന്ദ്ര ഗവൺമെന്റ് അത് പറയുന്നത്. അവർ പറയുന്നത് 2021 വരെയുള്ള എല്ലാ പദ്ധതികളും പൂർണ്ണമായും ഈ സ്ക്രീമുമായി ബന്ധപ്പെട്ട് മാത്രമേ വരാൻ കഴിയുകയുള്ളൂ എന്നാണ്. അതുകൊണ്ട് ഡിസ്ട്രിക്ട് ഇറിഗേഷൻ പ്ലാനും സ്റ്റേറ്റ് ഇറിഗേഷൻ പ്ലാനും പ്രോപ്പറായ രീതിയിൽത്തന്നെ അവർ പറയുന്ന മെഷേഴ്സ് അനുസരിച്ചുതന്നെ സബ്മിറ്റ് ചെയ്യുകഴിഞ്ഞു. അതിന്റെ അടിസ്ഥാനത്തിൽ ഇപ്പോൾ നമുക്ക് കിട്ടിയിരിക്കുന്നത് 25 കോടി രൂപ മാത്രമാണ്. അത് എന്തുകൊണ്ടാണെന്ന് ചോദിച്ചാൽ അതിലുള്ള പ്രശ്നം, വലിയ തോതിലുള്ള തുകകൾ മറ്റ് സ്റ്റേറ്റുകൾക്ക് കിട്ടിയെന്ന് ഇവിടെ പറഞ്ഞത് ശരിയല്ല. കേരളത്തിനുവേണ്ടി 30000 കോടി രൂപയുടെ പദ്ധതി നമ്മൾ സബ്മിറ്റ് ചെയ്തിട്ടുണ്ടെങ്കിലും ഞാൻ മനസ്സിലാക്കുന്നത് 6000 കോടി രൂപയാണ് കേന്ദ്ര ബഡ്ജറ്റിൽ ആകെ മാറ്റിവെച്ചിരിക്കുന്നത് എന്നാണ്.

മാത്രമല്ല പല സ്റ്റേറ്റുകളും വാങ്ങിയിരിക്കുന്നത് മാക്സിമം 55 ശതമാനം മാത്രമാണ് എന്നതാണ്. സ്റ്റേറ്റിന്റെയും കേന്ദ്രത്തിന്റെയും വിഹിതം ചേർത്ത് 55 ശതമാനം മാത്രമേ വരാൻ പാടുള്ളൂ. ഹിൽ ഏരിയയിലാണ് 55, മറ്റ് സ്ഥലങ്ങളിൽ 50 ശതമാനമാണ്. ബാക്കി 50 ശതമാനം ഗുണഭോക്തൃ വിഹിതമാണ്. ഗുണഭോക്തൃ വിഹിതവുമായി ബന്ധപ്പെട്ടുകൊണ്ട് സ്കീമുകൾ സമർപ്പിക്കുകയെന്ന് പറയുമ്പോൾ നമ്മുടെ ഇൻഫ്രാസ്ട്രക്ചർ മേഖലയിൽ എങ്ങനെയാണ് ഗുണഭോക്തൃ വിഹിതമായി ഒരു സ്കീം സമർപ്പിക്കാൻ കഴിയുന്നത്? ഒരു കുളം സംരക്ഷിക്കാൻ ഇതുവരെ കിട്ടിക്കൊണ്ടിരുന്ന തുകയിൽ നിന്നും വ്യത്യസ്തമായി കുളത്തിന് മാക്സിമം 15000 രൂപയാണ് നിഷ്കർഷിച്ചിരിക്കുന്നത്. എങ്ങനെയാണ് ആർ.കെ.വി.വൈ. വഴി കിട്ടിക്കൊണ്ടിരുന്ന ഫണ്ടിന് വ്യത്യസ്തമായി കൃഷി സിബായ് യോജനയിലൂടെ 15000 രൂപയ്ക്ക് മണ്ണ് സംരക്ഷണ ഡിപ്പാർട്ട്മെന്റോ അല്ലെങ്കിൽ ഗ്രാമീണ പദ്ധതിയോ ഉപയോഗപ്പെടുത്തിക്കൊണ്ട് കേരളത്തിലെ ഒരു കുളം കെട്ടി സംരക്ഷിക്കാൻ കഴിയുന്നത്? വളരെ സങ്കീർണ്ണമായിട്ടുള്ള കണ്ടീഷനുകൾ കേന്ദ്ര ഗവൺമെന്റ് വച്ചുകൊണ്ടിരിക്കുകയാണ്. പ്രധാൻമന്ത്രി കൃഷി സിബായ് യോജന എന്ന വലിയൊരു പദ്ധതിയെപ്പറ്റി നമ്മൾ സ്വപ്നം കാണുന്നുണ്ടെങ്കിലും ആ പദ്ധതിയുടെ കണ്ടീഷനുകളിൽ പലതും നമുക്ക് വളരെ

പ്രയാസമുണ്ടാക്കുന്നതാണ്. എങ്കിൽപ്പോലും സംസ്ഥാന കൃഷി വകുപ്പും മണ്ണ് സംരക്ഷണ വകുപ്പും സ്റ്റേറ്റ് ഹോർട്ടികൾച്ചർ മിഷനും ഇറിഗേഷൻ വകുപ്പുമെല്ലാം പദ്ധതി സമർപ്പിച്ചു. കൃഷി വകുപ്പിന് മാത്രം അവർ തരുന്ന തുകയനുസരിച്ച് പദ്ധതി സമർപ്പിച്ചാൽ മതി. ഇറിഗേഷൻ ഡിപ്പാർട്ട്മെന്റിനാണെങ്കിൽ പദ്ധതി സമർപ്പിച്ച ശേഷം അത് വീണ്ടും ഡൽഹിയിലേയ്ക്ക് അയച്ച് അംഗീകാരം കിട്ടിയതിനുശേഷം മാത്രമേ പണം അനുവദിക്കുകയുള്ളൂ. അത്തരം സങ്കീർണ്ണമായ കാര്യങ്ങൾ അതിൽ വരുന്നുണ്ട്. കേന്ദ്രാവിഷ്കൃത പദ്ധതികളുമായി ബന്ധപ്പെട്ടുകൊണ്ട് സംസ്ഥാന ഗവൺമെന്റിന്റെ ഭാഗത്തുനിന്നുള്ള വീഴ്ചകൾകൊണ്ടല്ല ഈ കാര്യങ്ങൾ സംഭവിക്കുന്നത്. എന്നാൽ സംസ്ഥാന ഗവൺമെന്റിന്റെ ഭാഗത്തുനിന്നും അഡ്മിനിസ്ട്രേഷൻ ലെവലിലുള്ള വീഴ്ചകൾ പരിഹരിക്കാൻ വേണ്ടിയുള്ള സത്വര നടപടികളെടുത്തുകൊണ്ടിരിക്കുകയാണ്. അതിന്റെ അടിസ്ഥാനത്തിൽ ഈ വർഷം ഏപ്രിൽ മാസം 9-ാം തീയതി എസ്.എൽ.എസ്.സി. മീറ്റിംഗുകൾ കൂടുകയാണ്. അതിന്റെ അടിസ്ഥാനത്തിൽ സാങ്ഷൻ ചെയ്യുകഴിഞ്ഞാൽ പെട്ടെന്ന് എക്സ്പെൻഡിച്ചർ വരുത്തിക്കൊണ്ട് കേന്ദ്രാവിഷ്കൃത പദ്ധതികളെല്ലാംതന്നെ കൊണ്ടുവരാൻ കഴിയുമെന്നാണ് പ്രതീക്ഷിക്കുന്നത്. ഇവിടെ പല അംഗങ്ങളും പല വിഷയങ്ങളെപ്പറ്റിയും

സൂചിപ്പിച്ചു. വളരെ പ്രധാനപ്പെട്ട കാര്യങ്ങൾ മാത്രം പറഞ്ഞുകൊണ്ട് ഞാൻ അവസാനിപ്പിക്കുകയാണ്.

ശ്രീ. കെ. കൃഷ്ണൻകുട്ടി: സർ, തദ്ദേശ ഭരണ വകുപ്പ് 14-02-2018-ന് ഒരു ഉത്തരവിറക്കിയിട്ടുണ്ട്. അതുപ്രകാരം 17000 രൂപ വച്ച് ഒരു ഹെക്ടറിന് ഒരു ക്രോപ്പിന് കൊടുക്കും. അത് രണ്ട് വകുപ്പുകളുംകൂടി ചർച്ച ചെയ്തുകൊണ്ട്, ഈ ഉത്തരവ് നടപ്പിലാക്കാൻ കൃഷി വകുപ്പുതന്നെ മുൻകൈ എടുക്കണം. എന്നാലേ ഇത് കൊടുക്കാൻ സാധിക്കുകയുള്ളൂ.

ശ്രീ. വി. എസ്. സുനിൽ കുമാർ: ഇക്കാര്യം സംസ്ഥാന ഗവൺമെന്റിന്റെ ശ്രദ്ധയിൽപ്പെടുകയും ഞങ്ങൾ എൽ.എസ്.ജി.ഡി.-യുമായി ചർച്ച നടത്തുകയും ചെയ്തു. ചർച്ചയുടെ അടിസ്ഥാനത്തിലാണ് പുതിയ മാറ്റമുണ്ടാക്കിയിരിക്കുന്നത്. അവിടെ ഒരൊറ്റ പ്രശ്നം മാത്രമേയുള്ളൂ. ജില്ലാ-ബ്ലോക്ക്-ഗ്രാമപഞ്ചായത്ത് തമ്മിൽ കൺവർജൻസിന്റെ വിഷയമുണ്ട്. അത് എല്ലാവരും കൂടിയിരുന്ന് തീരുമാനിച്ചാൽ തീരുന്ന വിഷയമാണ്. അല്ലാതെ യാതൊരു പ്രശ്നവുമുണ്ടാകില്ല. അങ്ങ് പറഞ്ഞ കാര്യം ഞങ്ങളുടെ ശ്രദ്ധയിൽപ്പെട്ടതാണ്. കർഷകർക്ക് ആനുകൂല്യങ്ങൾ കൊടുക്കുന്നില്ലെന്ന് അങ്ങിവിടെ സൂചിപ്പിച്ചു. അത് ശരിയാണ്. ശ്രീ. കെ. കൃഷ്ണൻകുട്ടി പറഞ്ഞ കാര്യങ്ങളെല്ലാം സത്യമാണ്. കർഷകരുടെ



വരുമാനം വളരെ കുറവാണ്. അവർക്ക് ജീവിക്കാൻ കഴിയാത്ത സാഹചര്യമുണ്ടെന്നെല്ലാം പറയുന്നതും ശരിയാണ്. പക്ഷെ, ഈ ഗവൺമെന്റ് ചെയ്ത കാര്യങ്ങൾകൂടി പറയണം. കേരളത്തിലെ കർഷകർ ആത്മഹത്യ ചെയ്യാതിരിക്കുന്നത് വെറുതെ യാത്രികമായി സംഭവിക്കുന്നതല്ല. കേരളത്തിലെ കർഷകർ ആത്മഹത്യ ചെയ്യാതിരിക്കുന്നതിന് പ്രധാന കാരണം ഇവിടത്തെ കർഷകരെ സപ്പോർട്ട് ചെയ്യുന്ന ഒരു ഗവൺമെന്റ് ഇവിടെയുണ്ടെന്നുള്ളതോന്നൽ കൃഷിക്കാർക്കുള്ളതുകൊണ്ടാണ്. മുൻ ഇടതുപക്ഷ ജനാധിപത്യ മുന്നണി ഗവൺമെന്റിന്റെ കാലത്താണ് കാർഷിക കടാശ്വാസ കമ്മീഷൻ നിലവിൽ വന്നത്. അത് ഇന്ത്യയ്ക്കുതന്നെ മാതൃകയായ ഒരു പരിപാടിയാണ്. ഇന്ത്യയിൽ ഒരു സംസ്ഥാനത്തും കാർഷിക കടാശ്വാസ കമ്മീഷനുണ്ടായിരുന്നില്ല. കേരളത്തിലെ ഒരു കൃഷിക്കാരനും പെൻഷൻ കൊടുത്തിരുന്നില്ല. ഇന്ത്യയിലാദ്യമായി കർഷകർക്ക് പെൻഷൻ കൊടുത്തത് ഇടതുപക്ഷ ജനാധിപത്യ മുന്നണി ഗവൺമെന്റാണ്. ഇന്ന് ആ പെൻഷൻ 1100 രൂപയായി വർദ്ധിപ്പിച്ചിരിക്കുകയാണ്.

ശ്രീ. മുല്ലക്കര രത്താകരൻ: കർഷക കടാശ്വാസ കമ്മീഷൻ

പാസ്സാക്കുമ്പോൾ കേരളത്തിന്റെയും സംസ്ഥാനങ്ങളുടെയും പരിമിതിയായി

അന്ന് കണ്ടത് സർവ്വീസ് സഹകരണ സംഘങ്ങളുമായി ബന്ധപ്പെട്ട പണമിടപാട് സംവിധാനത്തിൽ മാത്രമേ സംസ്ഥാനത്തിന് ഇടപെടാൻ പറ്റുമായിരുന്നുള്ളൂ എന്നതാണ്. അന്ന് മൻമോഹൻ സിംഗ് ഗവൺമെന്റാണ് കേന്ദ്രം ഭരിക്കുന്നത്. ഈ സഭയിൽ അന്നത്തെ മുഖ്യമന്ത്രിയായിരുന്ന ശ്രീ. വി. എസ്. അച്യുതാനന്ദൻ ഇതിനൊരു മാതൃനിയമം കേന്ദ്രത്തിലുണ്ടാക്കുകയാണെങ്കിൽ ആ മാതൃ നിയമത്തിന്റെ അടിസ്ഥാനത്തിൽ ഇന്ത്യയിൽ കർഷകർ നേരിടുന്ന, റിസർവ് ബാങ്കിന്റെ കീഴിലുള്ള എല്ലാ പണമിടപാട് സംവിധാനത്തിലും ഇടപെടാമെന്നും ആ സംവിധാനമുണ്ടെങ്കിൽ ഒരു പങ്ക് വിഹിതം കേന്ദ്രവും മറ്റു പങ്ക് വിഹിതം സംസ്ഥാനവും വഹിക്കാമെന്നും ഈ സഭ അംഗീകരിച്ച് കേന്ദ്രത്തെ അറിയിച്ചത് അങ്ങേയ്ക്ക് ഓർമ്മയുണ്ടോ?

ശ്രീ. വി. എസ്. സുനിൽ കുമാർ: സർ, കഴിഞ്ഞ ദിവസം ഇവിടെ ശ്രീ. കെ.

സി. ജോസഫ് എല്ലാ ബാങ്കുകളെയും ഉൾപ്പെടുത്തണമെന്ന് സൂചിപ്പിച്ചതാണ്. സർഫാസി ആക്ട് കൊണ്ടുവന്നതാരാണ്; സർഫാസി ആക്ട് കൊണ്ടുവന്നതുകൊണ്ട് കേന്ദ്ര ആക്റ്റിൽ നമുക്ക് ഇടപെടാൻ കഴിയില്ല. സംസ്ഥാനത്തെ കാർഷിക കടാശ്വാസവുമായി ബന്ധപ്പെട്ട കാര്യങ്ങൾ അടാക്ട് ചെയ്യപ്പെടുന്നത് സഹകരണ ബാങ്കുകൾ മാത്രമാണ്.

ശ്രീ. രമേശ് ചെന്നിത്തല: സർ, സഹകരണ ബാങ്കുകളിൽ നിന്നുമെടുക്കുന്ന

ക്രെഡിറ്റ്, അതും ക്രോപ്പിന് മാത്രമേയുള്ളൂ. അതുകൊണ്ട് കർഷകർക്ക് ഇതുകൊണ്ട് പ്രത്യേകിച്ച് ആനുകൂല്യങ്ങൾ കിട്ടുന്നില്ല. മറ്റ് ബാങ്കുകളിൽനിന്നും യാതൊരു ആനുകൂല്യവും വാങ്ങിക്കൊടുക്കാൻ കടാശ്വാസ കമ്മീഷന് അധികാരവുമില്ല.

ശ്രീ. വി. എസ്. സുനിൽ കുമാർ: കർഷകർക്ക് ഗുണമില്ലെന്ന് പറയരുത്.

ഒരു വർഷം 20 കോടി രൂപ വച്ച് കർഷകർക്ക് കിട്ടിക്കൊണ്ടിരിക്കുകയും അതിന്റെ കടാശ്വാസം അവർ അനുഭവിച്ചുകൊണ്ടിരിക്കുകയും ചെയ്യുന്നുണ്ട്. 2007 വരെ മറ്റ് ജില്ലകളിലും 2011 വരെ വയനാട് ജില്ലയ്ക്കും പ്രത്യേകമായി കടാശ്വാസ പരിഗണന കിട്ടിക്കൊണ്ടിരിക്കുകയാണ്. ആയിരക്കണക്കിന് അപേക്ഷകൾ ഇപ്പോഴും പരിഗണിച്ചുകൊണ്ടിരിക്കുകയാണ്. അതുകൊണ്ടുതന്നെ കർഷകർക്ക് ഇതുകൊണ്ട് ഗുണമില്ലെന്ന് പറയുന്നത് ശരിയല്ല. ഞാൻ പറഞ്ഞത് ഇവിടെ കർഷകർ ആത്മഹത്യ ചെയ്യാതിരിക്കുന്നതിന് കാരണം ഇങ്ങനെയുള്ള ചില കാര്യങ്ങളാണ്. ഇവിടെ കടാശ്വാസ കമ്മീഷൻ വന്നു, കർഷകർക്ക് പെൻഷൻ ഏർപ്പെടുത്താൻ തീരുമാനിച്ചു. മറ്റ് പല സ്റ്റേറ്റുകളിലും പിന്നീടാണ് നാമമാത്രമായ പെൻഷൻ

കൊണ്ടുവന്നത്. ഇവിടെ 356000 പേർക്കാണ് ഇപ്പോൾ പെൻഷൻ കൊടുത്തുകൊണ്ടിരിക്കുന്നത്. മാത്രമല്ല, ഇവിടെ നെൽകർഷകരുമായി ബന്ധപ്പെട്ട സുസ്ഥിര കൃഷിക്കുവേണ്ടി ഹെക്ടറിന് 6000 രൂപ കൊടുക്കുന്നു. പ്രത്യേക നെല്ലിനങ്ങൾക്ക് ഹെക്ടറിന് 10000 രൂപ കൊടുക്കുന്നു. കരനെൽകൃഷി ചെയ്യുന്നവർക്ക് 13600 രൂപ കൊടുക്കുന്നു. തരിശുനിലത്തിൽ കൃഷി ചെയ്യുന്നവർക്ക് 30000 രൂപ കൊടുക്കുന്നു. ഒരുപു കൃഷി ഇരുപുവാക്കുമ്പോൾ 10000 രൂപ കൊടുക്കുന്നു. പ്രൊഡക്ഷൻ ബോണസ് 1000 രൂപ കൊടുക്കുന്നു. പമ്പിംഗ് സബ്സിഡി കൊടുക്കുന്നു. വൈദ്യുതി പൂർണ്ണമായും സൗജന്യമായി കൊടുക്കുന്നു. കേന്ദ്ര ഗവൺമെന്റ് വിഹിതമായി കൊടുക്കുന്ന നെല്ലിന്റെ സംഭരണ വിലയായ 15.50 രൂപയോടൊപ്പം സംസ്ഥാന വിഹിതമായി 7.50 രൂപ കൂട്ടിച്ചേർത്ത് 23.30 രൂപ കൊടുക്കുകയാണ്. അതിനുപുറമെ ബ്ലോക്ക് കൺവെർജൻസ് സ്കീം പ്രകാരം 12 കോടി രൂപ വകയിരുത്തിക്കൊണ്ട് കാർഷിക പ്രവർത്തനങ്ങളുമായി ബന്ധപ്പെട്ട എല്ലാ ഇൻഫ്രാസ്ട്രക്ചർ പ്രവർത്തനങ്ങളിലും ഇടപെടാനുള്ള അവസരം നൽകുകയാണ്. അതിനുപുറമെ തദ്ദേശ സ്വയംഭരണ സ്ഥാപനങ്ങൾ വഴിയും കൃഷി വകുപ്പുമായി ബന്ധപ്പെട്ടും സൗജന്യമായി വിത്ത് നൽകുന്നു. അതിനുപുറമെ

100 ശതമാനം സബ്സിഡിയോടെ വിത്ത് നൽകുകയാണ്. ഒരു സീസണിൽ കൃഷിക്കുവേണ്ടി 17,500 രൂപ വരെ കൊടുക്കാൻ കഴിയുന്ന തീരുമാനമെടുത്തിരിക്കുകയാണ്. കൂമായം കൊടുക്കുന്നതിന് നേരത്തെയുണ്ടായിരുന്ന 2,800 രൂപ 5,400 രൂപയായി വർദ്ധിപ്പിച്ചു. ഇത്രയും കാര്യങ്ങൾ ചെയ്തുവെന്ന് മാത്രമല്ല വിത്ത് ഉത്പാദനവുമായി ബന്ധപ്പെട്ടുകൊണ്ട് 2,500 ഹെക്ടർ സ്ഥലത്ത് വിത്തുത്പാദിപ്പിക്കുന്ന കർഷകർക്കുവേണ്ടി വിത്ത് സൗജന്യമായി കൊടുക്കുന്നു, ഫൗണ്ടേഷൻ വിത്ത് കൊടുക്കുന്നു. ഒരു കിലോഗ്രാം വിത്ത് സംസ്കരിച്ചവന്നാൽ 32 രൂപയ്ക്ക് നമ്മൾ സംഭരിക്കുകയും ചെയ്യുന്നു. സ്പെഷ്യൽ അഗ്രികൾച്ചറൽ സോണുമായി ബന്ധപ്പെട്ട് കുട്ടനാട് മേഖല, തൃശ്ശൂർ കോൾ മേഖല, പൊക്കാളി മേഖല എന്നിവിടങ്ങളുമായും വയനാട്, പാലക്കാട് എന്നീ ജില്ലകളുമായും ബന്ധപ്പെട്ടുകൊണ്ട് പത്ത് കോടി രൂപയുടെ പ്രോജക്ട് നടപ്പാക്കുകയാണ്. ഈ പദ്ധതികളെല്ലാം നെൽകൃഷിയുമായി ബന്ധപ്പെട്ട് നൽകുന്ന ആനുകൂല്യങ്ങളാണ്. ബഹുമാനപ്പെട്ട അംഗം മനസ്സിലാക്കേണ്ട ഒരു കാര്യം, കേന്ദ്ര ഗവൺമെന്റാണ് പറഞ്ഞത് അവരുടെ ആനുകൂല്യം വർദ്ധിപ്പിക്കണം വരുമാനം ഇരട്ടിയാക്കണമെന്ന്. വരുമാനം ഇരട്ടിയാക്കേണ്ട ഉത്തരവാദിത്തം ആർക്കാണ്, നേരത്തെ ശ്രീ.

മുല്ലക്കര രത്താകരൻ സൂചിപ്പിച്ചു. കേന്ദ്ര ഗവൺമെന്റിനാണെന്ന് സ്വാമിനാഥൻ കമ്മീഷൻ റിപ്പോർട്ട് പറഞ്ഞു. കേന്ദ്ര ഗവൺമെന്റ് ചെയ്തോ? ഒരു കാര്യവും കേന്ദ്ര ഗവൺമെന്റ് ചെയ്തിട്ടില്ല. എന്നാൽ സംസ്ഥാന ഗവൺമെന്റ് ഇതുപോലെയുള്ള ആനുകൂല്യങ്ങൾ കൊടുക്കുകയാണ്. നേരത്തെ പല അംഗങ്ങളും പറഞ്ഞു, ഇന്ത്യയിൽ ഏറ്റവും കൂടുതൽ നഷ്ടപരിഹാരം കൊടുക്കുന്ന സ്റ്റേറ്റ് ഇൻഷുറൻസ് സ്കീം നടപ്പിലാക്കുന്നത് കേരളമാണെന്ന്. ഒരു ഹെക്ടർ നെൽവയൽ നഷ്ടപ്പെട്ടു കഴിഞ്ഞാൽ ഫസൽ ബീമാ യോജന വഴി ഇൻഷുർ ചെയ്യുകഴിഞ്ഞാൽ 13,500 രൂപ കിട്ടും. 13,500 മുതൽ 60,000 രൂപ വരെയാണ് പാലക്കാട് ജില്ലയിലെ കണക്ക്. അത് ഇൻഷുറൻസിന്റെ റേഷ്യോ അനുസരിച്ചാണ്, മാറി വരും. ഏതായാലും മിനിമം 13,500 രൂപ കിട്ടും. 35,000 രൂപ സംസ്ഥാന ഗവൺമെന്റ് വിഹിതമാണ്. കർഷകന് നഷ്ടം സംഭവിച്ചാൽ അവന്റെ ചെലവിന് ആനുകൂല്യമായി നഷ്ടപരിഹാരം കിട്ടുന്ന ഏകസംസ്ഥാനം കേരളമാണ്. അതുകൊണ്ടാണ് ഇവിടെ കർഷക ആത്മഹത്യ നടക്കാത്തത്. ഈ വർഷം നെല്ലിന്റെ സംഭരണ വിലയുമായി ബന്ധപ്പെട്ട് ഇവിടെ എന്തെങ്കിലും തർക്കമുണ്ടായോ? ചില സ്ഥലങ്ങളിൽ മില്ലുകാരുടെ സമ്മർദ്ദത്തിന്റെ പ്രശ്നമുണ്ടായി. അത് പരിഹരിച്ചുകൊണ്ടിരിക്കുകയാണ്. നെല്ല്

സംഭരണവുമായി ബന്ധപ്പെട്ട കാര്യത്തിൽ അടുത്ത വർഷം പാലക്കാട് ജില്ലയിൽ പരീക്ഷണാടിസ്ഥാനത്തിൽ സഹകരണ മേഖലയുടെ നേതൃത്വത്തിൽ നെല്ല് സംഭരണം ഏറ്റെടുക്കാൻ പോവുകയാണ്. സിവിൽ സപ്ലൈസ് ഡിപ്പാർട്ടുമെന്റുമായി ചേർന്ന് നെല്ല് സംഭരണം നടത്താൻ പോവുകയാണ്. ഇവിടെ സ്വകാര്യ മില്ലുകൾക്ക് പുറമെ സർക്കാർ മില്ലും വേണം. പക്ഷേ വലിയ പ്രശ്നങ്ങളുണ്ട്. സർക്കാരിന് പെട്ടെന്ന് ഒരു മിൽ സ്ഥാപിക്കാൻ കഴിയില്ല.

ശ്രീ. തിരുവഞ്ചൂർ രാധാകൃഷ്ണൻ: നെല്ല് ഏറ്റെടുക്കുന്നതിൽ കട്ടനാട് മേഖലയിൽ വലിയ സംഘർഷം നിലനിൽക്കുകയാണ്. അവിടെ കിഴിവ് കൊടുക്കാതിരിക്കുന്നതിനെക്കുറിച്ചുള്ള തർക്കം വളരെ രൂക്ഷമാണ്. ഈ മഴക്കാലത്ത് ഇനിയും നെല്ല് സംഭരിക്കാതിരുന്നാൽ കർഷകർ കണ്ണീർപ്പഴയിലാകും. അതുകൊണ്ട് അങ്ങ് വളരെ അടിയന്തരമായി ഇക്കാര്യത്തിൽ ഇടപെട്ട് ഈ പ്രശ്നത്തിന് പരിഹാരമുണ്ടാക്കണം. അതാത് ജില്ലാ കളക്ടർമാരുടെ യോഗം വിളിച്ചുകൂട്ടുന്നതിന് നടപടിയെടുക്കണം.

ശ്രീ. വി. എസ്. സുനിൽ കുമാർ: സർ, ജില്ലാ കളക്ടർമാരുടെ നാല് യോഗങ്ങൾ നടന്നുകഴിഞ്ഞു. ശ്രീ. തിരുവഞ്ചൂർ രാധാകൃഷ്ണൻ ഏത് പഞ്ചായത്തിലാണ് പ്രശ്നമുള്ളതെന്ന് ചൂണ്ടിക്കാണിച്ചാൽ അപ്പോൾത്തന്നെ

പരിഹാരമുണ്ടാക്കാം. നെല്ലിന്റെ കുറവ് വരുത്തുന്നതുമായി ബന്ധപ്പെട്ട് പ്രശ്നമുണ്ടായ സ്ഥലത്ത് കൃഷി ഡിപ്പാർട്ടുമെന്റിന് കീഴിൽ പ്രവർത്തിച്ചുകൊണ്ടിരിക്കുന്ന ഓയിൽ പാമിനെക്കൊണ്ട് നെല്ല് സംഭരിപ്പിച്ചു. ബഹുമാനപ്പെട്ട ശ്രീ. പി. കെ. ശശി സൂചിപ്പിച്ചു, പാലക്കാട് ജില്ലയിലുള്ള വെയർഹൗസിംഗ് കോർപ്പറേഷന്റെ മിൽ ഇപ്പോൾ പ്രവർത്തന ക്ഷമമാക്കിയിരിക്കുകയാണ്. ആ മിൽ സഹകരണ മേഖലയെ ഏൽപ്പിക്കുന്നതിനുള്ള തീരുമാനമെടുക്കണമെന്ന് അദ്ദേഹം പറഞ്ഞു. എന്നാൽ സർക്കാർ ഇപ്പോൾ തീരുമാനിച്ചിരിക്കുന്നത് ആ മിൽ ഓയിൽ പാം ഏറ്റെടുക്കുന്നതിനാണ്. ഓയിൽ പാമിന്റെ മില്ലിന് സമാനമായ കപ്പാസിറ്റിയുള്ള ഒരു പുതിയ മിൽ വരുന്ന വർഷം മുതൽ പാലക്കാട് ജില്ലയിലെ ആലത്തൂരിൽ സംസ്ഥാന ഗവൺമെന്റിന്റെ നേതൃത്വത്തിൽ ആരംഭിക്കാൻ പോവുകയാണ്.

ശ്രീ. തിരുവഞ്ചൂർ രാധാകൃഷ്ണൻ: കോട്ടയം ജില്ലയിലെ കുറിച്ചി

പഞ്ചായത്തിൽ നടപ്പാക്കിയാൽ മതി.

ശ്രീ. വി. എസ്. സുനിൽ കുമാർ: അത് പ്രത്യേകം നോക്കാം.

മി. സ്പീക്കർ: ഡിമാന്റിനുമേൽ ഇവിടെ മൂന്ന് മണിക്കൂർ ചർച്ച നടന്നു. ആ

ചർച്ചയിൽ ഉന്നയിച്ച കാര്യങ്ങൾക്കാണ് ബഹുമാനപ്പെട്ട മന്ത്രി മറുപടി



പറയുന്നത്. ചർച്ചാവേളയിൽ ഉന്നയിക്കാത്ത കാര്യങ്ങൾ ഇപ്പോൾ എഴുന്നേറ്റ് ഉന്നയിക്കുന്നതെന്താണ്; കാര്യങ്ങൾ ഉന്നയിക്കുന്നതിനല്ലേ ഇവിടെ പ്രസംഗം നടത്തിയത്?

ശ്രീ. വി. എസ്. സുനിൽ കുമാർ: ഞാൻ ചർച്ചയിലൂടെ പറഞ്ഞ കാര്യങ്ങൾക്കുമാത്രമേ മറുപടി പറയുന്നുള്ളൂ.

ശ്രീ. മുരളി പെരുനെല്ലി: തൃശ്ശൂർ ജില്ലയിലെ കർഷകരും മില്ലടമകളും തമ്മിൽ നിലനിൽക്കുന്ന പ്രശ്നത്തിന് ഇപ്പോഴും പരിഹാരമായിട്ടില്ല. അടിയന്തരമായി പരിഹാരമുണ്ടാക്കുന്നതിന് നടപടിയെടുക്കണം.

ശ്രീ. വി. എസ്. സുനിൽ കുമാർ: തൃശ്ശൂർ ജില്ലയിലെ പ്രശ്നം ഹാൻഡ്‌ലിംഗ് ചാർജ്ജുമായി ബന്ധപ്പെട്ടതാണ്. ഹാൻഡ്‌ലിംഗ് ചാർജ്ജുമായി ബന്ധപ്പെട്ട് ശ്രീമതി പ്രതിഭ ഹരി പറഞ്ഞ ഒരു കാര്യമുണ്ടായിരുന്നു. ഹാൻഡ്‌ലിംഗ് ചാർജ്ജ് 12 രൂപയാണ്. അത് വർദ്ധിപ്പിക്കുന്നതിനുവേണ്ടി സിവിൽ സപ്ലൈസ് ഡിപ്പാർട്ടുമെന്റ് തീരുമാനമെടുത്തിരിക്കുകയാണ്. നെല്ലിന്റെ വിലയിൽ ചെറിയ വർദ്ധനവ് കേന്ദ്ര ഗവൺമെന്റ് വരുത്തി. അതേസമയംതന്നെ കേന്ദ്ര ഗവൺമെന്റ് ഹാൻഡ്‌ലിംഗ് ചാർജ്ജ് രണ്ട് രൂപ കുറച്ചിരിക്കുകയാണ്. ഒരു കൈ കൊണ്ട് പണം തരുമ്പോൾ തന്നെ ഇരട്ടി പണം തിരിച്ചെടുക്കുകയാണ്. എങ്കിൽ

തന്നെയും സിവിൽ സപ്ലൈസ് ഡിപ്പാർട്ടുമെന്റ് ഹാൻഡ്‌ലിംഗ് ചാർജ്ജ് വർദ്ധിപ്പിക്കുന്നതിനുള്ള ചർച്ച നടത്തുകയാണ്. തൃശ്ശൂർ ജില്ലയിലെ മില്ലുകാരും കർഷകരും തമ്മിലുള്ള പ്രശ്നം എങ്ങനെ പരിഹരിക്കാൻ കഴിയുമെന്ന് നോക്കി പരിഹരിക്കാവുന്നതേയുള്ളൂ.

ഈ ഗവൺമെന്റ് വികസനത്തിനുവേണ്ടി ചെയ്യുന്ന എല്ലാ കാര്യങ്ങളും ഞാൻ പറയുന്നില്ല. വികസനം എന്നതിന്റെ കാഴ്ചപ്പാടിൽ വന്ന മാറ്റമാണ് നാല് മിഷനുകൾ. വികസനം എന്നാൽ വൻകിട വികസനത്തെക്കാളുപരിയായി അടിസ്ഥാനപരമായി ഒരു മനുഷ്യനെന്ന നിലയിൽ ജീവിക്കാൻ വേണ്ട കാര്യങ്ങളാണ് ഏറ്റവും പ്രധാനപ്പെട്ട കാര്യം. ആദ്യം വേണ്ടത് കിടക്കാൻ കിടപ്പാടം വേണമെന്നതാണ്. അതിനുവേണ്ടിയാണ് ലൈഫ് മിഷൻ കൊണ്ടുവന്നിരിക്കുന്നത്. അതുപോലെ വിദ്യാഭ്യാസം, മാനവവിഭവശേഷിയുടെ കാര്യം. ആരോഗ്യ രംഗത്ത് ആർദ്രം മിഷൻ. അതോടൊപ്പം തന്നെ വളരെ പ്രധാനപ്പെട്ട ഒരു മിഷനാണ് ഹരിത കേരളം മിഷൻ. അതിന്റെ നേതൃത്വത്തിലാണ് 34,000 ഹെക്ടറിലേയ്ക്ക് കൃഷി വന്നിരിക്കുന്നത്.

മി. സ്പീക്കർ: പ്ലീസ്.. കൺക്ലൂഡ്.

ശ്രീ. വി. എസ്. സുനിൽ കുമാർ: ഹരിത കേരള മിഷന്റെ ലക്ഷ്യം ജല

സംരക്ഷണം, മാലിന്യ സംസ്കരണം, ജൈവ കൃഷിയിലൂടെയുള്ള കാർഷിക മുന്നേറ്റം ഇവയാണ്. ശ്രീ. പി. കെ. ശശിയുൾപ്പെടെ മറ്റു പല അംഗങ്ങളും സൂചിപ്പിച്ച കാര്യം ജൈവകൃഷി യാന്ത്രികമായി നടപ്പാക്കാമോയെന്നാണ്. ഒരിക്കലും ജൈവകൃഷി യാന്ത്രികമായി നടപ്പാക്കാൻ ഉദ്ദേശിക്കുന്നില്ല. സ്വപ്നലോകത്തിലെ ബാലഭാസ്കരനെപ്പോലെ ഏതെങ്കിലും രീതിയിൽ കൊണ്ടുപോകാനല്ല ഉദ്ദേശിക്കുന്നത്. ശാസ്ത്രീയമായി തന്നെയാണ് ജൈവകൃഷി പുനഃസംഘടിപ്പിക്കാൻ തീരുമാനിക്കുന്നത്. ആഗോള താപനം വർദ്ധിക്കുന്നതിന്റെ പ്രധാന കാരണം മണ്ണിൽ യൂറിയ കലരുമ്പോൾ ഉഷ്ണമേഖലാ പ്രദേശമായ രാജ്യങ്ങളിലെല്ലാം തന്നെ നൈട്രസ് ഓക്സൈഡ് എന്ന മാർകമായ വാതകം പുറത്തുവന്ന്, ഇത് ഗുരുതരമായ കാലവസ്ഥാ വ്യതിയാനത്തിന് വഴിവയ്ക്കുമെന്ന് ശാസ്ത്രീയമായി തെളിയിക്കപ്പെട്ടിരിക്കുന്ന കാര്യമാണ്. അതുകൊണ്ടാണ് ജൈവകൃഷിയിലേക്ക് വരണം, ജൈവ വളങ്ങൾ ഉപയോഗിക്കുന്നതിന് കൃഷിക്കാരെ പ്രോത്സാഹിപ്പിക്കണമെന്ന് ഐക്യരാഷ്ട്ര സഭ പറയുന്നത്. അമിതമായ തോതിൽ രാസവളങ്ങളും രാസകീടനാശിനികളും ഉപയോഗിക്കുന്നുണ്ട്. ജൈവകൃഷി പ്രോത്സാഹിപ്പിക്കുന്നതിനു വേണ്ടിയാണ് ജൈവകാർഷിക നയമുണ്ടാക്കിയത്. അതിൽ നല്ലമുറ കൃഷി പരിപാലന

രീതിയാണ് ആദ്യ ഘട്ടം. 'ഗുഡ് അഗ്രികൾച്ചറൽ പ്രാക്ടീസ്' എന്നപറഞ്ഞാൽ ഞങ്ങൾ പൂർണ്ണമായും പ്രകൃതി ദിശയിലേക്ക് പോവുകയെന്നല്ല. നല്ലമുറ കൃഷി പരിപാലന രീതിയിലൂടെ മണ്ണിന്റെ സൂക്ഷ്മ മൂലകങ്ങളുടെ ഘടന മനസ്സിലാക്കിക്കൊണ്ട് ശാസ്ത്രീയമായ പരിപാലനത്തിലൂടെ മണ്ണിന്റെ ആരോഗ്യം തിരിച്ചെടുക്കുക, വിളകൾക്കാവശ്യമായി വരുന്ന മൂലകങ്ങൾ രാസ രീതിയിലാണെങ്കിലും ജൈവ രീതിയിലാണെങ്കിലും ശാസ്ത്രീയമായി കൊടുക്കുന്നതിനുള്ള സംവിധാനമുണ്ടാക്കുക, അവർക്ക് കൃത്യമായി സോയിൽ ഹെൽത്ത് കാർഡും കൃഷിക്കാർക്ക് അതിനനുസരിച്ചുള്ള പരിശീലനവും നൽകുക, ആ രീതിയിലൂടെ വിത്ത് മുതൽ പരിപാലനം വരെ ഇടപെടുന്ന സുസ്ഥിരമായ സംവിധാനമാണ് ഗവൺമെന്റ് കൊണ്ടുവന്നിരിക്കുന്നത്. അതിന്റെ ഭാഗമായുള്ള പഠനം നടത്തിയപ്പോൾ 1250 മെട്രിക് ടൺ കീടനാശിനിയാണ് കേരളത്തിൽ ഉപയോഗിക്കുന്നതെന്ന് കണ്ടെത്തി. 1250 മെട്രിക് ടൺ അനാവശ്യമായി ഉപയോഗിക്കുന്നതാണ്. അതിൽ നിരോധിത കീടനാശിനിയും അപകടകരമല്ലാത്തവയുമുണ്ട്. 1250 മെട്രിക് ടൺ കീടനാശിനിയെന്നത് 875 മെട്രിക് ടണ്ണായി കുറയ്ക്കാൻ കഴിഞ്ഞു. അടുത്ത ഘട്ടത്തിൽ ഘട്ടംഘട്ടമായി ആവശ്യത്തിനമാത്രം കൃഷി ഓഫീസർമാർ

നിശ്ചയിക്കുന്ന മാനദണ്ഡമനുസരിച്ചും അവരുടെ നിർദ്ദേശമനുസരിച്ചും ആയിരിക്കണം പരിപാലനമെന്ന നിലയിൽ വരികയാണ്. നിലവിൽ കീടനാശിനികൾ റീട്ടെയിൽഷോപ്പിൽ ആരുപോയാലും എപ്പോഴും കിട്ടും. അതിനമാറ്റം വരുത്തുന്നതിന് കൃഷി വകുപ്പ് എല്ലാ ആഴ്ചയും സ്റ്റോക്കും ആർക്കാണു് നൽകിയതെന്നുള്ള കാര്യവും പരിശോധിക്കാൻ തീരുമാനിച്ചിരിക്കുകയാണ്. നാളികേര കൃഷിയെപ്പറ്റി ശ്രീ. റോജി എം. ജോൺ പറഞ്ഞ കാര്യം ശരിയാണ്. കേരളത്തിൽ നാളികേരത്തിന്റെ ഉല്പാദനക്ഷമത കുറഞ്ഞു കൊണ്ടിരിക്കുകയാണ്. ഇക്കാര്യത്തിൽ ഹത്തിസ്ഗഡിനാണ് ഒന്നാം സ്ഥാനം, ഒരു ഹെക്ടറിൽ 14000 നാളികേരമാണ് അവിടെ ഉല്പാദിപ്പിക്കുന്നത്. അതുകഴിഞ്ഞാൽ ആന്ധ്രാപ്രദേശ്, കർണ്ണാടക എല്ലാം കഴിഞ്ഞ് ആറാമത്തെ സ്ഥാനത്താണ് കേരളം. കോക്കനട്ട് ഡെവലപ്മെന്റ് ബോർഡിന്റെ കണക്കുപ്രകാരം കേരളത്തിൽ ഒരു ഹെക്ടറിൽ കിട്ടുന്നത് 9000 നാളികേരമാണ്. എന്നാൽ നമ്മുടെ കണക്ക് പ്രകാരം 7900 നാളികേരമാണ് കിട്ടിക്കൊണ്ടിരിക്കുന്നത്. പക്ഷെ ഇപ്പോഴും ഇന്ത്യയിൽ ഏറ്റവുമധികം നാളികേരം ഉല്പാദിപ്പിക്കുന്നതിൽ ഒന്നാം സ്ഥാനം കേരളത്തിനാണ്. കാരണം കൂടുതൽ വിസ്തൃതിയിൽ ഉല്പാദിപ്പിക്കുന്നു. അതിനാൽ

ഇതിനെ വളരെ ഗൗരവമായി കണ്ടുകൊണ്ട് നാളികേരത്തെ ഏറ്റവും പ്രധാന വിളയാക്കി എടുത്തുകൊണ്ട്, കേരളത്തിലെ നാളികേര വികസനത്തിനുവേണ്ടി പത്തുവർഷത്തെ ഒരു സ്കീമാണ് ഗവൺമെന്റ് നടപ്പാക്കാനുദ്ദേശിക്കുന്നത്. 2018-ലെ സ്റ്റാറ്റസ് അനുസരിച്ച് ഏകദേശം 8 ലക്ഷം ഹെക്ടറിലാണ് നമ്മുടെ നാളികേരത്തിന്റെ വിസ്തൃതി. അത് 9.5 ലക്ഷത്തിലേയ്ക്ക് എത്തിക്കുകയെന്നുള്ളതാണ്. പത്ത് കൊല്ലം കൊണ്ട് ഉല്പാദനക്ഷമത വർദ്ധിപ്പിക്കുകയെന്നതാണ് ലക്ഷ്യം. ആ രീതിയിലുള്ള ഒരു 'കോക്കനട്ട് മിഷൻ' കൃഷി വകുപ്പുമന്ത്രി ചെയർമാനായി രൂപീകരിക്കുകയാണ്. കേന്ദ്ര- സംസ്ഥാന ഗവൺമെന്റുകളുടെ ബന്ധപ്പെട്ടവരുമായി ചേർന്നുകൊണ്ട് നടത്താനാണുദ്ദേശിക്കുന്നത്. വ്യവസായ വകുപ്പുമായി ചേർന്നുകൊണ്ട് നാളികേര അധിഷ്ഠിതമായ മൂല്യവർദ്ധിത വ്യവസായത്തെ സംബന്ധിച്ച് ഒരു അന്താരാഷ്ട്ര സിംബോസിയം നടത്തുമെന്ന് ഗവൺമെന്റ് പ്രഖ്യാപിച്ചിട്ടുണ്ട്. അതും ഇതിന്റെ ഭാഗമായി നടത്താൻ തീരുമാനിക്കുകയാണ്.

79 പഞ്ചായത്തുകളിൽ ഈ വർഷം 'കേരഗ്രാമം' പദ്ധതി നടപ്പാക്കുകയാണ്. കഴിഞ്ഞ വർഷം 44 പഞ്ചായത്തുകളിലായിരുന്നു കേരഗ്രാമം പദ്ധതി നടപ്പാക്കിയിരുന്നത്. ഒരു കേരഗ്രാമത്തിൽ പഞ്ചായത്തിന്റെ

വിഹിതമടക്കം 97 ലക്ഷം രൂപ ചെലവഴിച്ചുകൊണ്ടാണ് പദ്ധതി നടപ്പാക്കാൻ പോകുന്നത്. ഓരോ കേരഗ്രാമത്തിലും 20 ലക്ഷം രൂപ ചെലവഴിച്ചുകൊണ്ട് പ്രവർത്തിക്കാൻ കഴിയുന്ന മൂല്യവർദ്ധിത ചെറുകിട യൂണിറ്റുകൾ അവിടത്തെ കർഷകർക്ക് തന്നെ കൊണ്ടുവരാൻ സാധിക്കും. ഇവിടെ കാർഷികമേഖലയിലെ പ്രധാനപ്പെട്ട പ്രശ്നം, നമ്മുടെ കാർഷികോല്പന്നങ്ങളെ അടിസ്ഥാനപ്പെടുത്തിക്കൊണ്ടുള്ള മൂല്യവർദ്ധിത മേഖലയിലേയ്ക്ക് പോയിട്ടില്ലെന്നുള്ളതാണ്. റബ്ബറിന്റെ കാര്യത്തിൽ 2 ശതമാനം പോലും മൂല്യവർദ്ധിത മേഖലയിലേയ്ക്ക് പോയിട്ടില്ല. നാളികേരത്തിന്റെ കാര്യത്തിൽ 4 ശതമാനം പോലും മൂല്യവർദ്ധിത മേഖലയിലേയ്ക്ക് പോയിട്ടില്ല. പച്ചക്കറി, ചക്ക തുടങ്ങി മറ്റൊരു മേഖലയിലും നമ്മുടെ ഉല്പന്നങ്ങളെ മൂല്യവർദ്ധിത ഉല്പന്നങ്ങളാക്കി മാറ്റാൻ കഴിഞ്ഞിട്ടില്ലെന്നുള്ളതാണ് കേരളത്തിലെ കാർഷികമേഖലയിലെ പ്രധാനപ്പെട്ട പ്രശ്നം. അത് പരിഹരിക്കുന്നതിനുവേണ്ടിയാണ് കേരള ഗവൺമെന്റ് ആരംഭിച്ച 'വൈഗ' എന്ന പുതിയ സംരംഭം. മൂല്യവർദ്ധിത മേഖലയിലേയ്ക്ക് കർഷകരെക്കൂടി സംരംഭകരാക്കുക എന്നുള്ളതാണ് അതിന്റെ ലക്ഷ്യം. 25 ഗ്രാം ഉരുളക്കിഴങ്ങ് വാങ്ങിക്കഴിഞ്ഞാൽ അത് 20 രൂപയാക്കി മാറ്റുന്നതിനെപ്പറ്റി ബഹുമാനപ്പെട്ട

കെ. കൃഷ്ണൻകുട്ടി ഇവിടെ പറയുകയുണ്ടായി. ഉരുളക്കിഴങ്ങ് ഉല്പാദിപ്പിക്കുന്ന കൃഷിക്കാരനും അത് മൂല്യവർദ്ധിത ഉല്പന്നമാക്കി മാറ്റുന്ന വൻകിട കമ്പനിയും തമ്മിൽ യാതൊരു ബന്ധവുമില്ല. കല്ല് ദേവിയായാൽ ആശാരി പുറത്താകുമെന്ന് പറയുന്നതുപോലെ ഉരുളക്കിഴങ്ങ് ഉരുളക്കിഴങ്ങിന്റെ ചിപ്പായിക്കഴിഞ്ഞാൽ കർഷകന് ലാഭമുണ്ടാകുന്നില്ല. അതുകൊണ്ട് കർഷകനെതന്നെ സംരംഭകരാക്കി മാറ്റാൻ കഴിയുന്ന ഒരു പോളിസി ഗവൺമെന്റ് നടപ്പാക്കുകയാണ്. അതിന്റെ ഭാഗമായാണ് അഗ്രോ പാർക്കുകൾ ആരംഭിക്കാനുദ്ദേശിക്കുന്നത്. ആദ്യത്തെ അഗ്രോ പാർക്ക് തൃശ്ശൂരിൽ ആരംഭിക്കാൻ പോകുകയാണ്. കിഫ്ബിയുടെ അംഗീകാരം കിട്ടിക്കഴിഞ്ഞു.

നമ്മുടെ കാർഷികോല്പന്നങ്ങൾ വിദേശത്തേക്ക് കയറ്റുമതി ചെയ്യുന്നതിനുവേണ്ടി, 500 ഹെക്ടറിൽ ബനാനയും അതിനനുസൃതമായി പൈനാപ്പിളും എക്സ്പോർട്ട് ഓറിയന്റഡായ രീതിയിൽ കൾട്ടിവേറ്റ് ചെയ്യുന്നതിനുവേണ്ടിയുള്ള നടപടികൾ 10 കോടി രൂപ ചെലവിൽ എറണാകുളം, തൃശ്ശൂർ എന്നീ ജില്ലകളിൽ നടപ്പിലാക്കാൻ പോകുകയാണ്.

കേരളത്തിലെ പ്രധാനപ്പെട്ട ഒരു ഫ്രൂട്ടാണ് ചക്ക. കേരളത്തിൽ ഏകദേശം 30 കോടി മുതൽ 60 കോടി വരെ ചക്ക ഉല്പാദിപ്പിക്കപ്പെടുന്നുവെന്നാണ്



കണക്ക്. ചക്കയുടെ പ്രധാനപ്പെട്ട പ്രത്യേകത എന്നുപറഞ്ഞാൽ കേരളത്തിൽ ഒരിടത്തുപോലും പ്ലാവ് തോട്ടമായി കൃഷി ചെയ്യുന്നില്ല. ഓരോ വീടുകളിൽ ഉല്പാദിപ്പിക്കപ്പെടുകയാണ്. അതിന് വെള്ളമൊഴിക്കുന്നില്ല, വളമിടുന്നില്ല, മരുന്നടിക്കുന്നില്ല. അതിനാൽ നൂറുശതമാനം നാച്ചുറലായ, ഓർഗാനിക്കായ ഒരു ഫ്രൂട്ട് ചക്കയല്ലാതെ മറ്റൊന്നില്ല. ഏറ്റവും ന്യൂട്രീഷ്യസാണ്. കേരളത്തിൽ ഈ മേഖലയുമായി ബന്ധപ്പെട്ടുകൊണ്ടുള്ള മൂല്യവർദ്ധിത സാധ്യതകൾ ഉപയോഗപ്പെടുത്തിക്കഴിഞ്ഞാൽ 30000 കോടി രൂപയുടെ വരുമാനമുണ്ടാക്കാൻ കഴിയും. ഏറ്റവുമധികം സംരംഭകർക്ക് വരാൻ കഴിയുന്ന ഒരു മേഖല എന്നുള്ള നിലയിൽ ചക്കയുടെ സാധ്യത കൂടി പരിഗണിച്ചുകൊണ്ട് ജാക്ക്ഫ്രൂട്ടിനെ കേരളത്തിന്റെ ഔദ്യോഗിക ഫ്രൂട്ടായി സംസ്ഥാന ഗവൺമെന്റ് പ്രഖ്യാപിക്കുകയാണ്.

കയറ്റുമതിയുമായി ബന്ധപ്പെട്ട്, ഇന്ത്യയിൽ ഇപ്പോൾ ഷിപ്പ്മെന്റ് പ്രോട്ടോക്കോൾ വന്നിരിക്കുകയാണ്, നേരത്തെ ഷിപ്പ്മെന്റ് പ്രോട്ടോക്കോൾ ഉണ്ടായിരുന്നില്ല. ഹൈറ്റ് വഴി മാത്രമേ കൊണ്ടുപോകാൻ കഴിയുമായി- രുന്നുള്ളൂ. നേരത്തെ ഒരു കിലോയ്ക്ക് 60 രൂപ ഹൈറ്റ് ചാർജ്ജുണ്ടായിരുന്നത് ഈ പ്രോട്ടോക്കോൾ വന്നപ്പോൾ 6 രൂപയായി കുറഞ്ഞിരിക്കുകയാണ്. പുതിയൊരു

മാറ്റമാണ്. അതിന്റെ അടിസ്ഥാനത്തിൽ ബനാനയും പൈനാപ്പിളും ഷിപ്പ് വഴി കയറ്റുമതി ചെയ്യാനുള്ള സാധ്യത വന്നപ്പോഴാണ് APEDA-യുമായി ചേർന്നുകൊണ്ട് എസ്.എച്ച്.എം.-ന്റെ നേതൃത്വത്തിൽ തൃശ്ശൂരിലും എറണാകുളം ജില്ലയിലും ഇത് കയറ്റുമതി ചെയ്യാൻ വേണ്ടിയുള്ള സംരംഭത്തിലേക്ക് പോകുന്നത്. അങ്ങനെ ഓരോ വിഭവങ്ങളെയും അടിസ്ഥാനപ്പെടുത്തിക്കൊണ്ടുള്ള കയറ്റുമതി സാധ്യതകളാണ് വരാൻ പോകുന്നത്.

കൃഷി വകുപ്പിനകീഴിൽ പ്രവർത്തിച്ചുകൊണ്ടിരിക്കുന്ന ആത്മ പ്ലസ്, ലീഡ്സ് തുടങ്ങിയ പദ്ധതികളെല്ലാം സംയോജിപ്പിച്ചുകൊണ്ട് കേരള ഇന്നവേഷൻ എക്സ്പ്ലോറേഷൻ പ്രോജക്ട് നടപ്പാക്കാൻ പോകുകയാണ്. ഇവിടെ നേരത്തെ ശ്രീ. കെ.എൻ.എ. ഖാദർ സൂചിപ്പിച്ചതുപോലെ എക്സ്പ്ലോറേഷൻ പ്രോജക്ടിലേക്ക് വരുന്നതിന്റെ ഭാഗമായാണ് ഈ എക്സ്പ്ലോറേഷൻ പ്രോജക്ട് നടപ്പാക്കാൻ ഗവൺമെന്റ് ഉദ്ദേശിക്കുന്നത്. ചെറുകിട യന്ത്രങ്ങളുടെ കാര്യത്തെ സംബന്ധിച്ച് ബഹുമാനപ്പെട്ട താന്തർ അംഗം ഇവിടെ സൂചിപ്പിക്കുകയുണ്ടായി. ചെറുകിട കാർഷിക യന്ത്രോപകരണങ്ങൾ കൊണ്ടുവരുന്നതിനുവേണ്ടി അഞ്ചുകോടി രൂപ ചെലവിൽ പ്രത്യേകമായ പദ്ധതി നടപ്പാക്കാൻ പോകുകയാണ്. ഏറ്റവും പ്രധാനപ്പെട്ട കാര്യം, ആർ.സി.ഇ.പി. കരാറിനെപ്പറ്റി

ഇവിടെ എല്ലാവരും ചർച്ച ചെയ്തു, അതുപോലെ ആസിയാൻ കരാറിനെപ്പറ്റിയും ചർച്ച ചെയ്തു. കേരളത്തിലെ കാർഷിക വിഭവങ്ങളിൽ നാണ്യവിളകളും സുഗന്ധവിളകളുമാണ് മേജർ പ്രോഡക്ട്. ഇതുമായി ബന്ധപ്പെട്ട കാര്യങ്ങളെല്ലാം തീരുമാനിക്കുന്നത് കേന്ദ്ര ഗവൺമെന്റ് നയങ്ങളാണ്. അവിടെയുണ്ടാകുന്ന ഓരോ നയങ്ങളും നമ്മളെ ബാധിക്കുകയാണ്. റബ്ബറിന്റെ ഇറക്കുമതി, കുരുമുളക്, തേയില, കാപ്പി എന്നിവയുടെയെല്ലാം കാര്യത്തിലുണ്ടാകുന്ന പ്രശ്നങ്ങൾ നമ്മളെ ബാധിക്കുകയാണ്. പക്ഷെ സംസ്ഥാന ഗവൺമെന്റുകൾക്ക് ഒന്നും ചെയ്യാൻ കഴിയുന്നില്ല. കാരണം അതെല്ലാം തന്നെ കേന്ദ്ര ഗവൺമെന്റിന്റെ ബന്ധപ്പെട്ട ബോർഡുകൾ നിയന്ത്രിക്കുന്ന കാര്യങ്ങളാണ്. ആ സാഹചര്യത്തിൽ സ്റ്റേറ്റ് അഗ്രികൾച്ചർ പ്രൈസസ് ബോർഡിന്റെയും W.T.O. സെല്ലിന്റെയും നേതൃത്വത്തിൽ ഈ മേഖലയുമായി ബന്ധപ്പെട്ട എല്ലാ ആളുകളുടെയും ഒരു വിപുലമായ കൺവെൻഷൻ ഇന്റർനാഷണൽ ട്രേഡ് ആന്റ് അഗ്രികൾച്ചർ പോളിസി എന്ന വിഷയത്തിൽ സംസ്ഥാന കൃഷി വകുപ്പിന്റെ നേതൃത്വത്തിൽ വിളിച്ചുചേർക്കാൻ തീരുമാനിക്കുകയാണ്. മാത്രമല്ല റബ്ബറുമായി ബന്ധപ്പെട്ട ഒരുപാട് പ്രശ്നങ്ങളുണ്ടായിട്ടുണ്ടെങ്കിലും, സംസ്ഥാന ഗവൺമെന്റ് പല ഇടപെടൽ നടത്തിയിട്ടുണ്ടെങ്കിലും സംസ്ഥാന ഗവൺമെന്റിനെക്കൂടി ചേർത്തുകൊണ്ട്

പ്രശ്നപരിഹാരത്തിനുവേണ്ടി കേന്ദ്ര ഗവൺമെന്റ് ഒരിക്കലും തയ്യാറായിട്ടില്ല. ഈ ഗവൺമെന്റ് വന്നതിനുശേഷം ബഹുമാനപ്പെട്ട മുഖ്യമന്ത്രി ആദ്യം കേന്ദ്ര വാണിജ്യ വകുപ്പുമന്ത്രിക്കും ബഹു. പ്രധാനമന്ത്രിക്കും ഒരു കത്തയയ്ക്കുകയുണ്ടായി. കൃഷി വകുപ്പുമന്ത്രി എന്ന നിലയിൽ ഈ നിയമസഭയുടെ തീരുമാനപ്രകാരം അവിടെപോയി മന്ത്രിയെ കണ്ടതിനെതുടർന്ന് ഒരു ജോയിന്റ് ടാസ്ക് ഫോഴ്സ് രൂപീകരിച്ചു. ബഹുമാനപ്പെട്ട കേരള ചീഫ് സെക്രട്ടറി അധ്യക്ഷനായും ത്രിപുര ചീഫ് സെക്രട്ടറി ജോയിന്റ് ചെയർമാനുമായുള്ള ജോയിന്റ് ടാസ്ക് ഫോഴ്സിന്റെ ആദ്യത്തെ മീറ്റിംഗ് 23-ാം തീയതി കേരളത്തിൽ ചേരുകയാണ്. അതിന് മുന്നോടിയായി 22-ാം തീയതി ഈ മേഖലയുമായി ബന്ധപ്പെട്ട കേരള നിയമസഭയിലെ എല്ലാ എം.എൽ.എ.-മാരുടെയും ഒരു യോഗം വിളിക്കുകയാണ്. ആ യോഗത്തിൽ വച്ച് രബ്ബറുമായി ബന്ധപ്പെട്ടുകൊണ്ട് ഇവിടെ ചർച്ച ചെയ്യപ്പെട്ട എല്ലാ കാര്യങ്ങളും നിർദ്ദേശമായി വയ്ക്കാനും....., രണ്ടു മാസത്തിനകത്ത് റിപ്പോർട്ട് കൊടുക്കണമെന്നാണ് ജോയിന്റ് ടാസ്ക് ഫോഴ്സ് ആവശ്യപ്പെട്ടിരിക്കുന്നത്. ഈ രണ്ടുമാസത്തിനകത്ത് കൊടുക്കാൻ പോകുന്ന റിപ്പോർട്ടിൽ കേരളത്തിന്റെ എല്ലാ പ്രശ്നങ്ങളും ആക്ഷേപങ്ങളും ഉൾപ്പെടുത്തിക്കൊണ്ട് ആ റിപ്പോർട്ട് സമർപ്പിക്കത്തക്കവിധത്തിൽ നമ്മുടെ

എം.എൽ.എ.-മാർ അതിൽ പങ്കാളികളാകണമെന്ന് പ്രത്യേകമായി ഞാൻ അഭ്യർത്ഥിക്കുകയാണ്.

ശ്രീ. റോജി എം. ജോൺ: RCEP കരാറുമായി ബന്ധപ്പെട്ടുകൊണ്ട് കോൺഫറൻസ് വിളിക്കുന്നതിനെക്കുറിച്ച് അങ്ങ് പറഞ്ഞു. വളരെ സന്തോഷം. സംസ്ഥാനങ്ങൾ നെഗോട്ടീവ് ലിസ്റ്റിൽ ഉൾപ്പെടുത്തേണ്ട ഉല്പന്നങ്ങളെ സംബന്ധിച്ച് കേന്ദ്ര സർക്കാരിലേയ്ക്ക് കൃത്യമായി പ്രോപ്പർ ചാനലിൽ കൊടുക്കേണ്ടതായിട്ടുണ്ട്. ഞാൻ മനസ്സിലാക്കിയതനുസരിച്ച് അടയ്ക്കലും കുരുമുളകും സംബന്ധിച്ച് കർണ്ണാടകം കൊടുത്തിട്ടുണ്ട്. അതുപോലെ കേരളം ഏതൊക്കെ ഉല്പന്നങ്ങൾ നെഗോട്ടീവ് ലിസ്റ്റിൽ ഉൾപ്പെടുത്തുന്നതിനുവേണ്ടി കേന്ദ്ര സർക്കാരിൽ കൃത്യമായി പ്രോപ്പർ ചാനലിൽ കൊടുത്തിട്ടുണ്ട്. നിവേദനം കൊടുത്തതുകൊണ്ടായില്ല, പ്രോപ്പർ ചാനലിൽ ഏതൊക്കെ വിളകൾക്കുവേണ്ടി കൊടുത്തിട്ടുണ്ടെന്ന് പറയാൻ കഴിയുമോ?

ശ്രീ. വി. എസ്. സുനിൽ കുമാർ: RCEP കരാറുമായി ബന്ധപ്പെട്ടുകൊണ്ട് ഹൈദ്രാബാദിൽ നടന്നിരിക്കുന്നത് അതുമായി ബന്ധപ്പെട്ട രാജ്യങ്ങളുടെ ഒരു മീറ്റിംഗാണ്. സംസ്ഥാന ഗവൺമെന്റുകൾക്ക് അതിന്റെ ഒരു വിശദാംശങ്ങളും നൽകിയിട്ടില്ല. എങ്കിലും നമ്മൾ മനസ്സിലാക്കിയതനുസരിച്ച് റബ്ബർ, കാഷ്യൂ,

പാലുല്പന്നങ്ങൾ, മത്സ്യഉല്പന്നങ്ങൾ ഉൾപ്പെടെയുള്ള കാര്യങ്ങളാണ് ഇതിനകത്ത് വന്നിരിക്കുന്നതെന്നുള്ളതുകൊണ്ട് ആ ഉല്പന്നങ്ങളെ ബന്ധപ്പെടുത്തിക്കൊണ്ട് കേരളത്തിന്റെ അഭിപ്രായം കൂടി ചേർത്തതിനുശേഷം മാത്രമേ ഇതിൽ തീരുമാനമെടുക്കാൻ പാടുള്ളൂ എന്നറഞ്ഞുകൊണ്ട് ഒരു കത്ത് നമ്മൾ അയയ്ക്കുകയും അദ്ദേഹത്തെ നേരിട്ട് കാണുകയും ചെയ്തു. സംസ്ഥാനത്തിന്റെ അഭിപ്രായം കൂടി തേടുന്നതായിരിക്കുമെന്ന് അദ്ദേഹത്തിന്റെ മറുപടിയും വന്നിട്ടുണ്ട്. അതിന്റെകൂടി അടിസ്ഥാനത്തിലാണ് ഇപ്പോൾ ഒരു മീറ്റിംഗ് വിളിച്ചുകൂട്ടാൻ തീരുമാനിച്ചിരിക്കുന്നത്. ആർ.സി.ഇ.പി. കരാർ (Regional Comprehensive Economic Partnership) അതിനകത്ത് ചൈനയടക്കമുള്ള രാജ്യങ്ങൾ വരികയാണ്. കേരളത്തിന്റെ സമാനമായ കാലാവസ്ഥയുള്ള വിവിധ രാജ്യങ്ങൾ ഉൾപ്പെടുന്ന ഒരു കരാറാണ് വരാൻ പോകുന്നത്. ആ കരാർ വന്നുകഴിഞ്ഞാൽ ചുങ്കമില്ലാതെ തന്നെ ഈ ഉല്പന്നങ്ങൾ ഇവിടെ ഡംപ് ചെയ്തുകഴിഞ്ഞാൽ കേരളത്തിന്റെ ഈ സുഗന്ധവിളകൾക്കും നാണ്യവിളകൾക്കും ഗുരുതരമായ ഭവിഷ്യത്തുണ്ടാകാൻ പോകുകയാണ്. ആ വിഷയമാണ് ഇവിടെ ചർച്ച ചെയ്യണമെന്ന് തീരുമാനിച്ചിരിക്കുന്നത്. നെൽകൃഷിയുടെ കാര്യം

ഞാൻ നേരത്തെ സൂചിപ്പിച്ചു. മൂന്ന് ലക്ഷം ഹെക്ടറിലേയ്ക്ക് നെൽകൃഷി വ്യാപിപ്പിക്കാനാണ് ഗവൺമെന്റ് ഉദ്ദേശിക്കുന്നത്. ബഹുമാനപ്പെട്ട മുഖ്യമന്ത്രി തന്നെ നേരത്തെ ഒരു കാര്യം സൂചിപ്പിക്കുകയുണ്ടായി. നെൽകൃഷിയുടെ കാര്യത്തിൽ പൂർണ്ണമായും സ്വയംപര്യാപ്തതയിലേയ്ക്ക് വരാൻ കഴിയില്ല. കാരണം നമുക്ക് 40 ലക്ഷം മെട്രിക് ടൺ അരി ആവശ്യമാണ്. ആ 40 ലക്ഷം മെട്രിക് ടണ്ണിൽ കേരളത്തിന്റെ ഉല്പാദനം അഞ്ചര ലക്ഷം മെട്രിക് ടൺ ആണ്. അഞ്ചര ലക്ഷം മെട്രിക് ടൺ മാത്രം ഉല്പാദിപ്പിക്കുന്ന കേരളം മൂന്ന് ലക്ഷം ഹെക്ടറിൽ കൃഷി ചെയ്യാലും നമ്മുടെ ഉല്പാദനം കൂടിവന്നാൽ 10 ലക്ഷം മെട്രിക് ടണ്ണിലേയ്ക്ക് മാത്രമേ വരികയുള്ളൂ. പക്ഷേ ഗവൺമെന്റ് അതല്ല ഉദ്ദേശിക്കുന്നത്. കേരളം നേരിട്ടുകൊണ്ടിരിക്കുന്ന ഏറ്റവും വലിയ ഭവിഷ്യത്ത് ജലദൗർലഭ്യമാണ്. വാസ്തവത്തിൽ നമ്മുടെ നെൽവയലുകൾ നഷ്ടപ്പെടുപോയത് തിരിച്ചുകൊണ്ടുവന്നു. ശ്രീ. കെ. ദാസൻ, എം.എൽ.എ. ഉൾപ്പെടെയുള്ള പല എം.എൽ.എ. മാതാമ അതിനെക്കുറിച്ച് പറയുകയുണ്ടായി. നിങ്ങളുടെയെല്ലാം മണ്ഡലങ്ങളിൽ

നെൽവയലുകൾ തിരിച്ചുവന്നപ്പോഴുണ്ടായ അനുഭവം എന്താണ്? ആ നെൽവയലുകളോടൊപ്പം തോടുകളും കുളങ്ങളും തിരിച്ചുവന്നു. പാലക്കാട് ജില്ലയിൽ മാത്രം 132000 കുളങ്ങളുണ്ടായിരുന്ന സ്ഥലത്ത് ഇപ്പോൾ നിലനിൽക്കുന്നത് 36000 കുളങ്ങൾ മാത്രമാണ്. അങ്ങനെ നഷ്ടപ്പെടുപോയ കുളങ്ങളും തോടുകളും തിരിച്ചുകൊണ്ടുവരണമെങ്കിൽ ഈ നെൽവയലുകൾ കൂടി തിരിച്ചുവരേണ്ടതുണ്ട്. നെൽകൃഷി തിരിച്ചുകൊണ്ടുവരുന്നതിന്റെ ഭാഗമായിട്ടാണ് ഈ ഗവൺമെന്റ് അധികാരത്തിൽ വന്നതിനുശേഷം 34000 ഏക്കർ സ്ഥലത്ത് കൃഷി വ്യാപിപ്പിക്കാൻ കഴിഞ്ഞത്. ഇവിടെ നെൽകൃഷി ചെയ്യുന്നത് നെല്ല് ഉല്പാദിപ്പിക്കാൻവേണ്ടി മാത്രമല്ല, വെള്ളം ഉല്പാദിപ്പിക്കാൻ വേണ്ടിയുള്ള കൃഷിയാണെന്ന് നമ്മൾ മനസ്സിലാക്കണം. ബഹുമാനപ്പെട്ട മെമ്പർ സൂചിപ്പിച്ചതുപോലെ ഇതൊരു ജലസാക്ഷരതയുടെയും കൂടി പ്രശ്നമാണ്. നമ്മൾ ഭക്ഷണം കഴിക്കുന്നുണ്ടെങ്കിൽ കൃഷി ചെയ്യാനും കൃഷിക്കാരെ പിന്തുണയ്ക്കാനും നമ്മൾ ബാധ്യസ്ഥരാണ്. കർഷകരെ പിന്തുണയ്ക്കുക എന്നുള്ളത് സമൂഹത്തിന്റെ



ഉത്തരവാദിത്തമാണ്. കൃഷിയെ ഒരു സോഷ്യൽ റെസ്പോൻസിബിലിറ്റിയാക്കി മാറ്റുക എന്നുള്ളതാണ് സംസ്ഥാന ഗവൺമെന്റിന്റെ ലക്ഷ്യം. അതുകൊണ്ടാണ് എല്ലാവരും കൃഷിക്കാരാകണമെന്നും എല്ലാ സ്ഥലത്തും കൃഷി ചെയ്യണമെന്നും ഗവൺമെന്റ് നിഷ്കർഷിക്കുന്നത്.

മി. സ്റ്റീക്കർ: പ്ലീസ്...കൺക്ലൂഡ്.

ശ്രീ. വി. എസ്. സുനിൽ കുമാർ: സർ, ബഹുമാനപ്പെട്ട അംഗം

ശ്രീ. പി. ടി. തോമസ് ഇവിടെ ഒരു കാര്യം സൂചിപ്പിക്കുകയുണ്ടായി. അതുകൂടി പറഞ്ഞ് ഞാൻ അവസാനിപ്പിക്കാം. ഒരുപാട് കാര്യങ്ങൾ ഇനിയും പറയാനുണ്ട്. അതെല്ലാം മേശപ്പുറത്ത് വയ്ക്കുന്നതായിരിക്കും നല്ലത്. ശ്രീ. പി. ടി. തോമസ് പറഞ്ഞ കാര്യത്തെക്കുറിച്ച് പറയാതിരിക്കാൻ കഴിയില്ല. എല്ലാക്കാലത്തും ആസിയാൻ കരാറിനെക്കുറിച്ച് അദ്ദേഹം പറയുമ്പോൾ ശ്രീ. ചതുരാനന്ദ മിശ്രയാണ് അന്നത്തെ മന്ത്രിയെന്ന് പറയും. ഇത് മൂന്നാമത്തെ തവണയാണ് പറയുന്നത്. ഇനി ദയവായി അങ്ങ് ശ്രീ. ചതുരാനന്ദ മിശ്രയെക്കുറിച്ച് പറയരുത്.

1996-98 കാലത്താണ് ശ്രീ. ചതുരാണൻ മിശ്ര മന്ത്രിയായത് .

പ്രതിപക്ഷനേതാവ് (ശ്രീ. രമേശ് ചെന്നിത്തല): സർ, ഞാൻ അന്ന് പാർലമെന്റിലുണ്ടായിരുന്ന ആളാണ്. ശ്രീ. പി. ടി. തോമസ് പറഞ്ഞത് തെറ്റിയതാണ്. ഡങ്കൽ (Dunkel) പ്രൊപ്പോസൽ ഗാട്ട് കരാറാകുന്ന കാലത്ത് അത് ആദ്യമായി ലോകസഭയിൽ അവതരിപ്പിച്ചത് അന്നത്തെ കൃഷി വകുപ്പുമന്ത്രിയായിരുന്ന ശ്രീ. ചതുരാണൻ മിശ്ര ആയിരുന്നു. അദ്ദേഹമാണ് ആദ്യമായി അതിന്റെ ഡ്രാഫ്റ്റ് പാർലമെന്റിൽ അവതരിപ്പിക്കുന്നത്. ആസിയാൻ കരാറല്ല, ഡങ്കൽ പ്രൊപ്പോസലാണ്. അത് പിന്നീട് ഗാട്ട് കരാറായി.

ശ്രീ. വി. എസ്. സുനിൽ കുമാർ: സർ, ശ്രീ. ചതുരാണൻ മിശ്ര ആയതുകൊണ്ടാണ് അത് പാർലമെന്റിൽ അവതരിപ്പിച്ചത്. നിങ്ങൾ പാർലമെന്റിൽപ്പോലും അവതരിപ്പിക്കാനല്ല റിപ്പോർട്ട് നടപ്പിലാക്കിയതെന്നുള്ളതാണ് പ്രശ്നം. ആസിയാൻ കരാറുണ്ടാക്കിയപ്പോൾ ശ്രീ. ശരത് പവാർ ആണ് അന്നത്തെ കൃഷി വകുപ്പുമന്ത്രി. ശ്രീ. കമൽനാഥ് മിശ്രയാണ് അന്നത്തെ വാണിജ്യ വകുപ്പുമന്ത്രി. പ്രാഥമിക കരാറുണ്ടാക്കിയത്

2008 ഒക്ടോബർ മാസം 8-ാം തീയതിയും അന്തിമ കരാറുണ്ടാക്കിയത് 2009 ആഗസ്റ്റ് മാസം 13-ാം തീയതിയും സ്വതന്ത്ര വ്യാപാര കരാർ നിലവിൽ വന്നത് 2010 ജനുവരി 1-ാം തീയതിയും ആണെന്നുള്ളതാണ് വസ്തുത. ആസിയാൻ കരാറുമായി ബന്ധപ്പെട്ട് പറയുമ്പോൾ ദയവായി അങ്ങ് ശ്രീ. ചതുരാനൻ മിശ്രയെയും ഇടതുപക്ഷത്തേയും ക്രൂശിക്കരുത്. ....(ബഹളം).....

മി. സ്പീക്കർ: മിനിസ്റ്റർ കൺക്ലൂഡ് ചെയ്യൂ.

ശ്രീ. പി. ടി. തോമസ്: സർ, 1991 മുതൽ 2000 വരെയുള്ള കാലഘട്ടം ഉദാരവൽക്കരണ ആഗോളവൽക്കരണ കാലഘട്ടത്തിന്റെ സുവർണ്ണ കാലഘട്ടമായിരുന്നു. ആ കാലഘട്ടത്തിൽ 1996 മുതൽ 1998 വരെയാണ് മധ്യബാനിൽനിന്ന് ജയിച്ച ശ്രീ. ചതുരാനൻ മിശ്ര കൃഷി വകുപ്പുമന്ത്രി ആയിരുന്നത്. ആസിയാൻ കരാറാണ് ഞാൻ പറഞ്ഞത് തെറ്റാണ്. ബഹുമാനപ്പെട്ട പ്രതിപക്ഷനേതാവ് പറഞ്ഞതുപോലെ ഡങ്കൽ (Dunkel) കരാറുകളുടെ എഗ്രിമെന്റുണ്ടാക്കിയത് അദ്ദേഹത്തിന്റെ കാലത്താണെന്നാണ് ഞാൻ പറഞ്ഞത്.

മി. സ്പീക്കർ: മിനിസ്റ്റർ കൺക്ലൂഡ് ചെയ്യൂ.

ശ്രീ. വി. എസ്. സുനിൽ കുമാർ: സർ, ആസിയാൻ കരാർ

അംഗീകരിച്ചല്ലോ. ഈ വർഷം മുതൽ കൃഷി വകുപ്പിൽ സോഷ്യൽ ഓഡിറ്റിംഗ് നടപ്പിലാക്കാൻ പോകുകയാണ്. സോഷ്യൽ ഓഡിറ്റിംഗിന്റെ ഭാഗമായി ഈ ജൂലൈ മാസത്തിൽ എല്ലാ പഞ്ചായത്തുകളിലെ വാർഡുകളിലും പത്ത് ലക്ഷം കർഷകരെ പങ്കെടുപ്പിച്ചുകൊണ്ട് രണ്ട് മാസം നീണ്ടുനിൽക്കുന്ന കർഷക സഭകൾ സംഘടിപ്പിക്കുകയാണ്. ഈ വരുന്ന തിരുവാതിര ഞാറ്റുവേലയുടെ 14 ദിവസവും എല്ലാ പഞ്ചായത്തുകളിലും കൃഷി വകുപ്പിന്റെ നേതൃത്വത്തിൽ ഞാറ്റുവേല ചന്തകൾ നടത്തും. കൃഷിക്കാർക്ക് ആവശ്യമായ എല്ലാ നടീൽ വസ്തുക്കളും മറ്റ് ഉല്പാദനോപാധികളും ലഭ്യമാക്കാൻ കഴിയുന്നതും കൃഷിക്കാർക്ക് അവരുടെ ഉല്പന്നങ്ങൾ പരസ്പരം കൈമാറാൻ കഴിയുന്നതുമായ ചന്തകൾ കൊണ്ടുവരാൻ ഗവൺമെന്റ് ആഗ്രഹിക്കുകയാണ്. ശ്രീ. പി. ടി. തോമസ് മഹാനായ ലേനിനെക്കുറിച്ച് ഇവിടെ സൂചിപ്പിച്ചു. ലേനിനെക്കുറിച്ച് അദ്ദേഹം പറഞ്ഞത് അദ്ദേഹം അമ്പതിനായിരത്തിലധികം ആളുകളെ കൊന്ന ആളാണെന്നാണ്. ഞാൻ ബഹുമാനപ്പെട്ട പ്രതിപക്ഷ നേതാവിനോട് പറയുകയാണ്. 'Vladimir Ilyich Ulyanov Lenin' എന്ന വി. ഐ. ലേനിനെക്കുറിച്ച് അങ്ങയുടെ നേതാക്കന്മാർ എഴുതിയ പുസ്തകങ്ങൾ ഞാൻ വായിച്ചിട്ടുണ്ട്.

ശ്രീ. സി. ദിവാകരൻ: സർ, ജവഹർലാൽ നെഹ്റുവിനെക്കുറിച്ച്

വായിച്ചിട്ടുണ്ടാകും.

ശ്രീ. വി. എസ്. സുനിൽ കുമാർ: സർ, ജവഹർലാൽ നെഹ്റുവിനെക്കുറിച്ച്

പലരും വായിച്ചിട്ടുണ്ടാവില്ല. പക്ഷേ ശ്രീ. പി. ടി. തോമസ്

വായിച്ചിട്ടുണ്ടായിരിക്കും. അദ്ദേഹം വായിക്കുന്ന ആളാണ്. (.....ബഹളം....)

ലേനിന്റെ പ്രതിമ ബി.ജെ.പി.ക്കാർ മരിച്ചപ്പോൾ അങ്ങ് അപലപിക്കുകയല്ലേ

ചെയ്തത്. അദ്ദേഹം ചെയ്തത് എന്താണ്? ബഹുമാനപ്പെട്ട മന്ത്രി (ശ്രീ. ജി.

സുധാകരൻ) പറഞ്ഞതുപോലെ അങ്ങ് തലതിരിച്ചാണോ വായിച്ചതെന്ന്

എനിക്കറിയില്ല. എന്തായാലും പണ്ഡിറ്റ് ജവഹർലാൽ നെഹ്റുവിനെക്കുറിച്ച്

വായിച്ചിട്ടുണ്ടെങ്കിൽ അങ്ങ് ഒരിക്കലും ഇത് പറയാൻ പാടില്ല. ലേനിന്റെ പ്രതിമ

മരിച്ചിട്ടതിനെക്കുറിച്ച് നിങ്ങൾ ആഹ്ലാദിച്ചുകൊണ്ട് പറഞ്ഞത് red terror

ആയിരുന്നു എന്നാണ്. എന്നുപറഞ്ഞാൽ ആളുകളെ കൊന്ന ആളാണ്

എന്നാണ്. ഇവിടത്തെ കൊച്ചു കുട്ടികളുടെ പാഠപുസ്തകങ്ങളിൽ 'ലേനിനെ

അറിയുക' എന്ന പുസ്തകം പഠിപ്പിച്ചത് കോൺഗ്രസ് ഗവൺമെന്റിന്റെ

കാലത്താണെന്ന് നിങ്ങൾ മനസ്സിലാക്കണം. എന്തുകൊണ്ടാണ് പഠിപ്പിച്ചത്?

(.....ബഹളം....) ബി.ജെ.പി.ക്കാർക്ക് ലേനിന്റെ പ്രതിമ മരിക്കാനും

നിങ്ങൾക്ക് അതിൽ ആഹ്ലാദിക്കാനും കഴിയും. പക്ഷേ ലേനിന്റെ പ്രത്യയശാസ്ത്രത്തെ തോൽപ്പിക്കാൻ നിങ്ങൾ വിചാരിച്ചാൽ കഴിയില്ല. ആ പ്രത്യയശാസ്ത്രമാണ് ചെങ്കൊടി പ്രസ്ഥാനം. ഞങ്ങൾ വിളിക്കുന്ന ഒരു മുദ്രാവാക്യമുണ്ട്.

"മാർക്സ് കണ്ട ചെങ്കൊടി  
 ലേനിൻ പിടിച്ച ചെങ്കൊടി  
 താഴുകില്ല താഴ്ത്തുകില്ല  
 ലോകമുള്ള നാൾവരെ  
 ജീവനുള്ള നാൾവരെ"

അത് കമ്മ്യൂണിസ്റ്റുകാർ വിളിക്കും. ഫാസിസ്റ്റുകൾക്ക് എതിരായി അവസാനത്തെ കമ്മ്യൂണിസ്റ്റുകാരുള്ളതുവരെ ഞങ്ങൾ പോരാടും. അതാണ് ഞങ്ങളുടെ വിശ്വാസം. അതുകൊണ്ട് ഏതെങ്കിലും ബി.ജെ.പി.ക്കാരൻ ത്രിപുരയിലെ ലേനിന്റെ പ്രതിമ മറിച്ചാൽ തീരുന്നതല്ല കമ്മ്യൂണിസ്റ്റ് പാർട്ടിയെന്ന് നിങ്ങൾ മനസ്സിലാക്കണം. അങ്ങയെപ്പോലെയുള്ള ആളുകൾ കോൺഗ്രസ്സിനകത്ത് നിൽക്കുമ്പോൾ ലേനിന്റെ പ്രതിമ മറിക്കുന്നതിൽ ആഹ്ലാദിക്കുന്നത് ദുഃഖകരമാണ്. ഈ ധനാഭ്യർത്ഥനകൾ പാസ്സാക്കിത്തരണമെന്ന്

അഭ്യർത്ഥിക്കുന്നു.

ശ്രീ. പി. ടി. തോമസ്: സർ, പോയിന്റ് ഓഫ് ഓർഡർ.

മി. സ്ലീക്കർ: ഇനി അതിന്റെ മുകളിൽ ചർച്ചയില്ല.

ശ്രീ. പി. ടി. തോമസ്: സർ, ബഹുമാനപ്പെട്ട മന്ത്രി രാഷ്ട്രീയമാണ് പറഞ്ഞത്. അത് ശരിയല്ല.

മി. സ്ലീക്കർ: ഇവിടെ ചർച്ചയ്ക്ക് അവസരം കിട്ടുമ്പോൾ എല്ലാവരും രാഷ്ട്രീയ പ്രസംഗം നടത്താറുണ്ട്. ഇനി അവസരം കിട്ടുമ്പോൾ നിങ്ങൾക്ക് വീണ്ടും മറുപടി പറയാം.

ശ്രീ. പി. ടി. തോമസ്: സർ, പോയിന്റ് ഓഫ് ഓർഡർ.

മി. സ്ലീക്കർ: ഇല്ല. ദയവായി ക്ഷമിക്കുക. (.....ബഹളം....) ഇത് ശരിയല്ല.

രാഷ്ട്രീയ ചർച്ചകൾ എല്ലാവരും നടത്താറുണ്ട്. (.....ബഹളം....)

ശ്രീ. പി. ടി. തോമസ്: സർ, പോയിന്റ് ഓഫ് ഓർഡറിന് അവസരം തരണം.

മി. സ്ലീക്കർ: സ്വന്തം നിലപാട് വിശദീകരിക്കാൻ പോയിന്റ് ഓഫ് ഓർഡറില്ല. (.....ബഹളം....) ദയവായി ക്ഷമിക്കുക. അടുത്ത ദിവസത്തെ ചർച്ചയിൽ നിങ്ങൾക്ക് മറുപടി പറയാം. രാഷ്ട്രീയ കാര്യങ്ങൾക്ക്

അങ്ങോട്ടുമിങ്ങോട്ടും പറയുന്നത് ശരിയല്ല .

ശ്രീ. പി. ടി. തോമസ്: സർ, പോയിന്റ് ഓഫ് ഓർഡറിന് അവസരം തരണം. (.....ബഹളം....)

മി. സ്പീക്കർ: സ്വന്തം നിലപാട് വിശദമാക്കാൻ പോയിന്റ് ഓഫ് ഓർഡർ ഉപയോഗിക്കാൻ കഴിയില്ല. (.....ബഹളം....)

ശ്രീ. പി. ടി. തോമസ്: സർ, ഒരംഗത്തിന് പോയിന്റ് ഓഫ് ഓർഡറിന് അവകാശമുണ്ട്. (.....ബഹളം....)

മി. സ്പീക്കർ: ഇതിന് പോയിന്റ് ഓഫ് ഓർഡർ ഉപയോഗിക്കാൻ കഴിയില്ല. കൃത്യമായി ചട്ടങ്ങളുണ്ട്. (.....ബഹളം....) അടുത്ത നടപടി ഘട്ടത്തിലേയ്ക്ക് കടക്കുകയാണ്. (.....ബഹളം....) അങ്ങയുടെ നിലപാട് വിശദീകരിക്കാൻ പോയിന്റ് ഓഫ് ഓർഡർ പറയുന്നത് ശരിയല്ല. (.....ബഹളം....) ദയവായി ഇരിക്കൂ. ശ്രീ. പി. ടി. തോമസ്, ദയവായി ഇരിക്കൂ. (.....ബഹളം....) ഈ സഭയിൽ എല്ലാവരും രാഷ്ട്രീയ ചർച്ച നടത്താറില്ലേ? രാഷ്ട്രീയമായ ആരോപണവും കുറ്റവും ഉന്നയിക്കാറില്ലേ? പ്ലീസ്.....പ്ലീസ്.... (.....ബഹളം....) പ്ലീസ്.....പ്ലീസ്.. .(.....ബഹളം....)

ശ്രീ. പി. ടി. തോമസ്: സർ, മന്ത്രിയുടെ മറുപടിയിൽ അദ്ദേഹം



രാഷ്ട്രീയമാണ് പറഞ്ഞത്. (.....ബഹളം....)

മി. സ്പീക്കർ: ഡിമാന്റ് ചർച്ചയിൽ എല്ലാവരും ഡിമാന്റിന്റെ കാര്യങ്ങളാണോ പറഞ്ഞത്. (.....ബഹളം....) ഇതൊന്നും ശരിയല്ല. എല്ലാവരും ഇരിക്കൂ. (.....ബഹളം....) ശ്രീ. ഷംസീർ, ഇരിക്കൂ. (.....ബഹളം....) ഡിമാന്റ് ചർച്ചയിൽ ഡിമാന്റിന്റെ കാര്യങ്ങളൊന്നുമല്ല എല്ലാവരും പറയുന്നത്. അത് നമുക്കെല്ലാവർക്കും അറിയാവുന്ന കാര്യമാണ്. നിങ്ങളെല്ലാവരും കിട്ടിയ അവസരത്തിൽ നന്നായി രാഷ്ട്രീയം പറയാറുണ്ട്. (.....ബഹളം....) പ്ലീസ്...പ്ലീസ്.... അടുത്ത നടപടി ഘട്ടത്തിലേയ്ക്ക് കടക്കുകയാണ്. (.....ബഹളം....)

ശ്രീ. പി. ടി. തോമസ്: സർ, പോയിന്റ് ഓഫ് ഓർഡറിന് അവസരം തരണം. (.....ബഹളം....)

മി. സ്പീക്കർ: ഇല്ല. ഒരു വിട്ടുവീഴ്ചയുമില്ല. (.....ബഹളം....) ഒരു പ്രൊസീഡുവറുമില്ല. (.....ബഹളം....)

ശ്രീ. പി. ടി. തോമസ്: സർ, പോയിന്റ് ഓഫ് ഓർഡർ.

മി. സ്പീക്കർ: പോയിന്റ് ഓഫ് ഓർഡർ ഇല്ല. ദയവായി ഇരിക്കൂ. (.....ബഹളം....) പോയിന്റ് ഓഫ് ഓർഡർ ഇല്ല. (.....ബഹളം....) എന്ത്

പോയിന്റാണ് അങ്ങയ്ക്കുള്ളത്. എന്താണ് അങ്ങയുടെ പോയിന്റ്.

(.....ബഹളം.....)

ശ്രീ. പി. ടി. തോമസ്: സർ, ചട്ടം 286 അനുസരിച്ചുള്ള പോയിന്റ് ഓഫ് ഓർഡറാണ്.

മി. സ്പീക്കർ: സഭയുടെ ക്രമവുമായി ബന്ധപ്പെട്ട കാര്യമാണോ അങ്ങയ്ക്ക് പറയാനുള്ളത്. അങ്ങ് പോയിന്റ് ഓഫ് ഓർഡർ ഉന്നയിക്കുന്നത് എപ്പോഴും അങ്ങനെയല്ല. അതുകൊണ്ടാണ് ചോദിക്കുന്നത്.

ശ്രീ. പി. ടി. തോമസ്: സർ, ഇവിടെ ഞാൻ എന്റെ പ്രസംഗത്തിൽ .....

മി. സ്പീക്കർ: അങ്ങയുടെ നിലപാട് വിശദീകരിക്കാൻ കഴിയില്ല.

(.....ബഹളം.....)

ശ്രീ. പി. ടി. തോമസ്: സർ, നിലപാടല്ല. വളരെ പ്രധാനപ്പെട്ട കാര്യമാണ്.

(.....ബഹളം.....)

മി. സ്പീക്കർ: അങ്ങയുടെ പ്രസംഗം പറയാനുള്ള സമയമല്ല ഇത്. ഇത് ശരിയല്ല. എല്ലാ സമയത്തും അങ്ങ് ഈ നിലപാടാണ് സ്വീകരിക്കുന്നത്.

(.....ബഹളം.....) അങ്ങയുടെ പ്രസംഗത്തിന്റെ വിശദാംശത്തിനുള്ള ചട്ടം വായിക്കൂ. അങ്ങ് പാർലമെന്റേറിയൻ അല്ലേ. അങ്ങ് ചട്ടം വായിക്കൂ.

(.....ബഹളം....) അങ്ങയുടെ പ്രസംഗവുമായി ബന്ധപ്പെട്ട വിശദാംശങ്ങൾ ഇവിടെ പറയേണ്ടതില്ല. (.....ബഹളം....) അതിൽ എന്ത് ക്രമപ്രശ്നമാണുള്ളത്. (.....ബഹളം....) ദയവായി ഇരിക്കൂ.

ശ്രീ. പി. ടി. തോമസ്: സർ, പോയിന്റ് ഓഫ് ഓർഡർ ഒരു മെമ്പറിന്റെ അവകാശമാണ്.

മി. സ്ലീക്കർ: പോയിന്റ് ഓഫ് ഓർഡർ അവകാശമാണ്. പക്ഷേ അത് ചട്ടത്തിനുള്ളിൽ നിന്നുകൊണ്ട് പറയണം. എന്താണ് അങ്ങേയ്ക്ക് പറയാനുള്ളത്. പോയിന്റ് ഓഫ് ഓർഡർ ആയിരിക്കണം.

ശ്രീ. പി. ടി. തോമസ്: സർ, ഞാൻ ഇവിടെ പറയുന്ന ഒരു കാര്യം 'Stalin and His Hangmen'. Donald Rayfield-ന്റെ പുസ്തകം. 'Stalin and His Hangmen' എന്ന പുസ്തകത്തിനകത്ത് വളരെ വ്യക്തമായി പറഞ്ഞിട്ടുണ്ട്. 50,000 ആളുകളെ കൊന്നു. ഞാനാണ് നടത്തിയതെന്ന് ലേനിൻ പറഞ്ഞിട്ടുണ്ട്. ഇത് നിങ്ങൾ വായിച്ചു പഠിക്കൂ.

മി. സ്ലീക്കർ: ഇതാണോ പോയിന്റ് ഓഫ് ഓർഡർ? അങ്ങയുടെ പോയിന്റ് ഓഫ് ഓർഡർ എന്താണ്? ശ്രീ. പി. ടി. തോമസിന് പോയിന്റ് ഓഫ് ഓർഡറിന്

അവസരം ചോദിച്ചാൽ എനിക്ക് തരാൻ പറ്റില്ല. അങ്ങ് ആരാമത്തെ തവണയാണ് ഇത് ആവർത്തിക്കുന്നത്. ദയവായി ഇരിക്കണം.

**ധനാഭ്യർത്ഥന നമ്പർ XX**  
**ശുദ്ധജല വിതരണവും ശുചീകരണവും**

മി. സ്റ്റീക്കർ: സർവ്വശ്രീ. പി. ടി. തോമസ്, അനൂപ് ജേക്കബ്, എം. ഉമ്മർ, സി. മമ്മൂട്ടി, എൻ. എ. നെല്ലിക്കുന്ന്, മോൻസ് ജോസഫ്, എൻ. ഷംസുദ്ദീൻ, അബ്ദുൽ ഹമീദ് പി., വി. കെ. ഇബ്രാഹിം കുഞ്ഞ്, പി. ഉബൈദുള്ള, അനിൽ അക്കര, മഞ്ഞളാംകുഴി അലി, ടി. വി. ഇബ്രാഹിം, റോഷി അഗസ്റ്റിൻ എന്നീ അംഗങ്ങൾ XX-ാം നമ്പർ ധനാഭ്യർത്ഥനയ്ക്ക് അവതരിപ്പിച്ച ഖണ്ഡനോപക്ഷേപങ്ങൾ പ്രസ് ചെയ്യുന്നുണ്ടോ?

അനുകൂലിക്കുന്നവർ.....

പ്രതികൂലിക്കുന്നവർ.....

ഖണ്ഡനോപക്ഷേപങ്ങൾ സഭ നിരാകരിച്ചിരിക്കുന്നു.

ശുദ്ധജല വിതരണവും ശുചീകരണവും എന്ന XX-ാം നമ്പർ ധനാഭ്യർത്ഥനയുടെ പേരിൽ കാര്യവിവരപ്പട്ടികയിൽ സൂചിപ്പിച്ചിട്ടുള്ള ലിസ്റ്റിൽ പ്രസ്തുത ധനാഭ്യർത്ഥനയ്ക്കുനേരെ 5-ാം കോളത്തിൽ കാണിച്ചിട്ടുള്ള തുക 2018-19

സാമ്പത്തിക വർഷത്തെ ചെലവുകൾ പൂർത്തീകരിക്കുന്നതിനായി

അനുവദിക്കണമെന്ന പ്രമേയത്തെ

അനുകൂലിക്കുന്നവർ.....

പ്രതികൂലിക്കുന്നവർ.....

ശ്രീ. തിരുവഞ്ചൂർ രാധാകൃഷ്ണൻ: സർ, ഞാൻ പോൾ ആവശ്യപ്പെടുന്നു.

(സഭാംഗങ്ങൾ താഴെപ്പറയും പ്രകാരം വോട്ട് രേഖപ്പെടുത്തി.)

അനുകൂലിക്കുന്നവർ:

1. ശ്രീ കെ. വി. അബ്ദുൾ ഖാദർ
2. ശ്രീ. വി. അബ്ദുറഹിമാൻ
3. ശ്രീമതി പി. അയിഷാ പോറ്റി
4. ശ്രീ. കെ. ആൻസലൻ
5. ശ്രീ. ആന്റണി ജോൺ
6. ശ്രീ. എ. എം. ആരിഫ്
7. പ്രൊഫ. കെ. യു. അരുണൻ
8. ശ്രീമതി സി. കെ. ആശ

9. ശ്രീ. എ. കെ. ബാലൻ
10. ശ്രീമതി ഇ. എസ്. ബിജിമോൾ
11. ശ്രീ. ഇ. ചന്ദ്രശേഖരൻ
12. ശ്രീ. കെ. ദാസൻ
13. ശ്രീ. ബി. ഡി. ദേവസ്സി
14. ശ്രീ. സി. ദിവാകരൻ
15. ശ്രീ. എൽദോ എബ്രഹാം
16. ശ്രീമതി ഗീതാ ഗോപി
17. ശ്രീ. ജോർജ് എം. തോമസ്
18. ശ്രീ. ചിറ്റയം ഗോപകുമാർ
19. ശ്രീ. സി. കെ. ഹരീന്ദ്രൻ
20. ഡോ. കെ. ടി. ജലീൽ
21. ശ്രീ. ജെയിംസ് മാത്യു
22. ശ്രീ. ജോൺ ഫെർണാണ്ടസ്
23. ശ്രീ. ജി. എസ്. ജയലാൽ
24. ശ്രീ. വി. ജോയി

25. ശ്രീ. ഒ. ആർ. കേള
26. ശ്രീ. സി. കൃഷ്ണൻ
27. ശ്രീ. കെ. കൃഷ്ണൻകുട്ടി
28. ശ്രീ. കോവൂർ കുഞ്ഞുമോൻ
29. ശ്രീ. വി. കെ. സി. മമ്മത് കോയ
30. ശ്രീ. എം. എം. മണി
31. ശ്രീ. മാത്യു ടി. തോമസ്
32. ശ്രീ. കെ. ജെ. മാക്സി
33. ശ്രീമതി ജെ. മേഴ്സി കുട്ടി അമ്മ
34. ശ്രീ. എ. സി. മൊയ്തീൻ
35. ശ്രീ. മുഹമ്മദ് മുഹസിൻ. പി
36. ശ്രീ. എം. മുക്തേഷ്
37. ശ്രീ. ഡി. കെ. മുരളി
38. ശ്രീ. മുരളി പെരുനെല്ലി
39. ശ്രീ. സി. കെ. നാണ
40. ശ്രീ. എം. നൗഷാദ്

41. ശ്രീ. യു. ആർ. പ്രദീപ്
42. ശ്രീ. എ. പ്രദീപ് കുമാർ
43. ശ്രീമതി യു. പ്രതിഭ ഹരി
44. ശ്രീ. പുരുഷൻ കടലുണ്ടി
45. ശ്രീ. പി. ടി. എ. റഹീം
46. ശ്രീ. കെ. രാജൻ
47. ശ്രീ. എസ്. രാജേന്ദ്രൻ
48. ശ്രീ. ആർ. രാജേഷ്
49. ശ്രീ. റ്റി. വി. രാജേഷ്
50. ശ്രീ. കെ. രാജു
51. ശ്രീ. രാജു എബ്രഹാം
52. ശ്രീ. ആർ. രാമചന്ദ്രൻ
53. ശ്രീ. രാമചന്ദ്രൻ കടന്നപ്പള്ളി
54. ശ്രീ. റ്റി. പി. രാമകൃഷ്ണൻ
55. ശ്രീ. മുല്ലക്കര രത്നാകരൻ
56. പ്രൊഫ. സി. രവീന്ദ്രനാഥ്



57. ശ്രീ. എസ്. ശർമ്മ
58. ശ്രീ. എ. കെ. ശശീന്ദ്രൻ
59. ശ്രീ. സി. കെ. ശശീന്ദ്രൻ
60. ശ്രീ. പി. കെ. ശശി
61. ശ്രീ. വി. ശശി
62. ശ്രീ. ബി. സത്യൻ
63. ശ്രീ. എ. എൻ. ഷംസീർ
64. ശ്രീ. ജി. സുധാകരൻ
65. ശ്രീ. വി. ആർ. സുനിൽ കുമാർ
66. ശ്രീ. വി. എസ്. സുനിൽ കുമാർ
67. ശ്രീ. ഐ. ബി. സതീഷ്
68. ശ്രീമതി കെ. കെ. ശൈലജ ടീച്ചർ
69. ശ്രീ. കടകംപള്ളി സുരേന്ദ്രൻ
70. ശ്രീ. കെ. സുരേഷ് കുറുപ്പ്
71. ശ്രീ. എം. സ്വരാജ്
72. ശ്രീ. ഇ. റ്റി. ടൈസൺ മാസ്റ്റർ

73. ശ്രീ. പി. തിലോത്തമൻ
74. ശ്രീ. തോമസ് ചാണ്ടി
75. ഡോ. ടി. എം. തോമസ് ഐസക്
76. ശ്രീമതി വീണാ ജോർജ്ജ്
77. ശ്രീ. കെ. വി. വിജയദാസ്
78. ശ്രീ. ഇ. കെ. വിജയൻ
79. ശ്രീ. പിണറായി വിജയൻ
80. ശ്രീ. എൻ. വിജയൻ പിള്ള

പ്രതിഷ്ഠിക്കുന്നവർ:

1. ശ്രീ. അബ്ദുൽ ഹമീദ്. പി
2. ശ്രീ. പി. കെ. അബ്ദു റബ്ബ്
3. പ്രൊഫ. ആബിദ് ഹുസൈൻ തങ്ങൾ
4. ശ്രീ. അടൂർ പ്രകാശ്
5. ശ്രീ. മഞ്ഞളാംകുഴി അലി
6. ശ്രീ. എ. പി. അനിൽ കുമാർ
7. ശ്രീ. അനൂപ് ജേക്കബ്

8. ശ്രീ. അൻവർ സാദത്ത്
9. ശ്രീ. ഐ. സി. ബാലകൃഷ്ണൻ
10. ശ്രീ. വി. കെ. ഇബ്രാഹിം കുഞ്ഞ്
11. ശ്രീ. ടി. വി. ഇബ്രാഹിം
12. ശ്രീ. കെ. സി. ജോസഫ്
13. ശ്രീ. കെ. എൻ. എ. വാദർ
14. ശ്രീ. എൽദോസ് പി. കുറുപ്പിള്ളിൽ
15. ശ്രീ. മോൻസ് ജോസഫ്
16. ശ്രീ. കെ. മുരളീധരൻ
17. ഡോ. എം. കെ. മുനീർ
18. ശ്രീ. സി. മമ്മൂട്ടി
19. ശ്രീ. എൻ. എ. നെല്ലിക്കുന്ന്
20. ശ്രീ. തിരുവഞ്ചൂർ രാധാകൃഷ്ണൻ
21. ശ്രീ. രമേശ് ചെന്നിത്തല
22. ശ്രീ. റോജി എം. ജോൺ
23. ശ്രീ. വി. ഡി. സതീശൻ

- 24. ശ്രീ. എൻ. ഷംസുദ്ദീൻ
- 25. ശ്രീ. സണ്ണി ജോസഫ്
- 26. ശ്രീ. പി. ടി. തോമസ്
- 27. ശ്രീ. പി. ഉബൈദുള്ള
- 28. ശ്രീ. എം. ഉമ്മർ
- 29. ശ്രീ. എം. വിൻസെന്റ്

നിഷ്കഷത പാലിക്കുന്നവർ: ആരുമില്ല.

മി. സ്റ്റീക്കർ: അനുകൂലിക്കുന്നവർ - 80

പ്രതികൂലിക്കുന്നവർ - 29

നിഷ്കഷത പാലിക്കുന്നവർ - ആരുമില്ല.

പ്രമേയം സഭ പാസ്സാക്കിയിരിക്കുന്നു.

ഗ്രാന്റ് അനുവദിച്ചിരിക്കുന്നു.

**ധനാഭ്യർത്ഥന നമ്പർ XXIX**

**കൃഷി**

മി. സ്റ്റീക്കർ: സർവ്വശ്രീ. എൻ. എ. നെല്ലിക്കുന്ന്, അനൂപ് ജേക്കബ്, അടൂർ

പ്രകാശ്, കെ. മുരളീധരൻ, അബ്ദുൽ ഹമീദ്. പി, തിരുവഞ്ചൂർ രാധാകൃഷ്ണൻ മോൻസ്

ജോസഫ്, കെ. സി. ജോസഫ്, മഞ്ഞളാംകുഴി അലി, ടി. വി.  
 ഇബ്രാഹിം, എം. ഉമ്മർ, വി.ടി. ബൽറാം, എൻ. ഷംസുദ്ദീൻ, എ.  
 പി. അനിൽ കുമാർ, പി. ഉബൈദുള്ള, സി. മമ്മൂട്ടി, വി.കെ. ഇബ്രാഹിം കുഞ്ഞ്, പി.  
 കെ ബഷീർ, റോജി എം. ജോൺ, റോഷി അഗസ്റ്റിൻ എന്നീ അംഗങ്ങൾ  
 XXIX-ാം നമ്പർ ധനാഭ്യർത്ഥനയ്ക്ക് അവതരിപ്പിച്ച ഖണ്ഡനോപക്ഷേപങ്ങൾ പ്രസ്  
 ചെയ്യുന്നുണ്ടോ?

അനുകൂലിക്കുന്നവർ.....

പ്രതികൂലിക്കുന്നവർ.....

ഖണ്ഡനോപക്ഷേപങ്ങൾ സഭ നിരാകരിച്ചിരിക്കുന്നു.

കൃഷി എന്ന XXIX-ാം നമ്പർ ധനാഭ്യർത്ഥനയുടെ പേരിൽ  
 കാര്യവിവരപ്പട്ടികയിൽ സൂചിപ്പിച്ചിട്ടുള്ള ലിസ്റ്റിൽ പ്രസ്തുത ധനാഭ്യർത്ഥനയ്ക്കുനേരെ  
 5-ാം കോളത്തിൽ കാണിച്ചിട്ടുള്ള തുക 2018-19 സാമ്പത്തിക വർഷത്തെ  
 ചെലവുകൾ പൂർത്തീകരിക്കുന്നതിനായി അനുവദിക്കണമെന്ന പ്രമേയത്തെ

അനുകൂലിക്കുന്നവർ.....

പ്രതികൂലിക്കുന്നവർ.....

ശ്രീ. തിരുവഞ്ചൂർ രാധാകൃഷ്ണൻ: സർ, ഞാൻ പോൾ ആവശ്യപ്പെടുന്നു.

(സഭാംഗങ്ങൾ താഴെപ്പറയും പ്രകാരം വോട്ട് രേഖപ്പെടുത്തി.)

അനുകൂലിക്കുന്നവർ:

1. ശ്രീ.കെ. വി. അബ്ദുൾ ഖാദർ
2. ശ്രീ. വി. അബ്ദുറഹിമാൻ
3. ശ്രീമതി പി. അയിഷാ പോറ്റി
4. ശ്രീ. കെ. ആൻസലൻ
5. ശ്രീ. ആന്റണി ജോൺ
6. ശ്രീ. എ. എം. ആരിഫ്
7. പ്രൊഫ. കെ. യു. അരുണൻ
8. ശ്രീമതി സി. കെ. ആശ
9. ശ്രീ. എ. കെ. ബാലൻ
10. ശ്രീമതി ഇ. എസ്. ബിജിമോൾ
11. ശ്രീ. ഇ. ചന്ദ്രശേഖരൻ
12. ശ്രീ. കെ. ദാസൻ
13. ശ്രീ. ബി. ഡി. ദേവസ്സി
14. ശ്രീ. സി. ദിവാകരൻ

15. ശ്രീ. എൽദോ എബ്രഹാം
16. ശ്രീമതി ഗീതാ ഗോപി
17. ശ്രീ. ജോർജ് എം. തോമസ്
18. ശ്രീ. ചിറ്റയം ഗോപകുമാർ
19. ശ്രീ. സി. കെ. ഹരീന്ദ്രൻ
20. ഡോ. കെ. ടി. ജലീൽ
21. ശ്രീ. ജെയിംസ് മാത്യു
22. ശ്രീ. ജോൺ ഫെർണാണ്ടസ്
23. ശ്രീ. ജി. എസ്. ജയലാൽ
24. ശ്രീ. വി. ജോയി
25. ശ്രീ. ഒ. ആർ. കേളു
26. ശ്രീ. സി. കൃഷ്ണൻ
27. ശ്രീ. കെ. കൃഷ്ണൻകുട്ടി
28. ശ്രീ. കോവൂർ കുഞ്ഞുമോൻ
29. ശ്രീ. വി. കെ. സി. മമ്മത് കോയ
30. ശ്രീ. എം. എം. മണി

31. ശ്രീ. മാത്യു ടി. തോമസ്
32. ശ്രീ. കെ. ജെ. മാക്സി
33. ശ്രീമതി ജെ. മേഴ്സിക്രട്ടി അമ്മ
34. ശ്രീ. എ. സി. മൊയ്തീൻ
35. ശ്രീ. മുഹമ്മദ് മുഹസിൻ. പി
36. ശ്രീ. എം. മുക്തേഷ്
37. ശ്രീ. ഡി. കെ. മുരളി
38. ശ്രീ. മുരളി പെരുന്നെല്ലി
39. ശ്രീ. സി. കെ. നാണ
40. ശ്രീ. എം. നൗഷാദ്
41. ശ്രീ. യു. ആർ. പ്രദീപ്
42. ശ്രീ. എ. പ്രദീപ് കുമാർ
43. ശ്രീമതി യു. പ്രതിഭ ഹരി
44. ശ്രീ. പുരുഷൻ കടലുണ്ടി
45. ശ്രീ. പി. ടി. എ. റഹീം
46. ശ്രീ. കെ. രാജൻ



47. ശ്രീ. എസ്. രാജേന്ദ്രൻ
48. ശ്രീ. ആർ. രാജേഷ്
49. ശ്രീ. റ്റി. വി. രാജേഷ്
50. ശ്രീ. കെ. രാജു
51. ശ്രീ. രാജു എബ്രഹാം
52. ശ്രീ. ആർ. രാമചന്ദ്രൻ
53. ശ്രീ. രാമചന്ദ്രൻ കടന്നപ്പള്ളി
54. ശ്രീ. റ്റി. പി. രാമകൃഷ്ണൻ
55. ശ്രീ. മുല്ലക്കര രത്നാകരൻ
56. പ്രൊഫ. സി. രവീന്ദ്രനാഥ്
57. ശ്രീ. എസ്. ശർമ്മ
58. ശ്രീ. എ. കെ. ശശീന്ദ്രൻ
59. ശ്രീ. പി. കെ. ശശി
61. ശ്രീ. വി. ശശി
62. ശ്രീ. ബി. സത്യൻ
63. ശ്രീ. എ. എൻ. ഷംസീർ

64. ശ്രീ. ജി. സുധാകരൻ
65. ശ്രീ. വി. ആർ. സുനിൽ കുമാർ
66. ശ്രീ. വി. എസ്. സുനിൽ കുമാർ
67. ശ്രീ. ഐ. ബി. സതീഷ്
68. ശ്രീമതി കെ. കെ. ശൈലജ ടീച്ചർ
69. ശ്രീ. കടകംപള്ളി സുരേന്ദ്രൻ
70. ശ്രീ. കെ. സുരേഷ് കുറുപ്പ്
71. ശ്രീ. എം. സ്വരാജ്
72. ശ്രീ. ഇ. റ്റി. ടൈസൺ മാസ്റ്റർ
73. ശ്രീ. പി. തിലോത്തമൻ
74. ശ്രീ. തോമസ് ചാണ്ടി
75. ഡോ. ടി. എം. തോമസ് ഐസക്
76. ശ്രീമതി വീണാ ജോർജ്ജ്
77. ശ്രീ. കെ. വി. വിജയദാസ്
78. ശ്രീ. ഇ. കെ. വിജയൻ
79. ശ്രീ. പിണറായി വിജയൻ

80. ശ്രീ. എൻ. വിജയൻ പിള്ള

പ്രതികൂലിക്കുന്നവർ:

1. ശ്രീ. അബ്ദുൽ ഹമീദ്. പി
2. ശ്രീ. പി. കെ. അബ്ദു റബ്ബ്
3. പ്രൊഫ. ആബിദ് ഹുസൈൻ തങ്ങൾ
4. ശ്രീ. അടൂർ പ്രകാശ്
5. ശ്രീ. മഞ്ഞളാംകുഴി അലി
6. ശ്രീ. എ. പി. അനിൽ കുമാർ
7. ശ്രീ. അനൂപ് ജേക്കബ്
8. ശ്രീ. അൻവർ സാദത്ത്
9. ശ്രീ. ഐ. സി. ബാലകൃഷ്ണൻ
10. ശ്രീ. വി. കെ. ഇബ്രാഹിം കുഞ്ഞ്
11. ശ്രീ. ടി. വി. ഇബ്രാഹിം
12. ശ്രീ. കെ. സി. ജോസഫ്
13. ശ്രീ. കെ. എൻ. എ. ഖാദർ

14. ശ്രീ. എൽദോസ് പി. കുന്നപ്പിള്ളിൽ
15. ശ്രീ. മോൻസ് ജോസഫ്
16. ശ്രീ. കെ. മുരളീധരൻ
17. ഡോ. എം. കെ. മുനീർ
18. ശ്രീ. സി. മമ്മൂട്ടി
19. ശ്രീ. എൻ. എ. നെല്ലിക്കുന്ന്
20. ശ്രീ. തിരുവഞ്ചൂർ രാധാകൃഷ്ണൻ
21. ശ്രീ. രമേശ് ചെന്നിത്തല
22. ശ്രീ. റോജി എം. ജോൺ
23. ശ്രീ. വി. ഡി. സതീശൻ
24. ശ്രീ. എൻ. ഷംസുദ്ദീൻ
25. ശ്രീ. സണ്ണി ജോസഫ്
26. ശ്രീ. പി. ടി. തോമസ്
27. ശ്രീ. പി. ഉബൈദുള്ള
28. ശ്രീ. എം. ഉമ്മർ
29. ശ്രീ. എം. വിൻസെന്റ്

നിഷ്കഷത പാലിക്കുന്നവർ: ആരുമില്ല.

മി. സ്ലീക്കർ: അനുകൂലിക്കുന്നവർ - 80

പ്രതികൂലിക്കുന്നവർ - 29

നിഷ്കഷത പാലിക്കുന്നവർ - ആരുമില്ല.

പ്രമേയം സഭ പാസ്സാക്കിയിരിക്കുന്നു.

ഗ്രാന്റ് അനുവദിച്ചിരിക്കുന്നു.

**ധനാഭ്യർത്ഥന നമ്പർ XXXVIII**

**ജലസേചനം**

മി. സ്ലീക്കർ: സർവ്വശ്രീ. വി. ഡി. സതീശൻ, എം. ഉമ്മർ, മഞ്ഞളാംകുഴി അലി, അനൂപ് ജേക്കബ്, പി. കെ. ബഷീർ, മോൻസ് ജോസഫ്, പി. ഉബൈദുള്ള അബ്ദുൽ ഹമീദ് പി., വി. കെ. ഇബ്രാഹിം കുഞ്ഞ്, സി. മമ്മൂട്ടി, എൻ. എ. നെല്ലിക്കുന്ന്, എൻ. ഷംസുദ്ദീൻ, ടി. വി. ഇബ്രാഹിം, റോഷി അഗസ്റ്റിൻ എന്നീ അംഗങ്ങൾ XXXVIII-ാം നമ്പർ ധനാഭ്യർത്ഥനയ്ക്ക് അവതരിപ്പിച്ച ഖണ്ഡനോപക്ഷേപങ്ങൾ പ്രസ് ചെയ്യുന്നുണ്ടോ?

അനുകൂലിക്കുന്നവർ.....

പ്രതികൂലിക്കുന്നവർ.....

ഖണ്ഡനോപക്ഷേപങ്ങൾ സഭ നിരാകരിച്ചിരിക്കുന്നു.

ജലസേചനം എന്ന XXXVIII-ാം നമ്പർ ധനാഭ്യർത്ഥനയുടെ പേരിൽ കാര്യവിവരപ്പട്ടികയിൽ സൂചിപ്പിച്ചിട്ടുള്ള ലിസ്റ്റിൽ പ്രസ്തുത ധനാഭ്യർത്ഥനയ്ക്കുനേരെ 5-ാം കോളത്തിൽ കാണിച്ചിട്ടുള്ള തുക 2018-19 സാമ്പത്തിക വർഷത്തെ ചെലവുകൾ പൂർത്തീകരിക്കുന്നതിനായി അനുവദിക്കണമെന്ന പ്രമേയത്തെ

അനുകൂലിക്കുന്നവർ.....

പ്രതികൂലിക്കുന്നവർ.....

ശ്രീ. തിരുവഞ്ചൂർ രാധാകൃഷ്ണൻ: സർ, ഞാൻ പോൾ ആവശ്യപ്പെടുന്നു.

(സഭാംഗങ്ങൾ താഴെപ്പറയും പ്രകാരം വോട്ട് രേഖപ്പെടുത്തി.)

അനുകൂലിക്കുന്നവർ:

1. ശ്രീ കെ. വി. അബ്ദുൾ ഖാദർ
2. ശ്രീ. വി. അബ്ദുറഹിമാൻ
3. ശ്രീമതി പി. അയിഷാ പോറ്റി
4. ശ്രീ. കെ. ആൻസലൻ
5. ശ്രീ. ആന്റണി ജോൺ
6. ശ്രീ. എ. എം. ആരിഫ്

7. പ്രൊഫ. കെ. യു. അരുണൻ
8. ശ്രീമതി സി. കെ. ആശ
9. ശ്രീ. എ. കെ. ബാലൻ
10. ശ്രീമതി ഇ. എസ്. ബിജിമോൾ
11. ശ്രീ. ഇ. ചന്ദ്രശേഖരൻ
12. ശ്രീ. കെ. ദാസൻ
13. ശ്രീ. ബി. ഡി. ദേവസ്സി
14. ശ്രീ. സി. ദിവാകരൻ
15. ശ്രീ. എൽദോ എബ്രഹാം
16. ശ്രീമതി ഗീതാ ഗോപി
17. ശ്രീ. ജോർജ് എം. തോമസ്
18. ശ്രീ. ചിറ്റയം ഗോപകുമാർ
19. ശ്രീ. സി. കെ. ഹരീന്ദ്രൻ
20. ഡോ. കെ. ടി. ജലീൽ
21. ശ്രീ. ജെയിംസ് മാത്യു
22. ശ്രീ. ജോൺ ഫെർണാണ്ടസ്

23. ശ്രീ. ജി. എസ്. ജയലാൽ
24. ശ്രീ. വി. ജോയി
25. ശ്രീ. ഒ. ആർ. കേളു
26. ശ്രീ. സി. കൃഷ്ണൻ
27. ശ്രീ. കെ. കൃഷ്ണൻകുട്ടി
28. ശ്രീ. കോവൂർ കുഞ്ഞുമോൻ
29. ശ്രീ. വി. കെ. സി. മമ്മത് കോയ
30. ശ്രീ. എം. എം. മണി
31. ശ്രീ. മാത്യു ടി. തോമസ്
32. ശ്രീ. കെ. ജെ. മാക്സി
33. ശ്രീമതി ജെ. മേഴ്സിക്രട്ടി അമ്മ
34. ശ്രീ. എ. സി. മൊയ്തീൻ
35. ശ്രീ. മുഹമ്മദ് മുഹസിൻ. പി
36. ശ്രീ. എം. മുക്േഷ്
37. ശ്രീ. ഡി. കെ. മുരളി
38. ശ്രീ. മുരളി പെരുനെല്ലി



39. ശ്രീ. സി. കെ. നാണ
40. ശ്രീ. എം. നൗഷാദ്
41. ശ്രീ. യു. ആർ. പ്രദീപ്
42. ശ്രീ. എ. പ്രദീപ് കുമാർ
43. ശ്രീമതി യു. പ്രതിഭ ഹരി
44. ശ്രീ. പുരുഷൻ കടലുണ്ടി
45. ശ്രീ. പി. ടി. എ. റഹീം
46. ശ്രീ. കെ. രാജൻ
47. ശ്രീ. എസ്. രാജേന്ദ്രൻ
48. ശ്രീ. ആർ. രാജേഷ്
49. ശ്രീ. റ്റി. വി. രാജേഷ്
50. ശ്രീ. കെ. രാജു
51. ശ്രീ. രാജു എബ്രഹാം
52. ശ്രീ. ആർ. രാമചന്ദ്രൻ
53. ശ്രീ. രാമചന്ദ്രൻ കടന്നപ്പള്ളി
54. ശ്രീ. റ്റി. പി. രാമകൃഷ്ണൻ

55. ശ്രീ. മുല്ലക്കര രത്നാകരൻ
56. പ്രൊഫ. സി. രവീന്ദ്രനാഥ്
57. ശ്രീ. എസ്. ശർമ്മ
58. ശ്രീ. എ. കെ. ശശീന്ദ്രൻ
59. ശ്രീ. സി. കെ. ശശീന്ദ്രൻ
60. ശ്രീ. പി. കെ. ശശി
61. ശ്രീ. വി. ശശി
62. ശ്രീ. ബി. സത്യൻ
63. ശ്രീ. എ. എൻ. ഷംസീർ
64. ശ്രീ. ജി. സുധാകരൻ
65. ശ്രീ. വി. ആർ. സുനിൽ കുമാർ
66. ശ്രീ. വി. എസ്. സുനിൽ കുമാർ
67. ശ്രീ. ഐ. ബി. സതീഷ്
68. ശ്രീമതി കെ. കെ. ശൈലജ ടീച്ചർ
69. ശ്രീ. കടകംപള്ളി സുരേന്ദ്രൻ
70. ശ്രീ. കെ. സുരേഷ് കുറുപ്പ്

71. ശ്രീ. എം. സ്വരാജ്
72. ശ്രീ. ഇ. റ്റി. ടൈസൺ മാസ്റ്റർ
73. ശ്രീ. പി. തിലോത്തമൻ
74. ശ്രീ. തോമസ് ചാണ്ടി
75. ഡോ. ടി. എം. തോമസ് ഐസക്
76. ശ്രീമതി വീണാ ജോർജ്ജ്
77. ശ്രീ. കെ. വി. വിജയദാസ്
78. ശ്രീ. ഇ. കെ. വിജയൻ
79. ശ്രീ. പിണറായി വിജയൻ
80. ശ്രീ. എൻ. വിജയൻ പിള്ള

പ്രതികൂലിക്കുന്നവർ:

1. ശ്രീ. അബ്ദുൽ ഹമീദ്. പി
2. ശ്രീ. പി. കെ. അബ്ദു റബ്ബ്
3. പ്രൊഫ. ആബിദ് ഹുസൈൻ തങ്ങൾ
4. ശ്രീ. അടൂർ പ്രകാശ്
5. ശ്രീ. മഞ്ഞളാംകുഴി അലി

6. ശ്രീ. എ. പി. അനിൽ കുമാർ
7. ശ്രീ. അനൂപ് ജേക്കബ്
8. ശ്രീ. അൻവർ സാദത്ത്
9. ശ്രീ. ഐ. സി. ബാലകൃഷ്ണൻ
10. ശ്രീ. വി. കെ. ഇബ്രാഹിം കുഞ്ഞ്
11. ശ്രീ. ടി. വി. ഇബ്രാഹിം
12. ശ്രീ. കെ. സി. ജോസഫ്
13. ശ്രീ. കെ. എൻ. എ. ഖാദർ
14. ശ്രീ. എൽദോസ് പി. കുനപ്പിള്ളിൽ
15. ശ്രീ. മോൻസ് ജോസഫ്
16. ശ്രീ. കെ. മുരളീധരൻ
17. ഡോ. എം. കെ. മുനീർ
18. ശ്രീ. സി. മമ്മൂട്ടി
19. ശ്രീ. എൻ. എ. നെല്ലിക്കുന്ന്
20. ശ്രീ. തിരുവഞ്ചൂർ രാധാകൃഷ്ണൻ
21. ശ്രീ. രമേശ് ചെന്നിത്തല

- 22. ശ്രീ. റോജി എം. ജോൺ
- 23. ശ്രീ. വി. ഡി. സതീശൻ
- 24. ശ്രീ. എൻ. ഷംസുദ്ദീൻ
- 25. ശ്രീ. സണ്ണി ജോസഫ്
- 26. ശ്രീ. പി. ടി. തോമസ്
- 27. ശ്രീ. പി. ഉബൈദുള്ള
- 28. ശ്രീ. എം. ഉമ്മർ
- 29. ശ്രീ. എം. വിൻസെന്റ്

നിഷ്പക്ഷത പാലിക്കുന്നവർ: ആരുമില്ല.

മി. സ്റ്റീക്കർ: അനുകൂലിക്കുന്നവർ - 80

പ്രതികൂലിക്കുന്നവർ - 29

നിഷ്പക്ഷത പാലിക്കുന്നവർ - ആരുമില്ല.

പ്രമേയം സഭ പാസ്സാക്കിയിരിക്കുന്നു.

ഗ്രാന്റ് അനുവദിച്ചിരിക്കുന്നു.

ഓർഡർ..... ഓർഡർ..... സഭ ഇപ്പോൾ പരിയുന്നതും നാളെ രാവിലെ

8.30-ന് വീണ്ടും സമ്മേളിക്കുന്നതുമാണ്.

(2018 മാർച്ച് മാസം 22-ാം തീയതി ബുധനാഴ്ച രാവിലെ 8.30-ന് വീണ്ടും സമ്മേളിക്കുന്നതിലേയ്ക്കായി സഭ വൈകുന്നേരം 3.45-ന് പിരിഞ്ഞു.)

\*\*\*\*\*